

# မိမိတို့နိုင်ငံတိုးတက်စေရန် နိုင်ငံသူနိုင်ငံသားများ စိတ်ဓာတ်မြင့်မားလာစေရေးနှင့် တန်ဖိုးရှိသော လူ့အသိုင်းအဝိုင်းဖြစ်လာစေရန် စာပေပညာရှင်များက တတ်နိုင်သည့်ဘက်မှ ကူညီ

## နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်နှင့် စာရေးဆရာများ မိတ်ဆုံညစာစားပွဲ ကျင်းပ

မန္တလေး၊ ဩဂုတ် ၁၆  
နိုင်ငံတော်၏ အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်နှင့် စာရေးဆရာများ မိတ်ဆုံညစာစားပွဲကို ယနေ့ ညနေ ၆ နာရီ တွင် မန္တလေးမြို့ သိပ္ပံလမ်းရှိ မန္တလေး ကွန်ဗင်းရှင်းစင်တာ(MCC)၌ ကျင်းပသည်။ မိတ်ဆုံညစာစားပွဲ မစတင်မီ နိုင်ငံတော်၏ အတိုင်ပင်ခံပုဂ္ဂိုလ်က စာရေးဆရာ၊ ဆရာမများအား ရင်းရင်းနှီးနှီး လိုက်လံနှုတ်ဆက်ပြီး စာပေနှင့်နီးနွယ်သည့် အကြောင်းအရာများကို အပြန်အလှန် ပွင့်ပွင့် လင်းလင်း ဆွေးနွေးသည်။

**စုပေါင်းမှတ်တမ်းတင်ဓာတ်ပုံရိုက်**  
ထို့နောက် နိုင်ငံတော်၏အတိုင်ပင်ခံ ပုဂ္ဂိုလ်၊ ပြည်ထောင်စုဝန်ကြီး ဒေါက်တာဖေမြင့်၊ ဦးမင်းသူ၊ ဒေါက်တာမျိုးသိမ်းကြီး၊ ဒေါက်တာ မြင့်ထွေး၊ ဦးအုန်းမောင်၊ ဦးကျော်တင်၊ မန္တလေးတိုင်းဒေသကြီးဝန်ကြီးချုပ် ဒေါက်တာ ဇော်မြင့်မောင်တို့သည် စာရေးဆရာ၊ ဆရာမ များနှင့်အတူ စုပေါင်းမှတ်တမ်းတင်ဓာတ်ပုံ ရိုက်ကြသည်။

ထို့နောက် နိုင်ငံတော်၏အတိုင်ပင်ခံ ပုဂ္ဂိုလ်က အမှာစကားပြောကြားရာတွင် ယနေ့ မန္တလေးသို့ လာရောက်ပြီး အထက် မြန်မာနိုင်ငံမှ စာပေပညာရှင်များနှင့် တွေ့ရ သည့်အတွက် အလွန်ဝမ်းသာမိပါကြောင်း၊ ယနေ့ မိမိအနေဖြင့် သတိပြုမိသည်မှာ မန္တလေး သည် ကဗျာဆရာများ များပြားသည်ကို တွေ့ရ ပါကြောင်း၊ အထက်မြန်မာနိုင်ငံက ကဗျာ စပ်သည့်နေရာတွင် ဘယ်နေရာနှင့်မျှမတူပါ ကြောင်း၊ ဆောင်းပါး၊ ဝတ္ထုရေးတာတို့ထက် ကဗျာရေးသည့်ပုဂ္ဂိုလ်က အင်မတန် ပိုများပါ ကြောင်း၊ စာမျက်နှာ ၆ ကော်လံ ၁ သို့ ၀



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် အထက်မြန်မာနိုင်ငံမှ စာပေပညာရှင်များအား ရင်းရင်းနှီးနှီး နှုတ်ဆက်စဉ်။

**မြောက်**  
ယနေ့ ဖတ်စရာ

နိုင်ငံတော်၏ အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် မြန်မာနိုင်ငံ ကင်းထောက်များနှင့် တွေ့ဆုံ

စာမျက်နှာ >> ၃

ပြင်ဦးလွင်နှင့် နောင်ချိုတွင်ဖြစ်ပွားသည့် ဖြစ်စဉ်သည် အကြမ်းဖက်လုပ်ရပ်ဖြစ်ကြောင်း ညွှန်ကြားရေးမှူးချုပ် ဦးဇော်ဌေး သတင်းမီဒီယာများအား ပြောကြား

စာမျက်နှာ >> ၁၀

**ဘင်္ဂလားပင်လယ်အော်အခြေအနေ**

နေပြည်တော် ဩဂုတ် ၁၆  
ကပ္ပလီပင်လယ်ပြင်နှင့် ဘင်္ဂလားပင်လယ်အော်တောင်ပိုင်း တို့တွင် မုတ်သုံလေအားအသင့်အတင့်မှ အားကောင်းနေပြီး ကျန်ဘင်္ဂလားပင်လယ်အော်တွင် မုတ်သုံလေ အားနည်း နေသည်။

မိုး/လေ

**နိုင်ငံတော်စီမံခန့်ခွဲရေးဦးစီးဌာနနှင့်အညီ ထုတ်လုပ်ထားသော Tristar တာယာများအား အာဂျင်တိုင်း၊ ဥရောပတိုက်၊ မြောက်အမေရိကတိုက်၊ တောင်အမေရိကတိုက်၊ ဩစတြေးလျတိုက်များသို့ Export တင်ပို့ရာဦးစီးဌာနမှ လုပ်ငန်းဖြစ်သည်။**

**TRISTAR TYRE**

Tristar တာယာစက်ရုံ- ဇန်နဝါရီ- ၀၉၅-၁-၆၁၈၈၄၄၊ ၀၉၅-၉-၂၅၄၂၇၂၈၄၃ Email-tristartyre.mec@gmail.com  
STARMAT Nine Mile Showroom- ဇန်နဝါရီ- ၀၉ ၃၀၆၆၀၁၀၀၊ ၀၁ ၉၆၆၉၇၀၃၊ ၀၁ ၀၆၆၀၇၀၄  
www.starmatinmiles showroom.com

မြန်မာ့

ပတ်ဝန်းကျင်နှင့်ရာသီဥတုစိန်ခေါ်မှု

ရာသီဥတုပြောင်းလဲမှုကြောင့် မျက်မှောက်ကာလ သဘာဝဘေးအန္တရာယ်များနှင့်ကြုံတွေ့ရခြင်း၏ ဇာစ်မြစ်သည် သစ်တောသစ်ပင်များ ပျက်စီးခြင်းကြောင့် ဖြစ်ရသည်ဟု အကြမ်းဖျင်းမှတ်ယူကြသည်။ အမှန်တွင် သစ်တောသစ်ပင်ပျက်စီးခြင်းသမားက ပတ်ဝန်းကျင်ညစ်ညမ်းမှုပါ ပါဝင်သည်ကို ပညာရှင်များက အသိပေးထားသည့်အတွက် သန့်ရှင်းသောပတ်ဝန်းကျင်ဖြစ်ရေးကိုလည်း အလေးထားဆောင်ရွက်ကြရမည်ဖြစ်သည်။

ဩဂုတ် ၁၄ ရက်က နေပြည်တော်တွင်ကျင်းပသည့် အမျိုးသားအဆင့်ပတ်ဝန်းကျင်ထိန်းသိမ်းရေးနှင့် ရာသီဥတုပြောင်းလဲမှုဆိုင်ရာပဟိုကော်မတီ၏ အဋ္ဌမအကြိမ်ညှိနှိုင်းအစည်းအဝေးတွင် သဘာဝသယံဇာတများကို ရေရှည်တည်တံ့စွာ အသုံးပြုနိုင်ရေး၊ ကောင်းမွန်သည့် ဂေဟစနစ်များရှိစေရေးနှင့် သန့်ရှင်းသည့် ပတ်ဝန်းကျင်ဖြစ်အောင် ထိန်းသိမ်းရေးတို့သည် အလွန်အရေးကြီးသည့် အမျိုးသားရေးတာဝန်ဖြစ်ကြောင်း ဒုတိယသမ္မတ ဦးမြင့်ဆွေက ပြောကြားခဲ့သည်။

ယခုအခါ နိုင်ငံအတွင်း လူဦးရေတိုးပွားပြီး မြို့ပြနှင့်စက်မှုလုပ်ငန်းများ ဖွံ့ဖြိုးလာမှုနှင့်အတူ စွန့်ပစ်ပစ္စည်းများ၏ အန္တရာယ်သည် ပတ်ဝန်းကျင်အတွက် စိန်ခေါ်မှုဖြစ်လာသည်။ စွန့်ပစ်ပစ္စည်းများကို စည်းကမ်းမဲ့ စွန့်ပစ်ခြင်းအပြင် မီးရှို့ဖျက်ဆီးခြင်းကြောင့် လေထု၊ မြေထုနှင့် ရေထုတို့ကို ညစ်ညမ်းစေလျက်ရှိသည်။ စွန့်ပစ်ပစ္စည်း စီမံခန့်ခွဲမှု အားနည်းခြင်းသည် ပတ်ဝန်းကျင်ညစ်ညမ်းမှုဖြစ်စေသည့်အပြင် ပြည်သူများ၏ ကျန်းမာရေးနှင့် မြို့ပြအင်္ဂါရပ်များ ထိခိုက်ပျက်စီးခြင်းတို့ကိုပါ ဖြစ်စေသည်။

ထို့ကြောင့် စွန့်ပစ်ပစ္စည်းများထွက်ရှိမှု လျော့ချခြင်း၊ ပြန်လည်အသုံးပြုခြင်းနှင့် အသုံးဝင်ပစ္စည်းများအဖြစ် ပြန်လည်ပြုပြင်ထုတ်လုပ်ခြင်း စသည်နည်းလမ်းများကို မဖြစ်မနေဆောင်ရွက်ကြရမည်ဖြစ်သည်။ “မြန်မာနိုင်ငံ အမျိုးသားအဆင့် စွန့်ပစ်ပစ္စည်းစီမံခန့်ခွဲမှု မဟာဗျူဟာနှင့် ပင်မလုပ်ငန်းအစီအစဉ် (၂၀၁၈-၂၀၃၀)” တွင် ရေရှည်တည်တံ့ခိုင်မြဲပြီး အကျိုးဖြစ်ထွန်းသည့် စွန့်ပစ်ပစ္စည်းစီမံခန့်ခွဲမှုစနစ်သို့ ပြောင်းလဲကျင့်သုံးသွားနိုင်ရေးကို ရေးဆွဲထားသည်။

၂၀၁၈ ခုနှစ် ကမ္ဘာ့ပတ်ဝန်းကျင်ထိန်းသိမ်းရေးနေ့၏ ဆောင်ပုဒ်တွင် “ပလတ်စတစ်ညစ်ညမ်းမှုကို တိုက်ဖျက်စို့” ဟုဆိုထားပြီး ၂၀၁၉ ခုနှစ် ကမ္ဘာ့ပတ်ဝန်းကျင်ထိန်းသိမ်းရေးနေ့၏ဆောင်ပုဒ်တွင် “လေထုညစ်ညမ်းမှုကို တိုက်ဖျက်စို့” ဟု ဆိုထားသည်။ ယင်းသို့ချမှတ်ထားခြင်းသည် လေထုညစ်ညမ်းမှုနှင့် ပလတ်စတစ် ညစ်ညမ်းမှုပြဿနာများ လျင်မြန်စွာ ကြီးမားကျယ်ပြန့်လာမှုကြောင့် တစ်ကမ္ဘာလုံးအတိုင်း အတာဖြင့် အရေးကြီးဖြေရှင်းရန် လိုအပ်နေသည်ကို ပြည်သူ့အားလုံးအား မီးမောင်းထိုးပြလိုက်ခြင်းပင်ဖြစ်သည်။

မြန်မာနိုင်ငံတွင် ပလတ်စတစ်နှင့်အခြားအမှိုက်များအား မိမိတို့၏ ပတ်ဝန်းကျင်တွင် နေ့စဉ်မြင်တွေ့နိုင်သည်။ ယင်းအမှိုက်တို့သည် ပတ်ဝန်းကျင်သန့်ရှင်းသာယာလှပရေးကို ထိခိုက်သည့်အပြင် မိုးတွင်းကာလ၌ ရေနုတ်ခြောင်းများပိတ်ဆို့ပြီး ရေကြီးရေလျှံမှုပြဿနာများနှင့် ကြုံတွေ့နေရသည်။ ထို့ကြောင့် တစ်ခါသုံး ပလတ်စတစ်များကြွပ်ကြွပ်အိတ်များ အသုံးပြုမှုကို တတ်နိုင်သမျှ လျော့ချကြခြင်း၊ ၎င်းပစ္စည်းများအစား ပျက်စီးမှုလွယ်ကူသည့် ပြန်လည်အသုံးပြုနိုင်သည့် ပြန်လည်ပြုပြင်ထုတ်လုပ်နိုင်မည့် အစားထိုးပစ္စည်းများ ထုတ်လုပ်ကြရမည်ဖြစ်သည်။

ယင်းလုပ်ငန်းများ ဖော်ဆောင်ရေးကို နိုင်ငံတော်က အားပေးလျက်ရှိပြီး အသိပညာပေးမှုများနှင့် လုပ်ကိုင်ရန်နည်းလမ်းများကို တစ်နိုင်လုံး ကျယ်ကျယ်ပြန့်ပြန့်ဆောင်ရွက်ပေးရန် လိုအပ်ပေသည်။ မပျက်စီးသော ပလတ်စတစ်များထုတ်လုပ်ခြင်းသည် ပတ်ဝန်းကျင်ထိခိုက်ကြောင်း သိပါလျက်နှင့် ထုတ်လုပ်ပါက ဥပဒေကြောင်းအရ အရေးယူအပြစ်ပေးနိုင်ရန် ဥပဒေ နည်းဥပဒေ လုပ်ထုံးလုပ်နည်း၊ စည်းမျဉ်းစည်းကမ်းများကို ချမှတ်ပြဋ္ဌာန်းဆောင်ရွက်သင့်သည်။

သို့ဖြစ်ရာ ဖြစ်ပေါ်နေသည့် ပတ်ဝန်းကျင်နှင့် ရာသီဥတုပြောင်းလဲမှုဆိုင်ရာ စိန်ခေါ်မှုများကို မျက်ခြည်မပြတ်လေ့လာပြီး သန့်ရှင်းသောပတ်ဝန်းကျင်ဖြစ်အောင် ထိန်းသိမ်းရေးနှင့် ပြန်လည်ပြုပြင်ဖြိုးမြဲစွမ်းအင်များ တိုးမြှင့်အသုံးပြုရေးကို ဝိုင်းဝန်းကြိုးပမ်းဆောင်ရွက်ကြရန် တိုက်တွန်းအပ်ပါသည်။

ပဲခူးတိုင်းဒေသကြီးတရားလွှတ်တော် တရားသူကြီး ခန့်အပ်တာဝန်ပေး

ပြည်ထောင်စုသမ္မတမြန်မာနိုင်ငံတော်

နိုင်ငံတော်သမ္မတရုံး

အမိန့်အမှတ်၊ ၃၇/၂၀၁၉

၁၃၈၁ ခုနှစ်၊ ဝါခေါင်လပြည့်ကျော် ၁ ရက်

(၂၀၁၉ ခုနှစ်၊ ဩဂုတ်လ ၁၆ ရက်)

ပဲခူးတိုင်းဒေသကြီးတရားလွှတ်တော် တရားသူကြီး

ခန့်အပ်တာဝန်ပေးခြင်း

ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေပုဒ်မ ၃၀၈၊ ပုဒ်မခွဲ(ခ)၊ ပုဒ်မခွဲ(င)၊ ပြည်ထောင်စုအစိုးရအဖွဲ့ဥပဒေပုဒ်မ ၈၂၊ ပုဒ်မခွဲ(ဃ)၊ ပြည်ထောင်စုတရားစီရင်ရေး ဥပဒေပုဒ်မ ၄၅ နှင့် တိုင်းဒေသကြီး သို့မဟုတ် ပြည်နယ်အစိုးရအဖွဲ့ဥပဒေပုဒ်မ ၁၈၊ ပုဒ်မခွဲ(ဃ) တို့ပါ ပြဋ္ဌာန်းချက်များအရ ဒေါ်ခင်မာဆွေကို ပဲခူးတိုင်းဒေသကြီး တရားလွှတ်တော် တရားသူကြီးအဖြစ် ခန့်အပ်တာဝန်ပေးလိုက်သည်။

(ပုံ) ဝင်းမြင့်

နိုင်ငံတော်သမ္မတ

ပြည်ထောင်စုသမ္မတမြန်မာနိုင်ငံတော်

လုံခြုံရေးနှင့် နယ်စပ်ရေးရာဝန်ကြီး ခန့်အပ်တာဝန်ပေး

ပြည်ထောင်စုသမ္မတမြန်မာနိုင်ငံတော်

နိုင်ငံတော်သမ္မတရုံး

အမိန့်အမှတ်၊ ၃၈/၂၀၁၉

၁၃၈၁ ခုနှစ်၊ ဝါခေါင်လပြည့်ကျော် ၁ ရက်

(၂၀၁၉ ခုနှစ်၊ ဩဂုတ်လ ၁၆ ရက်)

လုံခြုံရေးနှင့် နယ်စပ်ရေးရာဝန်ကြီး ခန့်အပ်တာဝန်ပေးခြင်း

ရခိုင်ပြည်နယ်အစိုးရအဖွဲ့ လုံခြုံရေးနှင့် နယ်စပ်ရေးရာဝန်ကြီး ဝိုင်းမြင့်ကြီးဖုန်းတင်ကို စစ်ဘက်မူလတာဝန်များ ပြန်လည်ထမ်းဆောင်စေပြီး ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေပုဒ်မ ၂၆၂၊ ပုဒ်မခွဲ(က)၊ ပုဒ်မခွဲ(င)၊ ပုဒ်မခွဲ(ခ)၊ (င)၊ (စ)၊ ပုဒ်မ ၂၆၄၊ ပုဒ်မခွဲ(ဂ)၊ ပြည်ထောင်စုအစိုးရအဖွဲ့ဥပဒေပုဒ်မ ၁၇၊ ပုဒ်မခွဲ(ဂ)၊ ပုဒ်မ ၈၂၊ ပုဒ်မခွဲ(ဂ)နှင့် တိုင်းဒေသကြီး သို့မဟုတ် ပြည်နယ်အစိုးရအဖွဲ့ဥပဒေပုဒ်မ ၈၊ ပုဒ်မခွဲ(က)၊ ပုဒ်မခွဲ(င)၊ ပုဒ်မခွဲ(ခ)၊ (စ)၊ (ဆ)၊ ပုဒ်မ ၅၆၊ ပုဒ်မခွဲ(က) တို့ပါ ပြဋ္ဌာန်းချက်များအရ ကာကွယ်ရေးဦးစီးချုပ်ရုံး(ကြည်း)မှ ဝိုင်းမြင့်ကြီးမင်းသန်းကို ရခိုင်ပြည်နယ်အစိုးရအဖွဲ့ လုံခြုံရေးနှင့် နယ်စပ်ရေးရာဝန်ကြီးအဖြစ် ခန့်အပ်တာဝန်ပေးလိုက်သည်။

(ပုံ) ဝင်းမြင့်

နိုင်ငံတော်သမ္မတ

ပြည်ထောင်စုသမ္မတမြန်မာနိုင်ငံတော်

ကမ္ဘာ့မိခင် နို့တိုက်ကျွေးရေးရက်သတ္တပတ်နှင့် အာဟာရဖွံ့ဖြိုးရေးရက်သတ္တပတ်များ (၂၀၁၉-ခုနှစ်၊ ဩဂုတ်လ) "Invest in Nutrition: Join Hands in Building the Nation" "အာဟာရတွင်မြင်နဲ့တာ၊ လက်တွဲတူညီဆောင်ရွက်ပါ၊ နိုင်ငံဖွံ့ဖြိုးတိုးတက်မှာ"

Table with 4 columns: Category, Value 1, Value 2, Value 3. Includes items like ဘီးလင်း, ပဲခူး, ချောင်းဆုံ, စဉ့်ကူး, မြင်းမူ, ဇောင်းတူ, ဖြူး, မတ္တရာ, မော်လမြိုင်, ပုသိမ်ကြီး, လွန်ကျော်, ဝန်းမော်, ကော့သောင်း.

ရန်ကုန်စတော့အိတ်ချိန်းဈေးကွက် (၁၆-၈-၂၀၁၉) Table with 5 columns: Market Name, Buy Price, Sell Price, Bid Price, Offer Price. Includes MCB, FPB, TMH, FMI, MTSH.

ရွှေဈေး၊ စက်သုံးဆီဈေးနှင့် နိုင်ငံခြားငွေ လဲလှယ်နှုန်း

Table with 3 columns: Item, Price, Unit. Includes gold prices (ရန်ကုန်ရွှေဈေး, မန္တလေးရွှေဈေး), oil prices (စက်သုံးဆီဈေး), and exchange rates (နိုင်ငံခြားငွေလဲလှယ်နှုန်း).

MYANMAR Digital News Presented by NPE www.mda.gov.mm

စာတည်းများချုပ် - ဦးဝင်းရွှေ, သတင်းထောက်များ - ဦးမြင့်စိုး, အယ်ဒီတာချုပ် - ဦးအောင်ကျော်ဦး, စာတည်းများ - ဦးဝင်းနိုင်, အကြီးတန်းသတင်းထောက်များ - ဦးတိန်းထက်လင်း, စာတည်းများ - ဦးစန်းအောင်, ဒေါ်အေးဝင်းစိုး, အယ်ဒီတာချုပ် - ဒေါ်ခင်ခင်သက်, ဒေါ်ယုဝါဝါ, ဒေါ်သီသီမင်း, စာတည်းများ - ဦးဝင်းနိုင်, အကြီးတန်းသတင်းထောက်များ - ဦးတိန်းထက်ကျော်, စာတည်းများ - ဦးစန်းအောင်, ဒေါ်ခင်ခင်သက်, ဒေါ်ယုဝါဝါ, ဒေါ်သီသီမင်း, စာတည်းများ - ဦးစန်းအောင်, ဒေါ်ခင်ခင်သက်, ဒေါ်ယုဝါဝါ, ဒေါ်သီသီမင်း

# နိုင်ငံတော်၏ အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် မြန်မာနိုင်ငံကင်းထောက်များနှင့် တွေ့ဆုံ ကင်းထောက်အသင်းအဖွဲ့ထဲဝင်ပြီဆိုလျှင် ကင်းထောက်ရဲ့ကတိတွေ၊ ဝတ္တရားတွေကို သေချာလေ့လာရန် မှာကြား

မန္တလေး၊ ဩဂုတ် ၁၆

မြန်မာနိုင်ငံ ကင်းထောက်အကြီးအကဲ နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်သည် ပြည်ထောင်စုဝန်ကြီး ဒုတိယဗိုလ်ချုပ်ကြီးကျော်ဆွေ၊ ဒုတိယဗိုလ်ချုပ်ကြီးရဲအောင်၊ ဒေါက်တာမျိုးသိမ်းကြီး၊ ဒေါက်တာမြင့်ထွေး၊ ဦးသောင်းထွန်း၊ ဦးကျော်တင်၊ တာဝန်ရှိသူများနှင့်အတူ ယနေ့နံနက်ပိုင်းတွင် နေပြည်တော်မှ အထူးလေယာဉ်ဖြင့်ထွက်ခွာကြရာ မန္တလေးတိုင်းဒေသကြီး တံတားဦးမြို့နယ်သို့ ရောက်ရှိကြသည်။



မြန်မာနိုင်ငံ ကင်းထောက်အကြီးအကဲ နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် မန္တလေးမြို့တော်ခန်းမ၌ ကျင်းပသည့် မြန်မာနိုင်ငံ ကင်းထောက်များနှင့် တွေ့ဆုံပွဲအခမ်းအနားတွင် အမှာစကားပြောကြားစဉ်။

မြန်မာနိုင်ငံကင်းထောက်အကြီးအကဲ နိုင်ငံတော်၏ အတိုင်ပင်ခံပုဂ္ဂိုလ်နှင့်အဖွဲ့အား ပြည်ထောင်စုဝန်ကြီးဦးအုန်းမောင်၊ မန္တလေး တိုင်းဒေသကြီးဝန်ကြီးချုပ် ဒေါက်တာ ဇော်မြင့်မောင်၊ တိုင်းဒေသကြီးဝန်ကြီးများနှင့် ဌာနဆိုင်ရာတာဝန်ရှိသူများက မန္တလေး အပြည်ပြည်ဆိုင်ရာလေဆိပ်၌ ကြိုဆို နှုတ်ဆက်ကြသည်။

ထို့နောက် မြန်မာနိုင်ငံ ကင်းထောက် အကြီးအကဲ နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်သည် မန္တလေး မြို့တော်ခန်းမ၌ ကျင်းပသည့် မြန်မာနိုင်ငံ ကင်းထောက်များနှင့် တွေ့ဆုံပွဲအခမ်းအနားသို့ တက်ရောက်သည်။

### တက်ရောက်

အခမ်းအနားသို့ မြန်မာနိုင်ငံ ကင်းထောက်အဖွဲ့ချုပ် နာယကများဖြစ်ကြ သည့် ပြည်ထောင်စုဝန်ကြီး ဦးမင်းသူ၊ ဒေါက်တာ မျိုးသိမ်းကြီး၊ ဒေါက်တာ မြင့်ထွေး၊ ငြိမ်းချမ်းရေးကော်မရှင်ဥက္ကဋ္ဌ ဒေါက်တာ တင်မျိုးဝင်း၊ မန္တလေးတိုင်းဒေသကြီး ဝန်ကြီး ချုပ်၊ တိုင်းဒေသကြီးဝန်ကြီးများ၊ ကင်းထောက် ဖွဲ့စည်းပြီးသည့် တက္ကသိုလ်များမှ ပါမောက္ခ ချုပ်များ၊ တက္ကသိုလ်ကင်းထောက်အဖွဲ့ဥက္ကဋ္ဌ များ၊ မြန်မာနိုင်ငံ အမျိုးသားကင်းထောက်ချုပ် ဒေါက်တာ တင်ညို၊ မြန်မာနိုင်ငံ အမျိုးသမီး ဒုတိယကင်းထောက်ချုပ် ဒေါ်ခင်စောဥမ္မာ၊ မြန်မာနိုင်ငံကင်းထောက်ကြီးများ၊ တက္ကသိုလ် ကင်းထောက်လူငယ်မောင်မယ်များ၊ ကိုယ်ပိုင် ပညာရေးကျောင်းများမှ ကင်းထောက် မောင်မယ်များ၊ ကင်းထောက်လူငယ်များ၊ တာဝန်ရှိသူများနှင့် ဖိတ်ကြားထားသူများ တက်ရောက်ကြသည်။

အခမ်းအနားမစတင်မီ မြန်မာနိုင်ငံ ကင်းထောက်အကြီးအကဲ နိုင်ငံတော်၏ အတိုင်ပင်ခံပုဂ္ဂိုလ်သည် မြို့တော်ခန်းမ မြေညီ ထပ်၌ ခင်းကျင်းပြသထားသည့် ကင်းထောက် အတတ်ပညာခုနစ်ဖြာပြခန်း၊ ကြိုးချည်နည်း သရုပ်ဖော် ကင်းထောက်ပျော်ပြခန်း၊ လက်မူ ပညာပြ ကင်းထောက်စွမ်းရည်အလှပြခန်း၊ သုတစုံလျှမ်းကင်းထောက်ပြခန်း၊ မတူကွဲပြား အခြေအနေများ အားလုံးပါဝင်ပြီးပျော်ရွှင်

ပြခန်း၊ လက်တွေ့လုပ်ဆောင် စခန်းချရအောင် ပြခန်း၊ အမြဲပြုံးပျော်လှသားများအပေါ်ပြခန်း၊ ကျွမ်းကျင်ပညာလက်မှုကမ္ဘာပြခန်း၊ စွမ်းရည် ထက်မြက်ဉာဏ်ရည်တက် ပြခန်းနှင့် ကင်းထောက်အမျိုးသမီးများ လှုပ်လှုပ်ရှားရှား မှတ်တမ်းများပြခန်းတို့အား လိုက်လံကြည့်ရှု အားပေးရာ ကင်းထောက်လူငယ်မောင်မယ် များက “မိုးလုံးမိုင်း” သီချင်းဖြင့် သီဆိုဂုဏ်ပြု ကြသည်။

ထို့နောက် တွေ့ဆုံပွဲအခမ်းအနားကို ကျင်းပရာ မြန်မာနိုင်ငံကင်းထောက် အကြီး အကဲ နိုင်ငံတော်၏ အတိုင်ပင်ခံပုဂ္ဂိုလ်နှင့် တက်ရောက်လာကြသူများက နိုင်ငံတော် သီချင်းသီဆိုပြီး နိုင်ငံတော်အလံအား အလေး ပြုကြသည်။

ယင်းနောက် ကင်းထောက်လူငယ် မောင်မယ်များက “ကင်းထောက်ဂုဏ်ရည်” သီချင်းသီဆို၍ အခမ်းအနားကို ဖွင့်လှစ်ကြ သည်။

ထို့နောက် ကင်းထောက်လူငယ် မောင်မယ်များက “ကင်းထောက်ကြိုးချည်နည်း ခြောက်မျိုး” နှင့် “အခြေခံရေးဦးသူနာပြု ပတ်တီးစည်းနည်း” တို့ဖြင့် လည်းကောင်း၊ ကင်းထောက် အမျိုးသမီးငယ်များက “ပန်း ဥယျာဉ်” တေးသီချင်းကို သီဆိုသရုပ်ဖော်၍ လည်းကောင်း စွမ်းရည်ပြသဖော်ပြုကြသည်။

### ဂုဏ်ပြုဆုများပေးအပ်

ယင်းနောက် ငြိမ်းချမ်းရေးကော်မရှင် ဥက္ကဋ္ဌ ဒေါက်တာတင်မျိုးဝင်းက ကင်းထောက် ကြိုးချည်ပြိုင်ပွဲ၊ ကင်းထောက်ကဗျာစပ်ဆို ပြိုင်ပွဲနှင့် ကင်းထောက်ပန်းချီပြိုင်ပွဲတို့တွင် ဆုရရှိကြသည့် ကင်းထောက်မောင်မယ်များ အား ဂုဏ်ပြုဆုများ ပေးအပ်ချီးမြှင့်သည်။

ထို့နောက် Cub Scout ကင်းထောက် လူငယ်များက “စွမ်းဆောင်နိုင်တယ် ဒို့ကင်းထောက်ငယ်” တေးသီချင်းဖြင့် လည်းကောင်း၊ Bule Bird ကင်းထောက် အမျိုးသမီးကလေးငယ်များက “မြင့်မြတ်

နှလုံးသားပိုင်ရှင်များ” တေးသီချင်းဖြင့်လည်း ကောင်း ဂုဏ်ပြုဖော်ပြခြင်းတင်ဆက်ကြသည်။

ယင်းနောက် မြန်မာနိုင်ငံကင်းထောက် အကြီးအကဲ နိုင်ငံတော်၏ အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်က “ဒီကနေ့ ကင်းထောက်များနဲ့ တွေ့ဆုံပွဲကို တက်ရောက် လာကြတဲ့ စည်သူညီတော်များအားလုံး၊ အထူးသဖြင့် ကျွန်မတို့ရဲ့ ကင်းထောက် မောင်မယ်အားလုံးကို ကြိုဆိုနှုတ်ခွန်းဆက်ပါ တယ်။ ကျွန်မ မန္တလေးမှာရှိတဲ့ ကင်းထောက် မောင်မယ်တွေနဲ့ တွေ့ဆုံတဲ့အကြောင်း တစ်ခု က ကျွန်မတို့ဟာ အသင်းအဖွဲ့တစ်ခုအနေနဲ့ ညီညီညွတ်ညွတ် ဆောင်ရွက်ဖို့လိုပါတယ်။ အသင်းအဖွဲ့တစ်ခုကို ဝင်လိုက်ပြီဆိုရင် ဒီအသင်းအဖွဲ့ကို တန်ဖိုးထားရမယ်၊ ဒီအသင်း အဖွဲ့နဲ့ စုစုစည်းစည်းနေရမယ်၊ ဒီအသင်းအဖွဲ့ရဲ့ စည်းကမ်းတွေကို လိုက်နာရမယ်။ အသင်းအဖွဲ့ တစ်ခု နယ်မှာလှုပ်ရှားနိုင်ခြင်းဆိုတာဟာ ကျွန်မတို့အတွက် အင်အားတစ်ခုပါပဲ။

လူတိုင်းလူတိုင်းဟာ တစ်ယောက်ချင်း တစ်ယောက်ချင်း ကိုယ်လုပ်ချင်တာလုပ်ဖို့ ဆန္ဒရှိကြတာပဲ။ ဒါပေမယ့် အသင်းအဖွဲ့တစ်ခုရဲ့ အဖွဲ့ဝင်ဖြစ်သွားပြီဆိုရင်တော့ ဒီအသင်းအဖွဲ့ရဲ့ စည်းမျဉ်းစည်းကမ်းများ အတိုင်းလုပ်ဖို့ အင်မတန်မှအရေးကြီးပါတယ်။ ငယ်စဉ်ဘဝ ကတည်းကစပြီး ဒီလိုလေ့ကျင့်ခဲ့မယ်ဆိုရင် ကြီးလာတဲ့အခါမှာ ကိုယ့်ရဲ့လူမှုအသိုင်းအဝိုင်း အတွက်၊ ကိုယ့်ရဲ့နိုင်ငံအတွက် အများကြီး အကျိုးပြုနိုင်ပါတယ်။

### စည်းမျဉ်းစည်းကမ်းအရပဲလုပ်ရ

“တချို့က အသင်းအဖွဲ့တွေထဲမှာ အလုပ်လုပ်ရတာကို စိတ်ကျဉ်းကျပ်တယ်လို့ ထင်တဲ့သူတွေရှိပါတယ်။ အသင်းအဖွဲ့ထဲမှာ ဆိုရင် စည်းမျဉ်းစည်းကမ်းအရပဲ လုပ်ရတယ်။ ကိုယ့်ဟာကိုယ် လွတ်လွတ်လပ်လပ်နေချင် တယ်။ လုပ်ချင်တယ်ဆိုတဲ့ အမြင်တွေလည်း ရှိပါတယ်။ အဲဒီလိုအမြင်တွေရှိတဲ့အခါကျတော့ ကျွန်မတို့စည်းစာချုပ်က လွတ်လပ်ခြင်းဆိုတာ ဘာလဲ၊ အသင်းအဖွဲ့ရဲ့ စည်းမျဉ်းစည်းကမ်း တွေအရ မလုပ်ချင်ဘူး။ တချို့ကျတော့ အသင်း အဖွဲ့အထဲမှာဝင်ပြီးမှ စည်းမျဉ်းစည်းကမ်းကို မလိုက်နာချင်ဘူး။ တန်ဖိုးထားတာတွေနဲ့ ကိုက်ညီစွာမလုပ်ချင်ဘူး။ လွတ်လွတ်လပ်လပ် ပဲ နေချင်တယ်ဆိုပြီးပြောကြပါတယ်။ အဲဒီ တော့ လွတ်လပ်ခြင်းဆိုတာ ဘာလဲဆိုတာ စဉ်းစားစရာဖြစ်လာပါတယ်။

“ကျွန်မတို့ ဒီလူလောကကြီးထဲမှာ မွေးလာမှတော့ လုံးဝလွတ်လပ်တယ်ဆိုတာ မရှိပါဘူး။ ကျွန်မတို့အသိုင်းအဝိုင်းရဲ့ လိုအပ် ချက်တွေ၊ ကျွန်မတို့ကိုယ်တိုင်ရဲ့ လိုအပ်ချက် တွေကြောင့် ကိုယ့်ပတ်ဝန်းကျင်ကို အားကိုး ပြီးတော့ နေထိုင်သွားရတာပါ။ ဒီတော့ ကင်းထောက်များအတွက် လွတ်လပ်ခြင်း ဆိုတာဘာလဲလို့ အဓိပ္ပာယ်ဖော်ချင်တယ် ဆိုရင် ကျွန်မတို့အမျိုးသမီးကင်းထောက်များ ရဲ့ ကမ္ဘာသီချင်းရှိပါတယ်။ အဲဒီကမ္ဘာသီချင်း ထဲမှာ တကယ်လွတ်လပ်တဲ့ ပုဂ္ဂိုလ်တွေဟာ ဘယ်လို ပုဂ္ဂိုလ်တွေများလဲဆိုတာကို အဓိပ္ပာယ် ဖော်ထားတာရှိပါတယ်။ အဲဒီကမ္ဘာသီချင်းကို အားလုံးက ရမယ်လို့တော့ ကျွန်မ မထင်ပါ ဘူး။

စာမျက်နှာ ၄ သို့ >>>



မြန်မာနိုင်ငံ ကင်းထောက်အကြီးအကဲ နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် မြို့တော်ခန်းမ မြေညီထပ်၌ ခင်းကျင်းပြသ ထားသည့် ကင်းထောက်ပြခန်းများကို ကြည့်ရှုအားပေးစဉ်။

ပြည်တွင်းရေးရာ



မြန်မာနိုင်ငံကင်းထောက်ကြီးအကဲ နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် ကင်းထောက်လူငယ်မောင်မယ်များ၏ သီဆိုဇော်မြေမှုကို ကြည့်ရှုအားပေးစဉ်။

»» စာမျက်နှာ ၃ မှ

နောက်ပြီး ဒါကို မြန်မာဘာသာကို မပြန်ရ သေးဘူးလို့ ကျွန်မထင်ပါတယ်။ အဲဒီကမ္ဘာ ကင်းထောက်များသီချင်းထဲက လွတ်လပ်ခြင်း ဆိုတာ၊ လွတ်လပ်တဲ့သူများဆိုတာ ဘယ်လို လူများလဲဆိုတာကို အဓိပ္ပာယ်ဖော်ထားတာ ကို ပြန်ပြီးတော့ပြောချင်ပါတယ်။ ဘယ်လို လူများလဲဆိုတော့ မှန်ကန်ခြင်းနဲ့ ကောင်းမွန် ခြင်းကို ချစ်မြတ်နိုးသောသူများ၊ ကတိတည်သူ များ၊ စိတ်ဓာတ်နှိမ့်ချတတ်သူများ၊ နှလုံးသား က ကြင်နာတတ်တဲ့သူများ၊ ဂုဏ်သိက္ခာကို အမြဲစောင့်ထိန်းသူများ၊ ဂုဏ်သိက္ခာ အမြဲ ရှင်သန်နေသူများ အဲဒီလိုသူများဟာ လွတ်လပ်တဲ့သူများပါ။ မှန်ကန်ခြင်းနဲ့ ကောင်းမွန်ခြင်းကို ချစ်မြတ်နိုးရမယ်။ ကတိ တည်ရမယ်။ ဂုဏ်သိက္ခာဆိုတာ အမြဲတမ်း ရှင်သန်နေမှုရှိရမယ်။ အဲဒီလိုစိတ်ဓာတ်ရှိသူ တွေဟာ တကယ်ပဲလွတ်လပ်တဲ့သူများပါ။

လွတ်လပ်တဲ့သူတွေ

“အဲဒီတော့ ဒါကိုကျွန်မတို့က စဉ်းစား ရမယ်။ ဘာဖြစ်လို့ ဒီလိုလူတွေကို လွတ်လပ် တဲ့သူတွေလို့ ကျွန်မတို့ ကမ္ဘာကင်းထောက် သီချင်းက သရုပ်ဖော်ထားသလဲ။ ကောင်းမွန် ခြင်းနဲ့ မှန်ကန်ခြင်းကို ချစ်မြတ်နိုးမှ ကိုယ်သွား တဲ့လမ်းဟာ မှန်ကန်နိုင်မယ်။ ကောင်းမွန်နိုင် မယ်။ ကောင်းမွန်တဲ့၊ မှန်ကန်တဲ့အရာတွေကို ချစ်မြတ်နိုးခြင်းမရှိတဲ့သူတွေဟာ ကောင်းမွန် တဲ့၊ မှန်ကန်တဲ့လမ်းကို လျှောက်နိုင်မှာ မဟုတ် ပါဘူး။ ကောင်းမွန်တဲ့၊ မှန်ကန်တဲ့လမ်းကို လျှောက်တယ်ဆိုရင် ကိုယ့်လိပ်ပြာဟာ သန် တယ်။ ကိုယ့်လိပ်ပြာဟာ သန်တယ်ဆိုတော့ ကိုယ့်စိတ်ကလွတ်လပ်တယ်။ စိတ်ရဲလွတ်လပ် ခြင်းဆိုတာဟာ အဓိကပါပဲ။ နောက်ပြီးတော့ ကတိတည်သူများ၊ ဘာဖြစ်လို့ ကတိတည် သူများဆိုပြီး အလေးထားပြောသလိုဆိုတော့ ကိုယ်က ကတိတွေတည်ခဲ့ရင် ဘယ်သူ့အပေါ် မှာမှ အကြွေးမကျန်ဘူး။ ပြောရမယ်ဆိုရင် ကိုယ်လုပ်သင့်လုပ်ထိုက်တာတွေ၊ ကတိ တည်ခြင်းဆိုတာဟာ ကိုယ်လုပ်မယ်လို့ ပြောခဲ့တာတွေကိုလုပ်ခြင်း၊ ဒီတော့ ဘယ်သူ့ အပေါ်မှာမှ အကြွေးမကျန်တဲ့သူဆိုတာဟာ လွတ်လပ်တယ်။ အကြွေးတင်နေတဲ့သူဆိုတာ ဟာ မလွတ်လပ်ဘူး။ ဒါလေးလုပ်ပေးပါမယ် ဆိုပြီး လွယ်လွယ်နဲ့ပြောပြီးတော့ မလုပ်ပေး တာ၊ လွယ်လွယ်နဲ့ ကိုယ်လိုချင်တာ တစ်ခုခု ရအောင် ကတိပေးပြီးတော့ ဒီကတိကို အလေး မထားတာ၊ အဲဒီလိုပုဂ္ဂိုလ်များဟာ ဘယ်လိုလုပ် စိတ်လွတ်လပ်မှုရှိနိုင်မလဲ။ အကြွေးတွေကို ထမ်းထားရတဲ့လူတွေလိုပဲ ဖြစ်နေပါတယ်။ “နောက်ပြီးတော့ ကိုယ့်ရဲဂုဏ်သိက္ခာ

ဟာ အမြဲတမ်းရှင်သန်နေရမယ်။ ဂုဏ်သိက္ခာ ဟာ အိပ်စက်နေတယ်လို့ မရှိဘူး။ ကိုယ့်ရဲ့ ဂုဏ်သိက္ခာ၊ သမာဓိကို အမြဲနုလုံးသွင်းထားရ မယ်။ အဲဒီလို နှလုံးသွင်းထားရင် ကိုယ်သွားရာ လမ်းမှာ ဖြောင့်ဖြောင့်မတ်မတ်သွားနိုင်ဖို့ အထောက်အကူဖြစ်ပါတယ်။ အဲဒီလို ဖြောင့်ဖြောင့်မတ်မတ် သွားနိုင်မှလည်း စိတ်လွတ်လပ်မှုရှိနိုင်မယ်။ နောက်ဆုံး ကျတော့ ပြောရမယ်ဆိုရင် တကယ်လွတ်လပ် မှုဆိုတာ စိတ်လွတ်လပ်မှု ဖြစ်ပါတယ်။ စိတ်လွတ်လပ်မှုဆိုတာဟာ အသင်းအဖွဲ့ အတွင်းမှာ ကိုယ့်ရဲတာဝန်တွေကို အလေး ထားခြင်းအားဖြင့်၊ ကိုယ့်ရဲတာဝန်တွေကို ကျေပွန်စွာ ထမ်းဆောင်ခြင်းအားဖြင့် အများကြီးရနိုင်ပါတယ်။ စိတ်လွတ်လပ်မှုရှိမှ တခြားလွတ်လပ်မှုတွေကို ရနိုင်မှာဖြစ်ပါတယ်။ ဒါကြောင့် ကျွန်မက အသင်းအဖွဲ့တစ်ခုဖြစ်တဲ့ ကင်းထောက်အဖွဲ့ထဲမှာဝင်လာတဲ့ လူငယ် များကို တိုက်တွန်းချင်ပါတယ်။ လွတ်လပ်မှု ဆိုတာ ဘာလဲဆိုတာကို သေသေချာချာ စဉ်းစားပါ။ နောက်ပြီးတော့ အဲဒီလွတ်လပ်မှု ထဲမှာပါသေးတာက ကြင်နာတဲ့နှလုံးသားလည်း ရှိရမယ်။ နှိမ့်ချတဲ့စိတ်ဓာတ်လည်း ရှိရမယ်။ နှိမ့်ချတဲ့စိတ်ဓာတ်ရှိတယ်ဆိုတာ မာန၊ မာန မရှိခြင်းကို ပြောတာဖြစ်ပါတယ်။ တချို့တွေက ကိုယ့်ကိုယ်ကိုယ် အင်မတန်အထင်ကြီးကြပါ တယ်။ ကျွန်မတို့ အသင်းအဖွဲ့ကို အားပေးတယ် ဆိုတာ ဘာလဲဆိုရင် အသင်းအဖွဲ့အတွင်းမှာ ဆိုရင် အားလုံးက ဒီအသင်းအဖွဲ့အတွင်းမှာ တန်းတူညီမျှနေတတ်ခြင်းက စိတ်လွတ်လပ်မှု ကို အထောက်အကူပြုပါတယ်။

သူတန်းဖိုးနဲ့သူ

“ဒါကြောင့် ကျွန်မတို့ ကင်းထောက် မောင်မယ်လေးများအားလုံး တန်းတူညီတူ ဖြစ်တယ်ဆိုတာကို သတိချပ်ဖို့လိုပါတယ်။ ကိုယ်လာတဲ့ မိသားစုအသိုင်းအဝိုင်းတွေကို စဉ်းစားဖို့၊ ကိုယ်လာတဲ့ကျောင်းကို စဉ်းစားဖို့ မဟုတ်ဘဲ ကင်းထောက်အဖွဲ့ထဲကို ရောက်သွား တဲ့အခါ ကင်းထောက်များအားလုံးဟာ တူတူ ညီညီရှိတယ်။ ကင်းထောက်များအားလုံး စည်းစည်းလုံးလုံးနဲ့ ဖြစ်နေတယ်ဆိုတဲ့ စိတ်ဓာတ်တွေကို သွင်းထားစေချင်ပါတယ်။ အဲဒီဟာက စိတ်နှိမ့်ချခြင်းဖြစ်ပါတယ်။ နောက်ပြီး ကြင်နာတဲ့နှလုံးသားမရှိရင် ကျွန်မတို့ ကင်းထောက်ရဲ့ ကတိကဝတ်တွေကို တည်နိုင်ဖို့ဆိုတာဟာ အင်မတန်မှ ခက်ပါလိမ့် မယ်။ ကင်းထောက်များဆိုတာ တစ်ယောက်နဲ့ တစ်ယောက် ကူညီရတယ်။ ကူညီဖို့လိုတဲ့သူ တိုင်းကို ကူညီရတယ်။ ယဉ်ကျေးသိမ်မွေ့ရ တယ်။ တိရစ္ဆာန်များအပေါ်မှာ ကြင်နာရတယ်

ဆိုတာတောင် ပါပါတယ်။ ဒီလောကကြီးမှာ အသက်ရှင်နေတဲ့ သတ္တဝါမှန်သမျှဟာ တစ်ခု ချင်း၊ တစ်ခုချင်း သူတန်းဖိုးနဲ့သူ ရှိပါတယ်။ လူသားတွေတင်မဟုတ်ဘဲ တိရစ္ဆာန်တွေ မှာလည်း သူတန်းဖိုးနဲ့သူ ရှိပါတယ်။ ဒါကြောင့် တိရစ္ဆာန်တွေအပေါ်မှာ သနားကြင်နာရမယ် ဆိုတာ ကင်းထောက်ရဲ့ကျင့်ဝတ်ထဲမှာ တစ်ပါး ဖြစ်ပါတယ်။ အဲဒီလို ကလေးတွေကို ငယ်ငယ် ကတည်းက အကျင့်စာရိတ္တကောင်းအောင်၊ တကယ်လွတ်လပ်မှုဆိုတဲ့ အဓိပ္ပာယ်ကို နားလည်အောင်၊ တကယ်လွတ်လပ်မှုကို နားလည်ရအောင် ကြိုးစားအောင် သင်ပေးတဲ့ အသင်းအဖွဲ့တစ်ခုဟာ ကင်းထောက်အသင်း အဖွဲ့ပဲဖြစ်ပါတယ်။

“တစ်ကမ္ဘာလုံးမှာ ကင်းထောက် လှုပ်ရှားမှုကြီး ပြန့်ပွားသွားတယ်ဆိုတာ အကြောင်းမဲ့မဟုတ်ပါဘူး။ ဒီလိုမှန်ကန်တဲ့ တန်းဖိုးတွေရှိလို့ ပြန့်ပွားသွားတာဖြစ်ပါတယ်။ ဘာကြောင့်လဲဆိုရင် ကင်းထောက်အဖွဲ့ဝင် များဟာ အခွင့်အရေးကိုလိုချင်လို့ ဒီအသင်း အဖွဲ့ဝင်တာ မဟုတ်ကြပါဘူး။ နားလည်မှု ရည်ရွယ်ချက်အရ ယုံကြည်ချက်အရ ဝင်တာ ဖြစ်ပါတယ်။ တစ်ခုတော့ရှိပါတယ်။ ကလေး တွေ ဝင်တယ်ဆိုတာ မိဘတွေက ဝင်ခိုင်းလို့ ဝင်တာလည်း ဖြစ်နိုင်ပါတယ်။ ကျောင်းဆရာ ဆရာမတွေကလည်း တိုက်တွန်းလို့ ဝင်တာ လည်းဖြစ်နိုင်ပါတယ်။ အမှန်ပြောရရင် ကျွန်မ ငယ်ငယ်တုန်းက ကင်းထောက်ထဲကို ပထမဆုံးဝင်ခဲ့တာက မေမေက ကင်းထောက်

မဟာမင်းကြီးဖြစ်လို့ ဝင်စေချင်လို့ ဝင်ခဲ့တာ ဖြစ်ပါတယ်။ ဒါပေမယ့် ဘယ်လိုအကြောင်း ကြောင့်ပဲဖြစ်ဖြစ် အသင်းအဖွဲ့တစ်ခုထဲ ဝင်လိုက်ပြီဆိုရင် အဲဒီအသင်းအဖွဲ့ထဲမှာ တန်းဖိုးရှိတဲ့ အဖွဲ့ဝင်တစ်ယောက်ဖြစ်အောင် နေဖို့လိုပါတယ်။ အဲဒါကြောင့် ဒီကိစ္စအတွက် စည်းမျဉ်း၊ စည်းကမ်း လိုက်နာခြင်းဟာ အင်မတန်မှ အရေးကြီးပါတယ်။

“ကိုယ့်ကို သူများတွေက လေးစား စေချင်ရင် ကိုယ်ကလည်း သူများတွေကို လေးစားရမယ်။ စည်းကမ်းကိုလိုက်နာရမယ်။ လေးစားသင့်တဲ့နေရာမှာ လေးစားတာကို ပြုရမယ်။ အဲဒါကတော့ သိပ်အရေးကြီးပါတယ်။ သတိပေးမှ စည်းကမ်းကို ထိန်းသိမ်းရမှာ မဟုတ်ပါဘူး။ ကိုယ့်ကိုယ်ကိုယ် တစ်ချိန်လုံး သတိပေးသွားရမယ်။ အပြင်လူက သတိပေးမှ စည်းကမ်းကိုထိန်းသိမ်းတယ်ဆိုရင် ကိုယ်ဟာ လွတ်လပ်တဲ့လူတစ်ယောက် မဟုတ်တော့ ဘူး။ တကယ်လွတ်လပ်တဲ့လူဆိုတာ ကိုယ့် စည်းကမ်းကို ကိုယ်ထိန်းတယ်။ ကိုယ့်ကိုယ် ကိုယ် သတိပေးရတယ်။ ဘယ်စည်းကမ်းတွေ ကို ထိန်းသိမ်းရမယ်။ ဘယ်လိုနေရမယ်။ ဘယ်လိုထိုင်ရမယ်။ ဂုဏ်သိက္ခာဆိုတာ ဘာလဲဆိုတာ ကိုယ့်ကိုယ်ကိုယ် သတိပေးရ တယ်။ ကိုယ့်ကိုယ်ကိုယ် သတိပေးပြီးတော့ ကိုယ့်သတိပေးချက်အရ လိုက်နာနိုင်မှသာ လျှင် တကယ်လွတ်လပ်တဲ့ လူကြီးတွေဖြစ်လာ မှာပါ။ အဲဒါကိုတော့ သတိပြုစေချင်ပါတယ်။ နိစ္စဓူဝ အသေးအဖွဲ့လုပ်တာပဲဖြစ်ဖြစ်၊ ကြီးကြီး

လုပ်တာပဲဖြစ်ဖြစ် စောစောကပြောသွားတဲ့ အထဲမှာ ကိုယ့်ရဲဂုဏ်သိက္ခာအတွက် အမြဲ ရှင်သန်နေတဲ့သူများ၊ ဂုဏ်သိက္ခာ ဘယ်တော့ မှ အိပ်စက်မနေတဲ့သူများဆိုတာ ဒါကိုပြော တာပါ။ တစ်ချိန်လုံး နိုးကြားတက်ကြွမှုက ရှိရမယ်။ ဘာအတွက်နိုးကြားတက်ကြွတာလဲ ဆိုတော့ တန်းဖိုးရှိတဲ့ ကိုယ်နေတဲ့ လူအသိုင်း အဝိုင်းရဲ့ တစ်စိတ်တစ်ပိုင်းဖြစ်အောင် နေတတ်ဖို့ကိုပြောတာပါ။ တစ်ယောက်တည်း တန်းဖိုးရှိအောင်နေတာကို ပြောတာမဟုတ်ပါ ဘူး။ ကိုယ်နေတဲ့ လူအသိုင်းအဝိုင်းရဲ့တစ်စိတ် တစ်ပိုင်းအနေနဲ့ တန်းဖိုးရှိအောင်နေတတ် တာကို ဆိုလိုတာဖြစ်ပါတယ်။

သေသေချာချာလေ့လာ

“အဲဒါကြောင့် ကင်းထောက်အသင်း အဖွဲ့ထဲဝင်ပြီဆိုရင် ကင်းထောက်ရဲ့ကတိတွေ၊ ဝတ္တရားတွေကို သေသေချာချာလေ့လာပါ။ သေသေချာချာလေ့လာ။ သေသေချာချာ စဉ်းစားပြီးတော့ နှလုံးသွင်းပါ။ အဲဒီလိုလည်း မလေ့လာဘူး။ နှလုံးသွင်းတာလည်း မရှိဘူး ဆိုရင် ကင်းထောက်ပဲလုပ်လုပ်၊ ဘယ်အသင်း အဖွဲ့ဝင်ပဲလုပ်လုပ် ပြင်ပအသင်းအဖွဲ့ဝင်ပဲ ဖြစ်မှာပါ။ တစ်နည်းအားဖြင့် စိတ်ထဲကမပါဘူး။ စိတ်ထဲကနေပြီးတော့ လိုက်နာမှုမရှိဘူး။ တန်းဖိုးထားတာတွေကို နားမလည်ဘူးဆိုရင် ဒါလှည့်ဖြားရာရောက်ပါတယ်။ ကိုယ့်ကိုယ်ကိုယ် လည်း လှည့်ဖြားရာရောက်တယ်။ ကိုယ့်ရဲ့ ပတ်ဝန်းကျင်ကိုလည်း လှည့်ဖြားရာရောက် ပါတယ်။ ဒါကြောင့်မို့ တန်းဖိုးရှိတဲ့လူသားတွေ ဖြစ်လာချင်တယ်ဆိုရင် ကိုယ့်ကိုယ်ကိုယ် ပထမ လှည့်ဖြားလို့မဖြစ်ပါဘူး။ တခြားလူတွေကို ဘယ်လောက်ပဲလှည့်ဖြားလို့ရ ကိုယ့်ကိုယ်ကိုယ် ဘယ်တော့မှလှည့်ဖြားလို့ မရဘူးဆိုတာကို သေသေချာချာ မှတ်ထားစေချင်ပါတယ်။

“ကင်းထောက်များဟာ ဖြောင့်မတ် တယ်ဆိုတာ ဒါပါပဲ။ နံပါတ်တစ်က ကိုယ့် ကိုယ်ကိုယ် ဖြောင့်ဖြောင့်မတ်မတ် ရှိစေရမယ်။ ဒီအသင်းအဖွဲ့ထဲကိုဝင်လာတာဟာ ပျော်ပျော် ရွှင်ရွှင် ကိုယ့်ရဲ့အသင်းသားတွေနဲ့နေဖို့၊ ထိုင်ဖို့၊ သွားဖို့၊ လာဖို့၊ လုပ်ဖို့၊ ကိုင်ဖို့ဆိုတာမှန်ပါတယ်။ ဒါပေမယ့် အဲဒါချည်းလည်း မဟုတ်ပါဘူး။ ပိုပြီးတော့ တန်းဖိုးရှိတဲ့လူတစ်ယောက်ဖြစ်လာ အောင် ဝင်တာဆိုပြီးတော့ အဲဒီလို မှတ်သား ထားစေချင်ပါတယ်။

“ကျွန်မတို့နိုင်ငံက နိုင်ငံသူ နိုင်ငံသား များအားလုံး ကလေးသူငယ်ကနေစပြီးတော့ လူကြီးတွေအထိ တန်းဖိုးရှိတဲ့လူသားတွေဖြစ် စေချင်ပါတယ်။ ကျွန်မတို့ နိုင်ငံသူ နိုင်ငံသား တစ်ဦးချင်း တစ်ဦးချင်း တန်းဖိုးရှိစေချင်တယ် ဆိုတာဟာ အင်မတန်မှ ကြီးကျယ်တဲ့မျှော်မှန်း ချက်ဖြစ်တယ်ဆိုတာ သိပါတယ်။

စာမျက်နှာ ၅ သို့ >>>



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် အနုပညာဦးစီးဌာန အနုပညာအထက်တန်းကျောင်း(မန္တလေး) ပန်တျာဌာန၌ အကလက်တွေ့သင်ကြားနေမှုကို ကြည့်ရှုစဉ်။



မြန်မာနိုင်ငံကင်းထောက်အကြီးအကဲ နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် ကင်းထောက်မောင်မယ်များ၊ ကင်းထောက်လူငယ်များနှင့် မှတ်တမ်းတင်ဓာတ်ပုံရိုက်စဉ်။

»» စာမျက်နှာ ၄ မှ

“ဒါပေမယ့် ဘယ်လောက်ကြီးကျယ်တဲ့ မျှော်မှန်းချက်ဖြစ်ဖြစ် တကယ့်ကို ဆန္ဒရှိရှိနဲ့ အောင်မြင်အောင် ရအောင်ယူရင်ရနိုင်ပါတယ်။ ဒီမျှော်မှန်းချက်ကို အကောင်အထည်ဖော်လို ရပါတယ်။ ဒါကြောင့် ကျွန်မတို့ရဲ့ကင်းထောက် ကလေးများဟာ သေသေချာချာ မှတ်ထားပါ။ ကင်းထောက်ထဲကို ဝင်တယ်ဆိုတာဟာ ဘာကြောင့်ဝင်တာလဲဆိုတာကို ကိုယ့်ကိုယ် ကိုယ် ပြန်ပြီးတော့သုံးသပ်ပါ။ မိဘတွေက ဝင်ခိုင်းလို့ ဝင်တာပဲဖြစ်ဖြစ်၊ ဆရာသမားတွေ က ဝင်ခိုင်းလို့ ဝင်တာပဲဖြစ်ဖြစ် ဒီအသင်းအဖွဲ့ ထဲကို ဝင်ပြီဆိုမှ ဒီအသင်းအဖွဲ့ရဲ့ တန်ဖိုးရှိတဲ့ လူတစ်ယောက်အနေနဲ့ ရပ်တည်နိုင်အောင် ကြိုးစားကြပါ။ အဲဒီလိုကြိုးစားမှသာလျှင် ဒီအသင်းအဖွဲ့ထဲကို ဝင်ရကျိုးနဲ့မှာဖြစ်ပါတယ်။

လေးလေးနက်နက်လုပ်ရမှာဖြစ်

“ကျွန်မတို့ လူကြီးတွေအနေနဲ့လည်း ကလေးများကို ဒီလိုပဲ သင်ပေးစေချင်ပါတယ်။ အလုပ်တစ်ခုလုပ်တယ်ဆိုတာ အပေါ်ယံကြော ပေါ့ပေါ့နဲ့လုပ်လို့ဖြစ်ပါတယ်။ လေးလေးနက်နက် လုပ်ရမှာဖြစ်ပါတယ်။ အစကတည်းက ဒီအလုပ်ကို မလုပ်ချင်ရင် မလုပ်ပါနဲ့။ လုပ်ပြီ ဆိုရင် လေးလေးနက်နက်နဲ့ မှန်မှန်ကန်ကန် လုပ်ကြပါလို့ ကျွန်မအနေနဲ့ တိုက်တွန်းချင်

ပါတယ်။ “ဒီနေ့အခမ်းအနားကိုဖြစ်မြောက်အောင် လုပ်ပေးတဲ့ မန္တလေးတိုင်းဒေသကြီး ဝန်ကြီးချုပ် ဒေါက်တာဇော်မြင့်မောင်ကလည်း ငယ်ငယ် တုန်းက ကိုယ်တိုင်က ကင်းထောက်တစ်ဦး ဖြစ်ခဲ့ပါတယ်။ ကျွန်မတို့လည်း ငယ်ငယ်တုန်းက ကင်းထောက်တစ်ဦးဖြစ်ခဲ့ဖူးပါတယ်။ ဘယ်လို ကင်းထောက်အနေနဲ့ ရပ်တည်ခဲ့တယ်ဆိုတာ ကျွန်မတို့ အကုန်လုံးသိပါတယ်။ ဒီလို ကင်း ထောက်အဖွဲ့အစည်းထဲမှာနေခဲ့လို့ ဘယ်လို အကျိုးအမြတ်တွေဖြစ်ခဲ့တယ်ဆိုတာလည်း ကျွန်မတို့သိပါတယ်။ ဒီအကျိုးအမြတ်တွေကို ကျွန်မတို့ရဲ့လူငယ်များ အခုခေတ်သစ်လူငယ် များနဲ့မျှဝေချင်လို့ ကျွန်မတို့ အခု ကင်းထောက် အသင်းထဲမှာဝင်ပြီးတော့ လှုပ်ရှားနေတာပါ။ အဲဒီတော့ ကင်းထောက်မောင်မယ်များဟာ လည်း ကိုယ့်ရဲ့တန်ဖိုးတွေ တစ်နိုင်ငံလုံးကို ပြန်ပေးအောင်ကြိုးစားကြပါ။ ကင်းထောက် ထဲဝင်ပြီးတော့ ဘာကြောင့်လုပ်တယ်ဆိုတာ လည်း ဘယ်တော့မှ မမေ့ပါနဲ့လို့ တိုက်တွန်း ရင်းနဲ့ နိဂုံးချုပ်ပါတယ်” ဟု ပြောကြားသည်။ ထို့နောက် တက္ကသိုလ်ကင်းထောက် အမျိုးသမီးငယ်များက “ငြိမ်းချမ်းရေး၏ သံတမန်များ” သီချင်းဖြင့် သရုပ်ပြချော်ဖြေ ကြပြီး အခမ်းအနားကို ရပ်သိမ်းလိုက်သည်။

တွေ့ဆုံပွဲအပြီးတွင် မြန်မာနိုင်ငံ ကင်းထောက်အကြီးအကဲ နိုင်ငံတော်၏ အတိုင်ပင်ခံပုဂ္ဂိုလ်သည် ကင်းထောက်မောင် မယ်များ၊ ကင်းထောက်လူငယ်များနှင့် လည်းကောင်း၊ ကင်းထောက်အဖွဲ့ချုပ် နာယက များဖြစ်ကြသည့် ပြည်ထောင်စုဝန်ကြီးများ၊ ငြိမ်းချမ်းရေးကော်မရှင်ဥက္ကဋ္ဌနှင့် တိုင်းဒေသ ကြီးဝန်ကြီးချုပ်၊ တိုင်းဒေသကြီးဝန်ကြီးများ၊ ကင်းထောက်ဖွဲ့စည်းပြီးသည့် တက္ကသိုလ်များမှ ပါမောက္ခချုပ်များ၊ တက္ကသိုလ်ကင်းထောက် အဖွဲ့ဥက္ကဋ္ဌများ၊ မြန်မာနိုင်ငံအမျိုးသား ကင်းထောက်ချုပ်၊ မြန်မာနိုင်ငံအမျိုးသမီး ဒုတိယကင်းထောက်ချုပ်၊ မြန်မာနိုင်ငံ ကင်းထောက်ကြီးများ၊ ကင်းထောက်ဆရာ ဆရာမများ၊ တက္ကသိုလ်ကင်းထောက်လူငယ် မောင်မယ်များနှင့်လည်းကောင်း၊ ကင်းထောက် အဖွဲ့ချုပ် နာယကများဖြစ်ကြသည့် ပြည်ထောင်စုဝန်ကြီးများ၊ ငြိမ်းချမ်းရေး ကော်မရှင်ဥက္ကဋ္ဌနှင့် တိုင်းဒေသကြီးဝန်ကြီးချုပ်၊ မြန်မာနိုင်ငံကင်းထောက်ကြီးများ၊ ပညာရေး ဝန်ကြီးဌာနမှ တာဝန်ရှိသူများ၊ ကိုယ်ပိုင်ပညာ ရေးကျောင်းများမှ ကျောင်းအုပ်ကြီးများနှင့် တာဝန်ရှိသူများ၊ ကင်းထောက်နည်းပြများ၊ ကြီးကြပ်များ၊ ဆရာ ဆရာမများနှင့်လည်း ကောင်း မှတ်တမ်းတင်ဓာတ်ပုံရိုက်သည်။

ယင်းနောက် မြန်မာနိုင်ငံကင်းထောက် အကြီးအကဲ နိုင်ငံတော်၏အတိုင်ပင်ခံပုဂ္ဂိုလ် အား ကင်းထောက်ဘင်ခရာအဖွဲ့က အလေးပြု ကြသည်။

လိုက်လံကြည့်ရှု

ထို့နောက် နိုင်ငံတော်၏အတိုင်ပင်ခံ ပုဂ္ဂိုလ်သည် အနုပညာဦးစီးဌာန အနုပညာ အထက်တန်းကျောင်း(မန္တလေး)သို့ရောက်ရှိပြီး ပန်းချီ၊ ပန်းပုဌာနနှင့် ကျောင်းသား ကျောင်းသူ များ လက်တွေ့သင်ကြားနေမှုကိုလည်းကောင်း၊ ပန်တျာဌာနနှင့် အက၊ စောင်း၊ ဆိုင်း၊ စန္ဒရာ၊ လက်တွေ့သင်ကြားနေမှုများကိုလည်းကောင်း လိုက်လံကြည့်ရှုကာ ဆရာ ဆရာမများ၊ ကျောင်းသား ကျောင်းသူများနှင့် မှတ်တမ်း တင်ဓာတ်ပုံရိုက်ပြီး ကျောင်းဧည့်သည်တော် မှတ်တမ်းတွင် လက်မှတ်ရေးထိုးသည်။

အနုပညာဦးစီးဌာန အနုပညာအထက် တန်းကျောင်း(မန္တလေး)ကို ၁၉၉၃ ခုနှစ်တွင် စတင်တည်ထောင်ဖွင့်လှစ်ခဲ့ပြီး နိုင်ငံတော် တွင် ပန်းချီပန်းပု အနုပညာရှင်မျိုးဆက်များ၊ သဘင်အနုပညာရှင်မျိုးဆက်များ ပေါ်ထွန်း လာရေး၊ မြန်မာပန်းချီပန်းပုပညာရပ်နှင့်သဘင် အနုပညာရပ်များအား လေးစားတန်ဖိုးထား၍ ထိန်းသိမ်းလာစေရေး၊ မိမိတို့တတ်ကျွမ်းသည့် ပန်းချီပန်းပုအနုပညာရပ်များ၊ သဘင်ပညာရပ်

များအား မပျောက်ပျက်အောင် လက်ဆင့်ကမ်း သင်ကြားမည့်လူငယ်များ မွေးထုတ်ပေးနိုင်ရေး၊ နိုင်ငံတော်တွင် အနုပညာရှင်မျိုးဆက်သစ် များပေါ်ထွန်းလာရေး၊ မြန်မာ့ရိုးရာယဉ်ကျေးမှု အမွေအနှစ်များအား တန်ဖိုးထား၍ ထိန်းသိမ်း လာစေရေးနှင့် တိုးတက်ပြန့်ပွားအောင် ဆောင်ရွက်ရန်ရည်ရွယ်ချက်ဖြင့် တည်ထောင် ဖွင့်လှစ်ခဲ့ကြောင်း သိရသည်။

အဆိုပါကျောင်းတွင် အဓိကဘာသာရပ် အဖြစ် အက၊ ဆိုင်း၊ နံ၊ တယော၊ စန္ဒရာ၊ စောင်း၊ အခြေခံပန်းချီ၊ စီးပွားရေးပန်းချီ၊ ရသ ပန်းချီ၊ ပန်းပုနှင့် စာပေဘာသာရပ်များကိုပါ သင်ကြားပေးလျက်ရှိကြောင်း သိရသည်။

ဖူးမြော်ကြည့်ပါ

ညနေပိုင်းတွင် နိုင်ငံတော်၏အတိုင်ပင်ခံ ပုဂ္ဂိုလ်သည် မန္တလေးတောင်တော်သို့ ရောက် ရှိပြီး ဆုတောင်းပြည့်ဘုရားအား ပန်း၊ ရေချမ်း၊ ဆီမီးကပ်လှူပူဇော်၍ ဖူးမြော်ကြည့်ပါကာ ဧည့်သည်တော်မှတ်တမ်းတွင် လက်မှတ်ရေးထိုး သည်။

ထို့နောက် ဆုတောင်းပြည့်ဘုရားအတွက် အလှူငွေများကို ဂေါပကအဖွဲ့ထံ ပေးအပ် လှူဒါန်းပြီး မန္တလေးတောင်တော်ပေါ်မှ မန္တလေးမြို့၊ စိမ်းလန်းစိုပြည်မှုနှင့် ဖွံ့ဖြိုး တိုးတက်မှုတို့ကို ကြည့်ရှုသည်။ သတင်းစဉ်

တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင် ရုရှားနိုင်ငံတွင် ထုတ်လုပ်လျက်ရှိသော အလတ်စား ခရီးသည်တင်လေယာဉ် MC-21 စမ်းသပ်နေမှုကို သွားရောက်လေ့လာကြည့်ရှု

နေပြည်တော် ဩဂုတ် ၁၆  
တပ်မတော်ကာကွယ်ရေးဦးစီးချုပ် ဗိုလ်ချုပ် မှူးကြီးမင်းအောင်လှိုင် ဦးဆောင်သော မြန်မာ့တပ်မတော် ကိုယ်စားလှယ်အဖွဲ့သည် ရုရှားဖက်ဒရေးရှင်းနိုင်ငံ ကာကွယ်ရေးဝန်ကြီး Army General Sergei Kuzhugetovich Shoigu ၏ ဖိတ်ကြားချက်အရ ရုရှား ဖက်ဒရေးရှင်းနိုင်ငံတွင် ကျင်းပလျက်ရှိသည့် International Army Games-2019 ပိတ်ပွဲအခမ်းအနားသို့ တက်ရောက်ရန် ဩဂုတ် ၁၅ ရက် နံနက်ပိုင်းတွင် လေကြောင်း ခရီးဖြင့် ရန်ကင်းမြို့မှ ထွက်ခွာခဲ့ကြပြီး ညပိုင်းတွင် ရုရှားဖက်ဒရေးရှင်းနိုင်ငံ မော်စကိုမြို့သို့ ရောက်ရှိကြရာ ရုရှား ဖက်ဒရေးရှင်းနိုင်ငံ ကာကွယ်ရေးဝန်ကြီးဌာန ဒုတိယဝန်ကြီး Colonel General Alexander V.Fomin ၊ ရုရှားနိုင်ငံဆိုင်ရာ မြန်မာနိုင်ငံသံအမတ်ကြီး ဦးကိုကိုရှိန်၊ စစ်သံမှူး ဗိုလ်မှူးချုပ်ကျော်စိုးမိုးနှင့် တာဝန်ရှိသူများက မော်စကိုမြို့ Domodedovo အပြည်ပြည် ဆိုင်ရာလေဆိပ်၌ ကြိုဆိုနှုတ်ဆက်ကြသည်။

ယနေ့နံနက်ပိုင်းတွင် တပ်မတော်ကာကွယ် ရေးဦးစီးချုပ်နှင့်အဖွဲ့သည် Zhukovsky International Airport သို့ သွားရောက် လေ့လာရာ Irkut Coporation မှ Deputy General Director ဖြစ်သူ Mr. Vladimir A. Valkov နှင့် တာဝန်ရှိသူ များက ကြိုဆိုနှုတ်ဆက်ကြပြီး လေဆိပ် ဧည့်ခန်းမဆောင်၌ ရုရှားနိုင်ငံမှ ထုတ်လုပ် လျက်ရှိသော အလတ်စား ခရီးသည်တင် လေယာဉ် MC-21 တည်ဆောက်မှုလုပ်ငန်း စဉ်များ၊ စမ်းသပ်ပျံသန်းလျက်ရှိသည့် အခြေ အနေများနှင့် စမ်းသပ်ပျံသန်းရာတွင် စစ်ဆေးရမည့် လုပ်ငန်းစဉ်များအား ရှင်းလင်း တင်ပြရာ တပ်မတော်ကာကွယ်ရေးဦးစီးချုပ် က သိရှိလိုသည်များအား မေးမြန်းဆွေးနွေးခဲ့ သည်။(ယာပုံ)

လေ့လာကြည့်ရှု

ယင်းနောက် တပ်မတော်ကာကွယ်ရေး ဦးစီးချုပ်အား Test Pilot ဖြစ်သူ Mr. Oleg Mutovin က MC-21 လေယာဉ်မောင်းခန်းအတွင်းရှိ ပျံသန်းရေး



စက်ကိရိယာများ၏ ကိုင်တွယ်အသုံးပြုပုံနှင့် အခြားပျံသန်းရေး စမ်းသပ်ကိရိယာများ၊ လေယာဉ်အတွင်းပိုင်း တည်ဆောက် တပ်ဆင်

ထားမှုများကို အသေးစိတ်ရှင်းလင်း ပြသရာ တပ်မတော်ကာကွယ်ရေးဦးစီးချုပ်က သိရှိလို သည့်များကို မေးမြန်း၍ လေ့လာကြည့်ရှု

ခဲ့ကြကြောင်း တပ်မတော်ကာကွယ်ရေးဦးစီး ချုပ်မှူး၏ သတင်းထုတ်ပြန်ချက်အရ သိရ သည်။ သတင်းစဉ်

ပြည်တွင်းရေးရာ

စာရေးဆရာများနှင့် မိတ်ဆုံညစာစားပွဲ

MCC ၊ မန္တလေးမြို့

၁၆-၈-၂၀၁၉ (သောကြာနေ့)



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်၊ ပြည်ထောင်စုဝန်ကြီး ဒေါက်တာဇေမြင့်၊ ဦးမင်းသူ၊ ဒေါက်တာမျိုးသိမ်းကြီး၊ ဒေါက်တာမြင့်ထွေး၊ ဦးအုန်းမောင်၊ ဦးကျော်တင်၊ မန္တလေးတိုင်းဒေသကြီးဝန်ကြီးချုပ် ဒေါက်တာဇော်မြင့်မောင်တို့ စာရေးဆရာ၊ ဆရာမများနှင့်အတူ စုပေါင်းမှတ်တမ်းတင်ဓာတ်ပုံရိုက်ကြစဉ်။

**○ ရှေ့မှ**  
ကာတွန်းရေးသူလည်း ဒီလောက်မများပါကြောင်း၊ ဘာကြောင့် မန္တလေးက ကဗျာဆန်ပါလိမ့်ဟု စဉ်းစားမိပါကြောင်း။  
ယနေ့ စာပေလောကမှ ပုဂ္ဂိုလ်များနှင့် တွေ့ဆုံစဉ် ဘာကြောင့်ပြောရင် ကောင်းမလဲဟု စဉ်းစားမိပါကြောင်း၊ စဉ်းစားတော့ ပညာရှင်ကြီးတစ်ဦး ပြောကြားခဲ့ဖူးသည်မှာ လောကကြီးတွင် တော်လှန်ရေးအများအပြားရှိသည့် အနက် လူသားများ၏ဘဝကို အများဆုံး ပြောင်းလဲစေသည့် တော်လှန်ရေးသည် စာရေးသားတတ်သွားသည် တော်လှန်ရေးဖြစ်သည်ဟု မှတ်ချက်ချခဲ့သည်ကို ပြောလိုပါကြောင်း၊ စာပေရေးသားနိုင်သည့် အခြေအနေသို့ ရောက်ရှိလာပါက လူသားများ၏ ဘဝသည်များစွာ အင်မတန်မှ ပြောင်းလဲသွားပါကြောင်း။  
စာရေးသားခြင်းမှာ လူ့လောကကြီးကို များစွာပြောင်းလဲသွားစေပါ ကြောင်း၊ နက်နက်နဲနဲ စဉ်းစားတတ်ရန်မှာ စာရေးတတ်မှ ရရှိနိုင်ပါကြောင်း။

ရေးအတွက် အရေးကြီးသည်ဟု မိမိအနေဖြင့် တွေးခေါ်ပါကြောင်း၊ မိမိနိုင်ငံ မဖွံ့ဖြိုးမတိုးတက်သေးသည်ကို အားလုံးက ဖွံ့ဖြိုးတိုးတက်အောင် ဝိုင်းဝန်း လုပ်ဆောင်သွားရန် တာဝန်ရှိသည်ဟု ယုံကြည်ပါကြောင်း။  
**အမှန်တကယ်တန်ဖိုးရှိ**  
ယခုလိုတွေ့ဆုံခိုက်တွင် မေတ္တာရပ်ခံလိုသည်မှာ မိမိတို့ နိုင်ငံတိုးတက် စေရန် နိုင်ငံသူနိုင်ငံသားများ စိတ်ဓာတ်မြင့်မားလာစေရေးနှင့် တန်ဖိုးရှိသော လူ့အသိုင်းအဝိုင်းဖြစ်လာစေရန် စာပေပညာရှင်များက တတ်နိုင်သည့်ဘက်မှ ကူညီပေးကြပါရန်နှင့် အားလုံးနိုင်ငံအတွက် အကူအညီပေးကြပါ။ ကူညီပေးရ မည့် အချိန်အခါဖြစ်သည့်အတွက် ပေးအပ်သည့် အကူအညီများသည် အမှန် တကယ် တန်ဖိုးရှိပါကြောင်း ပြောကြားသည်။  
ယင်းနောက် ပြန်ကြားရေးဝန်ကြီးဌာန ပြည်ထောင်စုဝန်ကြီး ဒေါက်တာ ဇေမြင့်က မိတ်ဆုံညစာစားပွဲကျင်းပခြင်း၏ ရည်ရွယ်ချက်ကို ရှင်းလင်း

ပြောကြားသည်။  
ယင်းနောက် မန္တလေးတိုင်းဒေသကြီးဝန်ကြီးချုပ် ဒေါက်တာဇော်မြင့်မောင် က နှုတ်ခွန်းဆက်စကားပြောကြားသည်။  
ထို့နောက် စာရေးဆရာ ဆရာမများကိုယ်စား စာရေးဆရာ ဆရာ ညီပုလေးနှင့် ဆရာမဝင်းဝင်းမြင့်(နန်းတော်ရှေ့)တို့က ကျေးဇူးတင်စကား ပြောကြားသည်။  
ယင်းနောက် နိုင်ငံတော်၏အတိုင်ပင်ခံပုဂ္ဂိုလ်သည် စာရေးဆရာ ဆရာမ များနှင့် ညစာအတူတကွ သုံးဆောင်သည်။  
ညစာသုံးဆောင်မှုအပြီးတွင် နိုင်ငံတော်၏အတိုင်ပင်ခံပုဂ္ဂိုလ်အား ပြည်ထောင်စုဝန်ကြီး ဒေါက်တာဇေမြင့်က မှတ်တမ်းတင်ဓာတ်ပုံကို ဂါရဝပြု ပေးအပ်သည်။  
ထို့နောက် နိုင်ငံတော်၏အတိုင်ပင်ခံပုဂ္ဂိုလ်က စာရေးဆရာ၊ ဆရာမများ အား ရင်းရင်းနှီးနှီးနှုတ်ဆက်သည်။

တက်ရောက်

ညစာစားပွဲသို့ စာရေးဆရာ ဆရာမများဖြစ်ကြသည့် ကိုလေး(အင်းဝ ဂုဏ်ရည်)၊ ခင်ခင်ထူး၊ မောင်သစ်လွင်(လူထု)၊ ဝင်းဝင်းမြင့်(နန်းတော်ရှေ့)၊ ညီပုလေး၊ ရဲသူမိုး၊ မောင်ဘနောက်၊ ဆူးငှက်၊ နေဝင်းမြင့်၊ စိုးဘားဒိုင်း၊ စိုးနိုင် (မန္တလေးတက္ကသိုလ်)၊ ယဉ်ယဉ်နောင်၊ မေမောင်၊ မင်းတင်ထွန်း၊ သင့်နော်၊ စိန်မြင့်(ရွှေချည်ထိုး)၊ ဇော်ခိုင်ဦး၊ မိဆွေ၊ ဖြူဖြူဝင်း (မြန်မာစာ)၊ ဒေါ်မမနိုင် (ရုပ်သေး)၊ အောင်မော်(ကာတွန်း)၊ မောင်ကြည်သော်(ကောလင်း)၊ မောင်ရဲခိုင်၊ ဝိုင်း၊ မောင်သင်းဝေ၊ သျှိုင်းရဲဝင်း၊ ခင်အောင်ဝင်း၊ မောင်စိုးသစ်၊ ဘိုလ်သိန်း၊ မောင်ဆွေသစ်၊ မြတ်မင်းသူ၊ Kမြန်မာ၊ ကာတွန်းဝေယု၊ ခင်သစ်နင်း၊ ဒေါက်တာ ဇော်ထွန်း(အင်္ဂလိပ်စာ)၊ ကျော်ရင်မြင့်၊ မကို၊ ရွှေဉာဏ်ဇော်၊ ရွှေနောင်ရိုး၊ ချစ်စရာ၊ ကလင်၊ ထက်ငြိမ်းဝေ၊ မြိမ်းသဲ၊ ခိုင်ခန့်ဇော်၊ မေဇော်၊ ဝိုင်းသိန်း၊ ခရမ်းပြာ၊ နန္ဒာမင်းလွင် (စစ်ကိုင်း)၊ အနစ်(နဘူးအိုင်)၊ မျိုးသူရ(စစ်ကိုင်း)၊ မြင့်ခေါင်ကြည်၊ မောင်မျက်ရှင် (စစ်ကိုင်း)၊ မောင်ထိန်ဝင်း(မန္တလေး)၊ စံညိုမိုးဦး၊ နန်းရှေ့နေစိုးဝင်း၊ ဦးအုန်းဌေး၊ မောင်လှိုင်မွှေး၊ မောင်အောင်ဝင်း(မန်း)၊ မျိုးဝင်း(မဟာနန္ဒာ)၊ မောင်သင်းပန်း၊ ထိုက်မောင်၊ ထွန်းလွင်သွယ်(ခ)ဆူးဖြူရိပ်၊ မင်းနဒီ၊ ထွန်းသွေးအိမ်၊ နေမျိုး၊ မောင်နီဦး၊ မင်းကျော်သက်၊ မျိုးခင်(ထန်းရိပ်ညို)၊ မောင်နေထွန်း၊ စန်းယုကျော်၊ ဝင်းမောင်(သမိုင်း)၊ သန်းနိုင်ဦး၊ ခင်မောင်နိုင်ဦး၊ မောင်နိုင်လင်း(ကောလင်း)၊ နောင်(ရူပ)၊ U.T.K၊ မိုးရင်ကြယ်၊ ကြည်ဇော်အေး၊ မင်းဆွေနှစ်၊ မင်းထက် ငြိမ်းချမ်း၊ မောင်ဖုလုံ(ပုသိမ်ကြီး)၊ ကိုထက်(ရေဦး)၊ ဥက္ကဋ္ဌကျော်၊ လွန်းမောင်မောင် နှင့် ဦးလှသောင်း R.M.C.G စုစုပေါင်း ၈၅ ဦး တက်ရောက်ကြသည်။  
နိုင်ငံတော်၏ အတိုင်ပင်ခံပုဂ္ဂိုလ်နှင့် စာရေးဆရာများ မိတ်ဆုံညစာစားပွဲ ကို စုစုပေါင်း သုံးကြိမ် ကျင်းပပြီးစီးခဲ့ပြီး နေပြည်တော်တွင် တစ်ကြိမ်၊ ရန်ကုန် တွင် တစ်ကြိမ်နှင့် မန္တလေးတွင် တစ်ကြိမ်ကျင်းပခဲ့ခြင်း ဖြစ်သည်။ **သတင်းစဉ်**



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် စာရေးဆရာများနှင့် မိတ်ဆုံညစာစားပွဲတွင် အမှာစကားပြောကြားစဉ်။

ရေးယခင်က ရသစာပေအတွက် ကဗျာ၊ ဝတ္ထုများကို နှုတ်တိုက်သင်ကြား၍ ရသော်လည်း နက်နဲစွာတွေးခေါ်ရေးသားနိုင်ရန်အတွက် အမှန်တကယ် လက်တွေ့ရေးသားမှု ရနိုင်ကြောင်း၊ စာရေးခြင်းဆိုသည်မှာ လူသားများအတွက် အင်မတန် အရေးကြီးသည့် အစိတ်အပိုင်းတစ်ခုပင် ဖြစ်ပါကြောင်း၊ စာပေသည် လူသားများ၏ အရေးအကြီးဆုံးဖြစ်သည့် စိတ်ဓာတ်တော်လှန်ရေးအတွက် အဓိကကျသည်ဟု ပြောကြားလိုပါကြောင်း၊ အဆိုပါ စိတ်ဓာတ်တော်လှန်ရေးကို အများဆုံး ပံ့ပိုးမှုပေးသည်မှာ ရသစာပေဖြစ်ပြီး ဒဿနိက စာပေ၊ သမိုင်းစာပေ နှင့် နိုင်ငံရေးစာပေများ ပါဝင်ပါကြောင်း၊ သို့သော်လည်း ကဗျာများသည် လူသားများ၏ စိတ်ဓာတ်ကို ဆွဲဆောင်အား အကောင်းဆုံးဖြစ်သည်ဟု ယုံကြည်ပါကြောင်း၊ ကဗျာစာပေသည် ကျယ်ပြန့်ပါကြောင်း။  
စာပေရေးသားခြင်းသည် အရေးကြီးပါကြောင်း၊ အရေးကြီးသည့်အတွက် ဂရုတစိုက် အသုံးပြုစေလိုပါကြောင်း၊ ယင်းအတွက် ပါရမီအရည်အချင်းများကို တန်ဖိုးထား၍ ဂရုစိုက်လုပ်ဆောင်စေလိုကြောင်း၊ မိမိတို့အနေဖြင့် လူသားများ ရှိနေသမျှ မိမိကိုယ်မိမိတန်ဖိုးရှိစေရန် ရုန်းကန်သွားကြရမည်ဖြစ်ပါကြောင်း၊ ထိုသို့ ရုန်းကန်လှုပ်ရှားနေမှသာ တိုးတက်မှုရှိလာမည်ဖြစ်ပါကြောင်း။  
လူသားမက မည်သည့်အရာမဆို အမြဲထာဝရ မလှုပ်မရှားမပြောင်းလဲဘဲ ရှိမနေပါကြောင်း၊ ဆုတ်ယုတ်မှုမရှိစေဘဲ ကောင်းမွန်သည့်ဘက်သို့ ပြောင်းလဲ ရေးအတွက် ကြိုးစားရန်မှာ တာဝန်အရ မဟုတ်ပါကြောင်း၊ လူသားများရှင်သန်



စာရေးဆရာ၊ ဆရာမများကိုယ်စား စာရေးဆရာညီပုလေး ကျေးဇူးတင် စကားပြောကြားစဉ်။



စာရေးဆရာ၊ ဆရာမများကိုယ်စား စာရေးဆရာမဝင်းဝင်းမြင့် (နန်းတော်ရှေ့)ကျေးဇူးတင် စကားပြောကြားစဉ်။

★ ကျောစိုးမှ

ညှိနှိုင်းအစည်းအဝေးသို့ တရားမဝင် ကုန်သွယ်မှုတိုက်ဖျက်ရေး ဦးဆောင်ကော်မတီ ဒုတိယဥက္ကဋ္ဌ စီမံကိန်းနှင့် ဘဏ္ဍာရေးဝန်ကြီး ဌာန ပြည်ထောင်စုဝန်ကြီး ဦးစိုးဝင်း၊ ဦးဆောင်ကော်မတီအဖွဲ့ဝင် စီးပွားရေးနှင့် ကူးသန်းရောင်းဝယ်ရေး ဝန်ကြီးဌာန ပြည်ထောင်စုဝန်ကြီး ဒေါက်တာသန်းမြင့်၊ ဦးဆောင်ကော်မတီအတွင်းရေးမှူး၊ စီးပွားရေး နှင့် ကူးသန်းရောင်းဝယ်ရေးဝန်ကြီးဌာန ဒုတိယဝန်ကြီး ဦးအောင်ထူး၊ နေပြည်တော် ကောင်စီဝင် တိုင်းဒေသကြီး/ပြည်နယ်အစိုးရ အဖွဲ့ဝန်ကြီးများ၊ အမြဲတမ်းအတွင်းဝန်များ၊ မြန်မာနိုင်ငံရဲတပ်ဖွဲ့ ရဲချုပ်၊ ညွှန်ကြားရေးမှူးချုပ်များ၊ ပြည်ထောင်စုသမ္မတမြန်မာနိုင်ငံ ကုန်သည်များနှင့် စက်မှုလက်မှုလုပ်ငန်းရှင် များအသင်းချုပ်ဥက္ကဋ္ဌ ဦးဇော်မင်းဝင်းနှင့် တာဝန်ရှိသူများ တက်ရောက်ကြသည်။



စီမံကိန်းနှင့်ဘဏ္ဍာရေးဝန်ကြီးဌာန ပြည်ထောင်စုဝန်ကြီး ဦးစိုးဝင်း ရှင်းလင်းတင်ပြစဉ်။



စီးပွားရေးနှင့် ကူးသန်းရောင်းဝယ်ရေး ဝန်ကြီးဌာန ပြည်ထောင်စုဝန်ကြီး ဒေါက်တာသန်းမြင့် ရှင်းလင်းတင်ပြစဉ်။

ဌာနအချင်းချင်း ပူးပေါင်းမှုဖြင့်တင်

လုပ်ငန်းညှိနှိုင်းအစည်းအဝေးတွင် တရား မဝင်ကုန်သွယ်မှုတိုက်ဖျက်ရေး ဦးဆောင် ကော်မတီဥက္ကဋ္ဌ ဒုတိယသမ္မတ ဦးမြင့်ဆွေက မြန်မာနိုင်ငံ၏ တရားမဝင်ကုန်သွယ်မှုများ ကြောင့် ကမ္ဘာလုံးဆိုင်ရာ တရားမဝင်ကုန်သွယ် မှုအခြေအနေအညွှန်းကိန်း မြင့်တက်လာမှုနှင့် စပ်လျဉ်း၍ နိုင်ငံအဆင့်၌ ဌာနအချင်းချင်း အကြား ပူးပေါင်းမှုဖြင့်တင်ဆောင်ရွက်ရန် ရည်ရွယ်၍ နိုင်ငံတော်သမ္မတရုံးက ၂၀၁၉ ခုနှစ်၊ ဇွန်လ ၂၅ ရက်စွဲပါ အမိန့်ကြော်ငြာ စာအမှတ်၊ ၇၉/၂၀၁၉ ဖြင့် “တရားမဝင် ကုန်သွယ်မှုတိုက်ဖျက်ရေး ဦးဆောင်ကော်မတီ” ကို အဖွဲ့ဝင် ၃၉ ဦးဖြင့် ဖွဲ့စည်းပြီး လုပ်ငန်း တာဝန် (၁၃)ရပ် ချမှတ်ပေးခဲ့ပါကြောင်း၊ ဦးဆောင်ကော်မတီ၏ လုပ်ငန်းတာဝန်များကို အကောင်အထည်ဖော် ဆောင်ရွက်နိုင်ရန် အတွက် တာဝန်ခံဝန်ကြီးဌာနအဖြစ် စီးပွား ရေးနှင့် ကူးသန်းရောင်းဝယ်ရေးဝန်ကြီးဌာနက ဆောင်ရွက်သွားမည်ဖြစ်ပါကြောင်း။

ကုန်သွယ်မှုများအဖြစ်သို့ ပြောင်းလဲရောက်ရှိ လာရေး ဦးတည်ဆောင်ရွက်သွားရမည်ဖြစ် ကြောင်း၊ ထိုသို့ဆောင်ရွက်ရာတွင် ပြည်သူ များနှင့် ပုဂ္ဂလိကကဏ္ဍ၏ ပူးပေါင်းဆောင် ရွက်မှုသည် လွန်စွာအရေးကြီးပါကြောင်း၊ တရားမဝင်ကုန်သွယ်မှု၏ အန္တရာယ်များကို ပြည်သူများသိရှိကာ အသိပညာတိုးပွားလာ စေရေး၊ တရားမဝင်ကုန်သွယ်မှု တိုက်ဖျက်ရေး တွင် လက်တွဲပူးပေါင်းပါဝင်လာစေရေးနှင့် တရားမဝင်ကုန်သွယ်မှုများကို အားပေးခြင်းမှ ရှောင်ရှားရေးတို့ကို ဆောင်ရွက်ပေးရမည် အပြင် တရားဝင်ကုန်သွယ်မှုများကို ဆောင် ရွက်နေကြသော ပုဂ္ဂလိကကဏ္ဍများအနေဖြင့် မိမိတို့ဝန်းကျင်တွင်ရှိနေသည့် တရားမဝင် ကုန်သွယ်မှုလုပ်ငန်းများကို ဖော်ထုတ်ရာ၌ ပူးပေါင်းပါဝင်ပေးကြရန် တိုက်တွန်းကြရမည် ဖြစ်ပါကြောင်း။

၈၂ နေရာတွင် ရပ်တည်နေ

တရားမဝင်ကုန်သွယ်မှုနှင့် ပတ်သက်၍ The Economist Intelligence Unit မှ ထုတ်ပြန်ခဲ့သည့် ၂၀၁၈ ခုနှစ် ကမ္ဘာတရား မဝင်ကုန်သွယ်မှုတိုက်ဖျက်ရေးအခြေအနေ အညွှန်းကိန်းတွင် မြန်မာနိုင်ငံသည် နိုင်ငံ ပေါင်း ၈၄ နိုင်ငံအနက် ၈၂ နေရာတွင် ရပ်တည်နေပြီး ရမှတ်မှာ ၂၃ မှတ်သာ ရရှိ သည်ကို တွေ့ရပါကြောင်း၊ ကမ္ဘာလုံးဆိုင်ရာ တရားမဝင်ကုန်သွယ်မှုအခြေအနေအညွှန်း ကိန်းကို ညွှန်းကိန်းလေးချက်ဖြင့် တိုင်းတာပါ ကြောင်း၊ အဆိုပါညွှန်းကိန်းလေးခုမှာ အစိုးရ ၏မူဝါဒ၊ ရောင်းလိုအားနှင့် ဝယ်လိုအား၊ ပွင့်လင်းမြင်သာမှုရှိသည့် ကုန်သွယ်မှုနှင့် အကောက်ခွန်ဆိုင်ရာလုပ်ငန်းစဉ်များ ဖြစ်ပါ ကြောင်း။

တရားမဝင်ကုန်သွယ်မှုသည် မြန်မာနိုင်ငံ ၏ စီးပွားရေးဖွံ့ဖြိုးတိုးတက်မှုကို အဓိက အဟန့်အတားဖြစ်စေသော အချက်များထဲမှ အဓိကကျသည့် အချက်တစ်ခုဖြစ်ပါကြောင်း၊ တရားမဝင်ကုန်သွယ်မှုကဏ္ဍ အင်အားကြီးနေ သည့်နှင့်အမျှ တရားဝင်လုပ်ကိုင်သော လုပ်ငန်းများကို အဟန့်အတားဖြစ်စေပါ ကြောင်း၊ နှစ်အလိုက် ကုန်သွယ်မှုပမာဏကို ကြည့်ပါက ၂၀၁၆-၂၀၁၇ ဘဏ္ဍာနှစ်တွင် အမေရိကန် ဒေါ်လာ ၃၃ ဒသမ ၅၇၃ ဘီလီယံနှင့် ၂၀၁၈-၂၀၁၉ ဘဏ္ဍာနှစ် (အောက်တိုဘာလမှ ဇွန်လ အထိ) အမေရိကန်ဒေါ်လာ ၂၆ ဒသမ ၂၂၃ ဘီလီယံ အသီးသီးဆောင်ရွက်နိုင်ခဲ့ပါ ကြောင်း။

ယနေ့အစည်းအဝေးတွင် တရားမဝင် ကုန်သွယ်မှုများကို ထိရောက်စွာတိုက်ဖျက် နိုင်ရေးအတွက်ချမှတ်ထားသည့်လုပ်ငန်းတာဝန် (၁၃)ရပ်ကို လုပ်ငန်းကဏ္ဍအလိုက် ထိရောက် အောင်မြင်စွာ အကောင်အထည်ဖော် ဆောင်ရွက်သွားရန် ဝိုင်းဝန်းပူးပေါင်းအကြံပြု ဆွေးနွေးပေးကြစေလိုပါကြောင်း၊ မိမိတို့ ဦးဆောင်ကော်မတီအနေဖြင့် တရားမဝင် ကုန်သွယ်မှုတိုက်ဖျက်ရေးနှင့် ပတ်သက်ပြီး ထိထိရောက်ရောက် ဖြေရှင်းဆောင်ရွက်နိုင် မည့် မူဝါဒများ၊ မဟာဗျူဟာ၊ နည်းဗျူဟာများ၊ စီမံချက်များနှင့် ရေတို၊ ရေရှည်အကောင် အထည်ဖော်ဆောင်ရွက်ရမည့် လုပ်ငန်း အစီအစဉ်များကို ချမှတ်ဆောင်ရွက်သွားကြ ရမည်ဖြစ်ပါကြောင်း။

ပူးပေါင်းပါဝင်ပေးကြ

ကဏ္ဍတစ်ခုချင်းစီအပေါ် အခြေခံပြီး သက်ဆိုင်ရာ ဝန်ကြီးဌာနများအနေဖြင့် လုပ်ငန်းကော်မတီများ၊ ဆပ်ကော်မတီများနှင့် အထူးလုပ်ငန်းအဖွဲ့များဖွဲ့စည်းပြီး ဆောင် ရွက်သွားရမည်ဖြစ်သည့်အပြင် နေပြည် တော်ကောင်စီ၊ တိုင်းဒေသကြီး/ပြည်နယ် များအနေဖြင့်လည်း တရားမဝင်ကုန်သွယ်မှု တိုက်ဖျက်ရေးကော်မတီများကို ဖွဲ့စည်းကာ ချမှတ်ထားသည့် လုပ်ငန်းတာဝန်များကို အောင်မြင်အောင် အကောင်အထည်ဖော် ဆောင်ရွက်ရန်၊ တရားမဝင်ကုန်သွယ်မှုများကို ထိထိရောက်ရောက် တားဆီးကာကွယ်ရန်နှင့် တရားမဝင်ကုန်သွယ်မှုများကို တရားဝင်

ယခုကဲ့သို့ နှစ်အလိုက် ကုန်သွယ်မှု ပမာဏများကို လေ့လာကြည့်ပါက ပင်လယ် ရေကြောင်းကုန်သွယ်မှုပမာဏမှာ မြင့်တက် လာသော်လည်း နယ်စပ်ကုန်သွယ်မှုပမာဏ အနေဖြင့် လျော့ကျလာသည်ကို တွေ့ရပါ ကြောင်း၊ နယ်စပ်ကုန်သွယ်မှုပမာဏ လျော့ကျခြင်းသည် တရားမဝင်ကုန်သွယ်မှု မြင့်တက်လာခြင်းနှင့် ဆက်စပ်နေသည်ကို တွေ့ရပါကြောင်း၊ ၂၀၁၉ ခုနှစ် ဇွန်လအတွင်း မြန်မာနိုင်ငံနှင့် ထိုင်းနိုင်ငံတို့၏ နယ်စပ် ကုန်သွယ်မှုစာရင်းဇယားများကို လေ့လာရာ တွင် စုစုပေါင်းကုန်သွယ်မှုစာရင်းမှာ အမေ ရိကန်ဒေါ်လာသန်း ၁၅၀ ကျော် ကွာဟမှုရှိ နေသည်ကို တွေ့ရှိရသည့်အတွက် တရားမဝင် နယ်စပ်ကုန်သွယ်မှုပမာဏ မည်မျှကြီးမား မည်ကို မှန်းဆကြည့်နိုင်ပါကြောင်း၊ ထို့အပြင် တရားမဝင်သစ်ခိုးထုတ်မှုသည် စီးပွားရေးကို ထိခိုက်စေသည့်အပြင် ပတ်ဝန်းကျင်ထိန်းသိမ်း ရေးကိုလည်း ထိခိုက်စေပါကြောင်း၊ ကုန်ပစ္စည်းအတုအပများ အထူးသဖြင့် ဆေးဝါးနှင့် အရက်အတုများသည် စီးပွားရေး ကို ထိခိုက်စေရုံသာမက စားသုံးသူများ၏ ဘေးကင်းမှုကိုပါ ထိခိုက်စေနိုင်ပါကြောင်း။

ဖမ်းဆီးအရေးယူမှု(၆၆၉)ကြိမ်

နယ်စပ်ဒေသများမှ တရားမဝင် ကုန်ပစ္စည်းများ ဝင်ရောက်နေသည့်အတွက် အသေးစား၊ အငယ်စားနှင့် အလတ်စားစီးပွား ရေးလုပ်ငန်းများအနေဖြင့် တရားမဝင် ကုန်စည်များနှင့် ပြိုင်ဆိုင်ရောင်းချနိုင်စွမ်း နည်းပြီး ရပ်တည်ရန် ခက်ခဲလာသည့်အတွက် နယ်စပ်ဒေသနှင့် ထိစပ်လျက်ရှိသည့် ကချင် ပြည်နယ်၊ ကယားပြည်နယ်၊ ကရင်ပြည်နယ်၊ ချင်းပြည်နယ်၊ စစ်ကိုင်းတိုင်းဒေသကြီး၊ တနင်္သာရီတိုင်းဒေသကြီး၊ မွန်ပြည်နယ်၊ ရခိုင် ပြည်နယ်နှင့် ရှမ်းပြည်နယ် ကိုးခုတို့တွင် တရားမဝင်ကုန်သွယ်မှုများ တားဆီးထိန်းချုပ် ရေးအထူးအဖွဲ့များ ဖွဲ့စည်း၍ ဖမ်းဆီးအရေး ယူမှုများ ဆောင်ရွက်ခဲ့ရာ ၂၀၁၉ ခုနှစ် ဇွန်လ အထိ ဖမ်းဆီးအရေးယူမှု (၆၆၉)ကြိမ်၊ ခန့်မှန်း တန်ဖိုးငွေကျပ် ၁၁ ဒသမ ၈၂၈ ဘီလီယံ ဖမ်းဆီးနိုင်ခဲ့ပါကြောင်း၊ ယခုအခါမှာ တရား မဝင်ကုန်သွယ်မှုတိုက်ဖျက်ရေး ဦးဆောင် ကော်မတီကို နေပြည်တော်ကောင်စီ၊ တိုင်းဒေသကြီး/ပြည်နယ်များက စီးပွားရေး နှင့် သက်ဆိုင်သည့် ဝန်ကြီးများကို အဖွဲ့ဝင် အဖြစ် ဖွဲ့စည်းပြီးဖြစ်သည့်အတွက် ယခင် နယ်စပ်ဒေသနှင့် ထိစပ်လျက်ရှိသည့် တိုင်းဒေသကြီး/ပြည်နယ် ကိုးခု၌ ဖွဲ့စည်းထား သော တရားမဝင် ကုန်သွယ်မှုများ တားဆီး

“တရားမဝင်ကုန်သွယ်မှု၏ အန္တရာယ်များကို ပြည်သူများ သိရှိကာ အသိပညာတိုးပွားလာစေရေး၊ တရားမဝင်ကုန်သွယ်မှု တိုက်ဖျက်ရေးတွင် လက်တွဲပူးပေါင်းပါဝင်လာစေရေးနှင့် တရား မဝင်ကုန်သွယ်မှုများကို အားပေးခြင်းမှ ရှောင်ရှားရေးတို့ကို ဆောင်ရွက်ပေးရမည့်အပြင် တရားဝင်ကုန်သွယ်မှုများကို ဆောင်ရွက်နေကြသော ပုဂ္ဂလိကကဏ္ဍများအနေဖြင့် မိမိတို့ ဝန်းကျင်တွင်ရှိနေသည့် တရားမဝင် ကုန်သွယ်မှုလုပ်ငန်းများ ကို ဖော်ထုတ်ရာ၌ ပူးပေါင်းပါဝင်ပေးကြရန် တိုက်တွန်းကြရ မည်ဖြစ်”

ထိန်းချုပ်ရေးအထူးအဖွဲ့များကို ပြင်ဆင်ဖွဲ့စည်း သွားရန် လိုအပ်မည်ဖြစ်ပါကြောင်း။

ထို့ကြောင့် ယနေ့အစည်းအဝေးတွင် ကမ္ဘာလုံးဆိုင်ရာ တရားမဝင်ကုန်သွယ်မှု အခြေအနေ အညွှန်းကိန်းမြင့်တက်လာမှုကို လျော့ချနိုင်ရေး၊ တရားမဝင်ကုန်သွယ်မှုများ ကို တိုက်ဖျက်နိုင်ရေးအတွက် ချမှတ်ထား သည့် လုပ်ငန်းတာဝန် (၁၃)ရပ်အပေါ် ပြည်ထောင်စုအဆင့်က အကောင်အထည် ဖော်ဆောင်ရွက်ရမည့် လုပ်ငန်းတာဝန်များ၊ နေပြည်တော်ကောင်စီ၊ တိုင်းဒေသကြီး/ ပြည်နယ်အစိုးရအဖွဲ့များက အကောင်အထည် ဖော်ဆောင်ရွက်ရမည့် လုပ်ငန်းတာဝန်များ ကို ဆွေးနွေးတင်ပြကြစေလိုပါကြောင်း၊ သက်ဆိုင်ရာဌာနအလိုက် ပြဋ္ဌာန်းပြီးဖြစ်သည့် ဥပဒေ၊ လုပ်ထုံးလုပ်နည်းများနှင့်အညီ ဌာန အချင်းချင်း ပေါင်းစပ်ညှိနှိုင်းကာ ဟန့်ချက် ညီညီ လုပ်ကိုင်ဆောင်ရွက်သွားကြရန်နှင့် ဆောင်ရွက်ရမည့် အစီအမံများ၊ အကြံပြု ချက်များကို ပွင့်ပွင့်လင်းလင်းဆွေးနွေးပေးကြ ရန် ပြောကြားသည်။

အမြဲတမ်းစစ်ဆေးရေးစခန်းများဖွင့်လှစ်ထား

ထို့နောက် တရားမဝင်ကုန်သွယ်မှုတိုက် ဖျက်ရေးဦးဆောင်ကော်မတီ ဒုတိယဥက္ကဋ္ဌ စီမံကိန်းနှင့် ဘဏ္ဍာရေးဝန်ကြီးဌာန ပြည်ထောင်စုဝန်ကြီး ဦးစိုးဝင်းက တရားမဝင် တင်သွင်း/တင်ပို့မှုများအပေါ် တားဆီးထိန်း ချုပ်နိုင်ရေးအတွက် နယ်စပ်အကောက်ခွန် စစ်ဆေးရေးစခန်းများနှင့် အမြဲတမ်းစစ်ဆေး ရေးစခန်းများ ဖွင့်လှစ်ထားရှိမှုနှင့် ဖမ်းဆီး အရေးယူဆောင်ရွက်ထားရှိမှု အခြေအနေ၊ ဖမ်းဆီးရမိကုန်ပစ္စည်းများကို ပြည်သူ့ဘဏ္ဍာ အဖြစ် သိမ်းဆည်းပြီး ထုခွဲရောင်းချ၍ ရရှိ သောငွေပေါ်တွင် ဆုငွေချီးမြှင့်မှုအခြေအနေ၊ နိုင်ငံတော်၏ အခွန်ဘဏ္ဍာငွေများ ဆုံးရှုံးမှု မရှိရေးနှင့် ရသင့်ရထိုက်သော အခွန်ငွေများ ရရှိရေးနှင့် စပ်လျဉ်း၍ ရှင်းလင်းတင်ပြသည်။

ယင်းနောက် တရားမဝင် ကုန်သွယ်မှု တိုက်ဖျက်ရေး ဦးဆောင်ကော်မတီ၏ တာဝန်ခံဝန်ကြီးဌာနဖြစ်သော စီးပွားရေးနှင့် ကူးသန်းရောင်းဝယ်ရေး ဝန်ကြီးဌာန ပြည်ထောင်စုဝန်ကြီး ဒေါက်တာသန်းမြင့်က ကုန်သွယ်မှုကဏ္ဍ ဖွံ့ဖြိုးတိုးတက်ရေးအတွက် အကောင်အထည်ဖော် ဆောင်ရွက်ထားရှိမှု အခြေအနေနှင့် တရားမဝင်ကုန်သွယ်မှုများကို ထိရောက်သည့် ဟန့်တားထိန်းချုပ်ရေးနှင့် ဟန့်ချက်ညီ ဆောင်ရွက်နိုင်ရေးတို့နှင့် စပ်လျဉ်း၍ ရှင်းလင်းတင်ပြသည်။ ဆက်လက်၍ ဦးဆောင်ကော်မတီ အတွင်းရေးမှူး ဒုတိယဝန်ကြီး ဦးအောင်ထူး

က တရားမဝင်ကုန်စည်ကူးသန်းရောင်းဝယ် မှု ဖြစ်ပေါ်ရသည့် ယေဘုယျအခြေအနေများ၊ ယခင်တရားမဝင် ကုန်သွယ်မှုတားဆီးရေး အဖွဲ့ (Mobile Team) ၏ လုပ်ငန်းတာဝန် များနှင့် လုပ်ငန်းဆောင်ရွက်ခဲ့မှုများ၊ နယ်စပ် ဒေသနှင့် ထိစပ်လျက်ရှိသည့် တိုင်းဒေသကြီး နှင့် ပြည်နယ်များတွင် ဖွဲ့စည်းထားသည့် တရားမဝင်ကုန်သွယ်မှုတားဆီးထိန်းချုပ်ရေး အထူးအဖွဲ့များ၏ ဆောင်ရွက်ခဲ့မှုအခြေအနေ များနှင့်စပ်လျဉ်း၍ ရှင်းလင်းတင်ပြသည်။

ယင်းနောက် ဦးဆောင်ကော်မတီ အဖွဲ့ ဝင် အမြဲတမ်းအတွင်းဝန် ဦးအောင်စိုးက တရားမဝင် ကုန်သွယ်မှုတိုက်ဖျက်ရေး ဦးဆောင်ကော်မတီ၏ လုပ်ငန်းတာဝန်များနှင့် တရားမဝင်ကုန်သွယ်မှုနှင့်ပတ်သက်၍ ကမ္ဘာ လုံးဆိုင်ရာ Illicit Trade Environment Index နှင့် စပ်လျဉ်း၍ ရှင်းလင်းတင်ပြသည်။

ရှင်းလင်းတင်ပြ

ထို့နောက် ဦးဆောင်ကော်မတီအဖွဲ့ဝင် နေပြည်တော်ကောင်စီ၊ တိုင်းဒေသကြီးနှင့် ပြည်နယ်များမှ ဦးဆောင်ကော်မတီဝင်များ ဖြစ်ကြသည့် ဦးအေးမောင်စိန်၊ ဦးသန်းနိုင်၊ ဦးစိကော၊ ဦးစိုးဦး၊ ဒေါ်ရီရီချို၊ ဦးညွန့်ရွှေ၊ ဦးဇော်မင်း၊ ဦးအောင်ကြည်၊ ဦးဝဏ္ဏကျော်၊ ဦးမြင့်သောင်း၊ ဦးစိုးညွန့်လွင်နှင့် ဦးဌေးဝင်း၊ ကယားပြည်နယ်အစိုးရအဖွဲ့ စီမံကိန်းနှင့် ဘဏ္ဍာရေးဝန်ကြီးကိုယ်စား ကယားပြည်နယ် အစိုးရအဖွဲ့အတွင်းရေးမှူး ဦးညီညီမင်း၊ ရခိုင် ပြည်နယ်အစိုးရအဖွဲ့စီမံကိန်းနှင့် ဘဏ္ဍာရေး ဝန်ကြီးကိုယ်စား ရခိုင်ပြည်နယ် အကောက် ခွန်ဦးစီးဌာန ဒုတိယညွှန်ကြားရေးမှူး ဦးဝင်း ဆွေ၊ အမြဲတမ်းအတွင်းဝန် ဦးထွန်းထွန်းနိုင်၊ မြန်မာနိုင်ငံရဲတပ်ဖွဲ့ ရဲချုပ် ဒုတိယရဲဗိုလ်ချုပ် ကြီးအောင်ဝင်းဦး၊ ပြည်ထောင်စုသမ္မတ မြန်မာနိုင်ငံ ကုန်သည်များနှင့် စက်မှုလက်မှု လုပ်ငန်းရှင်များအသင်းချုပ်ဥက္ကဋ္ဌ ဦးဇော်မင်း ဝင်း၊ ညွှန်ကြားရေးမှူးချုပ်များဖြစ်ကြသည့် ဦးကျော်ထင်၊ ဒေါက်တာရဲတင်ထွန်း၊ ဦးမင်း မင်း၊ ဒေါက်တာခင်ဇော်နှင့် ဌာနဆိုင်ရာ တာဝန်ရှိသူများက တရားမဝင် ကုန်သွယ်မှု တိုက်ဖျက်ရေးအတွက် ဆောင်ရွက်ရမည့် လုပ်ငန်းတာဝန် (၁၃)ရပ်အပေါ် သက်ဆိုင်ရာ လုပ်ငန်းကဏ္ဍအလိုက် ရှင်းလင်းတင်ပြကြ သည်။

တင်ပြချက်များအပေါ် တရားမဝင် ကုန်သွယ်မှုတိုက်ဖျက်ရေး ဦးဆောင် ကော်မတီဥက္ကဋ္ဌ ဒုတိယသမ္မတ ဦးမြင့်ဆွေက ပေါင်းစပ်ညှိနှိုင်းပေးပြီး နိဂုံးချုပ်အမှာစကား ပြောကြားကာ အစည်းအဝေးကို ရုပ်သိမ်း လိုက်သည်။ သတင်းစဉ်

လွှတ်တော်ရေးရာ

# အကြမ်းဖက်သောင်းကျန်းသူများ၏ လုပ်ရပ်များအား ပြင်းထန်စွာကန့်ကွက်ရန်ကြောင်းနှင့် အကြမ်းဖက်တိုက်ခိုက်မှုများကြောင့် ထိခိုက်၊ ဒဏ်ရာရ သေဆုံးသူများအတွက် ကြေကွဲဝမ်းနည်းရကြောင်း အဆိုတင်သွင်း

နေပြည်တော် ဩဂုတ် ၁၆  
ဒုတိယအကြိမ် ပြည်သူ့လွှတ်တော် (၁၃)ကြိမ်မြောက် ပုံမှန်အစည်းအဝေး (၁၁) ရက်မြောက်နေ့ကို ယနေ့နံနက်ပိုင်းတွင် ကျင်းပရာ ကျင်းပတုံ့မဲဆန္ဒနယ်မှ ဦးစတီဖန်က အကြမ်းဖက်သောင်းကျန်းသူများ၏လုပ်ရပ်များအား ပြင်းထန်စွာ ကန့်ကွက်ရန်တောင်းဆိုကြောင်းနှင့် အကြမ်းဖက်တိုက်ခိုက်မှုများကြောင့် ထိခိုက်၊ ဒဏ်ရာရ သေဆုံးသူများအတွက် ကြေကွဲဝမ်းနည်းရပါကြောင်း အဆိုတင်သွင်းရာ လွှတ်တော်က မှတ်တမ်းတင်ခဲ့သည်။

ကျင်းပတုံ့မဲဆန္ဒနယ်မှ ဦးစတီဖန်က “၂၀၁၉ ခုနှစ် ဩဂုတ် ၁၅ ရက် နံနက်ပိုင်းတွင် ပြင်ဦးလွင်မြို့နယ်နှင့် နောင်ချိုမြို့နယ်အတွင်းရှိ တပ်မတော် နည်းပညာတက္ကသိုလ်၊ ဂုတ်တွင်းရဲစခန်း၊ တိုးတက်ရေးနှင့် မူးယစ်ဆေးဝါး စစ်ဆေးရေးဂိတ်၊ နယ်မြေတပ်ရင်းဌာနချုပ်တစ်ခုတို့အား အကြမ်းဖက် သောင်းကျန်းသူများက လက်နက်ကြီး၊ လက်နက်ငယ်များဖြင့် နှောင့်ယှက် ပစ်ခတ်တိုက်ခိုက်ခဲ့သဖြင့် အပြစ်မဲ့ပြည်သူများနှင့် လုံခြုံရေးတပ်ဖွဲ့ဝင်များ ဒဏ်ရာရ သေဆုံးမှုဖြစ်ပြီး အဆောက်အဦ၊ ယာဉ်၊ စက်များနှင့် ဂုတ်တွင်းတံတား ပျက်စီးဆုံးရှုံးခဲ့ကြောင်းသိရသဖြင့် အဆိုပါ အကြမ်းဖက်သောင်းကျန်းမှုများ၏ လုပ်ရပ်များအား ပြင်းထန်စွာကန့်ကွက်ရန်တောင်းဆိုကြောင်းနှင့် အကြမ်းဖက် တိုက်ခိုက်မှုများကြောင့် ထိခိုက်၊ ဒဏ်ရာရ သေဆုံးသူများအတွက် ကြေကွဲ ဝမ်းနည်းရပါကြောင်း” အဆိုကို တင်သွင်းသည်။

ဦးစတီဖန်က အဆိုတင်သွင်းရာတွင် တပ်မတော်နည်းပညာတက္ကသိုလ်၊ နောင်ချိုမြို့နယ်ရှိ ဂုတ်တွင်းရဲစခန်း၊ ကျောက်မဲမြို့အထွက် နောင်ချိုတိုးဂိတ်၊ မူးယစ်ဆေးဝါးစစ်ဆေးရေးဂိတ်နှင့် နယ်မြေတပ်ရင်းဌာနချုပ်တစ်ခုတို့အား လက်နက်ကြီး၊ လက်နက်ငယ်များဖြင့် လာရောက်နှောင့်ယှက်ပစ်ခတ် တိုက်ခိုက်ခဲ့သဖြင့် ကနဦးသတင်းများအရ ပြင်ဦးလွင်တွင် တပ်မတော်သား တစ်ဦးနှင့် အရာရှိဦး တစ်ဦး ဒဏ်ရာရရှိပြီး အရပ်သားဝန်ထမ်းတစ်ဦး သေဆုံးသည်ဟု ကြားသိရပါကြောင်း၊ ဂုတ်တွင်းရဲစခန်းနှင့် ကျောက်မဲအထွက် နောင်ချိုတိုးဂိတ်တွင် တပ်မတော်သားနှစ်ဦးကျဆုံးခဲ့ပြီး အရပ်သားတစ်ဦး သေဆုံးခဲ့ကြောင်း၊ ဂုတ်တွင်းရဲစခန်းတွင် တပ်မတော်သားခုနစ်ဦးနှင့် မြန်မာ

ရှောင်ရှားခဲ့ပြီး ပြည်သူ့လူထု၏ အသက်အိုးအိမ်စည်းစိမ်ကို ကာကွယ်ပေးရန် နှင့် မူးယစ်ဆေးဝါးထုတ်လုပ်ဖြန့်ချိမှုများကို ဖော်ထုတ်ဖမ်းဆီးမှုလုပ်ငန်း များသာ လုပ်ဆောင်လျက်ရှိသည်ဟု သိရပါကြောင်း၊ နိုင်ငံတော်အစိုးရအနေ ဖြင့် ယခုအကြမ်းဖက်တိုက်ခိုက်မှုအား ပြည်သူ့လူထု၏ အသက်အိုးအိမ် စည်းစိမ်နှင့် အကျိုးစီးပွားကိုမျှော်ကိုးပြီး လက်ရှိအစိုးရအပေါ် ပြည်သူ့လူထုမှ ယုံကြည်ကိုးစားစေရန် ဆောင်ရွက်သင့်သည်ဟု ထင်မြင်ယူဆပါကြောင်း။

ယခုကဲ့သို့ ပြည်ထောင်စုလမ်းမကြီးပေါ်တွင် အကြမ်းဖက်တိုက်ခိုက်မှု များ ပြုလုပ်လာသည်အတွက် ပြည်ထောင်စုအစိုးရအနေဖြင့် AA၊ TNLA၊ MNDAA အဖွဲ့များအား အကြမ်းဖက်အဖွဲ့ အစည်းများအဖြစ်သတ်မှတ်ပြီး နိုင်ငံတော်တည်ငြိမ်အေးချမ်းရေး၊ တရားဥပဒေစိုးမိုးရေး၊ ပြည်သူ့လူထုအကျိုး စီးပွားအတွက် လိုအပ်သည့် အမိန့်ညွှန်ကြားချက်များ ထုတ်ပြန်ဆောင်ရွက် ပေးနိုင်ပါရန်နှင့် ထိခိုက်ဒဏ်ရာရသေဆုံးသူများအတွက် ကြေကွဲဝမ်းနည်းစွာ အဆိုတင်သွင်းပါကြောင်း ပြောကြားသည်။

ထို့နောက် မိုင်းခတ်မဲဆန္ဒနယ်မှ ဦးစတီဖန်က ဦးစတီဖန်၏ အဆိုကို



ဒုတိယဝန်ကြီး ဦးကျော်မျိုး



စေတုတ္တရာမဲဆန္ဒနယ်မှ ဦးကျော်အောင်လွင်

အဖွဲ့များနှင့် ပေါင်းစပ်ညှိနှိုင်း၍ လိုအပ်သည်များ ပံ့ပိုးဆောင်ရွက်ပေးလျက် ရှိပါကြောင်း။

သို့ဖြစ်၍ အမျိုးသားပြန်လည်သင်မြတ်ရေးနှင့် ငြိမ်းချမ်းရေးဗဟိုဌာန၏ လမ်းညွှန်မှုဖြင့် တိုင်းရင်းသားလက်နက်ကိုင်အဖွဲ့များနှင့် ထိစပ်လျက်ရှိသည့် ဒေသများရှိ ပြည်သူများ လူမှုစီးပွားဘဝတိုးတက်စေရန် ဖွံ့ဖြိုးရေးလုပ်ငန်းများ အကောင်အထည်ဖော် ဆောင်ရွက်ရာတွင် လက်တွေ့ကျသည့် ညှိနှိုင်းရေး ကော်မတီများ ဖွဲ့စည်းဆောင်ရွက်လျက်ရှိပါကြောင်း ရှင်းလင်းဖြေကြားသည်။

ထို့ပြင် ဖားဆောင်းမဲဆန္ဒနယ်မှ ဒေါ်နန်းထွေးသု၏ “ဖားဆောင်းမြို့နယ် မော်ရီဒေသ လိုခါးလို ကွက်သစ်အမှတ် (၃) လုပ်ကွက်အတွင်းရှိ သတ္တုကျင်း များကို အရေးပေါ်အမြန်ဆုံးပိတ်သိမ်းပေးရန် အစီအစဉ်ရှိ မရှိ” မေးခွန်းနှင့် စပ်လျဉ်း၍ သယံဇာတနှင့် သဘာဝပတ်ဝန်းကျင်ထိန်းသိမ်းရေးဝန်ကြီးဌာန ဒုတိယဝန်ကြီး ဒေါက်တာရဲမြင့်ဆွေက လည်းကောင်း၊ ပေါင်မဲဆန္ဒနယ်မှ မိကွန်ချမ်း၏ “ပေါင်မြို့နယ်အတွင်းရှိ ရေစီးရေလာကောင်းမွန်သောချောင်း၊ မြောင်းများကို မြေဖို့ကျူးကျော်ပြီး အကွက်ချရောင်းချခြင်းကြောင့် သဘာဝ အရင်းအမြစ်များ ပျောက်ဆုံးသွားနိုင်သည့်ဘေးမှ မည်သို့ကာကွယ်ထိန်းသိမ်း ပေးရန်နှင့် ကျူးကျော်သူများကို ဥပဒေနှင့်အညီ မည်သို့ထိရောက်စွာ အရေးယူ မည်တို့ကို သိလိုခြင်း” မေးခွန်းနှင့်စပ်လျဉ်း၍ ပိုဆောင်ရေးနှင့် ဆက်သွယ်ရေး ဝန်ကြီးဌာန ဒုတိယဝန်ကြီး ဦးကျော်မျိုးက လည်းကောင်း ရှင်းလင်းဖြေကြား ကြသည်။

အလားတူ ဗန်းမောက်မဲဆန္ဒနယ်မှ ဦးကျော်စိုး၏ “ဗန်းမောက်ဝန်းသို မြို့နယ်ချင်းဆက်လမ်းပေါ်တွင်ရှိသော အောင်သာကုန်းချောင်းကူးတံတား၊ ကန်တော်ရွာအနီး သံဖြူချောင်းကူးတံတားနှင့် မင်းကုန်းရွာအနီး ချောင်းကူး တံတားများအား မည်သို့စီမံချက်ချမှတ်၍ ဆောင်ရွက်ပေးမည်ကိုသိလိုခြင်း” မေးခွန်း၊ မိုင်းရယ်မဲဆန္ဒနယ်မှ ဦးစိုင်းသီဟကျော်၏ “မိုင်းရယ်မြို့နယ်အတွင်း လမ်းအပိုင်းများနှင့် တံတားလုပ်ငန်းများကို သက်ဆိုင်ရာဌာနမှ နှစ်အလိုက် ပြီးစီးရန် လျာထားချက်နှင့် အစီအစဉ်များ မည်ကဲ့သို့ ရေးဆွဲချမှတ်ဆောင်ရွက် လျက်ရှိသည်ကို သိလိုခြင်း” မေးခွန်းနှင့် မက်မန်းမဲဆန္ဒနယ်မှ ဦးတင်အေး၏ “မက်မန်းမြို့နယ်ရှိ နန်းကျွတ်ပန်ကောက်ရောင်ပန် ကျေးရွာများတွင် ကျေးရွာ ချင်းဆက်မြေသားလမ်း (၁၂) မိုင် ဖောက်လုပ်ပေးရန်အစီအစဉ် ရှိ မရှိ” မေးခွန်းများနှင့်စပ်လျဉ်း၍ နယ်စပ်ရေးရာဝန်ကြီးဌာန ဒုတိယဝန်ကြီး ဝိုလ်ချုပ် သန်းထွင်က ရှင်းလင်းဖြေကြားသည်။

ယင်းနောက် ရင်းနှီးမြုပ်နှံမှုနှင့် စက်မှုလက်မှုဖွံ့ဖြိုးတိုးတက်ရေးကော်မတီ အဖွဲ့ဝင်က “စက်မှုဇုန် ဥပဒေကြမ်း” အား လွှတ်တော်သို့ ဖတ်ကြားတင်သွင်းပြီး ဥပဒေကြမ်းကော်မတီအဖွဲ့ဝင်က ယင်းဥပဒေကြမ်းနှင့်စပ်လျဉ်းသည့် ကော်မတီ ၏လေ့လာတွေ့ရှိချက်နှင့် သဘောထားမှတ်ချက်အစီရင်ခံစာကို ဖတ်ကြားသည်။

ပြည်သူ့လွှတ်တော်ဥက္ကဋ္ဌက “စက်မှုဇုန်ဥပဒေကြမ်း” နှင့်စပ်လျဉ်း၍ ပြင်ဆင်ချက်အဆိုတင်သွင်းလိုသည့် လွှတ်တော်ကိုယ်စားလှယ်များ အမည် စာရင်း တင်သွင်းနိုင်ကြောင်း ကြေညာသည်။

ထို့နောက် လေးမျက်နှာမဲဆန္ဒနယ်မှ ဦးဇော်မင်းသိန်း တင်သွင်းသည့် “သဘာဝပတ်ဝန်းကျင် ယိုယွင်းပျက်စီးလာမှုကြောင့် ၂၀၁၉ ခုနှစ် နွေရာသီတွင် ထူးခြားစွာဖြစ်ပေါ်ခဲ့သော ရာသီဥတုပြောင်းလဲလာမှုနှင့် အပူချိန်မြင့်တက်လာမှု ဖြစ်စဉ်များကို သုံးသပ်ပြီး အနာဂတ်နိုင်ငံတော်နှင့် နောင်မျိုးဆက်များအပေါ် ကောင်းမွန်သောပတ်ဝန်းကျင်နှင့် အကျိုးစီးပွားဖြစ်ထွန်းစေရေးတို့အတွက် သဘာဝပတ်ဝန်းကျင်အား ဆိုးရွားစွာထိခိုက်ပျက်စီးနိုင်သော အခြေအနေများကို ဥပဒေနှင့်အညီ ထိရောက်စွာတားဆီးကာကွယ်ပြီး ပြန်လည်ထူထောင်အားဖြည့် ခြင်းလုပ်ငန်းများအား စနစ်တကျ အရှိန်မြှင့်ဆောင်ရွက်ပေးပါရန် ပြည်ထောင်စု အစိုးရအား တိုက်တွန်းကြောင်း” အဆိုနှင့်စပ်လျဉ်း၍ ပွင့်ဖြူမဲဆန္ဒနယ်မှ ဦးထွန်းထွန်းက သစ်တောများပြုန်းတီးမှုကြောင့် ရာသီဥတုဖောက်ပြန်ခြင်း အကျိုးဆက်များနှင့်အတူ အပူအအေးလွန်ကဲခြင်း၊ မိုးခေါင်ခြင်း၊ ရေကြီးရေလျှံ ခြင်း၊ မုန်တိုင်းများကျရောက်ခြင်း၊ စားနပ်ရိက္ခာမလုံလောက်ခြင်း၊ ရေရှားပါးခြင်း နှင့်အတူ ကျန်းမာရေးဆိုးကျိုးများကို တစ်နှစ်ထက်တစ်နှစ် ပိုမိုခံစားလာရပါ ကြောင်း၊ ပြီးခဲ့သည့် ၂၀၁၉ ခုနှစ် နွေရာသီတွင် အပူချိန်မြင့်မားမှုဒဏ်ကို မိမိတို့အားလုံးခံခဲ့ရပြီး ဖြစ်ပါကြောင်း။

စာမျက်နှာ ၉ သို့ ❖



ဒုတိယဝန်ကြီး ဝိုလ်ချုပ်သန်းထွင်



ရွှေကျင်မဲဆန္ဒနယ်မှ ဦးစောသလေးစော

ထောက်ခံဆွေးနွေးပြီး ပြည်သူ့လွှတ်တော်ဥက္ကဋ္ဌက ယင်းအဆိုကို လွှတ်တော်က မှတ်တမ်းတင်ကြောင်း ကြေညာသည်။

ထို့နောက် စေတုတ္တရာမဲဆန္ဒနယ်မှ ဦးကျော်အောင်လွင်၏ “စေတုတ္တရာ မြို့နယ် ဆီမီးချောင်းရေတိုက်စားနစ်မြုပ်မှုမှ ကာကွယ်ရန်အတွက် ရေကာတာ တည်ဆောက်ပေးရန် အစီအစဉ် ရှိ မရှိ” မေးခွန်းနှင့်စပ်လျဉ်း၍ ပိုဆောင်ရေး နှင့် ဆက်သွယ်ရေးဝန်ကြီးဌာန ဒုတိယဝန်ကြီး ဦးကျော်မျိုးက မကွေးတိုင်း ဒေသကြီး စေတုတ္တရာမြို့နယ် ဆီမီးချောင်းရေတိုက်စားနစ်မြုပ်မှုမှ ကာကွယ် ရန်အတွက် တင်ပြခဲ့သည့် ကမ်းထိန်းတံတည်ဆောက်ခြင်းနှင့် Steel Basket ရေလွှဲရေကာများ တွဲဖက်တည်ဆောက်ခြင်းလုပ်ငန်းများ ဆောင်ရွက် ရန်အတွက် လိုအပ်သည့်ရန်ပုံငွေကို ၂၀၁၉-၂၀၂၀ ဘဏ္ဍာရေးနှစ် မကွေးတိုင်း ဒေသကြီးအစိုးရ ရန်ပုံငွေနှင့် ပြည်ထောင်စုရန်ပုံငွေအသီးသီးတို့တွင် ထည့်သွင်း လျာထားခြင်းမရှိပါသဖြင့် လတ်တလောဆောင်ရွက်ပေးနိုင်ခြင်း မရှိသေးပါ ကြောင်း ရှင်းလင်းဖြေကြားသည်။

## နယ်စပ်ဒေသများနှင့် ထိစပ်နေသည့် စုစုပေါင်း ၁၆၈ မြို့နယ် တို့တွင် နယ်စပ်ဒေသဖွံ့ဖြိုးရေးလုပ်ငန်းများကို အကောင်အထည်ဖော် ဆောင်ရွက်ပေးလျက်ရှိ

ရွှေကျင်မဲဆန္ဒနယ်မှ ဦးစောသလေးစော၏ “တိုင်းရင်းသားလက်နက်ကိုင် အဖွဲ့များနှင့် ထိစပ်လျက်ရှိသည့်ဒေသများရှိပြည်သူများအတွက် ဖွံ့ဖြိုးရေး လုပ်ငန်းများ အကောင်အထည်ဖော်ရာတွင် လက်တွေ့ကျသည့် ညှိနှိုင်းရေး ကော်မတီဖွဲ့စည်းခြင်း၊ လုပ်ထုံးလုပ်နည်းများ ချမှတ်ခြင်းတို့ကို ဆောင်ရွက် ပေးရန် အစီအစဉ် ရှိ မရှိ” မေးခွန်းနှင့်စပ်လျဉ်း၍ နယ်စပ်ရေးရာဝန်ကြီးဌာန ဒုတိယဝန်ကြီး ဝိုလ်ချုပ်သန်းထွင်က ဝန်ကြီးဌာနအနေဖြင့် နယ်စပ်ဒေသ များနှင့်ထိစပ်နေသည့် ပြည်နယ် ခုနစ်ရာ တိုင်းဒေသကြီး နှစ်ရာ၊ ကိုယ်ပိုင်အုပ်ချုပ် ခွင့်ရဒေသ ခြောက်ခုရှိ မြို့နယ်ပေါင်း ၁၆၈ မြို့နယ်နှင့် လုပ်ငန်းလိုအပ်ချက်အရ ဆောင်ရွက်ပေးနေသည့် မြို့နယ် ၅၂ မြို့နယ် စုစုပေါင်း ၁၆၈ မြို့နယ်တို့တွင် နယ်စပ်ဒေသဖွံ့ဖြိုးရေးလုပ်ငန်းများကို နိုင်ငံတော်အစိုးရ၏ လမ်းညွှန်ချက်နှင့် အညီ မူဝါဒ၊ လုပ်ငန်းစဉ်များချမှတ်ပြီး အကောင်အထည်ဖော် ဆောင်ရွက်ပေး လျက်ရှိပါကြောင်း။

ထိုသို့ အကောင်အထည်ဖော် ဆောင်ရွက်ရာတွင် တိုင်းရင်းသားလက်နက် ကိုင်အဖွဲ့အစည်းများနှင့်စပ်လျဉ်းသည့်ကိစ္စရပ်များအား အမျိုးသားပြန်လည် သင်မြတ်ရေးနှင့် ငြိမ်းချမ်းရေးဗဟိုဌာန (NRPC) သို့တင်ပြ၍ NRPC ၏ လမ်းညွှန်မှုဖြင့် ရန်ပုံငွေလျာထားပေးခြင်း၊ ထောက်ပံ့ပေးခြင်းများကို ဆောင်ရွက်ပေးလျက်ရှိပါကြောင်း။

နိုင်ငံတော်၏အတိုင်ပင်ခံပုဂ္ဂိုလ်က ဥက္ကဋ္ဌအဖြစ်ဦးဆောင်သည့် NRPC အနေဖြင့် တိုင်းရင်းသားလက်နက်ကိုင်အဖွဲ့အစည်းများက တင်ပြသည့် စီးပွား ရေး၊ လူမှုရေး၊ ပညာရေး၊ ကျန်းမာရေး၊ ဖွံ့ဖြိုးရေးလုပ်ငန်း လိုအပ်ချက်များကို သက်ဆိုင်ရာပြည်ထောင်စုဝန်ကြီးဌာနများ၊ တိုင်းဒေသကြီး၊ ပြည်နယ်အစိုးရ



ဒုတိယဝန်ကြီး ဒေါက်တာရဲမြင့်ဆွေ



ဖားဆောင်းမဲဆန္ဒနယ်မှ ဒေါ်နန်းထွေးသူ

နိုင်ငံရဲတပ်ဖွဲ့ဝင်သုံးဦးကျဆုံးခဲ့ပြီး အရပ်သားယာဉ်မောင်းတစ်ဦး သေဆုံး ခဲ့သည်ဟု သိရှိရပါကြောင်း။

သေဆုံး၊ ဒဏ်ရာရ စာရင်းများအနေဖြင့် အပြောင်းအလဲရှိနိုင်ပါကြောင်း၊ ပြင်ဦးလွင်မြို့ရှိ တပ်မတော်နည်းပညာတက္ကသိုလ်အား အဆိုပါကျောင်း၏ အရှေ့ဘက် ပြင်ဦးလွင်-လားရှိုးကားလမ်း၏ အရှေ့ဘက်ခြမ်းမှ (၁၀၇ မမ) ရှေ့တိုက်ခုံးသီးများဖြင့် လည်းကောင်း၊ အေးရှားပေါ်တိုးဂိတ်နှင့် အဆိုပါ တိုးဂိတ်ရှိ မူးယစ်ဆေးဝါးစစ်ဆေးရေးဂိတ်တို့အား မော်တော်ယာဉ်တစ်စီးပေါ်မှ အရပ်ဝတ် ဝတ်ဆင်ထားသူနှစ်ဦးက အာရုံပီဂျီဖြင့် လည်းကောင်း၊ ဂုတ်တွင်း ရဲစခန်း နောင်ချိုတိုးဂိတ်နှင့် နယ်မြေတပ်ရင်းဌာနချုပ်အား နံနက် ၅ နာရီခွဲ ခန့်တွင် တစ်ချိန်တည်း တစ်ပြိုင်တည်း တိုက်ခိုက်ခံခဲ့ရကြောင်း၊ ပစ်ခတ်ရခြင်း မရှိသေးသည့် ခုံးများကိုလည်း သိမ်းဆည်းရမိကြောင်း သိရသည့်အတွက် ထိုခုံးများအားလုံး ပစ်ခတ်နိုင်ပါက သေကျေပျက်စီးမည်မှာ မတွေးပုံနိုင်စရာပင် ဖြစ်ပါကြောင်း၊ ထို့ပြင် ဂုတ်တွင်းတံတားတွင်လည်း ယာဉ်များသွားလာ၍ မရတော့အောင် မိုင်းခွဲဖျက်ဆီးခံခဲ့ရသည်ဟု ကြားသိရပါကြောင်း။

## အပစ်အခတ်ရပ်စဲရေးကာလအတွင်း ယခုကဲ့သို့ အကြမ်းဖက် တိုက်ခိုက်မှုများသည် ငြိမ်းချမ်းရေးလုပ်ငန်းစဉ်အတွက် များစွာထိခိုက်သည်ကို အားလုံးသိပြီးဖြစ်

မြန်မာနိုင်ငံ၏ စီးပွားရေးလမ်းမကြီးဖြစ်သည့် ပြည်ထောင်စုလမ်းမကြီးပေါ် တွင် ယခုကဲ့သို့ နှောင့်ယှက်ပစ်ခတ်တိုက်ခိုက်မှုသည် ပြည်သူ့လူထု အသက် အိုးအိမ်စည်းစိမ်၊ နိုင်ငံတော်အကျိုးစီးပွားတို့အတွက် များစွာထိခိုက်လာပါ ကြောင်း၊ တပ်မတော်အနေဖြင့် အပစ်အခတ်ရပ်စဲရေးကို တစ်ဖက်သတ်ကြေညာ ထားခဲ့ပြီး အပစ်အခတ်ရပ်စဲရေးကာလအတွင်း ယခုကဲ့သို့ အကြမ်းဖက် တိုက်ခိုက်မှုများသည် ငြိမ်းချမ်းရေးလုပ်ငန်းစဉ်အတွက် များစွာထိခိုက်သည်ကို အားလုံးသိပြီးဖြစ်ပါကြောင်း၊ တပ်မတော်ဘက်မှ စတင်တိုက်ခိုက်မှုမျိုးကို



# ဓာတ်အားလှိုင်းပြုပြင်ထိန်းသိမ်းခြင်းလုပ်ငန်းများ ဆောင်ရွက်ရာတွင် လုပ်ငန်းခွင်အန္တရာယ်ကင်းရှင်းရေးအတွက် ညွှန်ကြားချက်များ ထုတ်ပြန်ထားပြီးဖြစ်

နေပြည်တော် ဩဂုတ် ၁၆

လျှပ်စစ်နှင့် စွမ်းအင်ဝန်ကြီးဌာန ဝန်ထမ်းများအနေဖြင့် ဓာတ်အားလှိုင်း ပြုပြင်ထိန်းသိမ်းခြင်းလုပ်ငန်းများ၊ System Improvement လုပ်ငန်းများ၊ မီးပျက်ပါက မီးပြင်သည့်လုပ်ငန်းများကို ဆောင်ရွက်ရာတွင် လုပ်ငန်းခွင်အန္တရာယ်ကင်းရှင်းရေးအတွက် ဆောင်ရွက်ရမည့်လုပ်ငန်းစဉ်များကို အထူးအလေးထားဆောင်ရွက်ရန် ညွှန်ကြားချက်များ ထုတ်ပြန်ထားပါကြောင်း ယနေ့ကျင်းပသည့် ဒုတိယအကြိမ် အမျိုးသားလွှတ်တော် (၁၃) ကြိမ်မြောက် ပုံမှန်အစည်းအဝေး (၁၁) ရက်မြောက်နေ့တွင် လျှပ်စစ်နှင့် စွမ်းအင်ဝန်ကြီးဌာန ဒုတိယဝန်ကြီး ဒေါက်တာထွန်းနိုင်က ရှင်းလင်းပြောကြားသည်။

ရန်ကုန်တိုင်းဒေသကြီး မဲဆန္ဒနယ်အမှတ်(၁၀)မှ နော်လှလှစိုး၏ လျှပ်စစ်ဝန်ထမ်းများ လုပ်ငန်းခွင် မတော်တဆထိခိုက်နစ်နာ အသက်ဆုံးရှုံးမှုများ မဖြစ်ပေါ်ရေးအတွက် ကြိုတင်ကာကွယ်မှုများ၊ အကာအကွယ်ပစ္စည်းများ အသုံးပြုရန်အတွက် အသိပညာပေးရန် အစီအစဉ် ရှိ မရှိ မေးခွန်းနှင့်စပ်လျဉ်း၍ ဒုတိယဝန်ကြီးက အထက်ပါအတိုင်း ရှင်းလင်းပြောကြားခဲ့ခြင်းဖြစ်သည်။

ထို့ပြင် ဒုတိယဝန်ကြီးက တာဝန်ရှိသူအဆင့်ဆင့်အနေဖြင့် အဆိုပါ ဝန်ထမ်းများ နေထိုင်လုပ်ကိုင်သည့် လုပ်ငန်းခွင်သို့ လိုက်ပါ၍ သင်တန်းများ ပို့ချပေးပါကြောင်း၊ ဓာတ်အားလှိုင်းတိုင်းများပေါ် တက်ရောက်ပါက အတွေ့အကြုံရှိသည့် လုပ်ငန်းကျွမ်းကျင်သူများကို စိစစ်တာဝန်ပေးခြင်းကိုလည်း အလေးအနက်ထား ဆောင်ရွက်ပါကြောင်း၊ Personal Protecting Equipments နှင့် Safety Equipment များကိုလည်း မြို့နယ်အသီးသီးတွင် ဖြန့်ဖြူးထောက်ပံ့ထားပါကြောင်း၊ ရုံးချုပ်မှ ကြီးကြပ်အင်ဂျင်နီယာ၊ ခရိုင်လျှပ်စစ်အင်ဂျင်နီယာများကိုလည်း လစဉ်စစ်ဆေးဆောင်ရွက်ပေးပါကြောင်း၊

ဝန်ကြီးဌာနအနေဖြင့် မိမိတို့ဝန်ထမ်းများအပါအဝင် မည်သူ့ကိုမျှ လျှပ်စစ်အန္တရာယ်ထိခိုက်မှုမဖြစ်စေလိုသည့်အတွက်ကြောင့် ဖြစ်ရပ်များမဖြစ်စေရန် အသိပညာပေးစာများ၊ ညွှန်ကြားစာများဖြန့်ဝေ၍ ဖြစ်စဉ်များ ဖြစ်လာသည့် ကိစ္စရပ်များတွင်လည်း ပြန်လည်သုံးသပ်၍ အားလုံးကိုအသိပေးပြီး ထိုသို့ မဖြစ်စေရေးအတွက် ဆက်လက်ဂရုပြုဆောင်ရွက်ရန်လည်း စည်းရုံးဟောပြောလျက်ရှိပါကြောင်း၊ ဖြစ်စဉ် ဖြစ်ရပ်များ ဖြစ်ပေါ်လာပါကလည်း အထူးစုံစမ်းစစ်ဆေးရေးအဖွဲ့များ ဖွဲ့စည်းပြီး စစ်ဆေးပါကြောင်း၊ ဌာနဆိုင်ရာ လုပ်ထုံးလုပ်နည်းနှင့် နိုင်ငံဝန်ထမ်းနည်းဥပဒေအရ ပြစ်မှုပြစ်ဒဏ်နှင့် ကိုက်ညီသည့် အရေးယူအပြစ်ပေးမှုများကိုလည်း အဆင့်ဆင့် ဆောင်ရွက်ပေးလျက်ရှိပါကြောင်း ဖြေကြားသည်။

## ၂၀၂၅ - ၂၀၂၆ ဘဏ္ဍာနှစ်အထိ ဖလမ်းမြို့နယ်အတွင်း ကျေးရွာစုစုပေါင်း ၁၀၅ ရွာ လျှပ်စစ်ဓာတ်အား ရရှိရန် စီမံဆောင်ရွက်ထား

ချင်းပြည်နယ် မဲဆန္ဒနယ်အမှတ်(၄)မှ ဦးဇွန်လှယ်ထန်း၏ ၂၀၂၀ ပြည့်နှစ်တွင် တစ်ပြည်လုံး မီးလင်းရေး ရည်မှန်းချက်နှင့်အညီ ဖလမ်းမြို့နယ်အတွင်းရှိ ကျေးရွာများအားလုံး လျှပ်စစ်မီးရရှိနိုင်ရေး နှစ်အလိုက် မည်ကဲ့သို့ စီမံကိန်းရေးဆွဲထားသည်ကို သိရှိလိုခြင်းမေးခွန်းနှင့်စပ်လျဉ်း၍ ဒုတိယဝန်ကြီး ဒေါက်တာထွန်းနိုင်က ၂၀၂၅ - ၂၀၂၆ ဘဏ္ဍာနှစ်အထိ ဖလမ်းမြို့နယ်အတွင်း ဓာတ်အားစနစ်ဖြင့် ဓာတ်အားဖြန့်ဖြူးရန် ရေးဆွဲထားသော စီမံချက်များအရ ကျေးရွာ ၁၆၅ ရွာအနက် ကျေးရွာစုစုပေါင်း ၁၀၅ ရွာ လျှပ်စစ်ဓာတ်အား ရရှိရန် စီမံဆောင်ရွက်ထားပါကြောင်း၊ ကျန်ရှိသော ကျေးရွာ ၆၂ ရွာတွင် ကျေးရွာများ၏ တည်နေရာများသည် တစ်ရွာနှင့်တစ်ရွာ နီးကပ်စွာမရှိဘဲ များစွာပြန့်ကျဲတည်ရှိနေခြင်း၊ တောင်ထိပ်တောင်တန်းများအပေါ်တွင် တည်ရှိနေခြင်းစသည့် ကျေးရွာများ၏ မြေပြင်တည်ရှိမှု အနေအထားများကြောင့် ဆွေးနွေးသည်။

### ❖ စာမျက်နှာ ၈ မှ

နှစ်ပေါင်း ၅၅ နှစ် အတွင်း ဂန့်ဂေါတွင် တစ်ခါမှမကြုံဖူးသည့် အပူချိန်စံချိန်တင်ခဲ့ပါကြောင်း၊ မင်းဘူး၊ ချောက်၊ ပေါက်စသည့်မြို့ကြီးများတွင်လည်း စံချိန်တင်အပူချိန်မြင့်မားခဲ့ပါကြောင်း၊ ယင်းဖြစ်စဉ်များကို သင်ခန်းစာယူပြီး ရရှိသည့် အချိန်တွင် ဘုံသဘောတူညီချက်ယူပြီး သစ်ပင်စိုက်ကြရမည် ဖြစ်ပါကြောင်း၊ သစ်တောများ ပြန်လည်ထူထောင်ခြင်းနှင့် ထိန်းသိမ်းခြင်းလုပ်ငန်းများ အကောင်အထည်ဖော်ဆောင်ရွက်ရန် အရေးတကြီးလိုအပ်ပါကြောင်း ဆွေးနွေးသည်။

တပ်မတော်သားကိုယ်စားလှယ် ဒုတိယဗိုလ်မှူးကြီးထွန်းထွန်းဝင်းက ကမ္ဘာ့ကျန်းမာရေးအဖွဲ့ကြီး၏ ၂၀၁၄ ခုနှစ် ထုတ်ပြန်ချက်အရ လေထုညစ်ညမ်းမှုကြောင့် အရွယ်မတိုင်မီသေဆုံးမှုသည် နှစ်စဉ်လူဦးရေ ၇ သန်းခန့်ရှိကြောင်း၊ ၂၀၁၉ ခုနှစ် ထုတ်ပြန်ချက်အရ သေဆုံးမှုသည် ၈ သမ ၈ သန်းဝန်းကျင်အထိ မြင့်တက်လာကြောင်း၊ ကုလသမဂ္ဂလက်အောက်ခံ သဘာဝပတ်ဝန်းကျင် ထိန်းသိမ်းစောင့်ရှောက်မှုစောင့်ကြည့်အဖွဲ့က မြန်မာနိုင်ငံတွင် သစ်တောပြုန်းတီးမှုကြောင့် ဖြစ်ပွားလျက်ရှိသော သဘာဝအန္တရာယ်များကို ဖော်ပြခဲ့ပါကြောင်း။

၂၀၁၈ ခုနှစ် ကမ္ဘာ့လူဦးရေစာရင်းတွင် သန်းပေါင်း ၇၇၀၀ ရှိရာမှ ၂၀၃၀



ဒုတိယဝန်ကြီး ဒေါက်တာထွန်းနိုင်



ရန်ကုန်တိုင်းဒေသကြီး မဲဆန္ဒနယ် အမှတ်(၁၀)မှ နော်လှလှစိုး



ချင်းပြည်နယ် မဲဆန္ဒနယ် အမှတ်(၄)မှ ဦးဇွန်လှယ်ထန်း



ကရင်ပြည်နယ် မဲဆန္ဒနယ် အမှတ်(၇)မှ ဒေါ်နော်ခရစ္စထွန်း (ခ) ဒေါက်တာအေးကာမိုး

မဟာဓာတ်အားလှိုင်းစနစ်မှ လျှပ်စစ်ဓာတ်အားပေးရန် ဆောင်ရွက်ပါက ကုန်ကျစရိတ်နှင့် ရရှိမည့်အကျိုးသည် သင့်တော်မှုမရှိသည့် ကျေးရွာများ ဖြစ်သည်အတွက် အဆိုပါကျေးရွာများကို နေရောင်ခြည် (သို့မဟုတ်) အသေးစားရေအားလျှပ်စစ်စက်ရုံကဲ့သို့သော ဓာတ်အားစနစ်ပြင်ပမှ အခြားနည်းလမ်းများဖြင့် လျှပ်စစ်ဓာတ်အားရရှိရန် စီမံဆောင်ရွက်သင့်သည့် ကျေးရွာများဖြစ် သည့်အတွက် အဆိုပါကိစ္စရပ်များကို ချင်းပြည်နယ်အစိုးရ၏ ဘဏ္ဍာရန်ပုံငွေဖြင့် လည်းကောင်း၊ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန၏ အစီအစဉ်များဖြင့်လည်းကောင်း ဆောင်ရွက်သင့်သည့် ကျေးရွာများ ဖြစ်သည့် အတွက် ညှိနှိုင်းဆောင်ရွက်ပေးသွားမည်ဖြစ်ပါကြောင်း ဖြေကြားသည်။

အလားတူ ကရင်ပြည်နယ် မဲဆန္ဒနယ်အမှတ်(၁၂)မှ စောယုာဖောင်အော့၏ ကရင်ပြည်နယ် ကြာအင်းဆိပ်ကြီးမြို့နယ် ဘုရားသုံးဆူမြို့နှင့် ကျိုက်ခုံမြို့တို့ကို ၂၀၁၉-၂၀၂၀ ဘဏ္ဍာနှစ်တွင် လျှပ်စစ်ဓာတ်အားလှိုင်းများ အပြီးသတ် သွယ်တန်းပေးရန် အစီအစဉ် ရှိ မရှိ မေးခွန်း၊ ကရင်ပြည်နယ် မဲဆန္ဒနယ် အမှတ်(၄)မှ ဒေါ်နော်ခရစ္စထွန်း၏ ကရင်ပြည်နယ် လှိုင်းဘွဲ့မြို့နယ် ရှမ်းရွာသစ် မြို့သို့ မဟာဓာတ်အားလှိုင်း သွယ်တန်းပေးရန် အစီအစဉ် ရှိ မရှိ မေးခွန်းနှင့် စပ်ကိုင်တိုင်းဒေသကြီး မဲဆန္ဒနယ်အမှတ် (၈) မှ ဦးကိုကိုနိုင်၏ စစ်ကိုင်းတိုင်း ဒေသကြီး ကလေးဝမြို့နယ်အတွင်း (Clean Coal) နည်းပညာကို အသုံးပြု၍ ကျောက်မီးသွေးဓာတ်အားပေးစက်ရုံအကောင်အထည်ဖော် တည်ဆောက်ပေးရန် အစီအစဉ် ရှိ မရှိ မေးခွန်းများနှင့်စပ်လျဉ်း၍ ဒုတိယဝန်ကြီး ဒေါက်တာထွန်းနိုင်က ပြန်လည်ရှင်းလင်းဖြေကြားခဲ့သည်။

ထို့နောက် အမျိုးသားလွှတ်တော် ဥပဒေကြမ်းကော်မတီဝင် ဒေါ်နွယ်နွယ် အောင်က ပြည်သူ့လွှတ်တော်က ပြင်ဆင်ချက်ဖြင့် အတည်ပြုပြီး ပေးလိုလာ သော အခြေခံပညာရေး ဥပဒေကြမ်းနှင့်စပ်လျဉ်း၍ ဥပဒေကြမ်းကော်မတီ၏ အစီရင်ခံစာကို ပြန်လည်ဖတ်ကြားရှင်းလင်းသည်။

ယင်းနောက် အမျိုးသားလွှတ်တော်ဥက္ကဋ္ဌ မန်းဝင်းခိုင်သန်းက အဆိုပါ ဥပဒေကြမ်းကို အမျိုးသားလွှတ်တော်၏ အဆုံးအဖြတ်ရယူ အတည်ပြုသည်။ ဆက်လက်၍ ပြည်ထောင်စုအစိုးရအဖွဲ့ဝန်ကြီးဌာန ဒုတိယဝန်ကြီး ဦးတင်မြင့်က စကားရပ်ပြောင်းလဲသတ်မှတ်သည့် ဥပဒေကြမ်းကို အတည်ပြုရန် အဆိုတင်သွင်းရာ မကွေးတိုင်းဒေသကြီး မဲဆန္ဒနယ်အမှတ်(၉)မှ ဦးမြမင်းဆွေက ထောက်ခံသည်။

ထို့နောက် အမျိုးသားလွှတ်တော်ဥက္ကဋ္ဌက အဆိုပါဥပဒေကြမ်းကို လွှတ်တော်၏ အဆုံးအဖြတ်ရယူ အတည်ပြုသည်။

ယင်းနောက် ငါးမွေးမြူရေးဆိုင်ရာ ဥပဒေကြမ်းနှင့်စပ်လျဉ်း၍ လွှတ်တော် ကိုယ်စားလှယ်များက ဆွေးနွေးကြသည်။

ကရင်ပြည်နယ် မဲဆန္ဒနယ် အမှတ်(၇)မှ ဒေါ်နော်ခရစ္စထွန်း(ခ) ဒေါက်တာအေးကာမိုးက ငါးလုပ်ငန်းဖွံ့ဖြိုးတိုးတက်ရန်အတွက် ခေတ်နှင့် လျော်ညီသော မူဝါဒများချမှတ်ရန် လိုအပ်သည့်အတွက် ၁၉၉၈ ခုနှစ် ငါးမွေးမြူရေးဥပဒေကို ပြင်ဆင်ရန်လိုအပ်နေပါကြောင်း၊ ပုဒ်မ ၁ (က)တွင် ဤဥပဒေကို ငါးမွေးမြူရေးဆိုင်ရာ ဥပဒေဟု ခေါ်တွင်စေရမည်ဟု ပြင်ဆင်လိုပါကြောင်း၊ ငါးမွေးမြူရေးဆိုင်ရာ ဥပဒေဟု ခေါ်တွင်စေရမည်ဟု ပြင်ဆင်လိုပါကြောင်း၊ ငါးမွေးမြူရေးဆိုင်ရာ ဗဟိုကော်မတီတွင် အဖွဲ့ဝင်များကို စုစုပေါင်း၁၁ ဦးဖြင့် ဖွဲ့စည်းပေးလိုပါကြောင်း၊ ပုဒ်မ ၆ (က)တွင် ငါးမွေးမြူရေးလုပ်ငန်း ဖွံ့ဖြိုးတိုးတက် ရေးလုပ်ငန်းကော်မတီအစား ငါးမွေးမြူရေးဆိုင်ရာ လုပ်ငန်းကော်မတီဟု ပြင်ဆင်လိုပါကြောင်း။

ပုဒ်မ ၁၃ တွင် ငါးမွေးမြူရန် လျှောက်ထားသူအား “တစ်ကြိမ်လျှင် နှစ်(၅၀)”အစား “တစ်ကြိမ်လျှင်(၁၀)နှစ်”ဟု ပြင်ဆင်လိုပါကြောင်း၊ ပုဒ်မ ၄၄ တွင် “ဖြစ်မှုထင်ရှား စီရင်ခြင်းခံရလျှင် ထိုသူကို အနည်းဆုံး(၃)လမှ အများဆုံး (၁)နှစ်အထိ ထောင်ဒဏ်ချမှတ်ရမည်အပြင် အနည်းဆုံး ငွေကျပ် (၁)သိန်းမှ အများဆုံး ငွေကျပ် (၁၀) သိန်းအထိ ငွေဒဏ်ချမှတ်နိုင်သည်” အစား “ဖြစ်မှုထင်ရှားစီရင်ခြင်းခံရလျှင် ထိုသူကို လုပ်ငန်းရပ်ဆိုင်းခြင်းနှင့် အနည်းဆုံးငွေကျပ် (၃)သိန်းမှ အများဆုံး ငွေကျပ် (၁၀)သိန်းအထိ ငွေဒဏ် ချမှတ်နိုင်ပါကြောင်း”ဟု ပြင်ဆင်လိုပါကြောင်း၊ ငါးမွေးမြူရေးလုပ်ငန်း ဖွံ့ဖြိုး တိုးတက်စေလိုသည့်အတွက် မှတ်ပုံတင်ရန် ပျက်ကွက်သည့် လုပ်ငန်းကိစ္စများကို ငွေဒဏ်ပင်ချမှတ်သင့်ပါကြောင်း၊ ပုဒ်မ ၄၇ တွင် “မိသားစုတစ်အိမ်ထောင် စားသုံးရန်အလို့ငှာ ရေပြင်၏ အရွယ်အစား ၁၂၅၀ စတုဂံပေ (၁)ကန် ထက်မပိုသော”အစား “မိသားစုတစ်အိမ်ထောင် စားသုံးရန်အလို့ငှာ ရေပြင်၏ အရွယ်အစား ၂၅၀၀ စတုဂံပေ (၁)ကန်ထက်မပိုသော”ဟု ပြင်ဆင်လိုပါ ကြောင်း ဆွေးနွေးသည်။

ယင်းဥပဒေကြမ်းနှင့် စပ်လျဉ်း၍ တပ်မတော်သားကိုယ်စားလှယ် ဗိုလ်မှူး အောင်ကိုမင်း၊ ပဲခူးတိုင်းဒေသကြီး မဲဆန္ဒနယ်အမှတ် (၃) မှ ဒေါ်ရွှေရွှေစိန်လတ် နှင့် တနင်္သာရီတိုင်းဒေသကြီး မဲဆန္ဒနယ်အမှတ်(၁၀)မှ ဦးစိုးသိန်း(ခ) ဦးမောင်စိုးတို့က ဆက်လက်ဆွေးနွေးကြသည်။

ဒုတိယအကြိမ် အမျိုးသားလွှတ်တော် (၁၃)ကြိမ်မြောက် ပုံမှန်အစည်း အဝေး (၁၂)ရက်မြောက်နေ့ကို ဩဂုတ် ၂၀ ရက်တွင် ဆက်လက်ကျင်းပသွား မည်ဖြစ်ကြောင်း သိရသည်။ **အောင်ရဲသွင်၊ ဟန်လင်းနိုင် (သတင်းစဉ်)**

ပြည်နှစ်တွင် သန်းပေါင်း ၈၅၀၀ ခန့်အထိ တိုးတက်လာမည်ဟု ခန့်မှန်းတွက်ချက် ထားပါကြောင်း၊ လူဦးရေတိုးတက်လာမှုနှင့်အတူ လူသားများအတွက် ကောင်းမွန် သောပတ်ဝန်းကျင်ရရှိပိုင်ဆိုင်နိုင်ရေးသည် စိန်ခေါ်မှုတစ်ရပ် ဖြစ်လာသကဲ့သို့ သစ်တော၏ အခန်းကဏ္ဍသည်လည်း ပိုမိုအရေးပါလာမည်ဖြစ်ပါကြောင်း၊ အလားတူ လူနှင့်တိရစ္ဆာန်များကိုသာမက သဘာဝပတ်ဝန်းကျင်ကို ဆိုးရွားစွာ ထိခိုက်စေနိုင်ပြီး ဂေဟစနစ်ကိုပါ ပျက်စီးစေနိုင်သော တစ်ခါသုံးပလတ်စတစ် အိတ် အသုံးပြုမှုများကို စနစ်တကျထိန်းချုပ်နိုင်ရေး အလေးထားဆောင်ရွက်ရန် လိုအပ်ပါကြောင်း၊ သဘာဝဘေးအန္တရာယ်ကြောင့် ထိခိုက်ဆုံးရှုံးနိုင်ခြေ လျော့ချခြင်းကို အထောက်အကူပြုစေရန် DRR ဆိုင်ရာ သုတေသနပြုမှုများ သည် အလွန်အရေးကြီးလာသကဲ့သို့ နိုင်ငံတော်အစိုးရအနေဖြင့် တိကျသော မူဝါဒချမှတ်ပြီး လိုအပ်သလို ကူညီပံ့ပိုးပေးရန် လိုအပ်ပါကြောင်း ဆွေးနွေးသည်။

ထို့နောက် ဒုတိယဝန်ကြီး ဒေါက်တာရဲမြင့်ဆွေက ရာသီဥတုပြောင်းလဲမှု သည် ကမ္ဘာလုံးဆိုင်ရာ ပြဿနာတစ်ခုဖြစ်သည့်အားလျော်စွာ ကြီးမားကျယ် ပြန့်သည့်အတွက် ဖြေရှင်းဆောင်ရွက်ရာတွင် ကာဗွန်ထုတ်လုပ်မှုမြင့်မားစေမည့် လူတစ်ဦးချင်းစီ၏ အမူအကျင့်နှင့် နေထိုင်မှုပုံစံ ပြောင်းလဲရန်လိုအပ်သကဲ့သို့ ရန်ပုံငွေအမြောက်အမြားသုံးစွဲရန်နှင့် နည်းပညာများလည်း လိုအပ်လျက်ရှိပြီး အချိန်ယူဆောင်ရွက်ရမည့် လုပ်ငန်းမျိုးဖြစ်သည့်အတွက် ပြည်ထောင်စုအစိုးရ အဖွဲ့က ထုတ်ပြန်ထားသည့် မြန်မာနိုင်ငံ ရာသီဥတုပြောင်းလဲမှုဆိုင်ရာမူဝါဒ၊ မဟာဗျူဟာ၊ ပင်မလုပ်ငန်းအစီအစဉ်များနှင့်အညီ ဆက်စပ်ဌာန၊ အဖွဲ့အစည်း များ၊ တိုင်းဒေသကြီး၊ ပြည်နယ်အစိုးရအဖွဲ့များ၊ လူမှုအဖွဲ့အစည်းများ၊ အစိုးရ မဟုတ်သည့်အဖွဲ့အစည်းများ၊ ပြည်သူ့လူထုများက တက်ကြွစွာပူးပေါင်းပါဝင်ပြီး အရှိန်အဟုန်ဖြင့်ဆောင်ရွက်မှသာ ပိုမိုအောင်မြင်နိုင်မည်ဖြစ်ပါသဖြင့် အဆိုကို လွှတ်တော်က အတည်ပြုပေးပါရန် ရှင်းလင်းပြောကြားသည်။

ပြည်သူ့လွှတ်တော်ဥက္ကဋ္ဌက ယင်းအဆိုကို အတည်ပြုရန် လွှတ်တော်၏ သဘောထားရယူရာ သဘောမတူသူမရှိသည့်အတွက် အဆိုကို အတည်ပြု ကြောင်း ကြေညာပြီး အစည်းအဝေး (၁၁)ရက်မြောက်နေ့ကို ရပ်နားလိုက်သည်။ **သတင်း- မော်စီ၊ မွှေးကြူဇင်၊ ဓာတ်ပုံ-ထိုက်ထိုက်**

သတင်းစာရှင်းလင်းပွဲ

# ပြင်ဦးလွင်နှင့်နောင်ချိုတွင်ဖြစ်ပွားသည့် ဖြစ်စဉ်သည် အကြမ်းဖက်လုပ်ရပ်ဖြစ်ကြောင်း ညွှန်ကြားရေးမှူးချုပ် ဦးဇော်ဌေး သတင်းမီဒီယာများအား ပြောကြား

နေပြည်တော် ဩဂုတ် ၁၆

နိုင်ငံတော်အတိုင်ပင်ခံရုံး ဝန်ကြီးဌာန ညွှန်ကြားရေးမှူးချုပ် ဦးဇော်ဌေးသည် ယနေ့ ညနေ ၄ နာရီခွဲတွင် နေပြည်တော်ရှိ နိုင်ငံတော်သမ္မတအိမ်တော် သတင်းစာရှင်းလင်းခန်းမ၌ သတင်းမီဒီယာများနှင့် တွေ့ဆုံသည်။

တွေ့ဆုံပွဲတွင် ညွှန်ကြားရေးမှူးချုပ် ဦးဇော်ဌေးက “ဩဂုတ် ၁၅ ရက်ကဖြစ်သွားတဲ့ဖြစ်စဉ်နဲ့ ပတ်သက်လို့တော့ တပ်မတော်က သတင်းထုတ်ပြန်ထားတယ်။ ကျွန်တော်တို့ ပြန်ကြားရေးဝန်ကြီးဌာနကလည်း မြန်မာနိုင်ငံရဲတပ်ဖွဲ့က သတင်းနဲ့တပ်မတော်က သတင်းနဲ့ပေါင်းစပ်ပြီး သတင်း ထုတ်ပြန်ထားတာရှိပါတယ်။

**ဖွဲ့စည်းပုံအခြေခံဥပဒေအရ ဆောင်ရွက်**  
“နောက်တစ်ချက်က စက်မှုဝန်ကြီးဌာန ဒုတိယ ဝန်ကြီးအဖြစ် ဒေါက်တာမင်းရဲပိုင်ဟိန်းကို ခန့်အပ်တဲ့ အမိန့်ကြော်ငြာစာထုတ်ပြန်ထားပါတယ်။ အထူးသဖြင့် စက်မှုဝန်ကြီးဌာနကို စီမံကိန်းနှင့်တည့်တညွတ်ဝန်ကြီးဌာန ပြည်ထောင်စုဝန်ကြီး ဦးစိုးဝင်းက ပူးတွဲကိုင်တဲ့အတွက် ကျန်ရှိနေတဲ့ ဝန်ကြီးဌာနလုပ်ငန်းတွေကို ထိထိရောက် ရောက် ဆောင်ရွက်နိုင်ဖို့အတွက် ဒုတိယဝန်ကြီးအဖြစ် ဒေါက်တာမင်းရဲပိုင်ဟိန်းကို ခန့်အပ်ခဲ့ခြင်း ဖြစ်ပါတယ်။ ဒါတွေကတော့ ဖွဲ့စည်းပုံအခြေခံဥပဒေအရ ဆောင်ရွက် ခြင်းဖြစ်ပါတယ်။

“လောလောဆယ်မှာတော့ နိုင်ငံတော်၏အတိုင်ပင်ခံ ပုဂ္ဂိုလ်အနေနဲ့ မန္တလေးတိုင်းဒေသကြီး ခရီးစဉ်သွားရောက် ပါတယ်။ အဓိကအားဖြင့်တော့ ကင်းထောက်လူငယ်တွေနဲ့ အောက်မြန်မာပြည်မှာ တွေ့ပြီးပါပြီ။ အထက်မြန်မာ ပြည်မှာတစ်ကြိမ် တွေ့ဆုံဖို့ရှိပါတယ်။ နောက်တစ်ချက်



ကတော့ မန္တလေးမှာရှိတဲ့ အဆို၊ အက၊ အတီး၊ ပန်းချီ သင်တန်းကျောင်းကို သွားရောက်တာရှိပါမယ်။ ဒီနေ့ညမှာ တော့ အထက်မြန်မာပြည်မှာရှိတဲ့ မြန်မာနိုင်ငံ စာရေးဆရာ တွေနဲ့ တွေ့ဆုံပွဲရှိပါမယ်” ဟု ပြောကြားသည်။  
ထို့နောက် သတင်းမီဒီယာများ၏ မေးမြန်းမှုများကို ညွှန်ကြားရေးမှူးချုပ် ဦးဇော်ဌေးက ပြန်လည်ဖြေကြား သည်။

**မူဝါဒပြောင်းလဲခြင်း တစ်စုံတစ်ရာမရှိ**  
**News Watch** ဂျာနယ်မှ သတင်းထောက် **ဦးမောင်မောင်ထွန်း၏** ဩဂုတ်လ ၁၂ ရက်ည MRTV သတင်းနှင့် ၁၃ ရက်ထုတ် နိုင်ငံပိုင်သတင်းစာများတွင် ဖော်ပြခဲ့သည့် ဆောက်လုပ်ရေးဝန်ကြီးဌာန ဒုတိယဝန်ကြီး

**ဦးကျော်လင်း၏ ဆောင်ရွက်ချက်သတင်းတွင် အဓိက အားဖြင့် အိုးထိန်းစခန်းတွင် နေရပ်စွန့်ခွာသွားသော တိုင်းရင်းသားများအတွက်ဆိုသောစကားရပ် ဖော်ပြချက် နှင့်စပ်လျဉ်း၍** ညွှန်ကြားရေးမှူးချုပ် ဦးဇော်ဌေးက ယင်းနေ့က သတင်းစာသုံးစောင်နှင့် မြန်မာ့ရုပ်မြင်သံကြား တွင် မှားယွင်းသွားသည့် ဖော်ပြချက်ဖြစ်ပါကြောင်း၊ ထိုသို့ ဖော်ပြမှုနှင့်ပတ်သက်၍ နံပါတ်တစ်အနေဖြင့် ပြောကြား လိုသည်မှာ အဆိုပါအသုံးအနှုန်း၊ ဝေါဟာရသည် နိုင်ငံတော်အစိုးရ၏မူ၊ နိုင်ငံတော်အစိုးရ၏ အာဘော် လုံးဝမဟုတ်ပါကြောင်း၊ မိမိတို့အနေဖြင့် ရှင်းလင်းအောင် ထပ်ပြောရပါက နိုင်ငံတော်အစိုးရ၏ မူ၊ နိုင်ငံတော်အစိုးရ၏ အာဘော် လုံးဝမဟုတ်ပါကြောင်း၊ နိုင်ငံတော်အစိုးရ အနေဖြင့် မူဝါဒပြောင်းလဲခြင်း တစ်စုံတစ်ရာမရှိပါကြောင်း၊ ဒုတိယအချက်အနေဖြင့် ယင်းကိစ္စကို မိမိတို့စိစစ်ပါ ကြောင်း၊ အဓိက ဆောက်လုပ်ရေးဝန်ကြီးဌာနမှ တာဝန်ရှိ သူများ၊ ပြန်ကြားရေးဝန်ကြီးဌာနမှ တာဝန်ရှိသူများကို ခေါ်ယူမေးမြန်းစိစစ်ပါကြောင်း။

ထိုသို့ စိစစ်ရာတွင် သတင်းကို စတင်ရေးသားသည့် ဆောက်လုပ်ရေးဝန်ကြီးဌာနတွင် တာဝန်ရှိသူကဲ့သို့ ထို သတင်းကိုတည်းဖြတ်ပြီး သတင်းစာနှင့်ရုပ်သံတွင် ဖော်ပြ ခဲ့သည့် ပြန်ကြားရေးဝန်ကြီးဌာနတွင်လည်း တာဝန်ရှိပါ ကြောင်း၊ ပြန်ကြားရေးဝန်ကြီးဌာနအနေဖြင့် မှားယွင်း ဖော်ပြခြင်းကြောင့် ဩဂုတ် ၁၅ ရက်တွင် ကြေညာထားပြီး ဖြစ်ပါကြောင်း၊ တတိယအချက်အနေဖြင့် အဆိုပါဝန်ကြီး ဌာနနှစ်ခုအနေဖြင့် စကားလုံးမှားယွင်းဖော်ပြသည့် အတွက် အထင်အမြင်လွဲမှားဖွယ်ရာများ ဖြစ်ပေါ်စေခဲ့သည့် အတွက် သက်ဆိုင်ရာတာဝန်ရှိသူများကို စစ်ဆေးအရေး ယူမှုများ လုပ်ဆောင်ထားပါကြောင်း၊ လက်ရှိအချိန်တွင် စစ်ဆေး မှုများ လုပ်နေပါကြောင်း၊ ဌာနဆိုင်ရာ အရေးယူ မှုများ ဆောင်ရွက်သွားမည်ဖြစ်ပါကြောင်း ပြောကြား သည်။

**အကြမ်းဖက်လုပ်ရပ်ဖြစ်**  
အလားတူ ရောဝတီသတင်းဌာနမှ မေးမြန်းသည့် ပြင်ဦးလွင်နှင့် နောင်ချိုတွင်ဖြစ်ပွားခဲ့သည့် ဖြစ်စဉ်ကြောင့် လတ်တလော မိုင်းလားနှင့်တွေ့ဆုံမှု ဖြစ်နိုင်ခြေ ရှိ၊ မရှိ၊ ငြိမ်းချမ်းရေးဖြစ်စဉ်ကို ထိခိုက်နိုင်မှု ရှိ၊ မရှိနှင့် တပ်မတော်မှ အဆိုပါဖြစ်စဉ်နှင့် ပတ်သက်၍ ဆောင်ရွက်သွားမည့် အခြေ အနေကို အစိုးရထံ အကြောင်းကြားဆောင်ရွက်မှုအခြေ အနေနှင့် စပ်လျဉ်း၍ ညွှန်ကြားရေးမှူးချုပ်က မြောက်ပိုင်း လေးဖွဲ့နှင့် Bilateral Ceasefire Agreement ရေးထိုး နိုင်ရေးအတွက် NRPC ဘက်မှ အဆိုပြုချက်များ ပေးထားပြီးဖြစ်ပါကြောင်း၊ တွေ့ဆုံဆွေးနွေးမည့်နေရာများ ညှိနှိုင်းလျက်ရှိပါကြောင်း၊ တစ်ဖက်မှလည်း ငြိမ်းချမ်းရေး ဆွေးနွေးပွဲများ ထိထိရောက်ရောက်ဆွေးနွေးနိုင်ရန် စစ်တိုင်းကြီးငါးတိုင်းတွင် အပစ်ရပ်ထားသည်မှာ ယခုလ ကုန်ဆိုင်လျှင် ရှစ်လရှိပြီဖြစ်ကာ သုံးကြိမ်တိုင်ပြီဖြစ်ပါ ကြောင်း၊ ပြင်ဦးလွင်နှင့်နောင်ချိုတွင် ဖြစ်ပွားသည့် ဖြစ်စဉ် သည် အကြမ်းဖက်လုပ်ရပ်ဖြစ်ပါကြောင်း၊ အပြစ်မဲ့ပြည်သူ

များကို တိုက်ခိုက်ခြင်းနှင့် မူးယစ်ဆေးဝါးစစ်ဆေးသည့်စွဲလွှဲ ကိရိယာများကို ဖျက်ဆီးခြင်းသည် ရည်ရွယ်ချက်ရှိရှိ တိုက်ခိုက်ခြင်းဖြစ်ပါကြောင်း၊ အဆိုပါ ဖြစ်စဉ်သည် နိုင်ငံတော်အစိုးရမှ ဆောင်ရွက်နေသည့် ငြိမ်းချမ်းရေး ဖြစ်စဉ်ကို များစွာထိခိုက်စေပါကြောင်း၊ သို့သော် ငြိမ်းချမ်း ရေးဆွေးနွေးပွဲများအတွက် အမြဲပင် လမ်းဖွင့်ထားပါ ကြောင်း၊ ငြိမ်းချမ်းရေးဖြစ်စဉ်တွင် ပါဝင်နိုင်ရန် အမှန် တကယ်လိုလားသည်ဆန္ဒနှင့် ငြိမ်းချမ်းရေးလိုလားသည် နိုင်ငံရေးဆန္ဒရှိရန် လိုအပ်ပါကြောင်း၊ ငြိမ်းချမ်းရေး ဆွေးနွေးပွဲများကို အနှောင့်အယှက် ဖြစ်စေမည့် ကိစ္စရပ်များကို မလုပ်ဆောင်သင့်ဟု ထင်မြင်ပါကြောင်း။  
မြောက်ပိုင်းလေးဖွဲ့အပါအဝင် တိုင်းရင်းသား လက်နက်ကိုင်အဖွဲ့များအတွက် ငြိမ်းချမ်းရေးတစ်ခုကို ဖွင့်လှစ် ထားပါကြောင်း၊ လက်နက်ကိုင်ခြင်းဖြင့် နိုင်ငံရေးအခြေ မရနိုင်ပါကြောင်း၊ နိုင်ငံရေးအခြေကို နိုင်ငံရေးဆွေးနွေး ပွဲများတွင် ငြိမ်းငြိမ်းချမ်းချမ်း ဆွေးနွေးနိုင်ရန် လိုအပ် ပါကြောင်း၊ ဆွေးနွေးနိုင်ရန်အတွက်လည်း ညှိနှိုင်းမှုများကို ဆောင်ရွက်လျက်ရှိပါကြောင်း။

**မေ ၅ ရက်က တပ်ဆင်ခဲ့**  
နိုင်ငံတော်သမ္မတကြီး၏ ဦးစားပေးမူဝါဒဖြစ်သည့် မူးယစ်ဆေးဝါး တားဆီးကာကွယ်ရေးအတွက် ပြင်ဦးလွင် တိုင်းကိုင်တွင်ချထားသည့် မူးယစ်ဆေးဝါးစစ်ဆေးသည့် X-Ray စက်ကို ဝယ်ယူတပ်ဆင်ထားခြင်းဖြစ်ပါကြောင်း၊ ထိုသို့တပ်ဆင်ခြင်းမှာ မေ ၅ ရက်က တပ်ဆင်ခဲ့ခြင်း ဖြစ်ပါကြောင်း၊ ထိုသို့တပ်ဆင်ခဲ့သည့်အတွက် ဘိန်းဖြူ ၄၄ ကီလို၊ စိတ်ကြွေးသွပ်ဆေးပြား ၈ ဒဿမ ၅ သန်း သိမ်းဆည်းနိုင်ခဲ့ပါကြောင်း၊ ထိုသို့ မူးယစ်ဆေးဝါးတားဆီး ကာကွယ်ရေးအတွက် အထောက်အကူပြုသည့် စက်ကိရိယာကို ဖျက်ဆီးသည့်ရည်ရွယ်ချက်ကို စဉ်းစား ကြည့်လျှင် သိရှိနိုင်ပါကြောင်း။


နောင်ချိုမြို့ရှိ မူးယစ်ရဲတပ်ဖွဲ့စခန်းကို ဝင်ရောက် တိုက်ခိုက်ခဲ့ပါကြောင်း၊ မူးယစ်ဆေးဝါးတားဆီး ကာကွယ်ရေးအတွက် ထိထိရောက်ရောက်လုပ်ဆောင်ခြင်း ကို ထိခိုက်စေသည့် သဘောဖြစ်ပါကြောင်း၊ ၎င်းတွင်း တံတား ထိခိုက်ပျက်စီးသွားသည့်အတွက် နယ်စပ် ကုန်သွယ်ရေးအတွက် ဆက်သွယ်သွားလာနေသည့် ကားများ ပိတ်ဆို့မှုဖြစ်ပေါ်ခဲ့ပါကြောင်း၊ ထိုသို့တံတား ပျက်စီးခဲ့သည့်အတွက် ကုန်သွယ်မှု ခေတ္တရပ်တန့်သွားပြီး နိုင်ငံတော်အစိုးရအနေဖြင့် အမြန်ဆုံးသွားလာနိုင်ရန် ဆောင်ရွက်ထားပါကြောင်း၊ ငါးရက်အတွင်း နှစ်လမ်းသွား ဘေလီတံတားဖြင့် ကားကြီးများဖြတ်သန်းသွားနိုင်အောင် စီစဉ်ဆောင်ရွက်နေပြီဖြစ်ပါကြောင်း။

**ပျက်စီးဆုံးရှုံးမှု သိန်းပေါင်း ၂၀၀၀ ကျော်**  
ပြင်ဦးလွင်နှင့် နောင်ချိုတွင် ဖြစ်ပွားခဲ့သည့် ဖြစ်စဉ် ကြောင့် တပ်မတော်ဘက်မှ အရာရှိစစ်သည် ကိုးဦးကျဆုံး ခဲ့ပြီး တစ်ဦးဒဏ်ရာရရှိခဲ့ပါကြောင်း၊ မြန်မာနိုင်ငံရဲတပ်ဖွဲ့မှ တပ်ဖွဲ့ဝင် သုံးဦး ကျဆုံးခဲ့ပြီး နှစ်ဦး ဒဏ်ရာရရှိပါကြောင်း၊ အပြစ်မဲ့ပြည်သူ သုံးဦးသေဆုံးခဲ့ပြီး ၁၀ ဦးဒဏ်ရာ ရရှိခဲ့ပါကြောင်း၊ တပ်မတော်နည်းပညာတက္ကသိုလ်နှင့် ရဲတပ်ဖွဲ့မှ လက်နက်ခဲယမ်းတန်ဖိုးမပါဘဲ ပျက်စီးဆုံးရှုံးမှု သိန်းပေါင်း ၂၀၀၀ ကျော်ဖြစ်ပေါ်ခဲ့ပါကြောင်း။

နိုင်ငံတော်လုံခြုံရေးအတွက် သက်ဆိုင်ရာ လုံခြုံရေး အဖွဲ့အစည်းများက အစဉ်အမြဲ စီမံဆောင်ရွက်လျက်ရှိ ပါကြောင်း၊ ထိုသို့ စီမံဆောင်ရွက်ရာတွင် ရာနန်းပြည့် အာမခံနိုင်သည့် လုံခြုံရေးမျိုးကို နိုင်ငံတိုင်း နိုင်ငံတိုင်း အနေဖြင့် အာမခံပေးရန်ခက်ခဲသော်လည်း ယခုဖြစ်စဉ် အပေါ် အားနည်းချက်များကို ပြန်လည်သုံးသပ်ကာ နောက်တစ်ကြိမ် ထပ်မံမဖြစ်ပွားစေရန် ကြိုးပမ်းဆောင် ရွက်သွားမည်ဖြစ်ပါကြောင်း ပြောကြားသည်။

ထို့အတူ **ရောဝတီသတင်းဌာနမှ မေးမြန်းသည့် နေရပ်စွန့်ခွာသွားသူများ ပြန်လည်လက်ခံရေး စတင်နိုင်မည့် အခြေအနေအပေါ်** ညွှန်ကြားရေးမှူးချုပ်က **စာမျက်နှာ ၁၁ သို့**

၂၀၁၉ ခုနှစ် ဩဂုတ်လ ၁၅ ရက်နေ့၌ ပြင်ဦးလွင်မြို့နှင့် နောင်ချိုမြို့များတွင် AA၊ TNLA၊ MNDA လက်နက်ကိုင်အဖွဲ့များဝင်ရောက်နှောင့်ယှက်ပစ်ခတ်ပြီး အကြမ်းဖက်လုပ်ရပ်ကျူးလွန်ခဲ့သည့်နေရာများ။



# ပြည်ထောင်စုဝန်ကြီး ဒေါက်တာဖေမြင့် မန္တလေးမြို့ရှိ ရုပ်သံဗျူရီနှင့် ကိုယ်ပွားသတင်းစာတိုက်တို့ကို ကြည့်ရှုစစ်ဆေး

မန္တလေး၊ ဩဂုတ် ၁၆

ပြန်ကြားရေးဝန်ကြီးဌာန ပြည်ထောင်စုဝန်ကြီး ဒေါက်တာဖေမြင့်သည် ယနေ့ နံနက်ပိုင်းတွင် မန္တလေးမြို့ အောင်မြေသာစံမြို့နယ် ပုလဲငွေရောင်ရပ်ကွက်ရှိ မြန်မာ့အသံနှင့် ရုပ်မြင်သံကြားဌာနခွဲ(မန္တလေးဗျူရီ)နှင့် ကိုယ်ပွားသတင်းစာ တိုက်(မန္တလေး) တို့ကို ကြည့်ရှုစစ်ဆေးသည်။

မန္တလေးဗျူရီတွင် ပြည်ထောင်စုဝန်ကြီးအား အမြဲတမ်းအတွင်းဝန် ဦးမျိုးမြင့်မောင်က မြန်မာ့အသံနှင့်ရုပ်မြင်သံကြားအနေဖြင့် ရန်ကုန်နှင့် မန္တလေး သတင်းဌာနများအပြင် တိုင်းရင်းသားလူမျိုးများရုပ်သံနှင့် အသံလွှင့်ဗျူရီများ များ ဖြန့်ခွဲထားရှိပြီး တာဝန်ထမ်းဆောင်မှုအခြေအနေများကို ဦးစွာရှင်းလင်း တင်ပြသည်။

ဆက်လက်၍ မန္တလေးဗျူရီ တာဝန်ခံအရာရှိ ဦးစောနိုင်ထွန်းက ဝန်ထမ်း ဖွဲ့စည်းပုံနှင့် လုပ်ငန်းတာဝန်ခွဲဝေလုပ်ဆောင်မှု၊ စက်ပစ္စည်းများနှင့် ဝန်ထမ်း ရေးရာကိစ္စရပ်များကို ရှင်းလင်းတင်ပြရာ ပြည်ထောင်စုဝန်ကြီးက နည်းပညာ ပြောင်းလဲတိုးတက်မှုနှင့်အညီ ဝန်ထမ်းများအနေဖြင့် လိုက်ပါပြောင်းလဲ ဆောင်ရွက်နိုင်ရန်၊ သတင်းရယူပေးပို့မှုများ လျင်မြန်တိုးတက်မှုရှိအောင် ဆောင်ရွက်ရန်မှာကြားပြီး ဝန်ထမ်းများ၏ သတင်းပို့တင်ပြချက်များအပေါ် လိုအပ်သည်များ ညှိနှိုင်းပေါင်းစပ် ဆောင်ရွက်ပေးသည်။

### ကြည့်ရှုစစ်ဆေး

ထို့နောက် ပြည်ထောင်စုဝန်ကြီးသည် မန္တလေးဗျူရီ၌ မီနီစတူဒီယို ဆောက်လုပ်နေမှုနှင့် ရုပ်သံ Uplink တင်ပို့မှုစက်ခန်းတို့ကို ကြည့်ရှုစစ်ဆေးပြီး လိုအပ်သည်များ မှာကြားသည်။

ဆက်လက်၍ ကိုယ်ပွားသတင်းစာတိုက်(မန္တလေး)သို့ ရောက်ရှိစစ်ဆေးရာ တာဝန်ခံအရာရှိ စာတည်းမှူး ဦးသန်းဦးက ဝန်ထမ်းဖွဲ့စည်းပုံနှင့် လုပ်ငန်းတာဝန် ခွဲဝေလုပ်ဆောင်မှု၊ သတင်းရယူပေးပို့မှုနှင့် မန္တလေးစာမျက်နှာ ဖွဲ့စည်းဆောင် ရွက်မှု၊ သတင်းစာပုံနှိပ်လုပ်ငန်းနှင့် ဖြန့်ချိရေးဆောင်ရွက်မှု၊ ကြော်ငြာလက်ခံ ဆောင်ရွက်မှုနှင့် ဝန်ထမ်းရေးရာကိစ္စရပ်များကို ရှင်းလင်းတင်ပြသည်။ (စုံပုံ)

ထို့နောက် ပြည်ထောင်စုဝန်ကြီးက မန္တလေးစာမျက်နှာကို လိုဂို၊ ဒီဇိုင်းမှ စ၍ စာမူနှင့် ကာတွန်းများ အပါအဝင် အသွင်အပြင် ပြောင်းလဲထုတ်ဝေရန်၊ ဝန်ထမ်းများ အလုပ်တာဝန်ခွဲဝေချထားမှု စနစ်တကျဖြစ်စေရန်နှင့် တိုးတက်မှု ရှိအောင် ဆောင်ရွက်ရန်မှာကြားပြီး အဆောက်အအုံပြင်/ထိန်းသိမ်းရာများနှင့် ဝန်ထမ်းရေးရာ တင်ပြချက်များအပေါ် လိုအပ်သည်များ ညှိနှိုင်းပေါင်းစပ် ဆောင်ရွက်ပေးခဲ့သည်။

သတင်းစဉ်



နေပြည်တော် ဩဂုတ် ၁၆

မြန်မာနိုင်ငံအတွင်း ရေဘေးဒဏ်ခံရ သည့်ဒေသများအတွက် ထောက်ပံ့မှု များ ဆောင်ရွက်ရာတွင် အသုံးပြုနိုင် ရန်အတွက် လူမှုဝန်ထမ်း၊ ကယ်ဆယ် ရေးနှင့် ပြန်လည်နေရာချထားရေး ဝန်ကြီးဌာနသို့ အလှူငွေ များ လာရောက်လှူဒါန်းလျက် ရှိသည်။

### လှူဒါန်း

ထိုကဲ့သို့ လာရောက်လှူဒါန်းကြရာ ယနေ့နံနက်ပိုင်းတွင် လှူစစ်စစ်နှင့် စွမ်းအင်ဝန်ကြီးဌာန ဝန်ထမ်းများနှင့် မိတ်ဆွေများက လှူဒါန်းငွေကျပ် ၇၇၅၅၀၀၊ ရတနာပုံတက္ကသိုလ်ရှိ ကျောင်းသား ကျောင်းသူ၊ ဆရာ ဆရာမများကိုယ်စား ရတနာပုံ တက္ကသိုလ် ကျောင်းသားများသမဂ္ဂ (ရတကသ)က လှူဒါန်းငွေကျပ်

## ရေဘေးသင့်ပြည်သူများအတွက် အလှူရှင်များ အလှူငွေများ လာရောက်လှူဒါန်း



၄၆၈၉၁၀၀၊ ဗိုလ်လောင်းသင်တန်း အမှတ်စဉ်(၇၂)ကျောင်းဆင်းအရာရှိ များက လှူဒါန်းငွေကျပ် ၁၀၀၀၀၀၀၊

ဦးညွန့်တင် ညွှန်ကြားရေးမှူး(ငြိမ်း)- ဒေါ်နန်းရွှေမြင့် မိသားစုက လှူဒါန်း ငွေကျပ် ၁၀၀၀၀၀၀၊ မြန်မာနိုင်ငံ

ရိုးရာသနပ်ဖက်လိပ် လုပ်ငန်းရှင်များ အသင်းက လှူဒါန်းငွေကျပ် ၁၀၀၀၀၀၀ တို့ကို ပေးအပ်လှူဒါန်း

ကြရာ ပြည်ထောင်စုဝန်ကြီး ပြန်လည်ပေးအပ်ခဲ့ကြောင်း သိရ ခေါက်တာ ဝင်းမြတ်အေးက လက်ခံ သည်။

ရယူခဲ့ပြီး ဂုဏ်ပြုမှတ်တမ်းလွှာများ သတင်းစဉ်

### စာမျက်နှာ ၁၀ မှ

နေရပ်စွန့်ခွာသူများ ပြန်လည်လက်ခံရေး စတင်ရန် ၂၀၁၈ ခုနှစ် နိုဝင်ဘာ ၂၃ ရက်ကတည်းက အဆင်သင့်ဖြစ်ပြီးဖြစ်ပါကြောင်း၊ သို့သော်လည်း အကြောင်းကြောင်းကြောင့် မလာရောက်နိုင်သေးပါကြောင်း၊ ဩဂုတ် ၉ ရက် က ပြန်လည်လက်ခံရေး လုပ်ငန်းစဉ်နှင့်ပတ်သက်ပြီး နိုင်ငံခြားရေးဝန်ကြီးဌာန အမြဲတမ်းအတွင်းဝန် ဦးမြင့်သူနှင့် ဘင်္ဂလားဒေ့ရှ် သံအမတ်ကြီးတို့ တွေ့ဆုံ ဆွေးနွေးခဲ့ပါကြောင်း၊ ဘင်္ဂလားဒေ့ရှ်နိုင်ငံဘက်မှ မြန်မာနိုင်ငံဘက်သို့ ပေးပို့ ထားသည့်စာရင်း ရှိပါကြောင်း၊ ထိုစာရင်းအပေါ်တွင် မြန်မာနိုင်ငံဘက်တွင် အမှန်တကယ် နေထိုင်ဖူးသူများ ဟုတ်၊ မဟုတ်နှင့် အကြမ်းဖက်တိုက်ခိုက်မှုတွင် ပါဝင်ပတ်သက်ခဲ့သူများ ဟုတ်၊ မဟုတ် စိစစ်ထားပါကြောင်း၊ စိစစ်ပြီး ပြန်လည် လက်ခံမည့်စာရင်းကို ဘင်္ဂလားဒေ့ရှ်နိုင်ငံဘက်သို့ ပေးပို့ထားပြီးဖြစ်ပါကြောင်း။

မြန်မာနိုင်ငံသို့ ဘင်္ဂလားဒေ့ရှ်နိုင်ငံဘက်မှ ဒုတိယအသုတ်အဖြစ် ပေးပို့ ထားသည့် နေရပ်စွန့်ခွာသူ ဦးရေ ၂၂၄၃၂ ဦးထဲမှ ပြန်လည်လက်ခံရေးအတွက် အသင့်ဖြစ်သည့် ဦးရေ ၃၄၅၀ ကို အသုတ် ခုနှစ်သုတ်ခွဲကာ ပြန်လည်လက်ခံ သွားမည်ဖြစ်သည်ဟု အဆိုပြုထားပါကြောင်း၊ ပြန်လည်လက်ခံမည့်သူများကို ပြန်လည်နေရာချထားရာတွင် အားလုံးစုစည်းနေထိုင်နိုင်ရန် အဆိုပြုပါကြောင်း၊ ထို ၃၄၅၀ မဟုတ်သူများကို လွှဲပြောင်းပေးရန် အဆိုပြုလာခဲ့ပါက လက်ခံရရှိ သည့်အချိန်မှ စတင်ကာ စိစစ်မှုများဆောင်ရွက်ပြီး နှစ်ပတ်အတွင်း ပြန်လည် လက်ခံသွားမည်ဟု ဘင်္ဂလားဒေ့ရှ် သံအမတ်ကြီးနှင့် ဆွေးနွေးထားပါကြောင်း။

ဘင်္ဂလားဒေ့ရှ်နိုင်ငံတွင် ဘာသာရေးအရ ရုံးပိတ်ရက်ရှည်ဖြစ်နေသည့် အတွက် ရုံးပြန်ဖွင့်လှစ်သည့် လာမည့်အပတ်တွင် မြန်မာနိုင်ငံဘက်သို့ အမြန်ဆုံးအကြောင်းပြန်ကြားပေးရန်လည်း ဆွေးနွေးထားပါကြောင်း၊ နှစ်နိုင်ငံ သဘောတူညီချက်အရ လက်ခံသွားမည်ဖြစ်ကာ မြန်မာနိုင်ငံမှ အဆိုပြုထား သည့် ၃၄၅၀ ကို ဩဂုတ် ၂၂ ရက်တွင် စတင်လက်ခံရန် ညှိနှိုင်းထားပါကြောင်း ပြောကြားသည်။

သတင်းစဉ်

### ၁၅-၈-၂၀၁၉ ရက်နေ့တွင် AA၊ TNLA၊ MNDA လက်နက်ကိုင်အဖွဲ့များ ဝင်ရောက်တိုက်ခိုက်မှုကြောင့် ပျက်စီးဆုံးရှုံးမှုစာရင်း

| စဉ်        | မြစ်ပွားသည့်နေရာ   | တပ်ခွဲစဉ် |        | ပိတ်ဆို့ပစ္စည်းများ                            |          |            | ပျက်စီးဆုံးရှုံးမှုစာရင်း                    |            | မှတ်ချက်   |
|------------|--|-----------|--------|--|----------|------------|--|------------|------------|
|            |  | ကျဆုံး    | ခက်ရာရ | အမျိုးအစား                                     | အရေအတွက် | တန်ဖိုး    | အမျိုးအစား                                   | တန်ဖိုး    |            |
| ၁          | ပြင်ဦးလွင်မြို့နယ် Mobile X-ray ရိုက်ကော်လီယာပိုင် ရောင်ချိုမြို့နယ် မူးယစ်တပ်ဖွဲ့ခန်း | -         | -      | -  | -        | -          | အဆောက်အဦ ခေါင်းပိုးပျက်စီး                   | ၅ သိန်း    |            |
|            |  | -         | -      | လက်နက်ငယ်                                      | ၃ လက်    | -          | ရုံးအဆောက်အဦ လုံခြုံရေးကိရိယာ                | ၃၀၀ သိန်း  |            |
|            |  | -         | -      | ကျည်   | ၃၀၀ စတာ  | -          | ရုံးသုံးပရိဘောဂ                              | ၂၀ သိန်း   |            |
|            |  | -         | -      | ကျည်အိမ်                                       | ၆ မှ     | -          | လက်ကိုင်ဖုန်း ၆ ဝှက် + ဆက်သွယ်ရေးပစ္စည်းများ | ၃၀ သိန်း   |            |
|            |  | -         | -      | Handheld X-Ray မူးယစ်ဆေးခန်း စွဲဆွေးရောက်ရှိယာ | ၁ မှ     | ၉၅၀ သိန်း  | မော်တော်ယာဉ် ၃ စီး                           | ၅၆၀ သိန်း  |            |
|            |  | -         | -      | Density Meter သိပ်သည်းဆ တိုင်းတာရေကိရိယာ       | ၁ မှ     | ၉၀ သိန်း   | -  | -          |            |
| ၃          | ရောင်ချိုမြို့နယ် ဂုဏ်ထူးတပ်ဖွဲ့ခန်း   | -         | ၂      | လက်နက်ငယ်                                      | ၁၄ လက်   | -          | ရုံးကိုင်စာရင်း အဆောက်အဦ/ ဘင်္ဂကား           | ၃၅၀ သိန်း  |            |
|            |  | -         | -      | ကျည်   | ၁၀၀၂ စတာ | -          | ရုံးသုံးပရိဘောဂ                              | ၂၀ သိန်း   |            |
|            |  | -         | -      | ကျည်အိမ်                                       | ၂၆ မှ    | -          | လက်ကိုင်ဖုန်း ၆ ဝှက် + ဆက်သွယ်ရေးပစ္စည်းများ | ၂၀ သိန်း   |            |
|            |  | -         | -      | လူငယ်ကြီး                                      | ၁၀ ဈာန်  | -          | -  | -          |            |
| စုစုပေါင်း |  | ၃         | ၂      | -  | -        | ၁၆၆၀ သိန်း | -  | ၁၀၅၀ သိန်း | ၂၅၂၀ သိန်း |

မှတ်ချက်။ ရဲတပ်ဖွဲ့ဝင် ၃ ဦးကျဆုံး၊ ၂ ဦး ခက်ရာရရှိ၍ လက်နက်ငယ် ၁၇ လက်၊ ကျည် ၁၁၀၂ စတာ၊ ကျည်အိမ် ၃၂ မှ၊ လက်ကိုင်စာရင်းပြော စက် ၄ လုံး၊ Handheld X-Ray မူးယစ်ဆေးခန်းစွဲဆွေးရောက်ရှိယာ ၁ မှ၊ Density Meter သိပ်သည်းဆတိုင်းတာရေကိရိယာ ၁ မှ၊ Rigakum စတုဂံဆေးခန်းသပ်ရာဗွေရောက်ရှိယာ ၁ မှ တို့ ရန်သူ့နောက်ပါဆုံးရှုံးပြီး အဆောက်အဦနှင့်အခြားဆုံးရှုံးမှုစာရင်း ၂၅၂၀ သိန်း ဆုံးရှုံးခဲ့ပါသည်။

# ကမ္ဘာ့ကုန်သွယ်ရေးအဖွဲ့၏ ကုန်သွယ်မှုမူဝါဒဆန်းစစ်ခြင်းလုပ်ငန်းစဉ်တွင် လိုက်ပါဆောင်ရွက်မှု

## မောင်စီးကျား

### ကမ္ဘာ့ကုန်သွယ်ရေးအဖွဲ့၏

### ကုန်သွယ်မှုမူဝါဒဆန်းစစ်ခြင်း လုပ်ငန်းစဉ်

ကမ္ဘာ့ကုန်သွယ်ရေးအဖွဲ့၏ သဘောတူညီချက်များ အရ ပွင့်လင်းမြင်သာမှုဆိုင်ရာ တာဝန်ဝတ္တရားများကို အဖွဲ့ဝင်နိုင်ငံများက လိုက်ပါဆောင်ရွက်ရာတွင် အခြေခံ အားဖြင့် နည်းလမ်းနှစ်သွယ်ဖြင့် ဆောင်ရွက်ပါသည်။ ယင်းတို့မှာ (၁) ပုံမှန်အသိပေးအကြောင်းကြားစာများ မှတစ်ဆင့် အဖွဲ့ဝင်နိုင်ငံမှကျင့်သုံးသည့်စည်းမျဉ်းများ၊ မူဝါဒများ (သို့မဟုတ်) ဥပဒေများကို ကမ္ဘာ့ကုန်သွယ် ရေးအဖွဲ့သို့ အသိပေးအကြောင်းကြားခြင်း (Notification ပြုလုပ်ခြင်း) နှင့် (၂) အဖွဲ့ဝင်နိုင်ငံ၏ ကုန်သွယ်မှု မူဝါဒများကို ပုံမှန်ဆန်းစစ်မှုများပြုလုပ်ခြင်း (Trade Policy Review) တို့ဖြစ်ပါသည်။

ကမ္ဘာ့ကုန်သွယ်ရေးအဖွဲ့၏ ကုန်သွယ်မှုမူဝါဒဆန်းစစ် ခြင်းလုပ်ငန်းစဉ်သည် အဖွဲ့ဝင်နိုင်ငံများ၏ ကုန်သွယ် မှုနှင့်ဆက်စပ်မှုဝါဒများအပေါ် သတ်မှတ်ထားသည့် အချိန်ကာလအပိုင်းအခြားအလိုက် ပြန်လည်ဆန်းစစ် လေ့လာသုံးသပ်ခြင်းဖြစ်ပြီး ယင်းလုပ်ငန်းစဉ်အား အဖွဲ့ဝင်နိုင်ငံများမှ မဖြစ်မနေ လိုက်ပါဆောင်ရွက်ရန် တာဝန်ရှိပါသည်။

ကုန်သွယ်မှု မူဝါဒဆန်းစစ်ခြင်းလုပ်ငန်းစဉ် ဆောင် ရွက်ရခြင်း၏ ရည်ရွယ်ချက်မှာ ကမ္ဘာ့ကုန်သွယ်ရေးအဖွဲ့ ၏ သဘောတူညီချက် (Marrakesh Agreement) ၏ Annex-3 တွင် ဖော်ပြထားသည့်အတိုင်း အဖွဲ့ဝင် နိုင်ငံများက ကမ္ဘာ့ကုန်သွယ်ရေးအဖွဲ့၏ သဘောတူညီချက် များအောက်တွင် ပြုလုပ်ထားသော ကတိကဝတ်များ၊ စည်းမျဉ်းများအပေါ် လိုက်နာဆောင်ရွက်မှုများ တိုးမြှင့် လာနိုင်စေရေးကို အထောက်အပံ့ပေးရန် ရည်ရွယ်ပါ သည်။ ထို့အပြင် အဖွဲ့ဝင်နိုင်ငံများ၏ ကုန်သွယ်ရေးမူဝါဒ များ၊ လက်တွေ့ ဆောင်ရွက်နေမှုများတွင် ပိုမိုကောင်းမွန် သောပွင့်လင်းမြင်သာမှုကို မြှင့်တင်ခြင်းအားဖြင့် နိုင်ငံစုံ ကုန်သွယ်မှုစနစ်ကို ပိုမိုအားကောင်းခိုင်မာလာစေရေး အတွက် အထောက်အကူပြုသွားနိုင်ရန်လည်း ဖြစ်ပါ သည်။

### ကုန်သွယ်မှုမူဝါဒဆန်းစစ်ခြင်းလုပ်ငန်းစဉ်တွင် လိုက်ပါဆောင်ရွက်ရမည့်အဓိကအချက်များ

ကမ္ဘာ့ကုန်သွယ်ရေးအဖွဲ့၏ ကုန်သွယ်မှုမူဝါဒ ဆန်းစစ်ခြင်းလုပ်ငန်းစဉ်တွင် အပိုင်းသုံးပိုင်း ပါဝင်ပါသည်။ ယင်းတို့မှာ (၁) ကမ္ဘာ့ကုန်သွယ်ရေးအဖွဲ့၏ အတွင်း ရေးမှူးများမှ ပြုစုတင်ပြသော အစီရင်ခံစာ (WTO

Secretariat Report)၊ (၂) သက်ဆိုင်ရာအဖွဲ့ဝင်နိုင်ငံ၏ အစိုးရက ပြုစုတင်ပြသော အစီရင်ခံစာ (Government Report) နှင့် (၃) အဖွဲ့ဝင်နိုင်ငံများမှ မေးမြန်းသော မေးခွန်းများကို သက်ဆိုင်ရာအဖွဲ့ဝင်နိုင်ငံမှ ရှင်းလင်း ဖြေကြားခြင်းတို့ဖြစ်ပါသည်။

ကမ္ဘာ့ကုန်သွယ်ရေးအဖွဲ့၏ အတွင်းရေးမှူးမှူး ပြုစုတင်ပြသော အစီရင်ခံစာအပိုင်းတွင် အတွင်းရေးမှူး အဖွဲ့မှ ကျွမ်းကျင်သူများက သက်ဆိုင်ရာအဖွဲ့ဝင်နိုင်ငံ၏ ကုန်သွယ်မှုဆိုင်ရာမူဝါဒများ ချမှတ်ကျင့်သုံးနေမှုနှင့် ယင်းမူဝါဒများအပေါ် လိုက်ပါဆောင်ရွက်နေမှု အခြေအနေ များနှင့်ပတ်သက်၍ လေ့လာတွေ့ရှိချက်များကို စိစစ်တင်ပြ ထားပါသည်။

သက်ဆိုင်ရာအဖွဲ့ဝင်နိုင်ငံ၏အစိုးရမှ ပြုစုတင်ပြသော အစီရင်ခံစာတွင် ကုန်သွယ်မှုမူဝါဒဆန်းစစ်သည်ကာလ အတွင်း၌ မူဝါဒဆိုင်ရာပြုပြင်ပြောင်းလဲမှုများ၊ ကမ္ဘာ့ ကုန်သွယ်ရေးအဖွဲ့၏ သဘောတူညီချက်များနှင့်အညီ လိုက်ပါဆောင်ရွက်မှုအခြေအနေများနှင့် ယင်းသို့ ဆောင်ရွက်မှုများကြောင့် ကုန်သွယ်မှုဆိုင်ရာ ဖြစ်ပေါ် တိုးတက်ပြောင်းလဲမှုများကို တင်ပြခြင်းတို့ပါဝင်ပါသည်။

အဖွဲ့ဝင်နိုင်ငံများက မေးမြန်းသော မေးခွန်းများကို ဖြေကြားတင်ပြခြင်းတွင် အတွင်းရေးမှူးအဖွဲ့၏ အစီရင် ခံစာနှင့် အစိုးရ၏အစီရင်ခံစာပါ အချက်များနှင့်ပတ်သက် ၍ မရှင်းလင်းသည့်အချက်များ၊ ပိုမိုသိရှိလိုသည့်အချက်များ၊ ၎င်းတို့၏ယူဆချက်များနှင့် ထောက်ပြစစ်ဆေးသည့်အချက် များ၊ အခြားသောဆက်စပ်သဘောထားမှတ်ချက်များ နှင့် ပတ်သက်သော မေးခွန်းများအတွက် သတ်မှတ် အချိန်ဇယားအတိုင်း သက်ဆိုင်ရာအဖွဲ့ဝင်နိုင်ငံက ပြန်လည်ရှင်းလင်းဖြေကြားပေးခြင်း ဖြစ်ပါသည်။

### ကုန်သွယ်မှုမူဝါဒဆန်းစစ်ခြင်းလုပ်ငန်းစဉ်မှ ရရှိသော အကျိုးကျေးဇူးများ

အဖွဲ့ဝင်နိုင်ငံ၏ ကုန်သွယ်မှုဆိုင်ရာမူဝါဒများကို ပြန်လည်ဆန်းစစ်သုံးသပ်ခြင်းဖြင့် အပြည့်အဝဆိုင်ရာ သဘောတူညီချက်များနှင့်အညီ ခိုင်မာသောမူဝါဒများ ချမှတ်နိုင်ရေးအထောက်အကူဖြစ်စေပြီး မိမိနိုင်ငံနှင့် သင့်လျော်သော ကုန်သွယ်မှုဆိုင်ရာ စည်းမျဉ်းများ၊ လုပ် ထုံးလုပ်နည်းများချမှတ်နိုင်ရေးအတွက် ပံ့ပိုးပေးပါသည်။ အဖွဲ့ဝင် ဖွံ့ဖြိုးမှုအနည်းဆုံးနိုင်ငံများအနေဖြင့် ကမ္ဘာ့ ကုန်သွယ်ရေးအဖွဲ့၏ ကုန်သွယ်မှုဆိုင်ရာစေ့စပ်ညှိနှိုင်းမှု များတွင် လိုအပ်သလို ပိုမိုပါဝင်လာနိုင်ရေးအတွက် များစွာ အထောက်အပံ့ဖြစ်စေနိုင်ကြောင်း လေ့လာတွေ့ရှိရ ပါသည်။

ကုန်သွယ်မှု မူဝါဒဆန်းစစ်ခြင်းလုပ်ငန်းစဉ် ဆောင်

ရွက်ခြင်းအားဖြင့် အောက်ဖော်ပြပါ အကျိုးကျေးဇူးများ ရရှိနိုင်ကြောင်း ကမ္ဘာ့ကုန်သွယ်ရေးအဖွဲ့၏ သုံးသပ်ချက် အစီရင်ခံစာများအရ လေ့လာတွေ့ရှိရပါသည်။

- (က) အစိုးရဌာနနှင့် အဖွဲ့အစည်းများအချင်းချင်း ဆက်သွယ်ညှိနှိုင်းဆောင်ရွက်မှု ပိုမိုအား ကောင်းလာခြင်း။
- (ခ) အစိုးရဌာနနှင့် အဖွဲ့အစည်းများတွင် ချမှတ် ကျင့်သုံးလျက်ရှိသော ဥပဒေ၊ နည်းဥပဒေ၊ လုပ်ထုံးလုပ်နည်းနှင့် စည်းမျဉ်းစည်းကမ်း များ အချင်းချင်းလိုက်လျောညီထွေ သဟဇာတဖြစ်ရန်လိုအပ်မှုကို ပိုမိုနားလည် သဘောပေါက်လာခြင်း။
- (ဂ) အစိုးရဌာနနှင့် အဖွဲ့အစည်းများတွင် ချမှတ် ကျင့်သုံးလျက်ရှိသော ဥပဒေ၊ နည်းဥပဒေ၊ လုပ်ထုံးလုပ်နည်းနှင့် စည်းမျဉ်းစည်းကမ်း များကို အပြည့်အဝဆိုင်ရာနှင့် ဒေသတွင်း ဆိုင်ရာအဖွဲ့အစည်းများ၏ သဘောတူညီ ချက်များနှင့်အညီ လိုက်လျောညီထွေမှုရှိရန် အကောင်အထည်ဖော်ဆောင်ရွက်နိုင်မည့် အခွင့်အလမ်းများရရှိစေခြင်း။
- (ဃ) အဖွဲ့ဝင်နိုင်ငံ၏ ကုန်သွယ်မှုနှင့်ရင်းနှီးမြှုပ်နှံ မှုကဏ္ဍများအား နိုင်ငံတကာအသိုင်း အဝိုင်းမှ ပိုမိုနားလည်သဘောပေါက်စေခြင်း နှင့်အတူ ပွင့်လင်းမြင်သာမှုရှိမှုကို ချပြနိုင် ခြင်းဖြင့် နိုင်ငံတကာ၏ယုံကြည်မှုကိုမြှင့် တင်ပေးနိုင်ခြင်း။
- (င) ကမ္ဘာ့ကုန်သွယ်ရေးအဖွဲ့အသိုင်းအဝိုင်းတွင် တက်ကြွစွာ ပူးပေါင်းဆောင်ရွက်နိုင်မည့် အခွင့်အလမ်းများ တိုးပွားလာခြင်း။

### မြန်မာနိုင်ငံနှင့် ကမ္ဘာ့ကုန်သွယ်ရေးအဖွဲ့၏ ကုန်သွယ်မှု မူဝါဒဆန်းစစ်ခြင်းလုပ်ငန်းစဉ်

မြန်မာနိုင်ငံသည် ကမ္ဘာ့ကုန်သွယ်ရေးအဖွဲ့ စတင် ဖွဲ့စည်းစဉ် ၁၉၉၅ ခုနှစ်မှစ၍ ကနဦးအဖွဲ့ဝင်နိုင်ငံတစ်နိုင်ငံ အဖြစ် ပါဝင်ခဲ့သော်လည်း အခြေအနေအရ မြန်မာနိုင်ငံ၏ ပထမအကြိမ် ကုန်သွယ်မှုမူဝါဒဆန်းစစ်ခြင်း လုပ်ငန်းစဉ်ကို ၂၀၁၃ ခုနှစ် ဇန်နဝါရီလမှ စတင်ဆောင်ရွက်နိုင်ခဲ့ကာ သတ်မှတ်အချိန်ဇယားအတိုင်း တစ်နှစ်ကြာ အချိန်ယူ ဆောင်ရွက်ခဲ့ပါသည်။

ပထမအကြိမ် ကုန်သွယ်မှုမူဝါဒဆန်းစစ်ခြင်း လုပ်ငန်းစဉ်အတွက် ကမ္ဘာ့ကုန်သွယ်ရေးအဖွဲ့က ပေးပို့သည့် ကုန်သွယ်မှုနှင့်သက်ဆိုင်သောကဏ္ဍကြီးများ နှင့်ဆက်စပ်၍ မေးခွန်းစုစုပေါင်း ၂၈၃ ခုနှင့် ပတ်သက် သောအချက်အလက်များကို သက်ဆိုင်ရာဌာနအဖွဲ့အစည်း များသို့ ဆက်လက်ပေးပို့ဖြေကြားစေခဲ့ပါသည်။ ပြန်လည် ဖြေကြားပေးပို့လာသည့် အချက်အလက်များကို ကမ္ဘာ့ ကုန်သွယ်ရေးအဖွဲ့၏ ကုန်သွယ်မှုမူဝါဒဆန်းစစ်ညှိနှိုင်းမှု သို့ ဆက်လက်ပေးပို့ခဲ့ပါသည်။ ယင်းတို့အပေါ် လေ့လာ ဆန်းစစ်ကာ ကမ္ဘာ့ကုန်သွယ်ရေးအဖွဲ့မှ ကျွမ်းကျင်သူများ က မြန်မာနိုင်ငံသို့ ထပ်မံလာရောက်ပြီး သက်ဆိုင်ရာဌာန အဖွဲ့အစည်းများမှ တာဝန်ရှိပုဂ္ဂိုလ်များနှင့် အပြန်အလှန် ဆွေးနွေးညှိနှိုင်း၍ ကမ္ဘာ့ကုန်သွယ်ရေးအဖွဲ့ အတွင်း ရေးမှူးများ၏ အစီရင်ခံစာ (WTO Secretariat Report) ကို ပြုစုခဲ့ပါသည်။

အလားတူပင် စီးပွားရေးနှင့် ကူးသန်းရောင်းဝယ် ရေးဝန်ကြီးဌာနသည် သက်ဆိုင်ရာဌာနအဖွဲ့အစည်းများမှ တာဝန်ရှိပုဂ္ဂိုလ်များ၊ ကျွမ်းကျင်သူများနှင့် အနီးကပ်

ဆွေးနွေးညှိနှိုင်းကာ အစိုးရ၏အစီရင်ခံစာ (Government Report) ကို ပြုစု၍ အထက်အဖွဲ့အစည်း၏ တင်ပြခွင့်ပြု ချက်ကိုရယူကာ ကမ္ဘာ့ကုန်သွယ်ရေးအဖွဲ့သို့ ဆက်လက် ပေးပို့ခဲ့ပါသည်။

ကမ္ဘာ့ကုန်သွယ်ရေးအဖွဲ့ဝင်နိုင်ငံများမှ အဆိုပါ အစီရင်ခံစာများကိုလေ့လာ၍ ၎င်းတို့သိရှိလိုသည့် မေးခွန်းစုစုပေါင်း ၁၉၇ ခုကို ထပ်မံမေးမြန်းခဲ့သဖြင့် သက်ဆိုင်ရာဌာန၊ အဖွဲ့အစည်းများနှင့် ညှိနှိုင်းဖြေကြား ကာ ကမ္ဘာ့ကုန်သွယ်ရေးအဖွဲ့ရှိသို့ သတ်မှတ်ရက်အတွင်း အချိန်မီ ပြန်လည်ပေးပို့ခဲ့ရပါသည်။

ယင်းလုပ်ငန်းစဉ်များဆောင်ရွက်ခဲ့ပြီးနောက် မြန်မာ နိုင်ငံ၏ ပထမအကြိမ် ကုန်သွယ်မှုမူဝါဒဆန်းစစ်ခြင်း အစည်းအဝေးကို ၂၀၁၄ ခုနှစ် မတ်လ ၁၁ ရက်နေ့မှ ၁၃ ရက်နေ့ အထိ ကျင်းပပြုလုပ်၍ လုပ်ငန်းစဉ်အား အပြီးသတ်ဆောင်ရွက်ခဲ့ခြင်းဖြစ်ပါသည်။ ယင်းကဲ့သို့ အောင်မြင်စွာ ဆောင်ရွက်နိုင်ခဲ့ခြင်းမှာ တာဝန်ခံ ဝန်ကြီးဌာနနှင့် သက်ဆိုင်ရာအစိုးရဌာနအဖွဲ့အစည်းများ အားလုံး၏ အပြုသဘောဖြင့် အပြည့်အဝပူးပေါင်းကူညီ ဆောင်ရွက်ပေးခဲ့ကြခြင်းကြောင့်ဖြစ်ကြောင်း ဖော်ထုတ် တွေ့ရှိရပါသည်။

### မြန်မာနိုင်ငံ၏ ဒုတိယအကြိမ်ကုန်သွယ်မှုမူဝါဒ ဆန်းစစ်ခြင်းလုပ်ငန်းစဉ်အတွက် စတင်ပြင်ဆင်

ကုန်သွယ်မှု မူဝါဒဆန်းစစ်ခြင်းလုပ်ငန်းစဉ်၏ ရလဒ်အနေဖြင့် ကမ္ဘာ့ကုန်သွယ်ရေးအဖွဲ့ဝင် နိုင်ငံတစ်နိုင်ငံ၏ ကုန်သွယ်မှုဆောင်ရွက်ချက်များအပြင် ရှေ့ဆက်ဆောင်ရွက်မည့် အလားအလာများ၊ ပြုပြင် ပြောင်းလဲသင့်သည့်အချက်များကို ပိုမိုသိရှိနားလည် စေပါသည်။ ပွင့်လင်းမြင်သာပိုမိုရှိလာသည့်အပြင် အဖွဲ့ဝင်နိုင်ငံတစ်နိုင်ငံ၏ ကုန်သွယ်မှုဆိုင်ရာမူဝါဒများနှင့် အမြင်အာဘော်များကို လေ့လာသိရှိနိုင်သည့်အတွက် ကမ္ဘာ့ကုန်သွယ်ရေးအဖွဲ့ဝင်နိုင်ငံများမှ မျက်ခြည်မပြတ် အလေးထားစောင့်ကြည့် လေ့လာကြသည်ကို တွေ့ရှိရ ပါသည်။ ထို့အတူ လေ့လာဆန်းစစ်သည့်နိုင်ငံအတွက် လည်း မိမိနိုင်ငံ၏ ကုန်သွယ်မှုကဏ္ဍဖွံ့ဖြိုးတိုးတက်ရေး အတွက် ဆောင်ရွက်လျက်ရှိသည့် အစီအမံများနှင့် ကြိုပမ်းအားထုတ်မှုများကို ကမ္ဘာ့နိုင်ငံများသို့ ရှင်းလင်း ချပြနိုင်သည့်အခွင့်အရေးကို ရရှိစေပါသည်။

ကမ္ဘာ့ကုန်သွယ်ရေးအဖွဲ့၏ နိုင်ငံစုံကုန်သွယ်မှု သဘောတူညီချက်များပါ စည်းမျဉ်းများနှင့် ကတိကဝတ် များအား မိမိတို့နိုင်ငံအနေဖြင့် အကောင်းဆုံးလိုက်ပါ ဆောင်ရွက်လျက်ရှိကြောင်း သိရှိနိုင်ရန်နှင့် ကုန်သွယ် မှုနှင့်ရင်းနှီးမြှုပ်နှံမှုကဏ္ဍများ ဖွံ့ဖြိုးတိုးတက်ရေးအတွက် အထောက်အကူပြုစေရန် ရည်ရွယ်ကာ မြန်မာနိုင်ငံ၏ ဒုတိယအကြိမ် ကုန်သွယ်မှုမူဝါဒဆန်းစစ်ခြင်းလုပ်ငန်း စဉ်ကို ၂၀၂၀ ပြည့်နှစ်တွင် အပြီးဆောင်ရွက်သွားရန် လျာထားပါသည်။ အဆိုပါ ဒုတိယအကြိမ် ကုန်သွယ်မှု မူဝါဒဆန်းစစ်ခြင်းလုပ်ငန်းစဉ်ကို ၂၀၁၉ ခုနှစ် အောက်တိုဘာလမှ စတင်ဆောင်ရွက်နိုင်ရေးနှင့် ဒုတိယ အကြိမ်ကုန်သွယ်မှုမူဝါဒဆန်းစစ်ခြင်းဆိုင်ရာ အပြီးသတ် အစည်းအဝေးကို ၂၀၂၀ ပြည့်နှစ် အောက်တိုဘာလ အတွင်း၌ ဂျီနီဗာမြို့ရှိ ကမ္ဘာ့ကုန်သွယ်ရေးအဖွဲ့၌ ကျင်းပသွားနိုင်ရေးတို့အတွက် သက်ဆိုင်ရာအထက် အဖွဲ့အစည်းနှင့်ဌာနများသို့ အချိန်မီတင်ပြဆောင်ရွက် သွားရန် စီးပွားရေးနှင့် ကူးသန်းရောင်းဝယ်ရေးဝန်ကြီး ဌာနအနေဖြင့် စတင်ပြင်ဆင်ကြိုပမ်းဆောင်ရွက် လျက်ရှိပါသည်။ ။

🔵 **ကုန်သွယ်မှုမူဝါဒဆန်းစစ်ခြင်းလုပ်ငန်းစဉ်၏ ရလဒ်အနေဖြင့် ကမ္ဘာ့ ကုန်သွယ်ရေးအဖွဲ့ဝင် နိုင်ငံတစ်နိုင်ငံ၏ ကုန်သွယ်မှုဆောင်ရွက်ချက်များ အပြင်ရှေ့ဆက်ဆောင်ရွက်မည့် အလားအလာများ၊ ပြုပြင်ပြောင်းလဲသင့် သည့်အချက်များကို ပိုမိုသိရှိနားလည်စေပါသည်။ ပွင့်လင်းမြင်သာ ပိုမို ရှိလာသည့်အပြင် အဖွဲ့ဝင်နိုင်ငံတစ်နိုင်ငံ၏ ကုန်သွယ်မှုဆိုင်ရာမူဝါဒ များနှင့် အမြင်အာဘော်များကို လေ့လာသိရှိနိုင်သည့်အတွက် ကမ္ဘာ့ ကုန်သွယ်ရေးအဖွဲ့ဝင်နိုင်ငံများမှ မျက်ခြည်မပြတ် အလေးထားစောင့်ကြည့် လေ့လာကြသည်ကို တွေ့ရှိ** 🟡

**နိုင်ငံရေးပါတီမှတ်ပုံတင်ခွင့်များ လာရောက်လျှောက်ထားလျက်ရှိ**  
နေပြည်တော် ဩဂုတ် ၁၆  
ပြည်ထောင်စုရွေးကောက်ပွဲကော်မရှင်သည် နိုင်ငံရေးပါတီမှတ်ပုံတင်ခွင့် လျှောက်ထားချက်များကို စိစစ်ခွင့်ပြုပေးလျက်ရှိရာ ၂၀၁၉ ခုနှစ် ဩဂုတ်လ ၁၆ ရက်နေ့တွင် ပြည်သူ့ရှေ့ဆောင်ပါတီ (People's Pioneer Party) က ပြည်ထောင်စုရွေးကောက်ပွဲကော်မရှင်သို့ နိုင်ငံရေးပါတီမှတ်ပုံတင်ခွင့် လာရောက် လျှောက်ထားခဲ့ကြောင်း သတင်းရရှိသည်။  
သတင်းစဉ်

# မိုးခေါင်မှုတိုက်ဖျက်ရန် မိုးတိမ်ဖန်တီးမှုလုပ်ငန်း ထိုင်းစတင်ဆောင်ရွက်

**ဝန်ကောက် ဩဂုတ် ၁၆**  
 ထိုင်းအစိုးရသည် ဆိုးရွားသည့် မိုးခေါင်မှုကိုဖြေရှင်းရန် အတွက် ထိုင်းနိုင်ငံမြောက်ပိုင်း၊ အရှေ့မြောက်ပိုင်းနှင့် အလယ်ပိုင်းဒေသတို့တွင် မိုးတိမ်ဖန်တီးမှုလုပ်ငန်းများကို သောကြာနေ့က စတင်ဆောင်ရွက်ခဲ့သည်။  
 လေတပ်မှ လေယာဉ် မြောက်စင်းနှင့် ကြည်းတပ်မှ တပ်ခွဲတစ်ခုသည် မိုးဖန်တီးခြင်းနှင့် စိုက်ပျိုးရေးဆိုင်ရာ လေကြောင်းသိပ္ပံပညာမှ လေယာဉ်များနှင့်ပူးပေါင်း၍ လေထုအတွင်း မိုးတိမ်ဖန်တီးမှုလုပ်ငန်းကိုဆောင်ရွက် ခဲ့ကြသည်။  
 အဆိုပါဌာနမှ ညွှန်ကြားရေးမှူးချုပ် ဆရာစိကစ် တီမွန်သွန်က နှစ်ပေါင်းများစွာအတွင်း အဆိုးရွားဆုံး မိုးခေါင်မှုတိုက်ဖျက်ရန်အတွက် စက်တင်ဘာလကုန် အထိ မိုးအတုများရွာချစေရန် မိုးတိမ်ဖန်တီးမှု လုပ်ငန်း များကို ဆောင်ရွက်မည်ဟု ပြောကြားသည်။  
 လွန်ခဲ့သည့်ရက်များအတွင်း ရွာသွန်းခဲ့သည့် မုတ်သုံမိုးကြောင့် အချို့ဒေသများတွင် မိုးခေါင်မှု အနည်း ငယ်လျော့ပါးသက်သာသွားခဲ့သော်လည်း ရေလျော့

ကန်ကြီး ၁၉ ခုအပါအဝင် ရေလျော့ကန် ၂၀၀ နီးပါးတွင် ရေပမာဏ လွန်စွာနည်းပါးနေကြောင်း၊ မိုးအတုဖန်တီး ခြင်းဖြင့် ရေဖြည့်တင်းရန် အလွန်အမင်းလိုအပ်နေကြောင်း၊ သို့မှသာယခုအချိန်နှင့် လာမည့်ရာသီများတွင် သုံးစွဲဖို့ လုံလောက်သည့် ရေပမာဏရရှိမည်ဖြစ်ကြောင်း ညွှန်ကြားရေးမှူးချုပ်က ပြောသည်။  
 နိုင်ငံတစ်ဝန်းရှိ မိုးဖန်တီးသည့် ဌာန ၁၁ ခုသည် ရာသီဥတု အခါအခွင့်သင့်တိုင်း မိုးတိမ်ဖန်တီးမှုလုပ်ငန်းကို ဆောင်ရွက်ကြမည်ဖြစ်ကြောင်း၊ မိုးဥတုသည် မကြာမီ ကုန်ဆုံးတော့မည်ဖြစ်၍ ယင်းလုပ်ငန်းများဆောင်ရွက် နိုင်မည့်အခွင့်အလမ်းသည် ကန့်သတ်ချက်များရှိနေကြောင်း ၎င်းကဆက်ပြောသည်။ ထိုင်းအစိုးရသည် ဒေသသုံးခု တွင် မိုးခေါင်မှုလျော့ပါးသက်သာစေရန်အတွက် မိုးတိမ် ဖန်တီးသည့် လုပ်ငန်းများဆောင်ရွက်ရန် ရန်ပုံငွေ ဘတ်သန်း ၃၀ ( အမေရိကန်ဒေါ်လာ ၉၇၁၃၀၀ ) ကို ပြီးခဲ့သည့်လက ခွင့်ပြုခဲ့ကြောင်း သိရသည်။  
**ကိုးကား- ဆင်ဟွာ ဘာသာပြန်-အောင်ဇော်လင်း**



အမေရိကန်သမ္မတ ဒေါ်နယ်ထရန် နယူးဂျာစီပြည်နယ် မောရစ်တောင်မြို့နယ်စိပယ်လေဆိပ်မှ နယူးဟမ်း ရှိုင်းယားသို့ ဗဟိုကွန်ဂရက် သတင်းထောက်များ၏ မေးမြန်းမှုကို ဖြေကြားစဉ်။

## တရုတ်သမ္မတ ရှီကျင့်ဖျင်နှင့် ဟောင်ကောင်အရေး ဖုန်းဖြင့်ဆွေးနွေးရန် အမေရိကန်သမ္မတထရန် မျှော်လင့်

**ဝါရှင်တန် ဩဂုတ် ၁၆**  
 ဆန္ဒပြမှုများ ဆက်လက်ဖြစ်ပွားနေသည့် ဟောင်ကောင် အရေးနှင့်ပတ်သက်၍ တရုတ်သမ္မတ ရှီကျင့်ဖျင်နှင့် မကြာမီ ဖုန်းဖြင့်ပြောဆိုဆွေးနွေးခွင့်ရမည်ဟု မျှော်လင့် ကြောင်း အမေရိကန်သမ္မတ ဒေါ်နယ်ထရန်က ပြောကြား လိုက်သည်။  
 သမ္မတ ဒေါ်နယ်ထရန်သည် ယမန်နေ့က ဟောင်ကောင် အရေးနှင့်ပတ်သက်၍ စိုးရိမ်ပူပန်ကြောင်း ပြောကြားခဲ့ပြီး သူ့အနေဖြင့် ဆန္ဒပြမှုများအပေါ် အကြမ်းဖက်ဖြိုခွင်းသည် ကို မမြင်တွေ့လိုဟုဆိုသည်။ ၎င်း၏ မှတ်ချက်စကားများမှာ ဟောင်ကောင်၏ အိမ်နီးချင်းမြို့တော်တစ်ခုဖြစ်သည့် ရှန်ကျန်း၌ တရုတ်အရန်ရဲတပ်ဖွဲ့များကို စုစည်းနေချိန်တွင် ပြောကြားခြင်းဖြစ်သည်။ တရုတ်နိုင်ငံက ပြဿနာကို လူသားဆန်စွာ ဖြေရှင်းသည်ကို အလိုရှိကြောင်း ထရန်က

ဆိုသည်။ သူ့အနေဖြင့် သမ္မတရှီကျင့်ဖျင်ကို ယုံကြည် ကြောင်း၊ တရုတ်သမ္မတ ရှီကျင့်ဖျင်က ဆန္ဒပြသူများနှင့် တိုက်ရိုက်တွေ့ဆုံလျှင် ၁၅ မိနစ်အတွင်း ဖြေရှင်းနိုင်မည် ဖြစ်ကြောင်း ဒေါ်နယ်ထရန်က ပြောသည်။ သမ္မတ ရှီကျင့်ဖျင်အကြောင်း ကောင်းကောင်းသိကြောင်း၊ သမ္မတ ရှီကျင့်ဖျင်သည် လူတိုင်းပျော်ရွှင်စေမည့် နည်းလမ်း တစ်ရပ်ဖြင့် ပြဿနာကို ဖြေရှင်းနိုင်မည်ဟု ယုံကြည် ကြောင်း ၎င်းကဆိုသည်။  
 သမ္မတ ရှီကျင့်ဖျင်နှင့် ဖုန်းဖြင့်ပြောဆိုဆွေးနွေးမှု အတွင်း သမ္မတဒေါ်နယ်ထရန်က အခြေအနေကို လူသား ဆန်သော ဖြေရှင်းနည်းလမ်းတစ်ရပ်ဖြင့် ဖြေရှင်းရန် မျှော်လင့်သည်ဟု ပြောကြားဖွယ်ရှိကြောင်း လေ့လာ သူများက ပြောသည်။  
**ကိုးကား- အင်န်အိတ်ချ်ကေ ဘာသာပြန်-ကျော်ထိုက်စိုး**

## မြို့တော်ဂျပကာတာကို ကာလီမန်တန်ဒေသသို့ ပြောင်းရွှေ့မည်ဟု သမ္မတ ဝီဒိုဒိုပြောကြား

**ဂျပကာတာ ဩဂုတ် ၁၆**  
 အင်ဒိုနီးရှားသမ္မတ ဂျိုကိုဝီဒိုဒိုက မြို့တော် ဂျပကာတာအား ဘော်နိုယိုကျွန်းပေါ်ရှိ ကာလီမန်တန်ဒေသသို့ ပြောင်းရွှေ့ သတ်မှတ်မည်ဟု ပါလီမန်တွင်ပြောကြားသည့် ၎င်း၏ မိန့်ခွန်းတွင် ထည့်သွင်းပြောကြားခဲ့သည်။  
 ဩဂုတ် ၁၆ ရက်တွင် သမ္မတ ဝီဒိုဒိုက မြို့တော် ပြောင်းလဲသတ်မှတ်ရေးနှင့်ပတ်သက်ပြီး ပါလီမန်၏သဘော ထားကို တောင်းခံခဲ့သည်။ ဘော်နိုယိုကျွန်းရှိ ကာလီ မန်တန်ဒေသသို့ ပြောင်းရွှေ့မည်ဟု ပြောကြားခဲ့သော် လည်း နေရာအတိအကျကိုမူ ထည့်သွင်းပြောကြား

ခြင်းမရှိခဲ့ပေ။  
 သမ္မတ ဂျိုကိုဝီဒိုဒိုဆောင်သော အစိုးရက ဂျပကာ တာ မြို့တော်ကို ဂျပာစားကျွန်းအပြင်ဘက်တစ်နေရာတွင် ပြောင်းရွှေ့ထားရန် ဖိလီပိုင် အစိုးရက ဆုံးဖြတ်ချက်ချမှတ်ခဲ့သည်။  
 မြို့တော်ဂျပကာတာတွင် လူဦးရေ သန်း၃၀ အထိ တိုးမြှင့်လာခဲ့သည်။ မြို့တော်၏တည်နေရာ ပြောင်းရွှေ့ ရခြင်း၏ အကြောင်းရင်းမှာ လူဦးရေထူထပ်ခြင်းနှင့် ယာဉ်ကြောပိတ်ဆို့မှုများ နေ့စဉ်ရက်ဆက်ကြုံတွေ့ရခြင်း တို့ကြောင့် ဖြစ်သည်။  
**ကိုးကား- အင်န်အိတ်ချ်ကေ ဘာသာပြန်-ကျော်ကျော်**

## သီတင်းပတ်သုံးပတ်တာအတွင်း ဆဋ္ဌမအကြိမ်မြောက်ဒုံးကျည် မြောက်ကိုရီးယားပစ်လွှတ်

**ဆိုးလ် ဩဂုတ် ၁၆**  
 မြောက်ကိုရီးယားနိုင်ငံသည် အမျိုးအမည်မသိရသော တာတိုပစ်ဒုံးကျည်နှစ်စင်းကို နိုင်ငံ၏ အရှေ့ဘက်ကမ်းရိုးတန်း တွင် ယနေ့ပစ်လွှတ်ခဲ့ကြောင်း တောင်ကိုရီးယား ပူးတွဲ စစ်ဦးစီးချုပ်များအဖွဲ့က ပြောကြားသည်။  
 မြောက်ကိုရီးယားနိုင်ငံသည် အဆိုပါ ဒုံးကျည်နှစ်စင်း ကို နိုင်ငံ၏အရှေ့ဘက် ကန်ဝန်ပြည်နယ် တောင်ချွန်ဒေသ ကမ်းရိုးတန်းမှ ယနေ့ ဒေသစံတော်ချိန် နံနက် ၈ နာရီ ၁ မိနစ် နှင့် နံနက် ၈ နာရီ ၁၆ မိနစ်တွင် အသီးသီးပစ်လွှတ် ခဲ့ခြင်းဖြစ်ပြီး မြေပြင်မှ အမြင့်ကိုလိုမီတာ ၃၀ ခန့်ဖြင့်ပျံသန်းကာ ကီလို မီတာ ၂၃၀ ခန့်ဝေးကွာသည့် ဂျပန်ပင်လယ် သို့မဟုတ် အရှေ့ပင်လယ်ထဲသို့ ကျရောက်ခဲ့ကြောင်း သိရသည်။  
 တောင်ကိုရီးယားနှင့် အမေရိကန်ထောက်လှမ်းရေး အာဏာပိုင်များသည် မြောက်ကိုရီးယားက ပစ်လွှတ်ခဲ့ သည့် ဒုံးကျည်များကို တိတိကျကျ စစ်စစ်လေ့လာလျက်ရှိ ကြောင်း တောင်ကိုရီးယား ပူးတွဲစစ်ဦးစီးချုပ်များအဖွဲ့က ဆိုသည်။ မြောက်ကိုရီးယားအစိုးရသည် ယခုနှစ်အတွင်း ဒုံးကျည် ရစ်ကြိမ်ပစ်လွှတ်ခဲ့ပြီး ယနေ့ပစ်လွှတ်မှုသည် မြောက်ရက်တာအတွင်း ပထမအကြိမ်မြောက်ဖြစ်ကာ သီတင်းပတ် သုံးပတ်တာကာလအတွင်း ဆဋ္ဌမအကြိမ် မြောက် ဒုံးကျည်ပစ်လွှတ်မှု ဖြစ်သည်။  
 မြောက်ကိုရီးယားအစိုးရသည် တောင်ကိုရီးယားနှင့်

အမေရိကန်တို့၏ ပူးတွဲစစ်ရေးလေ့ကျင့်မှု အတောအတွင်း ယခုကဲ့သို့ ဒုံးကျည်များပစ်လွှတ်ခြင်းဖြစ်ပြီး ယင်း ပူးတွဲ စစ်ရေးလေ့ကျင့်မှုကို မြောက်ကိုရီးယားနိုင်ငံအား ဝင်ရောက်ကျူးကျော်ရန် ဝတ်စုံပြည့်လေ့ကျင့်မှုတစ်ရပ် အဖြစ် လူသိရှင်ကြား စွပ်စွဲရှုတ်ချလိုက်သည်။  
 မြောက်ကိုရီးယား၏ ဒုံးကျည်ပစ်လွှတ်မှုနှင့်ပတ်သက်၍ တောင်ကိုရီးယားသမ္မတ မွန်ဂျေအင်း၏ ထိပ်တန်းအမျိုး သားလုံခြုံရေးအကြံပေးဖြစ်သူ ချိုအီယူယောင်သည် တောင်ကိုရီးယား အမျိုးသားလုံခြုံရေးရုံးမှ တာဝန်ရှိသူ များနှင့်အတူ အရေးပေါ်အစည်းအဝေးတစ်ရပ် ကျင်းပ ခဲ့ကြောင်း သိရသည်။  
 မြောက်ကိုရီးယား၏ ဒုံးကျည်ပစ်လွှတ်မှုများကြောင့် ကိုရီးယားကျွန်းဆွယ်အပေါ် စစ်ဘက်ဆိုင်ရာ တင်းမာမှုများ အရှိန်မြင့်တက်စေနိုင်သည့်အတွက် ပူးတွဲစစ်ရေး လေ့ကျင့် မှု ကန့်ကွက်သည့်အနေဖြင့် ဒုံးကျည်များပစ်လွှတ်မှုကို ရပ်တန့်ရန် တောင်ကိုရီးယား အမျိုးသားလုံခြုံရေးရုံးက မြောက်ကိုရီးယားအစိုးရအား တိုက်တွန်းလိုက်သည်။ တောင်ကိုရီးယားနှင့် အမေရိကန်တို့သည် သီတင်းပတ် သုံးပတ်တာကာလအတွင်း ပထမအကြိမ်မြောက်ဖြစ်ကာ ကို ဩဂုတ် ၅ ရက်က စတင်ခဲ့ကြောင်း သိရသည်။  
**ကိုးကား - ဆင်ဟွာ ဘာသာပြန် - ဂျေတီ**

## ပါကစ္စတန်နိုင်ငံရှိ ဘာသာရေးကျောင်းတစ်ခု၌ ပုံးပေါက်ကွဲ ငါးဦးသေဆုံး၊ အများအပြား ဒဏ်ရာရ

**အစ္စလာမာဘတ် ဩဂုတ် ၁၆**  
 ပါကစ္စတန်နိုင်ငံ အနောက်တောင်ဘက် ကွတ်တာ စီရင်စုရှိ ဘာသာရေးကျောင်းတစ်ခုတွင် ပုံးတစ်လုံး ပေါက်ကွဲခဲ့ရာ အနည်းဆုံး လူငါးဦးသေဆုံးခဲ့ပြီး အများအပြား ထိခိုက်ဒဏ်ရာများရရှိခဲ့သည်။  
 အဆိုပါကျောင်းအတွင်း သောကြာနေ့ဝတ်ပြု သူများက ဝတ်ပြုဆုတောင်းပြီးနောက် ပြန်လည်မထွက် စွာမိအချိန်တွင် ပုံးပေါက်ကွဲခဲ့ခြင်းဖြစ်သည်။  
 ဦးဆောင်ဝတ်ပြုဆုတောင်းသူများ အသုံးပြုသည့် သစ်သားဖြင့်ပြုလုပ်ထားသော စင်အောက်တွင် အဆိုပါ ပုံးကို တပ်ဆင်ထားခဲ့ခြင်းဖြစ်သည်ဟု ရဲအရာရှိများက ဆိုသည်။  
 ပုံးပေါက်ကွဲရာနေရာသို့ ရဲအရာရှိများနှင့် ကယ်ဆယ်ရေးလုပ်သားများ ရောက်ရှိလာခဲ့ပြီး

အလောင်းများနှင့် ထိခိုက်ဒဏ်ရာရရှိသူများကို ဆေးရုံသို့ ပို့ဆောင်ပေးခဲ့သည်။ ထိခိုက်ဒဏ်ရာရရှိသူ များအနက် အများစုမှာ စိုးရိမ်ရသည့် အခြေအနေတွင် ရှိသည့်အတွက် သေဆုံးမှုနှုန်း ထပ်မံမြင့်တက်လာ နိုင်ဖွယ်ရှိကြောင်း ကယ်ဆယ်ရေးလုပ်သားများက ဆိုသည်။  
 အခင်းဖြစ်ပွားပြီးနောက် ပုံးရှင်းလင်းရေးတပ်ဖွဲ့က အဆိုပါကျောင်းသို့ရောက်ရှိကာ ပုံးရှင်းလင်းရေး လုပ်ငန်းများ လုပ်ဆောင်ခဲ့သည်။  
 အဆိုပါပုံးပေါက်ကွဲမှုနှင့်ပတ်သက်ပြီး မည်သည့် အဖွဲ့အစည်းက ဖြစ်သည်ကိုမူ အတိအကျ မသိရှိရသေး ပေ။  
**ကိုးကား- ဆင်ဟွာ ဘာသာပြန်- အောင်ကျော်ကျော်**

ပြည်တွင်းရေးရာ၊ မှုန်း

မြန်မာနိုင်ငံသတင်းမီဒီယာကောင်စီက သတင်းအတု / အယောင်များ၊ သတင်းမှားများနှင့် သတင်းခိုးကူးနေသည့် ဝက်(ဘ်)ဆိုက်နှင့် ဆိုရှယ်မီဒီယာပေရ်များ ထုတ်ပြန်ကြေညာ

နေပြည်တော် ဩဂုတ် ၁၆ မြန်မာနိုင်ငံသတင်းမီဒီယာကောင်စီသည် သတင်းအတု / အယောင်များ၊ သတင်းမှားများနှင့် သတင်းခိုးကူးနေသည့် ဆွန်လိုင်ဝက်(ဘ်)ဆိုက်များ၊ ဆိုရှယ်မီဒီယာပေရ်များကို ဩဂုတ် ၁၅ ရက် ရက်စွဲဖြင့် ထုတ်ပြန်ကြေညာထားသည်။

မြန်မာနိုင်ငံသတင်းမီဒီယာကောင်စီသည် မေ ၂၇ ရက်ကလည်း သတင်းခိုးကူးမှုများနှင့်ပတ်သက်၍ သတင်းထုတ်ပြန်ခြင်း၊ ယခု ဒုတိယအကြိမ်အဖြစ် ထုတ်ပြန်ခြင်းဖြစ်သည်။

ဒုတိယအကြိမ်ထုတ်ပြန်မှုတွင် သတင်းခိုးယူနေသည့် ဝက်(ဘ်)ဆိုက်နှင့် ဆိုရှယ်မီဒီယာပေရ် ၄၈ ခုပါဝင်ပြီး ထိုသို့သတင်းခိုးယူနေသည့် ဝက်(ဘ်)ဆိုက်နှင့် ဆိုရှယ်မီဒီယာပေရ်များကို မြန်မာနိုင်ငံသတင်းမီဒီယာကောင်စီ၏ ဝက်(ဘ်)ဆိုက်ဖြစ်သည့် <http://myanmarpresscouncil.org/activities-mpc/statements-mpc/355-statements-15-15aug19.html?fbclid=IwAR0yUg1gOOha3VsXIuCPU6ED2N1twCqW5N5hahf7jBtxOsdTqPaFI82p0W4> တွင် ဝင်ရောက်ကြည့်ရှုနိုင်သည်။

ထို့ပြင် မြန်မာနိုင်ငံသတင်းမီဒီယာကောင်စီအနေဖြင့် အဘက်ဘက်မှ စိစစ်ပြီး သတင်းခိုးယူနေသည့် ဝက်(ဘ်)ဆိုက်နှင့် ဆိုရှယ်မီဒီယာပေရ်များကို ဆက်လက်ကြေညာသွားမည်ဖြစ်ကြောင်း အဆိုပါထုတ်ပြန်ချက်တွင် ဖော်ပြထားသည်။

သတင်းစဉ်

ပုံနှိပ်ခြင်း၊ ထုတ်ဝေခြင်းနှင့် သတင်းအေဂျင်စီလုပ်ငန်းများ ခွင့်ပြုပေးမှုအခြေအနေ

ပြန်ကြားရေးဝန်ကြီးဌာနသည် ပြည်ထောင်စုအစိုးရ၏ သဘောတူညီချက်ဖြင့် ပုံနှိပ်ခြင်းနှင့် ထုတ်ဝေခြင်းလုပ်ငန်းနည်းဥပဒေများကို အမိန့်ကြော်ငြာစာအမှတ်(၄၈/၂၀၁၄)ဖြင့် ၂၀၁၄ ခုနှစ် အောက်တိုဘာ ၁၀ ရက်တွင် ထုတ်ပြန်ခဲ့ပြီးနောက် လုပ်ငန်းအသိအမှတ်ပြုလက်မှတ်လျှောက်ထားလာပါက ပုံနှိပ်ခြင်းနှင့် ထုတ်ဝေခြင်းလုပ်ငန်း နည်းဥပဒေများနှင့်အညီ စိစစ်၍ လုပ်ငန်းအသိအမှတ်ပြုလက်မှတ်များကို ခွင့်ပြုပေးလျက်ရှိပါသည်။

ထိုသို့ ဆောင်ရွက်ပေးလျက်ရှိရာ ၆-၈-၂၀၁၉ ရက်က ပြုလုပ်ခဲ့သော ပြန်ကြားရေးဝန်ကြီးဌာန စီမံခန့်ခွဲရေးကော်မတီ အစည်းအဝေးတွင် ၁၀-၆-၂၀၁၉ ရက်မှ ၂၈-၆-၂၀၁၉ ရက်အထိ လုပ်ငန်းအသိအမှတ်ပြုလက်မှတ်လျှောက်ထားလာသည့် ပုံနှိပ်ခြင်းလုပ်ငန်းအတွက် အသစ်လျှောက်ထားသူ

ခြောက်ဦးကို လည်းကောင်း၊ ထုတ်ဝေခြင်းလုပ်ငန်းအတွက် အသစ်လျှောက်ထားသူ မဂ္ဂဇင်းတစ်ဦး၊ အထွေထွေ ကိုးဦး ပေါင်း ၁၀ ဦးကို လည်းကောင်း၊ သတင်းအေဂျင်စီလုပ်ငန်းလျှောက်ထားသူ ၁၇ ဦးကို လည်းကောင်း အသိအမှတ်ပြုလက်မှတ်များ ထုတ်ပေးရန်ခွင့်ပြုပေးခဲ့ပါသည်။

ပုံနှိပ်ခြင်းနှင့်ထုတ်ဝေခြင်းလုပ်ငန်းနည်းဥပဒေများ ပြဋ္ဌာန်းသည့် ၁၀-၁၀-၂၀၁၄ ရက်မှစ၍ ယနေ့အထိ ပုံနှိပ်ခြင်းလုပ်ငန်း ၁၅၉၂ ဦး၊ ထုတ်ဝေခြင်းလုပ်ငန်း ၂၆၆၁ ဦးနှင့် သတင်းအေဂျင်စီလုပ်ငန်း ၂၀၈ ဦး စုစုပေါင်း ပုံနှိပ်ခြင်း၊ ထုတ်ဝေခြင်းနှင့် သတင်းအေဂျင်စီလုပ်ငန်း ၄၄၇၁ ဦးအား အသိအမှတ်ပြုလက်မှတ်များ စိစစ်ခွင့်ပြုပေးခဲ့ပြီး ဖြစ်ပါသည်။

ပြန်ကြားရေးဝန်ကြီးဌာန

ပေါင်မြို့နယ် သဲဖြူကုန်းကျေးရွာ မလတ်တောင်ပြိုကျမှု ရှစ်ရက်မြောက်နေ့တွင် အလောင်းလေးလောင်း ထပ်မံတွေ့ရှိ သေဆုံးသူစုစုပေါင်း ၆၉ ဦးရှိသွားပြီ

ပေါင် ဩဂုတ် ၁၆

မွန်ပြည်နယ် ပေါင်မြို့နယ် သဲဖြူကုန်းကျေးရွာ မိုင်တိုင်အမှတ် ၁၈၄/၅ မှ ၁၈၄/၆ အကြားရှိ မလတ်တောင် မြေသားပြိုကျမှု ရှစ်ရက်မြောက်နေ့ ဩဂုတ် ၁၆ ရက်တွင် သေဆုံးသူအလောင်းလေးလောင်း ထပ်မံရှာဖွေတွေ့ရှိခဲ့ပြီး စုစုပေါင်းသေဆုံးသူအလောင်း ၆၉ ဦးရှိပြီဖြစ်ကြောင်း ပေါင်မြို့နယ် အုပ်ချုပ်ရေးမှူး ဦးဇော်မိုးအောင်က ပြောသည်။

“ဒီနေ့မှာက အမျိုးသမီးတစ်ဦး၊ အမျိုးသားသုံးဦး ထပ်ရတယ်။ ကော်ရုံအောက်နားလေးမှာ ရတု၊ လူငယ်ပိုင်းတွေပါ။ ရှာဖွေတဲ့နေရာမှာက မြေတူးစက်က သွားလာရခက်ခဲတော့ လမ်းဦးစီးကနေ လမ်းခင်းပေးတယ်။ ကျောက်တွေ ချပြီးတော့ မြေတူးစက်သွားလို့ရအောင်ပါ။ မြေတူးစက်နှစ်စီးနဲ့ ရှာဖွေတာပါ။ ရှာဖွေတာက ဟိုအရင်ရက်တွေကတည်းက အဲဒီနေရာမှာ ရှိနိုင်သေးတယ် ထင်လို့ ရှိနိုင်တဲ့နေရာတွေကို ဦးစားပေးရှာတာပါ။ နောက်ရက်တွေမှာလည်း

ရှာဦးမှာပါ” ဟု ၎င်းက ပြောသည်။

တောင်မြေသားပြိုကျမှုတွင် သေဆုံးသွားသည့် မိသားစုများမှ သံယာတော်နှင့် ဗုဒ္ဓဘာသာဝင်မိသားစုများပါဝင်သည့်အတွက် ဗုဒ္ဓဘာသာအစဉ်အလာအတိုင်း ခုနစ်ရက်မြောက်နေ့တွင် ရက်လည်တရားနာအမှုပေးဝေခြင်းများ ပြုလုပ်ပေးခဲ့ပြီး သေဆုံးခဲ့သော အခြားဘာသာဝင်များအတွက် ၎င်းတို့၏ ဘာသာတရားအတိုင်း အမှုပေးဝေခြင်းများ ဆောင်ရွက်ပေးခဲ့ကြောင်း သိရသည်။

အဆိုပါတောင်မြေသားပြိုကျခဲ့သောနေရာများတွင် မီးသတ်တပ်ဖွဲ့ဝင်များ၊ ကြက်ခြေနီအသင်းဝင်များ၊ ရဲတပ်ဖွဲ့ဝင်များ၊ အထွေထွေအုပ်ချုပ်ရေးဦးစီးဌာနမှ ဝန်ထမ်းများ၊ မြို့နယ်အတွင်းရှိ လူမှုရေးအသင်းအဖွဲ့ဝင်များ၊ ဆည်မြောင်း၊ စည်ပင်၊ လမ်းဦးစီးပူးပေါင်းအဖွဲ့ဝင်များက ဆက်လက်ရှာဖွေမှုများ ပြုလုပ်သွားမည်ဖြစ်ကြောင်း သိရသည်။

ကိုဟိန်း(ပေါင်)

ကွတ်ခိုင်တွင် ကျပ်သိန်းပေါင်း ၆၀၀၀၀ ကျော်တန်ဖိုးရှိ ထိန်းချုပ်ဓာတုပစ္စည်းများအား ဖျက်ဆီး

ကွတ်ခိုင် ဩဂုတ် ၁၆

ရှမ်းပြည်နယ်(မြောက်ပိုင်း) ကွတ်ခိုင်မြို့နယ်အတွင်း သိမ်းဆည်းရမိခဲ့သော ကျပ်သိန်းပေါင်း ၆၀၀၀၀ ကျော် တန်ဖိုးရှိ ထိန်းချုပ်ဓာတုပစ္စည်းများအား ယနေ့ မွန်းတည့် ၁၂ နာရီတွင် အမှတ်(၂)ရပ်ကွက်ရှိ ကချင်နစ်ခြင်းခရစ်ယာန် သုသာန်အနီး အမှိုက်များစွန့်ပစ်သည့်နေရာ၌ မြေကြီးအတွင်း ကျင်းတူးကာ ဖျက်ဆီးခဲ့ကြောင်း သိရသည်။

ယင်းထိန်းချုပ်ဓာတုပစ္စည်းများသည် ကွတ်ခိုင်မြို့နယ် လောက်ကြိုင်ရွာ၏အရှေ့ဘက် တောအုပ်အတွင်း၌ ဇူလိုင် ၂၈ ရက်နှင့် ၂၉ ရက်တွင် သိမ်းဆည်းရမိခဲ့သော ၁၆ ဘီလီယံတန်ဖိုးရှိ မူးယစ်ဆေးဝါးများအနက်မှ မူးယစ်

ဆေးဝါးချက်လုပ်ရာတွင်အသုံးပြုသည့် အီသိုင်/အီတာအရည် ၁၃၃၃၅ ဒဿမ ၀၆ ဂါလန်၊ အမိုးနီးယားအရည် ဂါလန် ၉၀၅၀ နှင့် ကလိုဖေးင်းအရည် ဂါလန် ၄၂၆၀ ဖြစ်ပြီး စုစုပေါင်းကာလတန်ဖိုး ကျပ်သိန်း ၆၀၀၀၀ ကျော် တန်ဖိုးရှိကြောင်း သိရသည်။

အဆိုပါ ထိန်းချုပ်ဓာတုပစ္စည်းများ ဖျက်ဆီးခြင်းအခမ်းအနားသို့ မြို့နယ်အုပ်ချုပ်ရေးမှူး၊ ဦးကျော်လွင်၊ မြို့နယ်ရဲတပ်ဖွဲ့မှူး၊ ရဲမှူးအောင်သန်းမော်၊ ဌာနဆိုင်ရာတာဝန်ရှိသူများ၊ ဌာနပြည်သူ့စစ်တပ်ဖွဲ့ဝင်များ၊ ရပ်ကွက်အုပ်ချုပ်ရေးမှူးများနှင့် တိုင်းရင်းသားယဉ်ကျေးမှုအဖွဲ့ဝင်များ သွားရောက်ကြည့်ရှုစစ်ဆေးခဲ့ကြောင်း သိရသည်။ ကိုမိုး(ပြန်/ဆက်)



လှည်းကူးမြို့နယ် အမြန်လမ်းတွင် တရားမဝင်ကျွန်းခွဲသားများ သိမ်းဆည်းရမိ

ရန်ကုန် ဩဂုတ် ၁၆

ရန်ကုန်မြောက်ပိုင်းခရိုင် လှည်းကူးမြို့နယ်အတွင်း ယာဉ်တစ်စီးပေါ်မှ တရားမဝင်ကျွန်းခွဲသားများ သိမ်းဆည်းရမိခဲ့ကြောင်း သိရသည်။

ဖြစ်စဉ်မှာ ယနေ့နံနက် ၅ နာရီခန့်က လှည်းကူးမြို့နယ် သစ်တောဦးစီးဌာန ဦးစီးအရာရှိ ဦးတင်ထွန်း၊ ဦးစီးသော အဖွဲ့သည် ရန်ကုန်-မန္တလေးအမြန်လမ်းတွင် တရားမဝင်သစ်ကားများ ဖြတ်သန်းသွားလာမှုမရှိစေရန် စောင့်ကြည့်

ဆောင်ရွက်လျက်ရှိရာ 4E/---- ယာဉ်ကို စစ်ဆေးရန် ရပ်တန့်ခိုင်းစဉ် အဆိုပါယာဉ်သည် ရပ်တန့်ခြင်းမရှိဘဲ မောင်းနှင်ထွက်ပြေးသွားသဖြင့် ဖမ်းဆီးရေးအဖွဲ့က လိုက်လံဖမ်းဆီးရာ ယာဉ်အားရပ်တန့်ပြီး ယာဉ်မောင်းအား အသင့်

ပါလာသော Mark II ယာဉ်က ကယ်ထုတ်သွားကြောင်း သိရသည်။

ရပ်ထားသောယာဉ်ပေါ်မှ တရားမဝင်ကျွန်းခွဲသား ၁၄ ချောင်း(၁ ဒဿမ ၂၆၀၆ တန်) ရှာဖွေတွေ့ရှိရသဖြင့် ပိုင်ရှင်အား စုံစမ်းဖော်ထုတ်အရေးယူဆောင်ရွက်သွားမည်ဖြစ်ကြောင်း သိရသည်။ လူအောင်(ကသာ)

ရန်ကုန်၊ သီလဝါစက်မှုဇုန်တွင် တရားမဝင် ပြန်လည်ထုပ်ပိုးနေသောမြေဩဇာများ စစ်ဆေးတွေ့ရှိ၊ မှတ်ပုံတင်နှင့်လိုင်စင်မရှိဘဲ ဆောင်ရွက်နေကြောင်း ဆက်လက်ဖော်ထုတ်၍ မြေဩဇာဥပဒေ၊ နည်းဥပဒေများနှင့်အညီ အရေးယူသွားမည်

နေပြည်တော် ဩဂုတ် ၁၆

သီးနှံစိုက်ပျိုးသူတောင်သူများအတွက် အရည်အသွေးစံချိန်စံညွှန်းနှင့် ကိုက်ညီပြီး အာဟာရဓာတ်ပါဝင်မှုအချိုးအပေါ် မူတည်၍ သင့်တင့်သည့် ဈေးနှုန်းရှိသည့် သွင်းအားစုမြေဩဇာများ ဝယ်ယူသုံးစွဲနိုင်ရေး၊ မြေဩဇာအတုအပကင်းစင်ရေးအတွက် မှတ်ပုံတင်မထားသော မြေဩဇာများကို သိုလှောင်ခြင်း၊ ထုတ်လုပ်ခြင်း၊ ဖြန့်ချိရောင်းချခြင်းများတွေ့ရှိပါက မြေဩဇာဥပဒေအရ အရေးယူဆောင်ရွက်လျက်ရှိသည်။ မြေဩဇာဥပဒေ၊ လုပ်ထုံးလုပ်နည်းများနှင့်အညီ မြေဩဇာကော်မတီ၏ကြီးကြပ်မှုဖြင့် ထုတ်လုပ်၊ တင်သွင်းမှတ်ပုံတင်နှင့် ဖြန့်ဖြူးရောင်းချခွင့်လိုင်စင်များကို စိစစ်ခွင့်ပြုပေးလျက်ရှိရာ အဆိုပါခွင့်ပြုချက်အရ မှတ်ပုံတင်ထားသည့် အမှတ်တံဆိပ်နှင့် ခွင့်ပြုထားသည့် မြေဩဇာအမျိုးအစားအတွက်သာ ထုတ်လုပ်၊ တင်သွင်း၊

ရောင်းချခြင်း ဆောင်ရွက်ကြရမည်ဖြစ်ပြီး အခြားအမှတ်တံဆိပ်နှင့် မြေဩဇာအမျိုးအစားအတွက် ဆောင်ရွက်လုပ်ကိုင်ခွင့်မရှိကြောင်းနှင့် မြေဩဇာကော်မတီက အခါအားလျော်စွာ ထုတ်ပြန်သော အမိန့်နှင့်ညွှန်ကြားချက်များအား လိုက်နာဆောင်ရွက်ရန်လိုအပ်မည်ဖြစ်သည်။

ကျောက်တန်းဖွံ့ဖြိုးရေးဇုန်ရှိ သီလဝါပြည်တွင်းစက်မှုဇုန်(B) ဝိုင်းအမှတ်(၁၀၇)သို့ညွှတ် ၉ ရက်တွင် သတင်းအရ လွှတ်တော်ကိုယ်စားလှယ်များ၊ ရန်ကုန်တိုင်းဒေသကြီး၊ အထွေထွေအုပ်ချုပ်ရေးဦးစီးဌာန၊ စိုက်ပျိုးရေးဦးစီးဌာန တိုင်းဒေသကြီး၊ ခရိုင်နှင့် မြို့နယ်စစ်ဆေးရေးအဖွဲ့ဝင်များ၊ ပတ်ဝန်းကျင်ထိန်းသိမ်းရေးဦးစီးဌာန၊ စားသုံးသူရေးရာဦးစီးဌာန၊ စက်မှုကြီးကြပ်ရေးနှင့် စစ်ဆေးရေးဦးစီးဌာနတို့မှ ခရိုင်နှင့် မြို့နယ်အဖွဲ့ဝင်များ၊ မြို့နယ်စည်ပင်သာယာရေးကော်မတီ၊ သီလဝါပြည်တွင်းစက်မှုဇုန်စီမံခန့်ခွဲရေးကော်မတီနှင့် ကျောက်တန်း

မြို့နယ်ရဲတပ်ဖွဲ့တို့ပါဝင်သော ပူးပေါင်းအဖွဲ့များဖြင့် ဝင်ရောက်စစ်ဆေးရာ Best Bull Agriculture Technology Co., Ltd မှ တရားမဝင်ထုတ်လုပ်နေသော မြေဩဇာ၊ ကုလားအုတ်၊ သံကွင်းနှင့် AFC အမှတ်တံဆိပ်ပါ ယူရီးယားဓာတ်မြေဩဇာ စုစုပေါင်း ၄၁၉၄၁ အိတ်အား တွေ့ရှိရ၍ အဆိုပါ မြေဩဇာများအနေဖြင့် မူလခွင့်ပြုထားသည့် မှတ်ပုံတင်နှင့် လိုင်စင်ပါအမှတ်တံဆိပ်နှင့် ထုတ်လုပ်မှုမရှိကန်ခြင်းမရှိသည့်အတွက် ဝိုင်းအိတ်အားချိပ်ပိတ်ခဲ့ပြီး သက်ဆိုင်ရာကုမ္ပဏီအား စစ်ဆေးဆောင်ရွက်လျက်ရှိသည်။

စစ်ဆေးရေးအဖွဲ့များက ဆက်စပ်ကုမ္ပဏီများအား ဆက်လက်စိစစ်၍ ဓာတ်ခွဲခန်းသို့ နမူနာများပေးပို့စစ်ဆေးပြီး မြေဩဇာဥပဒေ၊ နည်းဥပဒေများနှင့်အညီ အရေးယူဆောင်ရွက်သွားမည်ဖြစ်ကြောင်း စိုက်ပျိုးရေးဦးစီးဌာနမှ သိရသည်။ သတင်းစဉ်

# ရှေ့နေနှင့် ခေတ်စမ်းစာပေ

## ဦးဟန်ညွန့် (ဥပဒေ)

### နိဒါန်း

“ဆရာ”  
 “ဗျာ”  
 “ဒီတစ်ပတ်ဆောင်းပါးခေါင်းစဉ်က ဘာလဲဆရာ”  
 “ရှေ့နေနှင့် ခေတ်စမ်းစာပေဖြစ်ပါတယ်”  
 “အဓိပ္ပာယ်ရှင်းပြပါဦး ဆရာ”  
 “ဖတ်ရင်းနဲ့ အဓိပ္ပာယ်ပေါ်လွင်သွားမှာပါ”  
 “ဘာကြောင့် ဒီဆောင်းပါးရေးတာလဲ ဆရာ”  
 “ကျောင်းသားဘဝကစပြီး စာရေးလေ့ကျင့်ရင်း၊ စာဖတ်ရင်းနဲ့ခေတ်စမ်းစာပေကို အဝမ်းမရ၊ အားကျ လာခဲ့လို့ပါပဲ”

### ဆရာကြီးသိပ္ပံမောင်

ဆရာကြီးသိပ္ပံမောင်သည် ခေတ်စမ်းစာပေ၏ ဖခင်ဖြစ်သည်။ ခေတ်ကို စမ်းသည့်စာပေကို ခေတ်စမ်း စာပေဟု ခေါ်ကြသည်။ တကယ်တမ်းသိပ္ပံမောင်သည် ဘယ်သူကြိုက်ကြိုက်၊ မကြိုက်ကြိုက်၊ ခေတ်စမ်းစာပေ သည် တိုသည်၊ ရှင်းသည်၊ ပြတ်သည်၊ ပေါ်လွင်သည်၊ ထိမိသည်။ ဆရာကြီးသိပ္ပံမောင်တို့ခေတ်က ခေတ်စမ်း စာပေ။ ဘာတွေလဲ။

### အတုယူအားကျ

ဆရာကြီးသိပ္ပံမောင်ကို ကျွန်တော်အားကျသည်။ စာရေးကောင်းလွန်း၍ပါ။ ပညာလည်းတတ်၊ အုပ်ချုပ် ရေးလည်းကျွမ်း၊ လူထုနှင့်လည်း မခွဲမခွာ နားလည်မှု လည်းရှိ၊ ကျေးလက်ကိုလည်း မမေ့ စာရေးဆရာလည်း ဖြစ်၊ လောကကိုနားလည်သူ အဖြစ်ပါထင်ရှား။ အရေး အသားများက ဒက်ခနဲ ဒက်ခနဲ၊ ဘေးမှာလာပြီး ထိုင်ပြော နေသလို။ ဤလိုစာရေးဆရာမျိုး ဖြစ်ချင်လိုက်တာ။ ခေတ်စမ်းစာပေအထွေထွေအကြောင်း ဘာတွေရေး ထားပါလိမ့်။

### ဦးစိန်တင်၏ကလောင်သုံးမျိုး

- (၁) မောင်မြသွင် (စာပေဝေဖန်သူ သက်သက်) (CRITIC)
  - (၂) မောင်ဝ (NOVELIST) (ဝတ္ထုဆရာ)
  - (၃) တင်မောင်မြင့် (လမ်းညွှန်ဆရာ) (ESSAYIST)
- မြန်မာ့စွယ်စုံကျမ်း၊ ဦးစိန်တင် အခန်း၌ ၁/၈/၃၃ နေ့စွဲပါ ဦးစိန်တင် (ခ) သိပ္ပံမောင်ဝရေးခဲ့သော စာတစ် စောင်တွင် အထက်ပါကလောင်သုံးမျိုးအကြောင်း သိရသည်။

### ထပ်မံတွေ့

(၁) မောင်မြသွင်၊ (၂) မောင်လှမောင်၊ (၃) မောင် မောင်၊ (၄) ဦးကုလလ၊ (၅) မောင်ခကွေး၊ (၆) သတင်း စာဖတ်သူတစ်ဦး၊ (၇) မောင်ကကြီး၊ (၈) မောင်ယပက် လက်၊ (၉) ဦးသက္က၊ (၁၀) မောင်သိန်းဖေ၊ (၁၁) မဏိ၊ (၁၂) ဝတ္ထုဆရာတစ်ဦး၊ (၁၃) အမှန်ကြိုက်သူ၊ (၁၄) ဦးသာမောင်၊ (၁၅) ဘီလပ်ပြန်၊ (၁၆) ခေတ်စမ်းမောင်၊ (၁၇) ခြင်းသမားသခင်၊ (၁၈) မောင်လူအေး၊ (၁၉) ခင်ခင်ထွေး စသည်ဖြင့် ၁၉၃၃၊ ၁၉၃၄၊ ၁၉၃၅ ခုနှစ် ရေးခဲ့သောစာများအရ (ဦးစိန်တင်၏ဇနီး ဒေါ်ခင်သန်း မြင့်ထံမှ ရရှိသော စာအုပ်မှတ်တမ်း) အခြားကလောင် အမည်များ၊ အရေးအသားများပါ ထပ်မံတွေ့ရလေသည်။

### မြန်မာစာပေတိုးတက်ရေး

ဦးစိန်တင် (သိပ္ပံမောင်ဝ) ၏ ဆန္ဒတစ်ရပ်မှာ မြန်မာ

စာပေတိုးတက်အောင် ဆောင်ရွက်လိုခြင်းဖြစ်သည်။ တစ်ခါသော် အောက်ပါအတိုင်း တိုက်တွန်းစာရေးခဲ့ သည်။

မြန်မာစာပေတိုးတက်ရေးသည် ကျွန်ုပ်တို့၏ တာဝန် ဖြစ်သည်။ ကျွန်ုပ်တို့ပြုမှ နမည် မြန်မာစာဖြစ်သည်။ ကြိုးစားကြစို့။ (၂၂.၉.၃၁)

### ဆောင်းပါးရေးဖို့အမြဲရှာ

ဦးစိန်တင်သည် သွားလေရာတွင် မျက်စိကို ဖွင့်လျက်၊ နားကိုစွင့်လျက် ဆောင်းပါးရေးရန် အကြောင်းရပ် တို့ကို အမြဲရှာသည်။ ကုန်သည်သည် အမြတ်ရလျှင် ပျော်သကဲ့သို့ ဦးစိန်တင်သည် ဆောင်းပါးရေးဖို့ အကြောင်းရလျှင်ပျော်သည်။ မည်မျှကိစ္စများသော် လည်း ဆောင်းပါးရေးရမည်ဆိုလျှင် အပင်ပန်းခံလေ့ရှိ သည်။ သူ့စာတစ်စောင်တွင်-

ရှေ့ကတော့ ရွှေဘိုဟာ သူပုန်နယ်ဆိုပြီး ဝါရင့်တဲ့ အင်္ဂလိပ်အရေးပိုင်များကိုသာ အုပ်ချုပ်စေတယ်။ အခုတော့ ဝါနဲ့တဲ့ မြန်မာအရေးပိုင်ကလေးကို ပိုလိုက် တော့ ဘယ်လိုအုပ်ချုပ်မယ်ဆိုတာကို စောင့်စားပြီး ကြည့်နေကြတယ်။ ဒီတော့ကြိုးစားပြီး လုပ်ရတာပေ။ သန်းခေါင်ကျော်မှ အိပ်ရတဲ့ညတွေများတာပါပဲ။ အလုပ်တွေ ဘယ်လိုများများ ကိုယ်ဝါသနာပါတဲ့ ဆောင်းပါးတွေကိုတော့ ရေးဖြစ်အောင်ရေးတာပါပဲ။ အထက်မြန်မာပြည်ဆိုတော့ ရောက်လေရာ၊ သွားလေရာမှာ ရေးချင်စရာတွေကို တွေ့တာပဲ။ ရေးချင်တာကိုတွေ့မှဖြင့်လည်း ကောက်ပြီးရေးတော့ တာပဲ။ ဒီတော့ လူပင်ပန်းတာပေါ့ဗျာ။

သင်္ကြန်တွင်းက ရွှေဘိုမှာ ပူအိုက်လွန်းတာနဲ့ ကျောက်မြောင်းမှာသွားနေတယ်။ ကျောက်မြောင်း အကြောင်း ဆောင်းပါးတစ်စောင်ကို ရလိုက်လေရဲ့။ ၂၄/၄/၃၈ နေ့က ရွှေကျင်ဆရာတော်ဘုရားကြီးရဲ့ မွေးဖွားရာ ရွှေကျင်ရွာကလေးသို့ ရောက်သွားတယ်။ ရွှေကျင်အကြောင်း ဆောင်းပါးလေးတစ်စောင်ရေး လိုက်ပါရဲ့။ ရွှေဘိုနယ်မှာ ရေးချင်စရာတွေကတော့ ပေါ့ပါပေဗျာ။ မြေဇူတို့၊ တပရင်းတို့၊ ဟလင်းတို့၊ ချီပါတို့ ပေါ့လေ။ သူရိယမဂ္ဂဇင်းမှာသာ မျှော်ပါတော့။ (၁၅.၅.၃၈)

### နောက်တစ်ပတ်တွင်ရှုပါဦး

ဤ ‘ပဋာစာရီ’ ဆိုသော ဆောင်းပါးနှင့် ‘နောင်’ တို့ကို ဂန္ဓလောက စက်တင်ဘာလထုတ်တွင် ဖတ်ရ မည်ထင်၏။ ‘သူပုန်အငွေ့’ ကိုကား ဒဂုန်တွင် တွေ့ရ လိမ့်မည်ထင်သည်။ စက်တင်ဘာလအတွက်တော့ ပြီးသွားပြီ။ အောက်တိုဘာလအတွက် လိုသေး၏။ အားလပ်ခွင့်ရ၍ စိတ်ကူးများ ကောင်းနေမှဖြင့် တစ်နာရီအတွင်း ဆောင်းပါးနှစ်စောင်ခန့်ရ၏။ အလုပ် တွေများ၍ စိတ်ရှုပ်ထွေးနေမှဖြင့်လည်း ဘာမှရေး၍မရ။ အားတဲ့အခါ၊ စိတ်ကူးပေါက်တဲ့အခါများရသလောက် ရေးထားရပေသည်။ မောင်မြသွင်တို့ ရေးတုန်းအခါ ကတော့ တနင်္ဂနွေတစ်ပတ်လျှင် နှစ်စောင်ကျ ရေးခဲ့ပေ တယ်။ မောင်ဝတို့ကတော့ တစ်လမှ နှစ်စောင်လောက် ရယ်။ မောင်မြသွင်နှင့် မကွာလား။ (၁.၈.၃၈)

ဦးစိန်တင် (သိပ္ပံမောင်ဝ) သည် မိမိကိုယ်တိုင်လည်း စာအမြဲရေးသည်။ သူတစ်ပါးရေးသည်တို့ကိုလည်း အမြဲဖတ်သည်။ ချိုတဲ့ ချွတ်ယွင်းချက်တို့ကိုတွေ့လျှင် ဝေဖန်သည်။ ကောင်းသည့်အချက်တို့ကိုတွေ့လျှင် ချီးကျူးသည်။ ထိုစဉ်အခါက ဆယ်တန်းကျောင်းသား

များ မြန်မာစာတွင် ညံ့ဖျင်းနေသည်ကို သိရသောအခါ ဦးစိန်တင်သည် စိတ်မကောင်းဖြစ်သည်။ ထို့ကြောင့် အကြောင်းရှာ၍ ဆေးပေးရန်ကြိုးစားသည်။

### ဘဝ၏အနိဋ္ဌာရုံ

ဦးစိန်တင်သည် ဘဝ၏အနိဋ္ဌာရုံအကွက်များကို ဆင်ခြင်သုံးသပ်ခဲ့လေသည်။

ရုံးခန်း၊ ရုံးဝင်းအတွင်း စိတ်ညစ်စရာအကွက်ကို ‘နယ်ပိုင်မင်း’ နှင့် ‘လေလံပွဲ’ တို့၌လည်းကောင်း၊ ကရုဏာဖြစ်စရာအကွက်ကို ‘ပဋာစာရီ’ ၌လည်း ကောင်း၊ ကရုဏာဖြစ်လျက်နှင့် ထိုက်သင့်သောပြစ် ဒဏ်ပေးရသောအကွက်ကို ‘တစ်ရာတစ်ဆယ်’ ၌ လည်းကောင်း၊ ပျော်စရာ နှစ်သက်စရာအကွက်ကို ‘လှည်းသမား’ နှင့် ‘အညာဘုရားပွဲ’ တို့၌လည်းကောင်း၊ မြို့ပေါ်က ရာထမ်းမှုထမ်းတစ်စုအကြောင်းကို ‘အင်းဝ’ နှင့် ‘မြင်းတွေ့’ တို့၌လည်းကောင်း၊ သူကြီးတစ်ဦး၏ အကြောင်းကို ‘ရွှေတိဂုံ’ ၌လည်းကောင်း၊ ရွာကျောင်း ဆရာတစ်ဦးအကြောင်းကို ‘ရွာကျက်သရေ’ ၌လည်း ကောင်း၊ ရာဇဝတ်မှုတစ်မှုအကြောင်းကို ‘စားပြမှု’ ၌လည်းကောင်း၊ ပြည်သူ့ဝန်ထမ်းတစ်ဦး၏ အလုပ် ဝတ္တရားဆိုင်ရာ အမှုကိစ္စတစ်ခုအကြောင်းကို ‘ရွေးကောက်ပွဲ’ ၌လည်းကောင်း၊ တစ်ခါတစ်ရံ သနားစရာ၊ တစ်ခါတစ်ရံ နှစ်သက်စရာ၊ တစ်ခါတစ်ရံ ချီးကျူးစရာ၊ တစ်ခါတစ်ရံ ရှုတ်ချစရာဖြစ်အောင် ရေးသားထားလေသည်။


### ဆရာကြီး၏အရေးအသား

ဆရာကြီးဦးစိန်တင် (သိပ္ပံမောင်ဝ) ၏ ခေတ်စမ်း စာပေအရေးအသားများကို စာရေးသူ (ကျွန်တော်) ၏ ဆယ်တန်းကျောင်းသားဘဝ မန္တလေးအမျိုးသား အထက်တန်းကျောင်း အထက-၂ (၁၉၆၄ ခုနှစ်) က စ၍ အသည်းစွဲ စတင်လေ့လာမှတ်သားခဲ့ပါသည်။ ရန်ကုန်ဝိဇ္ဇာနှင့်သိပ္ပံတက္ကသိုလ်ဥပဒေကျောင်းသားဘဝ (၁၉၆၇ ခုနှစ်) တွင်လည်း ဥပဒေပညာသင်ယူရင်း လိုတိုရှင်းစာအရေးအသားများ လေ့လာသဘောကျ နှစ်ခြိုက်လျက် ဆရာကြီး၏ ခေတ်စမ်းစာပေကို အတုယူ ရေးသားခဲ့ပါသည်။ ဆရာကြီး၏ အရေးအသားများ၊ အတွေးအခေါ်များက စာပေ၏ သဘော၊ စာပေ၏ အနှစ်သာရ (မြန်မာစာပေ၏ဇုန်ရောင်) ကို ထွန်းပြောင် စေခဲ့သည်မှာ ‘ကျွန်တော်ဘဝ၏ မှတ်ကျောက်’ ဟု ခံယူမိပါသည်။ ထိုအခါ ဆရာကြီးအား ပိုမိုရှိသေးစား အားကျမိပါသည်။

### အထွေထွေ

စိတ်ကူးချိုချိုက တတိယအကြိမ် ၂၀၁၀ ပြည့်နှစ် ထုတ်ဝေသော သိပ္ပံမောင်ဝ၏ ခေတ်စမ်းစာပေ အထွေ ထွေစာအုပ်တွင် ဆောင်းပါးပေါင်း ၇၂ ပုဒ် ပါဝင်သည်။ ခေတ်စမ်းကဗျာ (နံပါတ်-၁) မှ (နံပါတ်-၄ (ခ) အထိ) ခေတ်စမ်းပုံပြင်များ (သမိုင်း) နှင့် ဝါကျတိုရှည်ကိစ္စ၊ ခေတ်စမ်းစာပေ ၉ ပုဒ်တွင် -

အယ်ဒီတာထံပေးစာ၊ ဦးစိန္တာသို့၊ ဆုံးဖြတ်ချက်၊ ရန်ကုန်တက္ကသိုလ်ကိုချိုးလိုသူများသို့၊ ကိုစည်သူသို့၊ ပေးစာ (၁) (၂) (၂-မူကွဲ) ဆောင်းပါးများ ဖတ်ရသည်။ မြန်မာစာစီစာကုံး (နံပါတ်-၁) နှင့် (နံပါတ်-၂) ကိုလည်း ဖတ်ရသည်။ စကားပြေရေးသားရာတွင် ဝါကျအထားအသို နေရာတကျဖြစ်ဖို့၊ စကားပြေဖြစ်ဖို့ အရေးကြီးကြောင်း ထောက်ပြထားသည်။



အချို့နေရာ၌ သာဓကတစ်ခု၊ နှစ်ခုနှင့် ပြည့်စုံနေ ပါလျက် သာဓကအမြောက်အမြား ထုတ်ဖော်ရေး သားနေသောကြောင့် ဆိုလိုရင်းအချက်ပြတ်သွားပုံ၊ သာဓကတွေများလွန်းသဖြင့် စာကျဲသွားပုံကို သတိပေး ထားလေသည်။

### စာစွဲခြင်း

ခေတ်စမ်းစာပေအထွေထွေထဲမှ နောက်ဆုံးဆောင်းပါး မှာ စာစွဲခြင်းဆောင်းပါးဖြစ်လေသည်။ စာစွဲခြင်း အကြောင်းကို ဆရာကြီးသိပ္ပံမောင်ဝက ဘိန်းစား တစ်ယောက် ဘိန်းစွဲခြင်းနှင့် ဥပမာဆောင်၍ စတင် မိတ်ဆက်ပေးထားပါသည်။ ဖတ်စရာများစွာထဲမှ ကောက်နုတ်တင်ပြပါရစေ။

### ဘိန်းစွဲခြင်း

ဘိန်းစွဲနေသူ ဘိန်းစားတစ်ယောက်သည် ထမင်း ဟင်းကိုသာလျှင် အငတ်ခံပေလိမ့်မည်။ ဘိန်းကိုအပြတ် မခံနိုင်။ ထိုအတူ စာစွဲသောသူသည်လည်း ထမင်းဟင်း ကိုသာ အငတ်ခံမည်။ စာအုပ်ကို အပြတ်မခံနိုင်ပေ။ ကျွန်ုပ်တို့၏ တာဝန်ကား မြန်မာပြည်ရှိ လူကြီး၊ လူငယ်၊ ယောက်ျား၊ မိန်းမမည်သူမဆို စာစွဲလာကြစေရန် ဆောင်ရွက်ရမည်တာဝန်ဖြစ်လေသည်တော့။ ဘိန်းစားတစ်ယောက်သည် အဘယ့်ကြောင့် ဘိန်းကို စွဲပါသနည်း။ ဘိန်း၏အနံ့သည် အလွန်အံ့အံ့ရရ၏။ သို့ပါလျက် ဘိန်းစားတွေ ထောင်သောင်းမကများလှ၏။ စာစွဲခြင်းမှာလည်း ဘိန်းစွဲသည်နှင့် ခပ်ဆင်ဆင်တူ လေသည်။ စာဖတ်လေ့မရှိသောသူတို့မှာ စာဖတ်ရမည် ကို လွန်စွာကြောက်ရွံ့ဖျင်းရိကြလေသည်။ တစ်စုံတစ် ယောက်က အတင်းစာဖတ်ခိုင်းလျှင် စာဖတ်ရင်း ပျင်းရိကာ အိပ်ပျော်သွားလေ့ရှိလေသည်။ စာအုပ်ကို တွေ့လျှင် ရွံ့၏။ ကြောက်၏။ မုန်းတီး၏။ စာ၏အရသာကို မတွေ့သေး။ ဘိန်းအနံ့မခံနိုင်သကဲ့သို့ စက်ဆုပ်လှ၏ တော့။

### နိဂုံး

(၁) တစ်သက်လုံး အားကျစွဲလမ်းခဲ့ရသော ဆရာ ကြီး သိပ္ပံမောင်ဝ၏ ခေတ်စမ်းစာပေ အချို့အဝက် (နမူနာ) မျှသာဖြစ်ပါ၏။ စွဲမက်စရာတွေကများလှပါတာ။ (၂) စာရှုသူများ ဆက်လက်ရှာဖွေဖတ်ရှုနိုင်ကြပါ စေကြောင်း။

# ရေနံစူးစမ်းရှာဖွေခြင်း၊ တူးဖော်စမ်းသပ်ခြင်းနှင့် ထုတ်လုပ်ခြင်းဆိုင်ရာဥပဒေကြမ်း

ပြည်သူများ သိရှိလေ့လာအကြံပြုနိုင်ရန် ဖော်ပြခြင်းဖြစ်ပါသည်။ အကြံပြုစာများကို ပြည်ထောင်စုလွှတ်တော်ရုံးသို့ လိပ်မူပေးပို့နိုင်ပါသည်။

### ယမန်နေ့မှအဆက်

(ခ) ပုဒ်မခွဲ (က) ပါ တာဝန်များအတွက် သီးခြားသဘောတူညီချက် မရှိလျှင် မြန်မာ့ရေနံနှင့် သဘာဝဓာတ်ငွေ့လုပ်ငန်းတွင် တာဝန် မရှိစေရ။

### အခန်း (၁၃)

#### ရေနံလုပ်ငန်းလုပ်ကိုင်ခွင့်ရရှိသူ၏ တာဝန်နှင့်အခွင့်အရေးများ

၂၉။ ရေနံလုပ်ငန်းလုပ်ကိုင်ခွင့်ရရှိသူ၏တာဝန်များမှာ အောက်ပါအတိုင်း ဖြစ်သည်-

- (က) တည်ဆဲဥပဒေများနှင့် ဤဥပဒေအရထုတ်ပြန်သော နည်းဥပဒေ များ၊ စည်းမျဉ်းနှင့် စည်းကမ်းများ၊ အမိန့်ကြော်ငြာစာများ၊ အမိန့် နှင့်ညွှန်ကြားချက်များ၊ လုပ်ထုံးလုပ်နည်းများ၊ သဘောတူစာချုပ် ပါ စည်းကမ်းချက်များနှင့် အခွင့်ဆိုင်ရာတာဝန်ရှိမှု အပါအဝင် ခွင့်ပြုမိန့်တွင် ပါရှိသည့် စည်းကမ်းချက်များ၊ သတ်မှတ်ချက်များ နှင့်အညီ လိုက်နာဆောင်ရွက်ခြင်း၊
- (ခ) ရေနံလုပ်ငန်းလုပ်ကိုင်ရာတွင် လုပ်ငန်းခွင်အန္တရာယ်ကင်းရှင်း ရေးနှင့် လုပ်ငန်းခွင် လုံခြုံရေး၊ ကျန်းမာရေးဆိုင်ရာ ကိစ္စရပ်များ၊ ပတ်ဝန်းကျင်ထိန်းသိမ်းရေး၊ စွန့်ပစ်ပစ္စည်းများနှင့် သက်ဆိုင် သည့်မူဝါဒများ၊ နိုင်ငံတကာ ရေနံလုပ်ငန်းဆိုင်ရာကျင့်စဉ်များ နှင့်အညီ တာဝန်ယူဆောင်ရွက်ခြင်း၊
- (ဂ) ရေနံလုပ်ငန်းလုပ်ကိုင်ရာတွင် လိုအပ်သောနည်းပညာနှင့် တက္ကသို လ်ရေးဆိုင်ရာ အထောက်အပံ့အားလုံးကို စိုက်ထုတ်ဆောင်ရွက် ခြင်း၊
- (ဃ) ရေနံလုပ်ငန်းတွင် တာဝန်ထမ်းဆောင်နေသည့် အလုပ်သမားများ အား နိုင်ငံတော်အတွင်း အာမခံလုပ်ငန်း လုပ်ကိုင်ခွင့်ရှိသည့် အာမခံလုပ်ငန်းတစ်ခုခုတွင် အာမခံထားရှိပေးခြင်း၊
- (င) ရေနံလုပ်ငန်းလုပ်ကိုင်ရာတွင် နိုင်ငံသားအလုပ်သမားများနှင့် ကျွမ်းကျင်ပညာရှင်များကို ဦးစားပေးခန့်ထားခြင်း၊ နည်းပညာ လွှဲပြောင်းပေးမှုနှင့် လုပ်ငန်းကျွမ်းကျင်မှုရှိစေရန် စီမံဆောင်ရွက် ခြင်း၊ ရေနံလုပ်ငန်းဆောင်ရွက်သူနှင့် တစ်ဆင့်ခံ ကန်ထရိုက် တာများမှလည်း ထိုသို့ခန့်ထားဆောင်ရွက်စေရန်အတွက် တာဝန်ယူခြင်း၊ လုပ်ငန်းကျွမ်းကျင်မှုနှင့် လုပ်သက်အပေါ် မူတည် ပြီး နိုင်ငံသားအလုပ်သမားများနှင့် ကျွမ်းကျင်ပညာရှင်များကို နိုင်ငံခြားသားများကဲ့သို့ တန်းတူခံစားခွင့်ပေးခြင်း၊
- (စ) ရေနံလုပ်ကိုင်ရာအတွင်း ဆောင်ရွက်မည့် ရေနံလုပ်ငန်းအတွက် လိုအပ်သည့် မြေစရိယာနှင့် ယင်းမြေပေါ်ရှိ အခြေခံအဆောက် အအုံ၊ သီးပင်စားပင်များ၊ သစ်တောသစ်ပင်များအတွက် လျော်ကြေးပေးလျှင်ခြင်း၊
- (ဆ) ခွင့်ပြုထားသောရေနံလုပ်ကိုင်ရာအတွင်း လုပ်ငန်းလုပ်ကိုင်ဆောင် ရွက်နေစဉ် ရေနံမဟုတ်သော အခြားသဘာဝသယံဇာတတွင်း ထွက်ပစ္စည်းတစ်မျိုးမျိုး၊ ရှေးဟောင်းဝတ္ထုပစ္စည်းတစ်ခုခု သို့မဟုတ် ရတနာသိုက်တစ်ခုခုကိုတွေ့ရှိလျှင် ဝန်ကြီးဌာနနှင့် သက်ဆိုင်ရာအစိုးရဌာနများသို့ ချက်ချင်းအကြောင်းကြားအပ်နှံ ခြင်း၊
- (ဇ) ရေနံလုပ်ငန်းလုပ်ကိုင်ရာတွင် ဆောင်ရွက်ပြီးစီးခဲ့သည့် သတင်း အချက်အလက်များကို လုံခြုံစွာထိန်းသိမ်းထားရှိရမည့်အပြင် ခွင့်ပြုမိန့်သက်တမ်းကာလအတွင်းဖြစ်စေ၊ သက်တမ်းကုန်ဆုံး သည့်အခါဖြစ်စေ၊ ရေနံလုပ်ငန်းရပ်စဲသည့်အခါဖြစ်စေ ရေနံ လုပ်ငန်း လုပ်ကိုင်ရာတွင် အသုံးပြုသည့် မတည်ရင်းနှီးပစ္စည်း များ (Physical Assets) နှင့် ယင်းလုပ်ငန်းမှ တိုင်းတာ စုဆောင်းရရှိသော အချက်အလက်မူရင်းများ၊ ပြန်လည် အဓိပ္ပာယ်ဖွင့်ဆိုချက်များ၊ ခန့်မှန်းတွက်ချက်မှုများ၊ မြေသား၊ ရေခဲ၊ ဓာတုပစ္စည်း စသည့်နမူနာများ၊ သတင်းများနှင့် အစီရင်ခံ စာများကို ဝန်ကြီးဌာနသို့ မပျက်မကွက် လွှဲပြောင်းပေးအပ် ခြင်း၊
- (ဈ) ထွက်ရှိသည့်ရေနံကို ပြည်တွင်းသုံးလိုအပ်ချက်အတွက် ပဋိညာဉ် စာချုပ်ပါ သတ်မှတ်ချက်များနှင့်အညီ ဖြည့်ဆည်းပေးခြင်း၊ နိုင်ငံတော်က ထပ်မံဝယ်ယူလိုလျှင် ကာလပေါက်ဈေးဖြင့် ဦးစား ပေးရောင်းချခြင်း၊

- (ည) လုပ်ငန်းအတွက်လိုအပ်သော ပင်မကုမ္ပဏီအာမခံချက် (Parent Company Guarantee) နှင့် လုပ်ငန်းဆောင်ရွက်မှုဘဏ် အာမခံချက် (Performance Bank Guarantee) တို့ကို ပဋိညာဉ်စာချုပ်ပါ သတ်မှတ်ချက်များနှင့်အညီ တင်သွင်း ခြင်း၊
- (ဋ) ရေနံလုပ်ငန်းအတွက်လိုအပ်သည့် ကုန်ပစ္စည်း၊ ဝန်ဆောင်မှု လုပ်ငန်းများနှင့်စပ်လျဉ်း၍ နိုင်ငံတော်အတွင်းမှ ဦးစားပေးရယူ ဆောင်ရွက်ခြင်း၊
- (ဌ) အမှန်တကယ်ထုတ်ယူရရှိနိုင်မည့် ရေနံသိုက်ပမာဏကို နိုင်ငံတကာ ရေနံလုပ်ငန်းတွင် အတွေ့အကြုံနှင့် ကျွမ်းကျင်မှုရှိ ကြောင်း ဂုဏ်သတင်းရှိသည့် တတိယကုမ္ပဏီ သို့မဟုတ် အဖွဲ့ အစည်း၏ တရားဝင် အသိအမှတ်ပြုလက်မှတ်ကို ရယူခြင်း၊
- (ဍ) ရေနံကို စီးပွားဖြစ်ထုတ်ယူရရှိနိုင်ကြောင်း ရှာဖွေတွေ့ရှိပါက စည်းကမ်းချက်နှင့်အညီ ဖွံ့ဖြိုးမှုနှင့် ထုတ်လုပ်မှုအစီအစဉ် (Development and Production Plan) ရေးဆွဲ၍ ဝန်ကြီး ဌာနသို့ တင်ပြအတည်ပြုချက်ရယူခြင်း၊
- (ဎ) ရေနံလုပ်ကိုင်ရာများအတွင်း ရေနံစူးစမ်းရှာဖွေခြင်းနှင့် တူးဖော် စမ်းသပ်ခြင်းလုပ်ငန်း သို့မဟုတ် ရေနံထုတ်လုပ်ခြင်းလုပ်ငန်းများ တွင် ဆောင်ရွက်ပြီးစီးသည့် လုပ်ငန်းအလိုက် မူလပတ်ဝန်းကျင် အခြေအနေသို့ အနီးစပ်ဆုံး ပြန်လည်ရောက်ရှိစေရန် ဆောင် ရွက်ပေးခြင်း၊
- (ဏ) ဘေးအန္တရာယ်ရှိပစ္စည်းများနှင့် စွန့်ပစ်ပစ္စည်းများဆိုင်ရာ စီမံ ခန့်ခွဲမည့် အစီအစဉ်များ၊ မတော်တဆဖြစ်ပွားမှုအတွက် ဆောင် ရွက်မည့်အစီအမံများ၊ သဘာဝဘေးအန္တရာယ်များအတွက် အရေးပေါ်ဆောင်ရွက်မည့်အစီအမံများ ကြိုတင်ရေးဆွဲဆောင် ရွက်ခြင်း၊
- (တ) ရေနံထုတ်လုပ်ခြင်းလုပ်ငန်းစဉ်ကာလအတွင်း လုပ်ငန်းခွင် ဘေး အန္တရာယ်ကင်းရှင်းရေးအတွက် တွင်းမှထွက်ရှိလာသော သဘာဝ ဓာတ်ငွေ့ကို လေထုအတွင်းသို့ လွှတ်ထုတ်ခြင်း (venting) သို့မဟုတ် မီးရှို့ခြင်း (flaring) ပြုရန်လိုအပ်ပါက နိုင်ငံတကာ ရေနံလုပ်ငန်း ကျင့်စဉ်နှင့်အညီ ဆောင်ရွက်ခြင်း၊
- (ထ) လူမှုရေးတာဝန်ကျေပွန်မှု (Corporate Social Responsibility) အတွက် ဆောင်ရွက်မည့်အစီအစဉ်နှင့် သုံးစွဲမည့် ငွေပမာဏကို ပြုစုရေးဆွဲ၍ ဝန်ကြီးဌာနသို့ နှစ်စဉ် တင်ပြအတည်ပြုချက် ရယူဆောင်ရွက်ခြင်း၊
- (ဒ) ရေနံလုပ်ငန်းလုပ်ကိုင်ခွင့်ရရှိသူက မိမိပါဝင်သည့် အစုရှယ်ယာ၊ အကျိုးခံစားခွင့်၊ တာဝန်နှင့် အခွင့်အရေး သို့မဟုတ် အကျိုးစီးပွား ၏ အားလုံးကိုဖြစ်စေ၊ တစ်စိတ်တစ်ဒေသကိုဖြစ်စေ အခြားအစု ရှယ်ယာဝင် သို့မဟုတ် အခြားအဖွဲ့အစည်းတစ်ခုခုသို့ လွှဲ ပြောင်းခြင်း၊ ရောင်းချခြင်း သို့မဟုတ် တစ်နည်းနည်းဖြင့် စီမံ ခန့်ခွဲခြင်းအတွက် မြန်မာနိုင်ငံရင်းနှီးမြှုပ်နှံမှုကော်မရှင်၏ ခွင့်ပြု ချက်ရယူရန် ဝန်ကြီးဌာနသို့ တင်ပြခြင်း၊
- (ဓ) ရေနံလုပ်ငန်းလုပ်ကိုင်ခွင့်ရရှိသူသည် အဖွဲ့အစည်းတစ်ခုထက် ပိုမိုပါက ယင်းတို့အနက်မှ အရည်အချင်းပြည့်ဝပြီး ငွေကြေးခိုင်မာ တောင့်တင်း၍ ရေနံလုပ်ငန်း ကျင့်စဉ်များနှင့်အညီ လုပ်ငန်းကို အကောင်းဆုံး ဆောင်ရွက်နိုင်စွမ်းရှိမည့် အဖွဲ့အစည်းအား ရေနံ လုပ်ငန်းဆောင်ရွက်သူအဖြစ် ခန့်အပ်၍ ရေနံလုပ်ငန်းအား ဝန်ကြီး ဌာန၏ ခွင့်ပြုချက်ဖြင့် ဦးစီးလုပ်ကိုင်ဆောင်ရွက်စေခြင်း၊
- (န) ရေနံလုပ်ငန်းလုပ်ကိုင်ခွင့်ရရှိသူသည် အဖွဲ့အစည်းတစ်ခုထက်ပိုပါ က ရေနံလုပ်ငန်း ဆောင်ရွက်သူသည် ၎င်းနှင့်အကျိုးတူပူးပေါင်း ထားသော ရေနံလုပ်ငန်းလုပ်ကိုင်ခွင့် ရရှိသူများ၏ နိုင်ငံသား ကျွမ်းကျင်ပညာရှင်များအား ကဏ္ဍအလိုက် တွဲဖက်တာဝန် ထမ်းဆောင်စေခြင်း၊
- (ပ) ရေနံသိုက်တစ်ခုခုသည် ရေနံလုပ်ငန်းလုပ်ကိုင်ခွင့်ရရှိသူ၏ ရေနံ လုပ်ကိုင်ရာအပြင် အခြားရေနံလုပ်ငန်းလုပ်ကိုင်ခွင့်ရရှိသူ၏ ရေနံလုပ်ကိုင်ရာအတွင်းသို့ ဆက်စပ်တည်ရှိနေပါက အဆိုပါ လုပ် ကိုင်ခွင့်ရသူများအချင်းချင်း အကျိုးရှိစွာပူးပေါင်း၍ ရေနံ ထုတ်လုပ်ခြင်း လုပ်ငန်းလုပ်ကိုင်နိုင်ရေးအတွက် ဝန်ကြီးဌာန၏

အတည်ပြုချက်နှင့်အညီ သဘောတူညီမှုရရှိစေရန် စီမံဆောင် ရွက်ခြင်း၊

- (ဖ) ရေနံသိုက်တစ်ခုခုသည် အိမ်နီးချင်းနိုင်ငံများနှင့် ပိုင်းခြားသတ်မှတ် ထားသည့် နယ်နိမိတ်တစ်ဖက်တစ်ချက်စီတွင် တစ်ဆက်တစ်စပ် တည်း တည်ရှိနေပါက သက်ဆိုင်ရာနိုင်ငံများ၏ အကျိုးစီးပွား အတွက် ပူးပေါင်းဆောင်ရွက်နိုင်ရန် ဝန်ကြီးဌာနသို့တင်ပြခြင်း၊
- (ဗ) ရေနံထုတ်လုပ်ခြင်းလုပ်ငန်း ရပ်ဆိုင်းပြီးနောက် လုပ်ငန်းတွင် တပ်ဆင်အသုံးပြုခဲ့သည့် ပစ္စည်းများနှင့် အဆောက်အအုံတို့ကို စနစ်တကျ ဖြုတ်သိမ်းခြင်း သို့မဟုတ် စီမံခန့်ခွဲခြင်းတို့ကို ဝန်ကြီး ဌာန၏ အတည်ပြုချက်ဖြင့် ဘေးကင်းလုံခြုံစွာ ဆောင်ရွက်နိုင် ရန် သီးသန့်ရန်ပုံငွေတစ်ရပ် ထူထောင်ထားရှိခြင်း၊
- (ဘ) ထွက်ရှိသောရေနံနှင့် ရောင်းချသည့်ရေနံတို့ကို နိုင်ငံတကာက လက်ခံကျင့်သုံးသည့် နည်းစဉ်များနှင့်အညီ ခေတ်မီ၍ အရည် အသွေးကောင်းမွန်သော ကိရိယာများဖြင့် တိုင်းတာခြင်း၊ စမ်းသပ်ခြင်း၊ ခွဲခြမ်းစိတ်ဖြာလေ့လာခြင်း။

၃၀။ ရေနံလုပ်ငန်းလုပ်ကိုင်ခွင့်ရရှိသူ၏အခွင့်အရေးများမှာ အောက်ပါ အတိုင်းဖြစ်သည်-

- (က) ရေနံလုပ်ငန်းအတွက် ကြိုတင်ပြင်ဆင်မှုပြုလုပ်နိုင်ရန် ရေနံ လုပ်ကိုင်နှင့်သက်ဆိုင်သည့် ဘူမိဗေဒ၊ ဘူမိဗေဒနှင့် ဘူမိ ဓာတုဗေဒဆိုင်ရာ အချက်အလက်များကို ဝန်ကြီးဌာနက သတ်မှတ်ထားသော စည်းကမ်းချက်များနှင့်အညီ မြန်မာ့ရေနံနှင့် သဘာဝဓာတ်ငွေ့လုပ်ငန်းထံမှ လေ့လာကြည့်ရှုနိုင်ခြင်း၊
- (ခ) ရေနံလုပ်ငန်းလုပ်ကိုင်ရာမှ ရရှိသောအချက်အလက်များ၊ သတင်း များကို တင်းကျပ်စွာလျှို့ဝှက်ထားရှိခြင်းနှင့် သက်ဆိုင်ရာအစိုးရ အာဏာပိုင်များ၊ ရေနံလုပ်ငန်းလုပ်ကိုင်ခွင့်ရရှိသူ၏ အဖွဲ့ဝင်များ၊ ငွေကြေးအဖွဲ့အစည်းများ၊ လွှဲပြောင်းလက်ခံရန် အလားအလာ ရှိသူများထံသို့ ဝန်ကြီးဌာန၏ ခွင့်ပြုချက်ဖြင့်ထုတ်ဖော်ပြသခွင့် ရှိခြင်း၊
- (ဂ) လုပ်ငန်းလုပ်ကိုင်ဆောင်ရွက်ရာမှ ရရှိသောအချက်အလက်များ၊ သတင်းများအနက်မှ ဘူမိသိပ္ပံဆိုင်ရာ အချက်အလက်များ၊ အင်ဂျင်နီယာလုပ်ငန်းဆိုင်ရာ အချက်အလက်များမှတစ်ပါး အခြားလုပ်ငန်းဆိုင်ရာအချက်အလက်များ၊ ထုတ်လုပ်ခြင်းဆိုင်ရာ အချက်အလက်များနှင့် ငွေကြေးဆိုင်ရာအချက်အလက်များကို ထုတ်ဖော်ပြသခွင့်ရှိခြင်း။

### အခန်း (၁၄)

#### စစ်ဆေးခြင်း၊ ကြီးကြပ်ခြင်းနှင့် အရေးယူခြင်း

၃၁။ စစ်ဆေးရေးအရာရှိချုပ်သည် ဝန်ကြီးဌာနလက်အောက်ရှိ ဦးစီးဌာနနှင့် လုပ်ငန်းဌာနများမှ သင့်လျော်သော အရာရှိများအား စစ်ဆေးရေးအရာရှိများ အဖြစ်ခန့်အပ်၍လည်းကောင်း၊ စစ်ဆေးရေးအဖွဲ့အဖြစ် ဖွဲ့စည်း၍လည်းကောင်း မိမိ၏လုပ်ငန်းတာဝန်များကို လွှဲအပ်ဆောင်ရွက်စေနိုင်သည်။

၃၂။ စစ်ဆေးရေးအရာရှိချုပ်၏ လုပ်ငန်းတာဝန်များမှာ အောက်ပါအတိုင်း ဖြစ်သည်-

- (က) ဤဥပဒေပါ ပြဋ္ဌာန်းချက်များ၊ ဤဥပဒေအရ ထုတ်ပြန်သည့်နည်း ဥပဒေများ၊ စည်းမျဉ်းနှင့် စည်းကမ်းများ၊ လုပ်ထုံးလုပ်နည်းများ၊ အမိန့်နှင့် ညွှန်ကြားချက်များ၊ ခွင့်ပြုမိန့်ပါ စည်းကမ်းချက်များ၊ ပဋိညာဉ်စာချုပ်ပါ လိုက်နာဆောင်ရွက်ရမည့် အချက်များကို ရေနံလုပ်ငန်းလုပ်ကိုင်ခွင့်ရရှိသူက လိုက်နာဆောင်ရွက်ခြင်း ရှိ မရှိ စစ်ဆေးခြင်း။
- (ခ) ပုဒ်မခွဲ (က) အရ စစ်ဆေးရာတွင် လိုက်နာဆောင်ရွက်ခြင်းမရှိသော ရေနံလုပ်ငန်း လုပ်ကိုင်ခွင့်ရရှိသူအား စီမံခန့်ခွဲရေးနည်းလမ်းအရ အရေးယူဆောင်ရွက်နိုင်ရန် ဝန်ကြီးဌာနသို့ တင်ပြခြင်း။
- (ဂ) နိုင်ငံသားအလုပ်သမားများနှင့် ကျွမ်းကျင်ပညာရှင်များ ခန့်ထား သည့် အစီအစဉ်များအား စစ်ဆေးခြင်း။
- (ဃ) ရေနံလုပ်ငန်းလုပ်ကိုင်လျက်ရှိသူများ၏ ကျန်းမာရေး၊ လုပ်ငန်းခွင် ဘေးအန္တရာယ်ကင်းရှင်းရေး၊ မတော်တဆဖြစ်ပွားမှုမှ ကြိုတင် ကာကွယ်ရေး၊ သက်သာချောင်ချိရေးနှင့် စည်းကမ်းထိန်းသိမ်း ရေးဆိုင်ရာကိစ္စရပ်များကို ကြပ်မတ်စစ်ဆေးခြင်း။
- (င) ရေနံလုပ်ငန်းလုပ်ကိုင်ခွင့်ရရှိသူများက ရေနံလုပ်ငန်းလုပ်ကိုင်ရာ တွင် ပတ်ဝန်းကျင်ထိခိုက်မှု ဆန်းစစ်လေ့လာသည့်စနစ်နှင့် လူမှုရေးထိခိုက်မှု ဆန်းစစ်လေ့လာသည့် စနစ်များအပေါ် ဆောင်ရွက်ထားရှိမှုကို စစ်ဆေးခြင်း။
- (စ) စစ်ဆေးရေးအရာရှိများ၏ လုပ်ငန်းတာဝန်များကို သတ်မှတ်ပေး ခြင်းနှင့် ယင်းတို့၏ လုပ်ငန်းဆောင်ရွက်မှုကို ကြီးကြပ်ကွပ်ကဲခြင်း။
- (ဆ) ဝန်ကြီးဌာနက အခါအားလျော်စွာပေးအပ်သော လုပ်ငန်းတာဝန် များကို ထမ်းဆောင်ခြင်း။

(ဆက်လက်ဖော်ပြပါမည်)



တရားလွှတ်တော်တရားရေးဝန်ထမ်းများ ရေဘေးအတွက်လှူဒါန်း

ပဲခူး၊ ဩဂုတ် ၁၆

ပဲခူးတိုင်းဒေသကြီးအစိုးရအဖွဲ့ရုံး၊ ဝန်ကြီးချုပ်ဧည့်ခန်းမ၌ ဩဂုတ် ၁၅ ရက် မွန်းလွဲ ၂ နာရီက ရေဘေးသင့် ပြည်သူများအတွက် အလှူငွေပေးအပ်လှူဒါန်းပွဲ ကျင်းပသည်။

တိုင်းဒေသကြီးတရားလွှတ်တော်နှင့် တိုင်းဒေသကြီးအတွင်းရှိ တရားရုံးများမှ အရာရှိများ၊ ဝန်ထမ်းများ စုပေါင်း၍ အလှူငွေကျပ် ၁၂၂၅၀၀ အား တိုင်းဒေသကြီးတရားလွှတ်တော် တရားသူကြီးချုပ် ဦးမောင်မောင် ရွှေက ပဲခူးတိုင်းဒေသကြီးဝန်ကြီးချုပ် ဦးဝင်းသိန်းထံသို့ ပေးအပ်လှူဒါန်းခဲ့ကြောင်း သိရသည်။

ပဲခူးတိုင်းဒေသကြီးအစိုးရအဖွဲ့မှ ကရင်တိုင်းရင်းသားလူမျိုးရေးရာဝန်ကြီး ဒေါ်နော်ပွယ်စေးနှင့် အစိုးရအဖွဲ့ရုံး ဒုတိယညွှန်ကြားရေးမှူး ဦးအောင်ဆွေတို့သည် ဩဂုတ် ၁၂ ရက် မွန်းလွဲပိုင်းက မွန်ပြည်နယ် အစိုးရအဖွဲ့ရုံးသို့ သွားရောက်၍ ဆန်အိတ် ၃၀၀ နှင့် အလှူငွေကျပ်သိန်း ၁၀၀ တို့ကိုလည်းကောင်း၊ မွန်ပြည်နယ် မော်လမြိုင်ပြည်သူ့ဆေးရုံကြီးတွင် ပေါင်မြို့နယ်တွင် တောင်ပြုမှုကြောင့် ထိခိုက်ဒဏ်ရာရရှိခဲ့သည့် လူနာ ၂၈ ဦးအား တစ်ဦးလျှင် ငွေကျပ် ၂၅၀၀၀ နှုန်းနှင့် ကရင်ပြည်နယ် ရေဘေးသင့်ပြည်သူများအတွက်လည်း ဆန်အိတ် ၁၀၀ ကို ထပ်မံထောက်ပံ့လှူဒါန်းခဲ့ကြောင်း သိရသည်။

တင်စိုး (ပဲခူး)



အမျိုးသားသဘာဝဘေးအန္တရာယ်ဆိုင်ရာ စီမံခန့်ခွဲမှုအဖွဲ့ညှိနှိုင်းစည်းဝေး

ထားဝယ်၊ ဩဂုတ် ၁၆

တနင်္သာရီတိုင်းဒေသကြီး အမျိုးသား သဘာဝဘေးအန္တရာယ်ဆိုင်ရာစီမံခန့်ခွဲမှု အဖွဲ့ ဒုတိယအကြိမ် လုပ်ငန်းညှိနှိုင်း အစည်းအဝေးကို ဩဂုတ် ၁၅ ရက် နံနက် ၁၀ နာရီက ထားဝယ်မြို့ တိုင်းဒေသကြီး အစိုးရအဖွဲ့ရုံး အစည်းအဝေးခန်းမ၌ ကျင်းပသည်။

တနင်္သာရီတိုင်းဒေသကြီး အမျိုးသား သဘာဝဘေးအန္တရာယ်ဆိုင်ရာစီမံခန့်ခွဲမှု အဖွဲ့ဥက္ကဋ္ဌ တိုင်းဒေသကြီးဝန်ကြီးချုပ် ဦးမြင့်မောင်က သဘာဝဘေးအန္တရာယ် ဖြစ်ပွားမှုကြောင့် တိုင်းဒေသကြီးအတွင်း ရှိကယ်ဆယ်ရေးစခန်း ၂၆ ခုနှင့် နီးစပ်ရာ ဆေးရုံများ၊ နေအိမ်တွင် ပြောင်းရွှေ့နေထိုင်သည့်ဦးရေမှာ ၇၈၄၁ ဦးအထိ ရှိကြောင်း၊ သဘာဝဘေးကြောင့် ပိတ်ထားရသည့် စာသင်ကျောင်းများနှင့် ပတ်သက်၍ ပြန်လည်ဖွင့်လှစ်နိုင်မည့်



အနေအထားရှိပါက အမြန်ဆုံးပြန်လည် ဖွင့်လှစ်ရန် လိုအပ်ပါကြောင်း၊ ထူထောင် ရေးအပိုင်းတွင် လမ်းတံတားပျက်စီးမှု များအား လမ်းဦးစီးဌာနမှ အချိန်နှင့် တစ်ပြေးညီ ပြင်ဆင်ဆောင်ရွက်လျက် ရှိပါကြောင်း ပြောကြားသည်။ ထို့နောက် တနင်္သာရီတိုင်းဒေသကြီး အမျိုးသား သဘာဝဘေးအန္တရာယ်ဆိုင်ရာ စီမံခန့်ခွဲ မှုအဖွဲ့အတွင်းရေးမှူး၊ တိုင်းဒေသကြီး အစိုးရအဖွဲ့အတွင်းရေးမှူးက သဘာဝ ဘေးအန္တရာယ်ဖြစ်ပွားမှုအခြေအနေ၊ ဌာနဆိုင်ရာများ ပေါင်းစပ်ညှိနှိုင်းဆောင် ရွက်မှု အခြေအနေများနှင့်ပတ်သက်၍ ဆွေးနွေးတင်ပြခဲ့ပြီး တက်ရောက်လာ ကြသူများက သက်ဆိုင်ရာလုပ်ငန်း ကော်မတီအလိုက် ဆောင်ရွက်ထားရှိမှု အခြေအနေများကို ရှင်းလင်းဆွေးနွေး ခဲ့ကြသည်။

တိုင်းဒေသကြီး (ပြန်/ဆက်)

စံပြစပါးခင်းအတွင်း ငါးမျိုးစိုက်ထည့်

ဘိုကလေး၊ ဩဂုတ် ၁၆

ဒေသခံပြည်သူများ ငါးရိက္ခာဖူလုံစွာ စားသုံးနိုင်ရေးနှင့် ငါးပြုန်းတီးမှုမရှိစေရေးကိုရည်ရွယ်၍ စပါးခင်းများအတွင်း ငါးအကောင်ရေ ၁၈၀၀၀ စိုက်ထည့်ခြင်းကို ဧရာဝတီ တိုင်းဒေသကြီး ဘိုကလေးမြို့နယ် သာပေါင်းကျေးရွာအုပ်စု စံပြ

စိုက်ဧက ၃၀၀ ၌ ဩဂုတ် ၁၆ ရက် နံနက် ၉ နာရီတွင် ပြုလုပ် သည်။ မြို့နယ်အဆင့် ဌာနဆိုင်ရာတာဝန်ရှိသူများ၊ ဒေသခံ တောင်သူများက ငါးမြစ်ချင်းအကောင်ရေ ၃၀၀၀၀၊ ငါးခုံးမ အကောင်ရေ ၁၅၀၀၀ စိုက်ထည့်ခဲ့ကြောင်း သိရ သည်။ မိုးစက် (ဘိုကလေး)

မြန်မာသင်္ဘောသား SID Smart Card များ တစ်နေ့လျှင် သင်္ဘောသား ၁၀၀ မှ ၁၅၀ အကြားဆောင်ရွက်ပေး

ရန်ကုန်၊ ဩဂုတ် ၁၆

မြန်မာသင်္ဘောသားသက်သေခံလက်မှတ် Seafarers' Identity Documents (SID) Smart Card များကို ဩဂုတ် ၇ ရက်မှစတင်ကာ တစ်ရက်လျှင် သင်္ဘောသား ၁၀၀ မှ ၁၅၀ အထိ ဆောင်ရွက်ပေးနေပြီး ယနေ့အချိန်ထိ SID Card ပေါင်း ၁၀၀၀ ကျော် ထုတ်ပေးပြီးဖြစ်ကြောင်း တာဝန်ယူဆောင်ရွက်ပေးနေသော ရန်ကုန်မြို့ ရေကြောင်းပို့ဆောင်ရေး ညွှန်ကြားမှုဦးစီးဌာန (သင်္ဘောသားဌာနခွဲ) ဒေါ်ပုမှ သိရသည်။

အဆိုပါ SID Card များကို နိုင်ငံတကာရေပြင်နှင့် ပြည်ပနိုင်ငံအသီးသီး ရှိ ဆိပ်ကမ်းမြို့ကြီးများသို့ လိုက်ပါဝင်ထွက်သွားလာနေသော မြန်မာသင်္ဘော သားများ၏ လုံခြုံရေးအတွက် ILO Convention အရ ထုတ်ပေးနေခြင်း ဖြစ်သည်။

လက်ရှိတွင် SID Card ထုတ်ပေးမှုသည် ဩဂုတ် ၇ ရက်တွင် ၁၃၂ ဦး၊ ဩဂုတ် ၈ ရက်တွင် ၂၄၀ နှင့် ယနေ့အထိ တစ်ရက်လျှင် သင်္ဘောသား ၁၂၀ မှ ၁၅၀ ကြား နေ့စဉ်ဆောင်ရွက်ပေးနေကြောင်း သိရသည်။

“တစ်ရက်ကို ၁၀၀ နဲ့ ၁၅၀ ကြားမှာလုပ်နိုင်အောင် ပုံမှန်ဆောင်ရွက်ပေး နေပါတယ်။ Card စလျှောက်တဲ့နေ့ကနေ Card ရတဲ့အထိပေါ့။ သုံးရက် တော့ကြာတယ်။ Card ထုတ်ပေးလိုက်တာ ၁၀၀၀ ကျော် တော့ရှိနေပါပြီ” ဟု ရေကြောင်းပို့ဆောင်ရေး ညွှန်ကြားမှုဦးစီးဌာန သင်္ဘောသားဌာနခွဲ ညွှန်ကြားရေးမှူး ဦးဟိန်းထက်စိုးက ပြောသည်။

ယခင်ထုတ်ပေးထားသော SID စာအုပ်များနှင့် SID စာအုပ်အစား ယာယီထုတ်ပေးထားသော ထောက်ခံချက်စာရွက်စာတမ်းများကို သတ်မှတ် ပေးထားသော ကာလသက်တမ်းကုန်သည်အထိအသုံးပြုနိုင်ပြီး သက်တမ်း ကုန်မှသာလျှင် ယခု SID Smart Card ကို လျှောက်ထားနိုင်ကြောင်း သိရသည်။

လက်ရှိတွင် နိုင်ငံနှင့်တစ်ဝန်း မြန်မာသင်္ဘောသားအရေအတွက်သည် ၆၀၀၀၀ ကျော်ခန့် လုပ်ငန်းခွင်တွင်ရှိနေကြောင်း သိရသည်။ ကနဦး သင်္ဘော သားများ အဖြစ် အသိအမှတ်ပြုထားသော CDC နံပါတ်အရေအတွက်အရ ၁၂၀၀၀ ကျော်ခန့်ရှိနေကြောင်း သိရသည်။ မြင့်မောင်စိုး



ရန်ကုန်မြို့ ဗိုလ်တထောင်မြို့နယ် အမှတ် (၁) ရပ်ကွက် ဓနိတောနံသာ ဓမ္မာရုံ၌ ဩဂုတ် ၈ ရက်က ဗိုလ်တထောင်မြို့မစခန်းမှူး ဒုရဲမှူးစိုးမင်းက သက်ငယ်မှဒိမ်းမူ၊ မူးယစ်ဆေးဝါးအန္တရာယ်တားဆီးကာကွယ်ရေး၊ မူခင်း ကျဆင်းရေး အသိပညာပေးဟောပြောစဉ်။

ကြေးမုံ

မုံရွာမြို့နယ် ကျောက်ကာတောင်နှင့် ချောင်းဦးမြို့နယ် ကျောက်မြင်းတောင်သို့ သစ်စေ့ ၂၁၆ တင်းကို ရဟတ်ယာဉ်ဖြင့်ကြွချ



မုံရွာ၊ ဩဂုတ် ၁၆

မုံရွာမြို့နယ် ကျောက်ကာတောင်နှင့် ချောင်း ဦးမြို့နယ် နွယ်ရွှေတောင်ရိုး ကျောက်မြင်း တောင်တို့သို့ Seed Ball Method ဖြင့်စီမံထား သောသစ်စေ့ ၂၁၆ တင်းကို ရဟတ်ယာဉ်

အသုံးပြု၍ ဩဂုတ် ၁၅ ရက်နံနက်ပိုင်းက ကြွချခဲ့ကြောင်း သိရသည်။ “ဗောဓိတစ်ထောင်အဆိုပြုကြီးပိုင်းထဲက ဧရိယာဧက ၅၀၀ ရှိတဲ့ ကျောက်ကာတောင် နဲ့ ချောင်းဦးမြို့နယ်ထဲက နွယ်ရွှေတောင်

ရိုးက ဧက ၃၅၀ ရှိတဲ့ ကျောက်မြင်းတောင် စုစုပေါင်းဧက ၈၅၀ မှာ သစ်စေ့ ၂၁၆ တင်း ကြွချတာပါ။ ရှားစေ့၊ ဒဟတ်စေ့၊ မန်ကျည်းစေ့၊ တမာစေ့၊ မဲလီစေ့တွေကို ကြွချခဲ့တာပါ” ဟု မုံရွာမြို့နယ် အပူပိုင်းဒေသစီမံခန့်ခွဲရေးဌာနမှူး ဦးမျိုးမင်းထွန်းက ပြောသည်။ စစ်ကိုင်းတိုင်းဒေသကြီး အပူပိုင်းဒေသ စီမံခန့်ခွဲရေးဦးစီးဌာနနှင့် အနောက် မြောက်တိုင်းစစ်ဌာနချုပ်တို့ ပူးပေါင်းဆောင် ရွက်ခြင်းဖြစ်ကြောင်း သိရသည်။

“သစ်ပင်စိုက်လို့ မဖြစ်သေးတဲ့နေရာ၊ မစိုက်နိုင်သေးတဲ့နေရာမှာ အပင်ပေါက် အောင် မိုးအဓိကပြုပက်လိုက်တာပါ။ သစ်စေ့ ကို Seed Ball Method နဲ့လုပ်ပြီးကြတာပါ။ မုန့်လုံးရေပေါ်လုံးသလို မြေဆွေးရယ်၊ နွား

ချေးရယ်ကိုလုံးပြီး သစ်စေ့သုံးစေ့ထည့်လုံး ပြီး ချလိုက်တာပါ။ အောက်ရောက်တော့ ကွဲရင်ကွဲပေါ့။ အချို့မကွဲလည်း အညှောင့် ပေါက်လာရင် မြေလုံးကွဲထွက်ပြီး အပင် ပေါက်တဲ့နည်းပါ။ သစ်စေ့တွေ ဒီအတိုင်း သွန်ချတာမဟုတ်ဘူး” ဟု ဦးမျိုးမင်းထွန်း က ပြောသည်။

သစ်စေ့များကို လွန်ခဲ့သည့် လေးလ လောက်ကတည်းက မုံရွာခရိုင်ထဲမှ မြို့နယ် တစ်မြို့နယ်လျှင် သုံးတင်း လေးတင်းစသည် ဖြင့် ဒေသထွက်သစ်ပင်မှထွက်သော ဒေသ မျိုးရင်းသစ်စေ့များကို စုဆောင်းကြရခြင်း ဖြစ်ကြောင်း သိရသည်။

“အခုလိုချပြီးတဲ့ သစ်စေ့အခြေအနေကို ဒီလကုန်မှာ မြေပြင်ကွင်းဆင်းကြည့်ကြမှာပါ။

သစ်ပင်ပေါက်လာ၊ မပေါက်လာ လိုက် ကြည့်ရမှာပါ။ ဒီအထဲက ၅၀ ရာခိုင်နှုန်း လောက်ပေါက်ရင်ကို မြတ်တယ်ပြောရပါ မယ်။ အကုန်ပေါက်ဖို့ကတော့ မမျှော်လင့်ပါ ဘူး။ အထက်ပေ ၃၀၀ ရဟတ်ယာဉ်ပေါ်ကနေ ကြိုတဲ့နေရာမှာ သစ်စေ့ချည်းကြွရင် အလေး ချိန် မပါတော့ ကိုယ်လိုချင်တဲ့နေရာမကျဘူး။ အခုဟာကတော့ ကိုယ်ရောက်ချင်တဲ့နေရာ တန်းရောက်စေတာပေါ့။ အခု Seed Ball Method ကို ထိုင်းနိုင်ငံကနေနည်းရတာပါ” ဟု ဦးမျိုးမင်းထွန်းကပြောသည်။ ၂၀၁၂ ခုနှစ် က မုံရွာမြို့နယ် ဗောဓိတစ်ထောင်တွင် အခုလို Seed Ball Method ဖြင့် မဟုတ်ဘဲ သစ်စေ့ အတိုင်း ရဟတ်ယာဉ်ဖြင့်ချခဲ့ဖူးကြောင်း သိရသည်။ မျိုးဝင်းထွန်း



### ဘန်လေ့နဲကစားမည့် ပွဲစဉ်တွင် အာဆင်နယ်အသင်းနဲ့အတူ အိုဇေးလ်နဲ့ ကိုလာစီနက်တို့ပါဝင်လာမည်ဟု နည်းပြအမ်မရီ ယုံကြည်

အာဆင်နယ်အသင်းဟာ လာမယ့် ပရီမီယာလိဂ် ပွဲစဉ်(၂)အဖြစ် ဘန်လေ့အသင်းနဲ့ စနေညမှာ ကစားမည်ဖြစ်ပြီး အဲဒီပွဲစဉ်မှာ ကွင်းလယ်ကစားသမား အိုဇေးလ်နဲ့ ဘယ်နောက်ခံကစားသမား ကိုလာစီနက်တို့ ပါဝင်လာမှာဖြစ်တယ်လို့ နည်းပြ အမ်မရီက ယုံကြည်ထားတယ်လို့ဆိုပါတယ်။ အိုဇေးလ်နဲ့ ကိုလာစီနက်တို့ဟာ နယူးကာဆယ်အသင်းကို အနိုင်ရရှိခဲ့တဲ့ အာဆင်နယ်အသင်းရဲ့ ပရီမီယာလိဂ်ရာသီအဖွင့်ပွဲစဉ်မှာ ဇူလိုင်လအတွင်းက ဖြစ်ပွားခဲ့တဲ့ လက်နက်ကိုင်သမားများ ရဲ့ ခြိမ်းခြောက်မှုဖြစ်စဉ်ပြီးနောက် လုံခြုံရေးဆိုင်ရာ တင်းကြပ်မှုများကြောင့် လွှဲချော်ခဲ့ရတာဖြစ်ပါတယ်။ လက်ရှိမှာတော့ ကွင်းလယ်ကစားသမား အိုဇေးလ်နဲ့ နောက်တန်းကစားသမား ကိုလာစီနက်တို့ဟာ အာဆင်နယ်အသင်းနဲ့အတူ လေ့ကျင့်ရေးအစီအစဉ်တွေမှာ ပါဝင်ကစားလျက်ရှိပါတယ်။ အဲဒီကစားသမားနှစ်ဦးဟာ လာမယ့်ပွဲစဉ်တွေမှာ အာဆင်နယ်အသင်းအတွက် အထောက်အပံ့ အများကြီးရစေမှာဖြစ်လို့ အခုလိုအသင်းနဲ့အတူ ပြန်လည်ပွဲထွက်လာမယ့်အစီအစဉ်ဟာ သတင်းကောင်းတစ်ခုပါပဲလို့ နည်းပြအမ်မရီက ဆိုပါတယ်။ **ဧွေကြယ်**

○ မြန်မာ့လက်ရွေးစင်မှ မြန်မာအသင်းနည်းပြချုပ် ဦးဝင်းသူမိုးသည် အဖွင့်ပွဲတွင် အမှားအယွင်းမရှိ ဝိုင်းပြတ်အနိုင်ရရန် လူစုံအသုံးပြုခဲ့ခြင်းဖြစ်ပြီး ပွဲအစ ၃ မိနစ်မှာပင် အဖွင့်ဂိုးရကာ ရီရီဦးက သွင်းယူခဲ့သည်။ ယင်းနောက်ပိုင်းတွင်လည်း မြန်မာအသင်းကသာ ဆက်လက်ဖိကစားနိုင်ခဲ့ပြီး ၁၆ မိနစ်တွင် နိုင်သဇင်၊ ၂၇ မိနစ်တွင် ရီရီဦးနှင့် ၄၅+၃ မိနစ်တွင် ခင်မိုးဝေတို့က ဂိုးများသွင်းယူခဲ့သည်။ မြန်မာအသင်းသည် ပထမပိုင်းတွင် ဖိကစားနိုင်သော်လည်း တိုက်စစ်ကစားပုံအားနည်းချက်များရှိသောကြောင့် ပထမပိုင်းတွင် လေးဂိုးသာရခဲ့ခြင်းဖြစ်သည်။ ဒုတိယပိုင်းအတွင်း ဂိုးရရန်ရုန်းကန်ခဲ့ရပြီး မိနစ် ၆၀ ကျော်မှ အနိုင်ဂိုးများ ထပ်မံသွင်းယူနိုင်ခဲ့သည်။ မြန်မာအသင်းအတွက် နောက်ထပ်အနိုင်ဂိုးများကို ၆၅ မိနစ်တွင် ဝင်းသီရီထွန်း၊ ၇၅ မိနစ်တွင် ခင်မာလာထွန်းနှင့် ၈၉ မိနစ်တွင် ရီရီဦးတို့က သွင်းယူခဲ့သည်။ မြန်မာအသင်းသည် ယခုပွဲတွင် ဝိုင်းပြတ်အနိုင်ရသော်လည်း အဆုံးသတ်ဂိုးသွင်းမှုအပိုင်းတွင် လိုအပ်ချက်များရှိနေသေးသည်။ မြန်မာအသင်းသည် အုပ်စုဒုတိယပွဲအဖြစ် ဩဂုတ် ၁၈ ရက်တွင် ကမ္ဘောဒီးယားအသင်းနှင့် ယှဉ်ပြိုင်ကစားရမည်ဖြစ်သည်။ ဩဂုတ် ၁၅ ရက်က ပြုလုပ်သည့် အုပ်စု (က) ပထမနေ့တွင် ဖိလစ်ပိုင်အသင်းက မလေးရှားအသင်းကို သုံးဂိုးပြတ်၊ တီမောအသင်းက စင်ကာပူအသင်းကို နှစ်ဂိုး-တစ်ဂိုးဖြင့် အနိုင်ရခဲ့သည်။ **သတင်း-ရှိုင်းထက်ဂေ၊ ဓာတ်ပုံ-MFF**


### စပါးကွင်းလယ်ကစားသမား အဲရစ်ဆင်အား ခေါ်ယူရန် ဆန္ဒရှိနေဆဲဟု မန်ယူအသင်းနည်းပြ ပြောကြား

မန်ယူအသင်းနည်းပြ ဆိုးရှားဟာ စပါးအသင်းကွင်းလယ်ကစားသမား အဲရစ်ဆင်ကို ခေါ်ယူဖို့ ဆန္ဒရှိနေဆဲဖြစ်တယ်လို့ ပြောကြားလာပါတယ်။ ကွင်းလယ်ကစားသမား အဲရစ်ဆင်ဟာ သူ့ရဲ့စပါးအသင်းနဲ့ စာချုပ်သက်တမ်းဟာ နောက်ဆုံးနှစ်ကို ရောက်ရှိနေတဲ့အပြင် စပါးအသင်းကနေ ထွက်ခွာဖို့လည်း ဆန္ဒရှိနေခဲ့တာကြောင့် အပြောင်းအရွှေ့ကာလပတ်စီအချိန်အတွင်း ခေါ်ယူဖို့ မန်ယူအသင်းက စီစဉ်ထားခဲ့တာဖြစ်ပါတယ်။ ဒါပေမယ့် ကွင်းလယ်ကစားသမား အဲရစ်ဆင်ဟာ စပိန်မြေကို ပြောင်းရွှေ့မယ့်ဆိုတဲ့ ခိုင်လုံတဲ့ သတင်းတွေကို မန်ယူအသင်းနည်းပြ ဆိုးရှားက လက်ခံရရှိခဲ့တာဖြစ်ပါတယ်။ မန်ယူအသင်းဟာ ကွင်းလယ်ကစားသမားပေါ့တာရဲ့ အိုးထရက်ဖိုဒ် အနာဂတ်မသေချာခြင်းကြောင့် အဲရစ်ဆင်ကို ခေါ်ယူဖို့ ပစ်မှတ်ထားခဲ့တာလို့လည်း ဆိုပါတယ်။ ခီးယဲလ်မက်ဒရစ်အသင်းဟာ ပေါ့တာကို ခေါ်ယူဖို့အတွက် ပြောင်းရွှေ့ကြေးပေါင် ၂၇ ဒသမ ၄ သန်းနဲ့ ဂျိမ်းစ်ရီဒရီဂွက်ဇ်ကိုပါ အလိုက်ပေးပြီး ခေါ်ယူဖို့ကမ်းလှမ်းလာခဲ့တာ ဖြစ်ပါတယ်။ ဒါကြောင့် ကွင်းလယ်ကစားသမား ပေါ့တာကလည်း စပိန်လာလီဂါ အပြောင်းအရွှေ့မပတ်စီ ခီးယဲလ်မက်ဒရစ်အသင်းဆီ ပြောင်းလိမ့်မယ်ဆိုတဲ့သတင်းတွေ ထွက်ခဲ့တာလည်းဖြစ်ပါတယ်။ အဲရစ်ဆင်ဟာ အက်စ်တွန်ဗီလာအသင်းကို အနိုင်ရရှိခဲ့တဲ့ ပရီမီယာလိဂ်အဖွင့်ပွဲစဉ်မှာ စပါးအသင်းနဲ့အတူ ပွဲထွက်ကစားခဲ့ပြီး လက်ရှိအချိန်အထိ ဘယ်အသင်းမှ ပြောင်းရွှေ့တာမရှိတဲ့အတွက် မန်ယူအသင်းနည်းပြဆိုးရှားက အဲရစ်ဆင်ကို ခေါ်ယူဖို့ ဆန္ဒရှိနေတာဖြစ်ပါတယ်။ မန်ယူအသင်းရဲ့ သမိုင်းမှာ ၂၀၀၈ ခုနှစ်အတွင်းက ဘာဘာတော့စ်ကို ခေါ်ယူခဲ့ပြီးနောက်ပိုင်း စပါးအသင်းဆီကနေ ဘယ်ကစားသမားကိုမှ ခေါ်ယူခဲ့ခြင်းလည်းမရှိခဲ့ပါဘူး။ စပါးတောင်ပံကစားသမား ဂါရတ်ဘေးလ်ကို ခေါ်ယူဖို့တော့စီစဉ်ခဲ့ပါတယ်။ ဒါပေမယ့် ၂၀၁၃ ခုနှစ်မှာ ဂါရတ်ဘေးလ်ဟာ ကမ္ဘာ့စံချိန်တင် ပြောင်းရွှေ့ကြေးနဲ့ ခီးယဲလ်မက်ဒရစ်အသင်းကို ပြောင်းရွှေ့သွားခဲ့တာဖြစ်ပါတယ်။ ဒါကြောင့် မန်ယူအသင်းအနေနဲ့ ကွင်းလယ်ကစားသမားအဲရစ်ဆင်ကို လာမယ့် အပြောင်းအရွှေ့ကာလမှာ ခေါ်ယူနိုင်ခဲ့မယ်ဆိုရင် ဘာဘာတော့စ်နောက်ပိုင်း စပါးအသင်းကနေ ပထမဆုံး ခေါ်ယူခဲ့တဲ့ ကစားသမားအဖြစ်လည်း မှတ်တမ်းဝင် သွားမှာ ဖြစ်ပါတယ်။ **ဧွေကြယ်**

### အနုပညာ

### ကြေညာထားတဲ့အတိုင်း တေးသီချင်းသစ် ထုတ်လွှင့်ပေးခဲ့တဲ့ တေလာဆွစ်

ကမ္ဘာကျော် ပေါ့ပီကြယ်ပွင့်တစ်ဦးဖြစ်သူ တေလာဆွစ်ဟာ သူ့ရဲ့တေးသီချင်းသစ်တွေကို ထုတ်လွှင့်တိုင်းမှာ ကြိုတင်အသိပေးလေ့မရှိတာ များပါတယ်။ ဒါပေမယ့် သူ့ရဲ့တေးအယ်လ်ဘမ်သစ်မှာ ပါဝင်မယ့် တေးသီချင်းတစ်ပုဒ်ကို ဩဂုတ် ၁၆ ရက်မှာ စတင်ထုတ်လွှင့်ပေးမှာဖြစ်ကြောင်း လတ်တလောပြုလုပ်ခဲ့တဲ့ ဆုပေးပွဲမှာ သူ့ရဲ့ပရိသတ်တွေကို အသိပေးခဲ့ပါတယ်။ ထုတ်ဖော်ပြောကြားခဲ့တဲ့အတိုင်း ဩဂုတ် ၁၆ ရက်မှာ သူ့ရဲ့ တစ်ကိုယ်တော်တေးသီချင်း “Lover” ကို စတင်ထုတ်လွှင့်ခဲ့ကြောင်း အီးတီအွန်လိုင်းဒေါ့ကွန်းရဲ့ ရေးသားဖော်ပြချက်တွေအရ သိရပါတယ်။ “Lover” ဟာ တေလာဆွစ်ရဲ့တေးအယ်လ်ဘမ်သစ် “Lover” မှာ ပါဝင်မယ့် တေးသီချင်းတစ်ပုဒ်ဖြစ်ပါတယ်။ ဒီတေးသီချင်းဟာ ငြိမ်ညောင်းတဲ့ သံစဉ်နဲ့ ဖွဲ့သီထားတဲ့ အချစ်တေးသီချင်းတစ်ပုဒ်ဖြစ်ပါတယ်။ ဒီတေးသီချင်းကို တော့ တေလာဆွစ်က တေးသီချင်းစာသားတွေကို ဖော်ပြထားတဲ့ ဗီဒီယိုနဲ့အတူ ထုတ်လွှင့်ပေးခဲ့တာလည်း ဖြစ်ပါတယ်။ တေးသီချင်းထုတ်လွှင့်ခဲ့ပြီးနောက် ပရိသတ်တွေက ဒီတေးသီချင်းဟာလည်း ယခင်တေးသီချင်းတွေလိုပင် သူ့ရဲ့ချစ်သူ ဂျိုးအော်ဝင်နဲ့အကြောင်း ရေးသားထားတဲ့ တေးသီချင်းတစ်ပုဒ်ဖြစ်တယ်လို့လည်း ဝေဖန်သံတွေ ပေါ်ထွက်ခဲ့တယ်လို့လည်း သိရပါတယ်။ တေလာဆွစ်ရဲ့ တေးအယ်လ်ဘမ်သစ်ကိုတော့ လာမယ့် ဩဂုတ် ၂၆ ရက်မှာ စတင်ထုတ်လွှင့်သွားမှာဖြစ်ကြောင်းလည်း သိရပါတယ်။



### မိုင်လီဆိုင်းရပ်စ်ရဲ့ တေးသီချင်းသစ် ထုတ်လွှင့်



အမေရိကန်ပေါ့ပီကြယ်ပွင့် မိုင်လီဆိုင်းရပ်စ်ဟာ ခင်ပွန်းဖြစ်သူနဲ့ လမ်းခွဲလိုက်ပြီဖြစ်ကြောင်း မကြာသေးမီက ထုတ်ဖော်ပြောကြားခဲ့တာ ဖြစ်ပါတယ်။ လတ်တလောမှာ ပေါ့ပီကြယ်ပွင့်ဟာ ခံစားချက်တွေအပြည့်နဲ့ သီဆိုထားတဲ့ တေးသီချင်းတစ်ပုဒ်ကို စတင်ထုတ်လွှင့်ပေးလိုက်တာကြောင့် အဆိုပါတေးသီချင်းဟာ ခင်ပွန်းဖြစ်သူ မင်းသား လီယမ်တမ်းစ်ဝါသ်နဲ့ လမ်းခွဲလိုက်ပြီးနောက် ပထမဆုံးထုတ်လွှင့်ခဲ့တဲ့ တေးသီချင်းလည်း ဖြစ်ကြောင်း အီးအွန်လိုင်းဒေါ့ကွန်းရဲ့ ရေးသားဖော်ပြချက်တွေအရ သိရပါတယ်။ ဩဂုတ် ၁၅ ရက်မှာ မိုင်လီဆိုင်းရပ်စ်က သူ့ရဲ့တေးသီချင်းသစ် “Slide Away” ကို စတင်ထုတ်လွှင့်ပေးခဲ့တာဖြစ်ပါတယ်။ မိုင်လီဆိုင်းရပ်စ်နဲ့ လီယမ်တမ်းစ်ဝါသ်တို့ဟာ အိမ်ထောင်သက်တစ်နှစ်မပြည့်မီမှာပင် လမ်းခွဲလိုက်ပြီဖြစ်ကြောင်း ပြီးခဲ့တဲ့ သီတင်းပတ်အတွင်း ထုတ်ဖော်ပြောကြားခဲ့တာ ဖြစ်ပါတယ်။ “Slide Away” ဟာ အသည်းကွဲသီချင်းတစ်ပုဒ်လို့ ဆိုရမှာပါ။ ဒီအချိန်မှာ ခင်ပွန်းဖြစ်သူနဲ့ လမ်းခွဲလိုက်တဲ့ မိုင်လီဆိုင်းရပ်စ်က အချိန်အခါနဲ့ ကိုက်ညီစွာ အသည်းကွဲသီချင်းတစ်ပုဒ်ကို ထုတ်လွှင့်ပေးခဲ့တာလည်း ဖြစ်ပါတယ်။ အဆိုပါ တေးသီချင်းဟာ နှစ်ဦးအကြားက ဆက်ဆံရေးကောင်းမွန်အောင် အချိန်ယူတည်ဆောက်ခဲ့ပြီးနောက် နာကျင်စွာလမ်းခွဲခဲ့ရတဲ့ အချစ်ဇာတ်လမ်းတစ်ခုကို ပုံဖော်ထားတာဖြစ်တယ်လို့လည်း သိရပါတယ်။

### အာရှပရိသတ်တွေနဲ့ တွေ့ဆုံပွဲ ပြုလုပ်သွားမယ့် လီဆန်းဂီ

တောင်ကိုရီးယားရဲ့ ကျော်ကြားတဲ့ မင်းသားတစ်ဦး ဖြစ်တဲ့ လီဆန်းဂီဟာ စစ်မှုထမ်းဆောင် ခဲ့ပြီးနောက် ပထမဆုံးအကြိမ်အဖြစ် အာရှပရိသတ်တွေနဲ့ တွေ့ဆုံပွဲ ပြုလုပ်ဖို့ရာ စီစဉ်ထားကြောင်း လတ်တလောမှာ ထုတ်ဖော်ပြောကြားလာတာ ဖြစ်တယ်လို့ စွန့်ခွဲဒေါ့ကွန်းရဲ့ ရေးသားဖော်ပြချက်တွေအရ သိရပါတယ်။ လီဆန်းဂီရဲ့ ပရိသတ်တွေနဲ့ တွေ့ဆုံပွဲကို စင်ကာပူ၊ ဗန်ကောက်နဲ့ ကွာလာလမ်ပူမှာ လာမယ့် အောက်တိုဘာလနဲ့ နိုဝင်ဘာလအတွင်း ပြုလုပ်သွားမှာ ဖြစ်ပါတယ်။ ဒီပရိသတ်တွေနဲ့တွေ့ဆုံပွဲဟာ လီဆန်းဂီရဲ့ အနုပညာသက်တမ်း ၁၅ နှစ်ပြည့်နှစ်ပတ်လည်အဖြစ် ရည်ရွယ်ပြုလုပ်တာလည်း ဖြစ်တယ်လို့ သိရပါတယ်။ “ASIA FANMEETING” လို့ အမည်ပေးထားတဲ့ အဆိုပါတွေ့ဆုံပွဲတွေကို အောက်တိုဘာ ၁၉ ရက်တွင် ဗန်ကောက်မှာ စတင်သွားမှာဖြစ်ပြီး စင်ကာပူမှာ အောက်တိုဘာ ၂၆ ရက်နဲ့ ကွာလာလမ်ပူမှာ နိုဝင်ဘာ ၃၀ ရက်တွေမှာ ပြုလုပ်သွားမှာဖြစ်တယ်လို့လည်း သိရပါတယ်။



အေးပြည့်စုစည်းသည်

### မိုးစပါးစံပြကွက်၊ စမ်းသပ်ကွက်နှင့် မျိုးစေ့သန့်စင်စက် လုပ်ငန်းဆောင်ရွက်နေမှုများ လေ့လာ

ပွင့်ဖြူ၊ ဩဂုတ် ၁၆  
မကွေးတိုင်းဒေသကြီး စိုက်ပျိုးရေးဦးစီးဌာနရုံးက ကြီးမှူးဖွင့်လှစ်သည့် မဲခေါင်-လန်ချန်းစီမံကိန်း အစီအစဉ်ဖြင့် စပါးသီးနှံမျိုးစေ့ထုတ်လုပ်ခြင်းနှင့် အရည်အသွေးထိန်းသိမ်းရေးသင်တန်းသားများ သည် ဒုတိယတိုင်းဒေသကြီးဦးစီးမှူး ဒေါ်မိမိချို၊ နေပြည်တော်စိုက်ပျိုးရေးဦးစီးဌာန မျိုးစေ့ဌာနခွဲမှ ဒုတိယဥက္ကဋ္ဌကြားရေးမှူး ဒေါ်ဝင်းဝင်းမြင့်၊ အထက် မြန်မာပြည် မျိုးစေ့ဓာတ်ခွဲခန်းတာဝန်ခံ ဒေါ်စိုးစိုးရီတို့ ဦးဆောင်၍ ဩဂုတ် ၁၆ ရက် နံနက် ၇ နာရီခွဲက မကွေးတိုင်းဒေသကြီး ပွင့်ဖြူမြို့နယ် စိုက်ပျိုးရေးဦးစီးဌာနနှင့် မျိုးသန့်ခြံတို့က ဆောင်ရွက် နေသည့် မိုးစပါးစံပြကွက်၊ စမ်းသပ်ကွက်နှင့် မျိုးသန့်စင်စက်ဖြင့် မျိုးသန့်ထုတ်လုပ်ဆောင် ရွက်နေမှုများကို လက်တွေ့ကွင်းဆင်းလေ့လာ ခဲ့ကြောင်း သိရသည်။

ပွင့်ဖြူမြို့နယ် စိုက်ပျိုးရေးဦးစီးဌာနမှ စိုက်ပျိုး ဆောင်ရွက်ထားရှိသည့် ကံသာကြီးကျေးရွာအုပ်စု ဘက်စုံအဆင့်မြင်စံပြကျေးရွာတွင် စပါးသီးနှံ အထွက်တိုးပွားရေး မိုးစပါးစံပြကွက်၊ စမ်းသပ်

ကွက်ဧရာမင်း (S-CS) မျိုးစေ့ထုတ် ၄၀ ဧကစံပြ ကွက်တွင် ပျိုးသက်နကောက်ကွက်ကျ (SRI) စနစ်ဖြင့် စိုက်ပျိုးဆောင်ရွက်ထားရှိမှုကို သွားရောက် ကွင်းဆင်းလေ့လာရာ မြို့နယ်ဦးစီးမှူး ဦးလှိုင်မြင့်က စံပြကွက်နှင့် စမ်းသပ်ကွက် စိုက်ပျိုး ဆောင်ရွက်မှုနှင့် စပ်လျဉ်း၍လည်းကောင်း၊ ပိုးမွှား ရောဂါ ကင်းဝေးစေရေး ဆောင်ရွက်ရန်နည်းလမ်း များကိုလည်းကောင်း ကဏ္ဍအလိုက် ရှင်းလင်းပြသ ခဲ့သည်။

ထို့နောက် ပွင့်ဖြူမြို့နယ် ဖူးပွင့်သမအသင်းက ဆောင်ရွက်လုပ်ကိုင်နေသည့် မုန်းသီတာမျိုးစေ့ သန့်စင်စက်ဖြင့် မျိုးကောင်းမျိုးသန့် မျိုးစေ့ ထုတ်လုပ်နေမှုကို သွားရောက်လေ့လာရာ မြို့နယ်ဖူးပွင့်သမအသင်းမှ မန်နေဂျင်းဒါရိုက်တာ ဦးကျော်မိုးခိုင်က မျိုးသန့်စင်စက်ဖြင့် စပါးမျိုး ကောင်းမျိုးသန့်ထုတ်လုပ်နေမှုနှင့် မြို့နယ်အတွင်း မျိုးသန့်ထုတ်လုပ်ရောင်းချပေးမှု အခြေအနေ များကို ရှင်းလင်းပြသသည်။

ဆက်လက်၍ သင်တန်းသားများသည် ပွင့်ဖြူ မြို့နယ်မျိုးသန့်ခြံသို့ ရောက်ရှိပြီး ခြံအတွင်း

မျိုးကောင်းမျိုးသန့်ထုတ်လုပ်ရန် စိုက်ပျိုး ဆောင်ရွက်ထားရှိသည့် ဧရာမင်း၊ မနောသုခ၊ ရတနာတို့၊ ဆင်းသုခမျိုးစပါးစိုက်ခင်းများနှင့် မျိုးသန့်စင်စက်ဖြင့် မျိုးကောင်းမျိုးသန့်ထုတ်လုပ် မှုနည်းပညာအဆင့်ဆင့်ကိုလည်းကောင်း၊ မြို့နယ် စိုက်ပျိုးရေးဦးစီးဌာနမှ စိုက်ပျိုးဆောင်ရွက်ထား သည့် ပွင့်ဖြူမြို့နယ် မကျီးရုံကျေးရွာတွင် မိုးစပါးစံပြကွက်ဧရာမင်း (FS to RS) မျိုးစေ့ထုတ် ၁၀ ဧက ပျိုးသက်နကောက်ကွက်ကျ (SRI) စနစ်ဖြင့် စိုက်ပျိုးဆောင်ရွက်ထားရှိမှုနှင့် စပါးမျိုး လေးမျိုး ယှဉ်ပြိုင်စိုက်ပျိုးထားရှိမှုတို့ကို ကွင်းဆင်း လေ့လာကြကြောင်း သိရသည်။

အဆိုပါ သင်တန်းသားများသည် မကွေးတိုင်း ဒေသကြီး စိုက်ပျိုးရေးဦးစီးဌာနရုံးတွင် မဲခေါင်- လန်ချန်းစီမံကိန်းအစီအစဉ်ဖြင့် ဖွင့်လှစ်သည့် စပါးသီးနှံမျိုးစေ့ထုတ်လုပ်ခြင်းနှင့် အရည်အသွေး ထိန်းသိမ်းရေးသင်တန်းကို ဩဂုတ် ၁၃ ရက်မှ ၁၅ ရက်အထိ လေ့လာသင်ကြားခဲ့ကြပြီး သင်တန်းသား စုစုပေါင်း ၄၀ ရှိကြောင်း သိရသည်။

ရဲဝင်းနိုင် (ညောင်ဦး)

### တိုတိုထွာထွာဖတ်စရာ

#### ကျန်းမာရေးအသိပညာပေးဟောပြောပွဲကျင်းပ

**မိတ္ထီလာ**  
မိတ္ထီလာမြို့နယ် အသည်းရောင်အသားဝါ ဘီပို၊ စီပိုနှင့် ခုခံအားကျရောဂါ အကြောင်းသိကောင်းစရာ ကျန်းမာရေးအသိပညာပေးဟောပြောပွဲကို ဩဂုတ် ၁၅ ရက် မွန်းလွဲ ၃ နာရီက အောင်မင်္ဂလာခန်းမ၌ ကျင်းပသည်။ မြန်မာအသည်းဖောင်ဒေးရှင်းဥက္ကဋ္ဌ ဒေါက်တာခင်ပြုံးကြည်က အသည်း ရောင် ရောဂါအကြောင်းသိကောင်းစရာနှင့် မြန်မာအသည်းဖောင်ဒေးရှင်း သံစင်ကုသိုလ်ဖြစ်ဆေးခန်း(ရန်ကုန်)မှ ဆေးခန်းမန်နေဂျာ ဒေါက်တာရီရီစိန် က ခုခံအားကျဆင်းကူးစက်ရောဂါအကြောင်း သိကောင်းစရာများကိုဟော ပြောခဲ့သည်။ ထို့နောက် ဟောပြောပွဲသို့ တက်ရောက်လာသူများအား မြန်မာအသည်းဖောင်ဒေးရှင်းမှ ဘီပို၊ စီပို၊ ရီ-မီဂီ အခမဲ့စစ်ဆေးပေးခဲ့ကြောင်း သိရသည်။

သိန်းမြင့်ကျော်(မိတ္ထီလာ)

#### ဂေဟစနစ်ဆိုင်ရာများ အသိပညာပေး

**ကျောက်ပန်းတောင်း**  
မန္တလေးတိုင်းဒေသကြီး ကျောက်ပန်းတောင်းမြို့နယ် သစ်တောဦးစီးဌာန ပုပ္ပားတောင်ဥယျာဉ်မှ တောင်ကလပ်ဈေးသည်များအား ဇီဝမျိုးစုံမျိုးကွဲများ အကြောင်းနှင့်ဂေဟစနစ်ဆိုင်ရာများအသိပညာပေးရှင်းလင်းခြင်းကို ဩဂုတ် ၁၅ ရက် နံနက် ၁၀ နာရီက တောင်ကလပ်ရှိ အောင်မွှာရုံတွင် ကျင်းပသည်။ သစ်တောဦးစီးဌာန ပုပ္ပားတောင်ဥယျာဉ်မှ တောအုပ်ကြီးဒေါ်ခင်မျိုးထွေး (သုတေသနနှင့်ပညာပေးတာဝန်ခံ)က ဇီဝမျိုးစုံမျိုးကွဲအကြောင်းနှင့်ဂေဟ စနစ်အကြောင်းများကို ရှင်းလင်းဆွေးနွေးသည်။

ကိုနော်(ကျောက်ပန်းတောင်း)

#### ကိုယ်ဝန်ဆောင်နှင့် ကလေးငယ်များ စာရင်းကောက်ပေးသူများကို ထောက်ပံ့ငွေပေးအပ်

**မယ်ခဲ**  
ကယားပြည်နယ် မယ်ခဲမြို့နယ်တွင် ကိုယ်ဝန်ဆောင်မိခင်နှင့်ငှားတိုမှ မွေးဖွားလာသော အသက်နှစ်နှစ်အောက်ကလေးငယ်များအား ထောက်ပံ့နိုင် ရေးအတွက် စာရင်းကောက်ယူရာတွင် ကူညီဆောင်ရွက်ပေးသူများအား ထောက်ပံ့ငွေများ ပေးအပ်ခြင်းကို ဩဂုတ် ၁၅ ရက်က မယ်ခဲမြို့အထွေထွေ အုပ်ချုပ်ရေးဦးစီးဌာန အစည်းအဝေးခန်းမ၌ ကျင်းပသည်။ အဆိုပါ လုပ်ငန်းများတွင် ကူညီဆောင်ရွက်ပေးသည့် ရပ်ကွက်နှင့် ကျေးရွာအုပ်စု အုပ်ချုပ်ရေးမှူးများ၊ ကျေးရွာတာဝန်ခံများ၊ စာရေးဝန်ထမ်းများ စုစုပေါင်း ၃၀ အတွက် ပံ့ပိုးငွေကျပ် ၇၆၀၀၀ ကို ကယားပြည်နယ် လူမှုဝန်ထမ်းရုံးမှ တာဝန်ရှိသူတစ်ဦးက ထောက်ပံ့ပေးအပ်ခဲ့ကြောင်း သိရသည်။

ဝတ်ရည်(ပြန်/ဆက်)

### မအူပင်တက္ကသိုလ်တွင် ကာယဗလမောင်နှင့် ကာယကြံ့ခိုင်မှုမယ်ပြိုင်ပွဲကျင်းပ

**မအူပင် ဩဂုတ် ၁၆**  
ဧရာဝတီတိုင်းဒေသကြီး မအူပင်မြို့နယ်တွင် ၂၀၁၈-၂၀၁၉ ပညာသင်နှစ် မအူပင်တက္ကသိုလ်၏ ကာယဗလမောင်နှင့် ကာယကြံ့ခိုင်မှုမယ်ပြိုင်ပွဲကို

ဩဂုတ် ၁၄ ရက် နံနက် ၉ နာရီက မအူပင် တက္ကသိုလ် ဘွဲ့နှင်းသဘင်ခန်းမတွင် ကျင်းပသည်။ ကာယဗလမောင်ပြိုင်ပွဲတွင် ဘာသာရပ်ပေါင်း စုံမှ ကျောင်းသား ကိုဦး၊ ကာယကြံ့ခိုင်မှုမယ်ပြိုင်ပွဲ

တွင် ကျောင်းသူ ၁၄ ဦး ပါဝင်ယှဉ်ပြိုင်ကြသည်။ မောင်ပြိုင်ပွဲနှင့် မယ်ပြိုင်ပွဲတွင် ပထမ၊ ဒုတိယ၊ တတိယရရှိသူများအား မအူပင်တက္ကသိုလ် ဒုတိယ ပါမောက္ခချုပ် ဒေါက်တာ ဝင်းမြင့်သိန်း၊



ဒေါက်တာ လွင်လွင်မြင့်နှင့် မအူပင်တက္ကသိုလ် အနုပညာ အသင်းဥက္ကဋ္ဌ ဒေါက်တာဖြူဖြူလွင် (ဒဿနိကဗေဒ)၊ မအူပင် တက္ကသိုလ်ကာယအလှနှင့် ကာယ ဗလဥက္ကဋ္ဌ ဒေါက်တာအောင်ဆန်း (ဒဿနိကဗေဒ) နှင့် တာဝန်ရှိသူ များက ဂုဏ်ပြုဆုများ ပေးအပ် ချီးမြှင့်ခဲ့ကြောင်း သိရသည်။

ကျော်ဆန်းမြင့်

### ကလေးအသက်ကယ်ထိုင်ခုံခါးပတ်အသုံးပြုရေး အများပြည်သူသို့နိုးဆော်ချက်

မြန်မာနိုင်ငံအတွင်း ပြည်သူများ မော်တော်ယာဉ်စီးနင်းအသုံးပြုသွားလာ မှု မြင့်တက်လာသော်လည်း အတုလိုက်ပါသည့် အသက် ၁၀ နှစ်အောက် ကလေးငယ်များအတွက် ယာဉ်အန္တရာယ်၊ လမ်းအန္တရာယ်ကင်းရှင်းရေး ဆိုင်ရာ ကလေးအသက်ကယ်ထိုင်ခုံခါးပတ် ( Child Safety Seats/ Child Restraints ) အသုံးပြုမှုနည်းပါးကြောင်း လေ့လာတွေ့ရှိရပါသည်။ အသက် ၂ နှစ်အောက်ကလေးငယ်များအား လူကြီးတစ်ဦးက ရင်ခွင်ပိုက် စီးနင်းခြင်း၊ အသက် ၂ နှစ်မှ ၁၀ နှစ်ကြားရှိ ကလေးငယ်များအား လူကြီး အသက်ကယ်ထိုင်ခုံခါးပတ်များကို ဝတ်ဆင်အသုံးပြုခြင်း (သို့မဟုတ်) အသက်ကယ်ထိုင်ခုံခါးပတ် လုံးဝအသုံးမပြုဘဲလိုက်ပါခြင်းတို့ဖြင့် ခရီးသွား လာလျက်ရှိကြပါသည်။

မော်တော်ယာဉ်ဖြင့် ခရီးသွားလာစဉ်အတွင်း အသက် ၁၀ နှစ်အောက် ကလေးငယ်များကို ရင်ခွင်ပိုက်ထားခြင်း၊ ကလေး၏ကိုယ်ခန္ဓာအရွယ်အစား နှင့်မကိုက်ညီသော အသက်ကယ်ထိုင်ခုံခါးပတ်များကို အသုံးပြုစေခြင်းတို့ ကြောင့် ယာဉ်မတော်တဆမှုနှင့် တိမ်းမှောက်မှုဖြစ်စဉ်များ၌ ရင်ခွင်မှ လွတ်ထွက်ခြင်း၊ ထိုင်ခုံမှလွင့်စဉ်ခြင်းဖြင့် ကလေးငယ်များအသက်ဆုံးရှုံးမှုနှင့် ပြင်းထန်စွာထိခိုက်ဒဏ်ရာရမှုတို့ တွေ့ကြုံရနိုင်ပါသည်။

နိုင်ငံတကာတွင် ကလေးငယ်များ၏အသက်အရွယ်နှင့် အရပ်အမြင့် အလိုက်ထုတ်လုပ်ထားသည့် ကလေးအသက်ကယ်ထိုင်ခုံခါးပတ် ( Child Safety Seats/ Child Restraints) များကို နည်းစနစ်မှန်ကန်စွာ အသုံးပြုလျက် ယာဉ်တိမ်းမှောက်မှုဖြစ်စဉ်များတွင် ကလေးငယ်များ အသက်

ဆုံးရှုံးမှုနှင့် ပြင်းထန်စွာထိခိုက်မှုမရှိရအောင် ကာကွယ်စောင့်ရှောက်လျက် ရှိကြပါသည်။ အသက်အရွယ်နှင့်လျော်ညီသော ကလေးအသက်ကယ် ထိုင်ခုံခါးပတ်ကို မှန်ကန်စွာအသုံးပြုခြင်းဖြင့် ယာဉ်တိုက်မှုဖြစ်စဉ်များအတွင်း ကလေးငယ် ၁၀၀ လျှင် ၇၀ အား အသက်ကယ်ဆယ်နိုင်ခဲ့ကြောင်း သုတေသနတွေ့ရှိချက်များ၌ လေ့လာတွေ့ရှိရပါသည်။

လက်ရှိပြင်ဆင်ရေးဆွဲပြီး အတည်ပြုပြဋ္ဌာန်းနိုင်ရန် ဆောင်ရွက်လျက် ရှိသည့် ယာဉ်အန္တရာယ်ကင်းရှင်းရေးနှင့် မော်တော်ယာဉ်စီမံခန့်ခွဲမှုဥပဒေ (မူကြမ်း)၌ ‘မည်သူမျှ သတ်မှတ်ထားသည့် မော်တော်ယာဉ်ကို မောင်းနှင် နေစဉ် ယာဉ်ပေါ်ပါရှိသော အသက် ၁၀ နှစ်အောက် ကလေးငယ်များအား ကလေးအသက်ကယ်ထိုင်ခုံကို အသုံးမပြုဘဲ စီးနင်းစေခြင်းမပြုရ’ ဟူ၍ ထည့်သွင်းရေးဆွဲထားပြီး နည်းဥပဒေများတွင်လည်း ကလေးအသက်ကယ် ထိုင်ခုံခါးပတ် အသုံးပြုခြင်းဆိုင်ရာများကို ထည့်သွင်းပြဋ္ဌာန်းသွားမည် ဖြစ်ပါသည်။

သို့ပါ၍ မော်တော်ယာဉ်စီးနင်းအသုံးပြုစဉ်အတွင်း မိမိတို့၏ရင်သွေး ငယ်များ ဘေးအန္တရာယ်ကင်းရှင်းရေးအတွက် လသားအရွယ်မှ အသက် ၁၀ နှစ်အထိ ခန္ဓာကိုယ်ဖွံ့ဖြိုးမှုအလိုက် ထုတ်လုပ်ထားသော ကလေးအသက် ကယ်ထိုင်ခုံခါးပတ်များကို အသုံးပြုကြပါရန်နှင့် နောင်တွင်သက်ဆိုင်ရာ ဥပဒေ/ နည်းဥပဒေများနှင့် အညီဖြစ်စေရေး ကြိုတင်လိုက်နာဆောင်ရွက် ကြပါရန် အသိပေးနိုးဆော်အပ်ပါသည်။

အမျိုးသား ယာဉ်အန္တရာယ်၊ လမ်းအန္တရာယ်ကင်းရှင်းရေးကောင်စီ



အသက် တစ်နှစ်အရွယ်အထိရှိ ကလေးငယ်များအတွက် နောက်သို့ မျက်နှာမူထိုင်ရသည့် ကလေးထိုင်ခုံ။



အသက်တစ်နှစ်အရွယ်မှ အသက် လေးနှစ်အထိ ကလေးငယ်များ အတွက် ရှေ့ဘက် (သို့မဟုတ်) နောက်သို့ မျက်နှာမူထိုင်ရသည့် ကလေးအသက်ကယ်ထိုင်ခုံ။



အသက်လေးနှစ်အထက် ကလေး ငယ်များအတွက် ရှေ့ဘက်သို့ မျက်နှာ မူထိုင်ရသည့် ကလေးအသက်ကယ် ထိုင်ခုံ (သို့မဟုတ်) Booster Seat။



အသက် ၁၀ နှစ်အထက်ကလေးငယ် များအတွက် ရှေ့ဘက်သို့ မျက်နှာမူ ထိုင်ရသည့် ကလေးအသက်ကယ် ထိုင်ခုံ။











### သဲအင်းဂူမဟိဋ္ဌာနချုပ် (မော်ဘီ)

#### ဓာတ်လှေကားတပ်ဆင်ခြင်းလုပ်ငန်းအတွက် အလှူခံခြင်း

မူလသဲအင်းဂူဆရာတော်ကြီး ဦးဥက္ကဋ္ဌ ၏ ဝဲ/ယာမျက်ရွှင်တော် (ခါတ်တော်များ) ကို ဆောက်လုပ်ဆဲဖြစ်သော အရိယာကျောင်းတော်ကြီး (သုံးထပ်ဆောင်) အပေါ်ဆုံးထပ်တွင် အမြဲတမ်း အပူဇော်ခံထားရှိမည်ဖြစ်ရာ သက်သောင့်သက်သာဖြင့် နေ့စဉ်ဖူးမြော်ကြည့်ညှိနိုင်ရန် အတွက်ဓာတ်လှေကားတပ်ဆင်တည်ဆောက်ခြင်းလုပ်ငန်းကိုဆောင်ရွက်လျက်ရှိရာ မည်သူမဆို ပါဝင်လှူဒါန်းနိုင်ပါကြောင်း နိဗ္ဗာန်ကိုအကျိုးမျှော်၍ နှိုးဆော်အပ်ပါသည်။

အကျိုးတော်ဆောင်အဖွဲ့  
သဲအင်းဂူကမ္မဋ္ဌာန်းကျောင်းတိုက်  
ပဟိဋ္ဌာနချုပ်၊ မော်ဘီမြို့နယ်။

မှတ်ချက် ■ ■ သီးခြားအလှူခံစေလွှတ်ထားခြင်းမရှိပါ။ အကျိုးတော်ဆောင်အဖွဲ့ရုံးသို့ တိုက်ရိုက်ဆက်သွယ်လှူဒါန်းနိုင်ပါသည်။

ဖုန်း - ၀၉ ၆၉၂၂၂၄၈၃၃ ၊ ၀၉ ၇၉၆၃၃၉၉၄၂

**မင်္ဂလာပါ လူငယ်ပရဟိတအသင်းနှင့် ပတ်သက်၍ အများသိစေရန် ကြေညာခြင်း**

ရန်ကုန်တိုင်းဒေသကြီး၊ ရန်ကုန်မြို့၊ ကြည့်မြင်တိုင်မြို့နယ်၊ ဝိုင်လတ္တမလမ်း၊ အမှတ်(၆၃)တွင် မှူးမန်းဖွင့်လှစ်၍ ပရဟိတလုပ်ငန်းများလုပ်ဆောင်ရန် တည်ထောင်ထားသော "မင်္ဂလာပါ လူငယ်ပရဟိတအသင်း" ၏ ဥက္ကဋ္ဌဖြစ်သူ ဦးဇော်အောင် (၁၂/၈၈(နိုင်)၀၆၆၈၃၁) ၏ လွှဲအပ်ညွှန်ကြားချက်အရ အောက်ပါ အတိုင်းအများသိစေရန် အသိပေးကြေညာအပ်ပါသည်။

ကျွန်ုပ်၏မိတ်ဆွေ ဦးဇော်အောင်မှ ဥက္ကဋ္ဌတာဝန်လွှဲပေး ပရဟိတလုပ်ငန်းများ လုပ်ကိုင်ဆောင်ရွက်နေသော "မင်္ဂလာပါ လူငယ်ပရဟိတအသင်း" သည် အသင်းအဖွဲ့ ဖွဲ့စည်းခြင်းဆိုင်ရာဥပဒေအရ တရားဝင်မှတ်ပုံတင်၍ ဖွဲ့စည်းထားသော အသင်းဖြစ်ပြီး မှတ်ပုံတင်အမှတ် ၁/ပြည်ထောင်စု/၀၂၂၂၂၂ ပရဟိတလုပ်ငန်းများ ဆောင်ရွက်နေသောအသင်း ဖြစ်ပါသည်။ ထို့အပြင် အသင်း၏အမည် နာမည်နှင့် အမှတ်တံဆိပ်တို့လည်းရန်ကုန်မြို့နယ်အစိုးရအဖွဲ့မှတ်ပုံတင်ခြင်းနှင့် ဖွဲ့စည်းပုံနှင့် မှတ်ပုံတင်အမှတ် - ၃၂၅၉/၂၀၁၃ ပြန်လည်ပေးအပ်ပြီး အသင်းသူ တစ်ဦးတည်းမူပိုင်အသုံးပြုခွင့်အတွက် မှတ်ပုံတင်ထားပြီးဖြစ်ပါသည်။ အသင်းသားတစ်ဦးမှ ကိုယ်တိုင်ရောင်းချထားပြီး အသင်းသူ အသင်းသားများ သိဆိုင်ထားသော သိချင်းသည်လည်း အသင်း၏မူပိုင် သိချင်း ဖြစ်ပါသည်။ ကျွန်ုပ်၏မိတ်ဆွေ၏ "မင်္ဂလာပါလူငယ်ပရဟိတအသင်း" သည် တရား ဥပဒေနှင့်အညီ အသင်းအဖွဲ့ ဖွဲ့စည်းခြင်းဆိုင်ရာ မှတ်ပုံတင်ထား သောအသင်း ဖြစ်သည့်အပြင် အသင်း၏ အမှတ်တံဆိပ်အမည် အမှတ်အသားတို့ကိုလည်း မှတ်ပုံတင် စာချုပ်များဖြင့်လုပ်၍ ပရဟိတလုပ်ငန်းများ ရေသောက်ကယ်ဆယ်ရေးလုပ်ငန်းများ မိတစ်ပေးကား တိုးတိုးတိုးတိုးနှင့် အခြားသောအရပ်ဒေသများသို့ လှူဒါန်းမှုများ အစရှိသည်တို့ကို တစ်နိုင်ပင်လုံး အတိုင်းအတာဖြင့် ပြုလုပ်ဆောင်ရွက်ခြင်း ဖြစ်ပါသည်။

သို့ရာတွင် အချို့သောရပ်ကွက်၊ မြို့ရွာ၊ ပြည်နယ်၊ တိုင်းဒေသကြီးအချို့တွင် ကျွန်ုပ်မိတ်ဆွေ၏ ပရဟိတအသင်းဖြစ်သော "မင်္ဂလာပါလူငယ်ပရဟိတအသင်း" အမည်ကိုအသုံးပြုခြင်း၊ အသင်းအမည်ဖြင့်အလှူခံခြင်းနှင့် အသင်း၏ပုံရိပ်နှင့် အမည်နာမတို့ ထပ်ယောင်ထပ်မှားဖြစ်စေသော အကြောင်းကိစ္စများဖြင့်လုပ်နေသည်ကို သိရှိလာရပါသည်။ ထိုကဲ့သို့ အသင်း၏ အမည်နာမနှင့် အမှတ်တံဆိပ်တို့အား လွဲမှား၍သော်လည်းကောင်း၊ မသိနားမလည်၍ သော်လည်းကောင်း၊ ထပ်ယောင်ထပ်မှားဖြစ်စေရန် မရှိသော သောသဘောဖြင့် အသုံးပြုသော်လည်းကောင်း ပြုလုပ်ခြင်းသည် အသင်း၏ဂုဏ်သိက္ခာနှင့် အသင်း၏လုပ်ငန်း ဆောင်တာ ဆောင်ရွက်ချက်များအပေါ်တွင် များစွာထိခိုက်နစ်နာဆုံးရှုံးမှုများကို ဖြစ်စေနိုင်သည့်အပြင် အခြားသောလေ့လာအပ်သည့် နောက်ဆက်တွဲအကြောင်းတရားများ၊ ဥပဒေပြင်ပအကြောင်း ကိစ္စရပ်များပါ ဖြစ်ပေါ်လာနိုင်သည့်ကို အသင်းသူ၊ အသင်းသားများနှင့်အသင်းအား ပရဟိတလုပ်ငန်းများ ဆောင်ရွက်ရန် လှူဒါန်းနေကြသောအလှူရှင် မိသားစုသည်အစိတ်အပိုင်းအစိတ်အပိုင်းအစိတ်အပိုင်း အသိပေးကြေညာအပ်ပါသည်။

သို့ဖြစ်ပါ၍ကျွန်ုပ်၏မိတ်ဆွေ၏ ပရဟိတအသင်းဖြစ်သော "မင်္ဂလာပါလူငယ်ပရဟိတအသင်း" ၏ အမည်နာမ အမှတ်အသားနှင့် အသင်းပိုင်ဖြစ်သော ကိုယ်တိုင် ရောင်းချသိချင်းသည် အသင်းသိချင်းတို့အား တစ်စိတ်တစ်ဒေသကိုသော်လည်းကောင်း၊ တစ်ခုလုံးကိုသော်လည်းကောင်း လွဲမှား၍ဖြစ်စေ၊ မရှိသောသော သဘောဖြင့်ဖြစ်စေ၊ ထပ်ယောင်ထပ်မှား ဖြစ်စေရန် အကြံပြုခြင်းဖြစ်စေ ကူးယူအော်ပြ အသုံးပြုမှုများအား လုပ်ကိုင်ဆောင်ရွက်ခြင်းမပြုကြပါရန်နှင့် လုပ်ကိုင် ဆောင်ရွက်မှု များရှိပါကလည်း ဆက်လက် လုပ်ကိုင်ခြင်းမပြုကြပါရန် သတိပေးတားမြစ်အပ်ပါသည်။ တားမြစ်ချက်အား ဖောက်ဖျက်၍ အသုံးပြုလုပ်ကိုင် ဆောင်ရွက်ခြင်းများအား တွေ့ရှိပါက အသင်း၏ဂုဏ်သိက္ခာနှင့် နစ်နာမှုများအတွက် အသင်းအနေဖြင့် ဥပဒေအရ အရေးယူဆောင်ရွက် သွားရမည်ဖြစ်ကြောင်း အသိပေးကြေညာအပ်ပါသည်။

လွှဲအပ်ညွှန်ကြားချက်အရ  
ဦးစိုးပြည့်လင်း  
LL.B, Diploma in International Law, WIPO (switzerland)  
အထက်တန်းရှေ့နေ (စဉ်-၃၀၈၈၀)  
အမှတ်(၀၆၄) ဝိုင်ဆွန်ပက်လမ်း(အလယ်)၊ ပန်းဘဲတန်းမြို့နယ်၊ ရန်ကုန်မြို့။  
ဖုန်း - ၀၉-၇၄၀ ၆၄၈၇၀၊ ၀၉-၇၈ ၇၄၀ ၆၄၈၇

**"ရွှေစည်"**  
အိမ်ခြေပေါင်း အိမ်ရွှေနှင့် ကုန်စည်ဝန်ဆောင်မှု  
09-73122029  
09-795669534

**ပျောက်ဆုံးကြောင်း**  
ကျွန်တော် ဦးအောင်မျိုး [၉/ညဉ့်န (နိုင်)၀၆၈၉၁၀] ဝိုင်ဆွန်ပက်လမ်း၊ ထုတ် ကုန်သွင်းကုန်(မူရင်း) ID No.(1) ID. No100060030600 (၂) ID.No 100 060467730 (၃) ID.No1000 61512 831 (၄) ID.No100069572151 (၅) ID.No100072069420 (၆) ID.No 100076664811 (၇) ID.No 100076758130 တို့မှာ ခရီးသွားရင်း ပျောက်ဆုံးသွားပါကြောင်း။  
ဦးအောင်မျိုး [၉/ညဉ့်န(နိုင်)၀၆၈၉၁၀]

**အောက်ဈေးပြင် အမြန် ခရောင်းမည် (ပွဲစားမထီ)**  
၁။ ရန်ကင်းကျောက်ကုန်းလမ်းဆုံနီး (၁၂၀x၄၅) ပေ အကျယ်ရှိ မြေ (ဈေးနှုန်းသင့်) ဈေးနှုန်း - ၅၄၀၀ သိန်း  
၂။ သယ်နီးကျွန်းသုဝဏ္ဏဝိုင်းချုပ်ရွာ (၂) (၄၀x၆၀) ပေ အကျယ်ရှိ မြေ ( ဝယ်ဆန်းလွှဲလမ်းပေး ) ဈေးနှုန်း - ၂၃၀၀ သိန်း  
၃။ မရမ်းကုန်းပြည်လမ်းပေါ် Ocean Condo (၁၅၀၀) စတုရန်းပေ အကျယ်ရှိ MBR-1, BR-2 (ပြင်ပြီး) ဈေးနှုန်း - ၁၄၀၀ သိန်း  
၄။ ဝိုင်တင်တောင် Time Square Condo (၆၅၀) စတုရန်းပေ အကျယ် ရှိ BR-2 (တိုက်သစ်၊ Owner Book) ဈေးနှုန်း - ၆၉၀ သိန်း  
09-5080073, 09-422888893, 09-422888853

**ကန့်ကွက်နိုင်ပါသည်**  
ရန်ကုန်တိုင်းဒေသကြီး၊ လှိုင်မြို့နယ်၊ (၁၁) ရပ်ကွက်၊ ပြည်လမ်းနှင့်ရွှေလမ်းထိပ်ထောင့်၊ ရွှေလမ်းကုန်း၊ ငွေလပျော်တောင်၊ တိုက်အမှတ်(၁)၊ (၄)လွှား၊ အခန်းအမှတ်(၄၀၄)၊ (၂၁၅၆) စတုရန်းပေ အကျယ်ရှိ ကုန်ပစ္စည်းတိုက်ခန်းနှင့် အကျိုးစီးပွားရင်အရပ်ရပ်အားလုံးတို့ကို ထရားဝင်လက်ဝယ်ထားပိုင်ဆိုင်၍ လွှဲပြောင်းရောင်းချပိုင်ခွင့်ရှိသူဖြစ်ကြောင်း ဝန်ခံကတိပြုသူ ဦးဝေလင်း ( ၆/မအေ(နိုင်)၀၈၂၄၂၇ ) နေထု ကျွန်ုပ်တို့၏မိတ်ဆွေက အပြီးအပိုင်လွှဲပြောင်းပေးယူရန် စရန်ငွေ တချို့ ပေးဆောင်ပေးပြီးပါသည့် ကန့်ကွက်လိုပါက ဤကြေညာချက်ထုတ်ပြန်ချိန်မှစ၍ (၁၄) ရက်အတွင်း ပိုင်ဆိုင်မှုအထောက်အထား(မူရင်း) များဖြင့် လာရောက်ကန့်ကွက်နိုင်ပါသည်။ ကန့်ကွက်မှုမရှိပါက ဥပဒေနှင့်အညီ ဆက်လက်အရောင်းအဝယ် ပြုလုပ်သွားမည်ဖြစ်ကြောင်း အများသိစေရန် ကြေညာအပ်ပါသည်။  
ဒေါ်မေမေညိုစိုးဦး ခေါ်ဝင်းသိတာမော်  
LL.B., D.B.L. I.L.B.  
ထရားဝင်လက်ဝယ်ရေး (စဉ်- ၈၁၁၂) အထက်တန်းရှေ့နေ (စဉ်- ၄၄၅၅၈)  
Fb Page : Aung Myar Saytamar Realstate Co., Ltd, E-mail: aungmyarrealstate@gmail.com  
ဖုန်း : ၀၉- 5080073 , ၀၉- 76 5080073 , ၀၉- 69 5080073 , ၀၉- 50 577 14  
အမှတ် (၈၈၈) အမိန့် (၃-၁) မေတ္တာသစ်ကျွန်း၊ မေတ္တာသစ်(၁၀) ရပ်ကွက်၊ မောင်ဥက္ကဋ္ဌအဖွဲ့၊ ရန်ကုန်မြို့။

**ကန့်ကွက်နိုင်ပါသည်။**  
ရန်ကုန်မြို့ တောင်ဥက္ကလာပမြို့နယ်၊ (၆) ရပ်ကွက်၊ ကုန်းဘောင် (၁၀) လမ်း၊ အမှတ် (၈၄၃) ဟုခေါ်တွင်သည့် မြေတိုင်းရပ်ကွက်အမှတ် (၆) မြေကွက်အမှတ် (၈၄၃/က)၊ ဧရိယာ (၂၀ x ၆၀) ပေရှိ နှစ် (၆၀) ဝန်မြေကွက် နေအိမ်လက်ရှိပိုင်ရှင် ဖယ်လ်ဗွန် (၁၂/ဥက္ကတ (နိုင်) ၁၆၉၄၂၄) ထံမှ ကျွန်ုပ်တို့၏မိတ်ဆွေ ပခိုသိဗွန် (၁၂/ဗဟန (နိုင်) ၀၉၁၄၄၄) က အပိုင်လွှဲပြောင်းပေးယူရန် စရန်ငွေတစ်စိတ်တစ်ဒေသ ပေးချေထားပါသည်။  
သို့ရာတွင် ဖော်ပြပါ အရောင်းအဝယ်အပိုင်ဆိုင်မှု သက်ဆိုင်သူများမှ ပိုင်ဆိုင်မှုအထောက်အထား(မူရင်း) များဖြင့် ကျွန်ုပ်တို့၏မိတ်ဆွေကြေညာချက်ထုတ်ပြန်ချိန်မှစ၍ (၇) ရက်အတွင်း ကန့်ကွက်နိုင်ပါသည်။ ကန့်ကွက်မှုမရှိပါက အရောင်းအဝယ် ကို ဥပဒေနှင့်အညီ ဆက်လက်ဆောင်ရွက်သွားမည်ဖြစ်ပါကြောင်း အများသိစေရန်ကြေညာအပ်ပါသည်။  
လွှဲအပ်ညွှန်ကြားချက်အရ - ဦးမြင့်လွင် (ဥပဒေဘွဲ့)၊ ထရားဝင်လက်ဝယ်ရေး (စဉ်-၆၈၉၃)၊ အမှတ် (၃၁)၊ မင်းလမ်း၊ ဆရာတောင် (စံပြ) ရပ်ကွက်၊ ပတန်းမြို့နယ်၊ ရန်ကုန်မြို့ ( ၀၉၂၅၉၃၉၄ )













လွမ်းဆွတ်သတိရခြင်း

ဦးလွင်ဦး(ခ)ဦးဝင်းစိန် (၂၇-၄-၂၀၁၅)
ဦးထွန်းထွန်းစိန် (၁၇-၈-၂၀၁၈)
ဒေါ်သီသီစိန် (၂၂-၃-၂၀၁၈)

ဖေဖေ မေမေ မိသားစု ညီအစ်ကိုမောင်နှမများနှင့် ခွဲခွာသွားကြကာ ဦးဝင်းစိန်လေးနှစ်နှစ်လေးလေး ဦးထွန်းထွန်းစိန် တစ်နှစ်၊ ဒေါ်သီသီစိန် တစ်နှစ်နှစ်ငါးလ ရှိပါပြီ။

နေ့စဉ်ပြုသမျှ ဒါနကုသိုလ်၊ သီလကုသိုလ်၊ ဘာဝနာကုသိုလ် အစုစုနဲ့ တစ်ဆယ့်ငါးနှစ်ဆက်တိုက် ကထိန်ခင်းခဲ့ကြတဲ့ ဟိုပုန်းမြို့နယ်၊ ဖာလွိုင်ဘုန်းကြီးကျောင်းမှာရှိသော သံဃာတော်များကို ၁၇-၈-၂၀၁၉ ရက်မှာ မောင်နှမ သုံးယောက်အတွက် ရည်စူးပြီး အရက်ဆွမ်း၊ နေ့ဆွမ်းနဲ့အတူ ဝါဆိုသက်နန်းလှူဖွယ်အစုစုတို့ကို ကပ်လှူပါသည်။ မြင့်မြတ်သောဘုဘဝရရှိပါစေ။

ဖေဖေ - ဒုစိုလ်မှူးကြီး သာစိန်(ငြိမ်း)
မေမေ - ဒေါ်မြအေး
ညီမ၊ အစ်မ - ဒေါ်ကြည်ကြည်စိန်
ညီမထွေး - ဒေါ်စပယ်ဖြူနှင့် တူ/တူမများ

အမည်မှန်

ဦးဥက္ကဋ္ဌကျော်စွာ ၏ သမီး အထက (၂)ကမာရွတ် အငွေမတန်း F (Grade-9-F)မှ မြတ်သဒ္ဒါထက်၏ အမည်မှန်မှာ မြတ်သဒ္ဒါထက် ဖြစ်ပါကြောင်း။

ဝမ်းနည်းကြေကွဲခြင်း ဦးဘဝင်း

အသက်(၇၆)နှစ်
Gewarzo Co., Ltd မှ
Managing Director ဦးဝင်းဇော်
ဇနီး၏ ဖခင် ဦးဘဝင်း (ဒု-ရဲမှူး၊ ငြိမ်း) သည် ၁၆-၈-၂၀၁၉ ရက်တွင် ကွယ်လွန်သွားပါသဖြင့် မိသားစုနှင့် ထပ်တူ ဝမ်းနည်းကြေကွဲရပါသည်။
Gewarzo Co.,Ltd မှ ဝန်ထမ်းများ

သွေးသည်အသက်

(၁)နှစ်ပြည့်လွမ်းဆွတ်သတိရခြင်း
ဦးထွန်းထွန်းစိန် အသက်(၅၆)နှစ်

Chairman (T.K.W Co.Ltd၊ ရှမ်းချယ်ရီ Co.,Ltd၊ မလိခရာဂါရှာဗွေဇေးစင်တာ)

ရန်ကုန်မြို့၊ ဝမ်းချောင်းမြို့နယ်၊ သီရိမင်္ဂလာလမ်း၊ အမှတ်(၁၂)နေ
ဒေါ်အယ်လ်ဂျာဒွေ၏ ချစ်လှစွာသောခင်ပွန်း၊ မောင်ဝင်းသူရိန်ထွန်း@Dennis
မဂျာထွန်းပန်@Grace တို့၏ချစ်လှစွာသော ခင်ကြီး(ဦးထွန်းထွန်းစိန်)
အသက်(၅၆)နှစ်သည် (၁၇-၈-၂၀၁၈)၊ (သောကြာနေ့)တွင် မိသားစုမှ
ခွဲခွာသွားသည်မှာ (၁)နှစ်ပြည့်သော်လည်း မိသားစုနှင့်ထပ်တူ မလိခဝန်ထမ်း
များမှ ဦးထွန်းထွန်းစိန်၏ ကြင်နာစွာဖြင့် ဦးထောင်ပူများအား နေ့စဉ်
လွမ်းဆွတ် သတိရလျက် ကုသိုလ်ကောင်းမှု အစုစုကို အမျှပေးဝေပါသည်။

မြင့်မြတ်သောဘုဘဝမှ သာဓုခေါ်ဆိုခိုင်းပါစေ.....

မလိခရာဂါရှာဗွေဇေးစင်တာ
ဝန်ထမ်းသိသားစု

ဘုရား၊ ရဟန်း၊ သိမ်း၊ ကျောင်းဒါယကာကြီး
သူရဲကောင်းမှတ်တမ်းဝင်
ဦးဘဝင်း
ဒုရဲမှူး (ငြိမ်း) လ/၅၆၄၂၄
ဖောင်ကြီးအပတ်စဉ်(၂)
အသက်(၇၆) နှစ်
လွိုင်မြို့နယ်၊ (၅)ရပ်ကွက်၊ အေးရိပ်မွန်(၉)လမ်း၊ တိုက်(၄)၊ အခန်း
(၃၀၁)နေ (ဦးမောင်ဖြူ-ဒေါ်ရွှေစော)တို့၏သား၊ ဒေါ်အုန်းကျင်၏ချစ်လှစွာ
သောခင်ပွန်း၊ ဦးဝင်းဇော်ဦး-ဒေါ်လှမြင့်၊ ဦးရဲခိုင်-ဒေါ်တာဝင်း၊ ဦးဝင်းဇော်စုန်း-
ဒေါ်နန်းနွန်းစို၊ ဦးကျော်စွာဝင်း-ဒေါ်နန်းရွှေကြာတို့၏ကျေးဇူးရှင်ဖခင်ကြီး
ဦးဘဝင်းသည် ၁၆-၈-၂၀၁၉ ရက် မွန်းလွဲ ၁၃:၅၅ နာရီတွင် Grand Hantha
ဆေးရုံကြီး၌ ကွယ်လွန်သွားပါသဖြင့် ၁၈-၈-၂၀၁၉ (တနင်္ဂနွေနေ့) မွန်းလွဲ
၁ နာရီတွင် ထိန်ပင်သုသာန်၌ မီးသင်္ဂြိုဟ်မည်ဖြစ်ပါကြောင်း ဆွေမျိုးမိတ်ဆွေ
အပေါင်းတို့အား အသိပေးအပ်ပါသည်။ (နေအိမ်မှကားများ နံနက် ၁၁ နာရီ
တွင် ထွက်ပါမည်။) ကျန်ရစ်သူမိသားစု

အထူးဝမ်းနည်းကြေကွဲခြင်း
ဘုရား၊ ရဟန်း၊ သိမ်း၊ ကျောင်း၊ ရေကန်ဒါယကာမကြီး
ဒေါ်မြင့်မြင့်ဆွေ
အသက် (၉၇) နှစ်
လေးစားခင်မင်ရပါသော ပါမောက္ခ ဒေါက်တာဦးမြင့်သိန်း
(ဦးနောက်အာရုံကြောခွဲစိတ်အထူးကု)နှင့် ပါမောက္ခ ဒေါက်တာဒေါ်မိမိ
ချို(ဦးနောက်အာရုံကြော အထူးကု)တို့၏မိခင် ဒေါ်မြင့်မြင့်ဆွေသည်
၁၅-၈-၂၀၁၉ (ကြာသပတေးနေ့)တွင် ကွယ်လွန်သွားကြောင်း သိရှိရ
ပါသဖြင့် ကျန်ရစ်သူမိသားစုနှင့်အတူ ထပ်တူ အထူးဝမ်းနည်းကြေကွဲ
ရပါသည်။
ပင်လုံဆေးရုံများအုပ်စု
ရွှေဂုံတိုင်ဆေးရုံ၊ ပင်လုံဆေးရုံ
SSC Women's Centre မိသားစု

ဝမ်းနည်းကြေကွဲခြင်း
ဗိုလ်ကြီးကျော်ဝင်းဦး (ငြိမ်း)(တေဇ-၇)
ကြည်း-၁၅၉၃၅
B.Sc (Physics), D.Eng, DIT, DIR,DPS
တိုင်းရောင်းဝယ်ရေးအရာရှိ (ငြိမ်း)၊ MPPE မန္တလေးတိုင်းဒေသကြီး
အသက် (၆၀)
မိတ္ထီလာမြို့၊ ပြည်သာယာ(၄)လမ်း၊ ဒေလီယာလမ်းနေ (ဗိုလ်ကြီးချစ်လှ)-ဒေါ်သောင်းရှင်တို့၏သားကြီး၊
ဗိုလ်မှူးထွန်းအောင်ကျော်(ငြိမ်း)(ညွှန်ကြားရေးမှူး၊ သစ်တောဦးစီးဌာန)-ဒေါ်ခင်စန်းစန်းအေး၊ ဒေါက်တာခင်လေး
ညိုညို (ပါမောက္ခ၊ သင်္ချာဌာန၊ ဟင်္သာတတက္ကသိုလ်)၊ (ဦးဇော်မင်းသိန်း)-ဒေါ်ခင်ဆွေဦး(အထက၊ ရွှေကျင်)၊
ဒေါ်ခင်လေးဖြူဖြူ (ဌာနခွဲမှူး၊ စက်မှုကြီးကြပ်ရေး၊ စက်မှုဝန်ကြီးဌာန)၊ ဦးဇော်လင်းနိုင် (ရုံးချုပ်၊ MPPE နေပြည်
တော်)တို့၏ အစ်ကိုကြီး၊ မဝေဖူးနွယ် (ဆွေစင်ကာပူ)၊ မောင်သက်ဦးခန့် (ဆွေစင်ကာပူ)တို့၏မွေးသဖခင်
ကျေးဇူးရှင် ဗိုလ်ကြီးကျော်ဝင်းဦး (ငြိမ်း) (တေဇ-၇)သည် ၁၅-၈-၂၀၁၉ (ကြာသပတေးနေ့) ညနေ ၃:၂၀ နာရီ
တွင် ကန်သာယာဆေးရုံကြီး၌ ကွယ်လွန်သွားကြောင်း ကြားသိရပါသဖြင့် ကျန်ရစ်သူမိသားစုနှင့် ထပ်တူဝမ်းနည်း
ကြေကွဲရပါသည်။
တေဇ-၇ မှသူငယ်ချင်းများနှင့် မိသားစုများ

ရဟန်း၊ ကျောင်းဒါယကာကြီး
ဦးစိုးနိုင်
အသက် (၅၉) နှစ်
ရန်ကုန်မြို့၊ မရမ်းကုန်းမြို့နယ်၊ (၂)ရပ်ကွက်၊ ရန်ကုန်-အင်းစိန်လမ်းမကြီး၊
အမှတ်(၉၄)နေ (ဦးအောင်မြိုး)-ဒေါ်တင်အေးတို့၏သားကြီး၊ (ဦးလှဇွဲ)-
ဒေါ်လှစိုတို့၏ သားသမက်၊ ဒေါ်စိုးစိုးခိုင်၏ခင်ပွန်း၊ ဦးတင်ထွန်း-ဒေါ်စိုးစိုးခိုင်၊
ဦးသက်နိုင်-ဒေါ်ကြူကြူဝင်း၊ ဒေါ်ရီရီခိုင်၊ ဦးတင်ဝင်း-ဒေါ်ကြည်ကြည်ခိုင်တို့၏
အစ်ကိုကြီး၊ မောင်ဇော်မြိုးအောင်-မသင်းလှလှခိုင်၊ မခင်နွေရှင်တို့၏ ဖခင်၊
တူ/တူမ လေးယောက်တို့၏ ဘကြီးသည် ၁၃-၈-၂၀၁၉ (အင်္ဂါနေ့) မွန်းလွဲ
၂ နာရီတွင် ကွယ်လွန်သွားပါသဖြင့် ၁၅-၈-၂၀၁၉ (ကြာသပတေးနေ့) ညနေ
၃ နာရီတွင် ထိန်ပင်သုသာန်၌ မီးသင်္ဂြိုဟ်မည်ဖြစ်ပါကြောင်း ရပ်နီးရပ်ဝေးမှ
ဆွေမျိုးမိတ်သက်ဟုများအား အကြောင်းကြား အပ်ပါသည်။ ကွယ်လွန်သူ
အား ရည်စူး၍ ၁၉-၈-၂၀၁၉ (တနင်္လာနေ့) နံနက် ၇ နာရီတွင် မရမ်းကုန်း
မြို့နယ်၊ (၃)ရပ်ကွက်၊ အမှတ်(၂/၂၀)၊ ပိတောက်ရိပ်ငြိမ်းလမ်းနေအိမ်သို့
ရက်လည်ဆွမ်းကျွေးတရားတော်နာကြွရောက်ပါရန် ဖိတ်ကြားအပ်ပါသည်။
ကျန်ရစ်သူမိသားစု

အထူးကျေးဇူးတင်ရှိပါကြောင်း
ဒေါ်စိန်လှ (ပြည်မြို့)
အသက် (၉၂) နှစ်
ကျေးဇူးရှင် မိခင်ကြီး ဒေါ်စိန်လှ အသက်(၉၂) နှစ်သည် ၁၁-၈-၂၀၁၉ ရက်တွင်
ဈာပနအား ပံ့ပိုးပြီး ဆင်ဖြူကျွင်းသုသာန်သို့ ပို့ဆောင်သဖြင့်ပေးစွဲအတွက်
ပိုင်းဝန်းကူညီဆောင်ရွက်ပေးကြပါသော ပဲခူးမြို့ရှိ မိတ်ဆွေသင်္ဂဟများ၊ ဥပဒေချုပ်
ဦးအုန်းမြင့်နှင့် ပဲခူးမြို့မှ တိုင်း၊ ခရိုင်၊ မြို့နယ်ဥပဒေရုံးများရှိ အရာရှိနှင့်ဝန်ထမ်းများအား
လည်းကောင်း၊ ၉-၈-၂၀၁၉ ရက် ၊ ၁၁-၈-၂၀၁၉ ရက် နှင့် ၁၅-၈-၂၀၁၉ ရက်များတွင်
တရားတော်များ ချီးမြှင့်တော်ကြားပေးပါသော မိန့်ယာရာမကျောင်း တိုက်ရှိ ဆရာ
တော်များအားလည်းကောင်း ကျေးဇူးအထူးတင်ရှိပါသည်။ ကျန်ရစ်သူမိသားစု
သမီး မမြင့်မြင့်ကြည် (ရုံးအုပ်)၊ ပဲခူးတိုင်းဒေသကြီး ဥပဒေချုပ်ရုံး
တိုက်(၁၅)၊ အခန်း(၁၄)၊ ရှင်စောပုအိမ်ရာ ပဲခူးမြို့

ဝမ်းနည်းကြေကွဲခြင်း
မြန်မာ့ရေနံထွက်ပစ္စည်းရောင်းဝယ်ရေးလုပ်ငန်း၊ တိုင်းရောင်း
ဝယ်ရေးအရာရှိရုံး၊ မန္တလေးတိုင်းဒေသကြီးမှ တိုင်းရောင်းဝယ်ရေး
အရာရှိ(ငြိမ်း)၊ ဦးကျော်ဝင်းဦး (B.Sc (Phy.), Dip(I.T), Dip
(I.R), Dip(P.S), Dip (Eng) သည် ၁၅-၈-၂၀၁၉ ရက် ညနေ
၃:၂၀ နာရီတွင် ကွယ်လွန်သွားကြောင်း သိရှိရပါသဖြင့် မိသားစုနှင့်
ထပ်တူ ဝမ်းနည်းကြေကွဲရပါသည်။
တိုင်းရောင်းဝယ်ရေးအရာရှိနှင့် တိုင်းရုံးဝန်ထမ်းမိသားစုများ
တိုင်းရောင်းဝယ်ရေးအရာရှိရုံး
(မန္တလေးတိုင်းဒေသကြီး)

ဝမ်းနည်းကြေကွဲခြင်း
ဒေါ်အေမီစိန်ဒွန်း
B.A (Law), LL.B
လက်ထောက်ညွှန်ကြားရေးမှူး၊ ရှေ့နေချုပ်ရုံး
အသက် (၇၅) နှစ်
ဒေါ်အေမီစိန်ဒွန်းသည် ၁၄-၈-၂၀၁၉ (ပုဒ္ဒဟူးနေ့)တွင် ကွယ်လွန်သွားကြောင်း
သိရှိရပါသဖြင့် မိသားစုနှင့်ထပ်တူ ဝမ်းနည်းကြေကွဲရပါသည်။
အတန်းစော်သူငယ်ချင်းများ
ရန်ကုန်တက္ကသိုလ် B.A (Law), LL.B (4th Batch)

အထူးဝမ်းနည်းကြေကွဲရပါကြောင်း
ဗိုလ်ကြီးကျော်ဝင်းဦး (ငြိမ်း)(တေဇ-၇)၊ ကြည်း-၁၅၉၃၅၊
B.Sc (Physics) တိုင်းရောင်းဝယ်ရေးအရာရှိ (ငြိမ်း)၊ မြန်မာ့
ရေနံထွက် ပစ္စည်းရောင်းဝယ်ရေးလုပ်ငန်း၊ မန္တလေးတိုင်းဒေသ
ကြီး၊ အသက် (၆၀)သည် ၁၅-၈-၂၀၁၉ (ကြာသပတေးနေ့)
ညနေ ၃:၂၀ နာရီတွင် ကန်သာယာဆေးရုံကြီး၌ ကွယ်လွန်သွား
ကြောင်း ကြားသိရပါသဖြင့် မိသားစုနှင့်ထပ်တူ ဝမ်းနည်းကြေကွဲ
ရပါသည်။
မန္တလေးတိုင်းဒေသကြီး
စက်သုံးဆီတင်သွင်းရောင်းချခြင်းဖြူးရေးအသင်း

အထူးဝမ်းနည်းကြေကွဲခြင်း
ဘုရား၊ ရဟန်း၊ ကျောင်း ဒါယကာကြီး
ဦးကျော်ဝင်းဦး
ဒုတိယညွှန်ကြားရေးမှူး
အသက်(၆၀)
လျှပ်စစ်နှင့်စွမ်းအင်ဝန်ကြီးဌာန၊ မြန်မာ့ရေနံထွက်ပစ္စည်းရောင်းဝယ်ရေး
လုပ်ငန်း၊ ဒုတိယညွှန်ကြားရေးမှူး၊ ဦးကျော်ဝင်းဦး သည် ၁၅-၈-၂၀၁၉ (ကြာသပတေး
နေ့) ညနေ ၃:၂၀ နာရီတွင် ကန်သာယာဆေးရုံကြီး၌ ကွယ်လွန်သွားကြောင်း
သိရှိရပါသဖြင့် ကျန်ရစ်သူမိသားစုနှင့် ထပ်တူဝမ်းနည်းကြေကွဲရပါသည်။
ဦးဆောင်ညွှန်ကြားရေးမှူးနှင့် အရာထမ်း၊ အမှုထမ်းများ
မြန်မာ့ရေနံထွက်ပစ္စည်းရောင်းဝယ်ရေးလုပ်ငန်း
လျှပ်စစ်နှင့်စွမ်းအင်ဝန်ကြီးဌာန

အထူးကျေးဇူးတင်ရှိခြင်း
ဖခင်ကြီး ဦးအောင်ခင်နာမကျန်းစဉ်နှင့် ကွယ်
လွန်ချိန်အတွင်း စောင့်ရှောက်ကူညီပေးကြသော
ဒေါက်တာခင်မေဝင်းဦးဌေးလှ၊ နှင်းဆီကုန်းပုဂ္ဂလိက
ဆေးရုံကြီးမှ ဒေါက်တာနေလင်း-ဒေါက်တာညွန့်ညွန့်
နှင့် သမားတော်ကြီးများ၊ ဝန်ထမ်းများအားလုံးကို
အထူးကျေးဇူးတင်ရှိပါသည်။ ကျန်ရစ်သူမိသားစု

ဝမ်းနည်းကြေကွဲခြင်း
ဦးကျော်ဝင်းဦး (မိတ္ထီလာ)
တိုင်းရောင်းဝယ်ရေးအရာရှိ(ငြိမ်း)၊ ရေနံ
အသက်(၆၀)
ချစ်သူငယ်ချင်း ကျော်ဝင်းဦးသည် ၁၅-၈-၂၀၁၉ (ကြာသ
ပတေးနေ့)တွင် ကွယ်လွန်သွားကြောင်း သိရှိရပါသဖြင့် ကျန်ရစ်သူ
မိသားစုနှင့် ထပ်တူဝမ်းနည်းကြေကွဲရပါကြောင်း။
လင်းအောင်လှ၊ လှစိုး၊ သိန်းလွင်၊ စိုးဝင်း၊
ထွန်းအေး၊ Dr.မောင်မောင်ထူး၊
ခင်မောင်မြင့်၊ လှဝင်း၊ သန်းဇင်၊ မြင့်ဦး၊ မအေးအေးဝင်း

ကန်ကွက်နိုင်ကြောင်းကြော်ငြာ
မြောက်ဥက္ကလာပမြို့နယ်၊ မြေတိုင်း
ရပ်ကွက်အမှတ်-၁၊ မြေကွက်အမှတ်-၃၆၆/
က၊ မြေကွက်အမှတ်-၃၆၆/က၊
မြေကွက်အမှတ်-၃၆၆/က၊
မြေကွက်(၄)လမ်း၊ (ခ)ရပ်ကွက်၊ ဒေါ်ကျင်
(၁၂/၂၀၀၈(နိုင်)၀၄၊ ၂၆၆၆)အမည်ပေါက်
နှစ်(၆၀)ဂရန်မြေအား အမည်ပေါက် ဒေါ်ကျင်
မြေကွက်အား အမည်ပေါက်ဒေါ်ကျင်နှင့်
ဦးမြင့်ဇော်တို့တရားပြိုင်ထားကာ ဦးကျော်စိုး
မှ တရားလိုပြုလုပ်၍ မှတ်ပုံတင်အရောင်း
အဝယ်စာချုပ်ချုပ်ဆိုပေးပေးပေးပေးပေးပေး
မြောက်ဥက္ကလာပမြို့နယ်တရားရုံး၊ တရားမကြီး
မှအမှတ်-၈၇/၁စီရင်ချက်နှင့် ဇာရီမူအမှတ်
(၉/၂၀၁၉)နှင့် တရားရုံးနေ့စဉ် မှတ်တမ်းတို့
တင်ပြ၍ မူလအမည်ပေါက် ဒေါ်ကျင်နှင့်
ဦးမြင့်ဇော်(တရားရုံး) ကိုယ်စားလှီလစ်
ဒေါ်သုဇာ(၆/၀၀၈(နိုင်)၀၄)၂၆၆၆)မှ ဘီလစ်
ခန့်စား၊ ဒေါ်ကျင်အမည်ပေါက် ဂရန်မူရင်းတို့
တင်ပြ၍ ဘီလစ်ဒေါ်သုဇာမှ အရောင်းအဝယ်
စာချုပ်ရန် မြေပုံကူးလျှောက်ထားလျှာအပေါ်
တရားဝင်နိုင်သော အထောက်အထားများ
ဖြင့် ဤကြော်ငြာပါသည့်နေ့မှစ၍ (၇)ရက်
အတွင်း ကန်ကွက်နိုင်ပါကြောင်းနှင့် ကန်ကွက်
မှုမရှိပါက လုပ်ထုံးလုပ်နည်း အတိုင်း ဆက်လက်
ဆောင်ရွက်ပေးမည်ဖြစ်ပါကြောင်း အသိပေး
ကြေညာအပ်ပါသည်။
၄\*၅\*၅
မြို့ပြစီမံကိန်းနှင့်မြေစီမံခန့်ခွဲမှုဌာန
ရန်ကုန်မြို့တော်အစိုးရအဖွဲ့အစည်း

အထူးဝမ်းနည်းကြေကွဲခြင်း
ဦးဌေးလှိုင်
ကပ(၁၀၉၂)တပ်ကြပ်ကြီး/၇၁ (ငြိမ်း)၊ တပ်မတော်(ရေ)
အဏ္ဏဝါ(ရန်ကုန်) နာရေးကူညီမှုအသင်းဝင်အမှတ်(၂၂၂)
အသက်(၇၁)နှစ်
မင်္ဂလာဒုံမြို့နယ်၊ ပုလဲလမ်းဆုံ၊ သိန်းသန်း (စားသောက်ဆိုင်)
နေ ဒေါ်ဇာဇာ(ခ)ဒေါ်စိုးစိုးကြည်၏ ချစ်လှစွာသော ခင်ပွန်းဖြစ်သူ
သည် ၁၃-၈-၂၀၁၉ (အင်္ဂါနေ့) ည ၁၁:၀၅ နာရီတွင် ကွယ်လွန်
သွားကြောင်း သိရှိရပါသဖြင့် ကျန်ရစ်သူမိသားစုနှင့် ထပ်တူဝမ်းနည်း
ကြေကွဲရပါသည်။
အဏ္ဏဝါ(ရန်ကုန်) နာရေးကူညီမှုအသင်း

ကန်ကွက်နိုင်ပါသည်
ရန်ကုန်မြို့၊ သာကေတမြို့နယ်၊ မြေတိုင်းရပ်ကွက်အမှတ်(၁၀/တောင်)၊
မြေကွက်အမှတ်(၁၀၈)၊ ဧရိယာ (၀.၀၅၅)ဧကရှိ နှစ်(၆၀)ဂရန်မြေကွက်နှင့်
ယင်းမြေကွက်ပေါ်ရှိ ရန်ကုန်မြို့၊ သာကေတမြို့နယ်၊ (၁၀/တောင်) ရပ်ကွက်၊
ဘဏ္ဍာလမ်း၊ အမှတ်(၁၁၈)ဟုခေါ်တွင်သည့် နေအိမ်အဆောက်အအုံနှင့်
အကျိုးခွင့်အရပ်ရပ်တို့ကို အမည်ပေါက်ပိုင်ရှင်ဖြစ်သူ ဒေါ်အေးနွမ်းစံ(၉/မရမ
(နိုင်)၀၅၇၇၁၅)ထံမှ အထွေထွေကိုယ်စားလှယ်လွှဲစာရရှိထားသည့် ဦးအောင်မြတ်
(၁၂/အဂန(နိုင်)၀၁၆၀၀၃)ထံမှ ကျွန်ုပ်တို့၏မိတ်ဆွေတစ်ဦးက ဝယ်ယူရန်
စရန်ငွေပေးချေပြီးဖြစ်ပါသည်။
ကန်ကွက်လိုသူများ ယနေ့မှ (၁၀)ရက်အတွင်း ပိုင်ဆိုင်မှုအထောက်
အထား အပြည့်အစုံဖြင့် လာရောက်ကန်ကွက်နိုင်ပါသည်။ ၎င်းရက်ကျော်လွန်
ပါက အရောင်းအဝယ်ကိစ္စကို အပြီးအပြတ်ဆက်လက်ဆောင်ရွက်မည်
ဖြစ်ပါကြောင်း။
လွှဲအပ်ညွှန်ကြားချက်အရ
ဦးအောင်တော်(လိုင်စင်-၄၀၃၇)
LL.B,DBL,DML,DIL,DLP,WIPO(Switzerland)
ဒေါ်အေးအေးစိုး(လိုင်စင်-၅၈၂၇)
B.Sc,Hon(IC),HGPR,L,D.B.L.
တရားလွှတ်တော်ရှေ့နေများ
အမှတ်(၂၇)၊ ၁၂-လမ်း၊ မင်္ဂလာတောင်ညွန့်မြို့နယ်၊ ရန်ကုန်မြို့။
Tel:294866 HP:09-5017044

နိုင်ငံတစ်ဝန်း
စိမ်းလန်းဖို
သစ်ပင်စိုက်ပျိုး
ထိန်းသိမ်းဖို



# ၂၀၁၉ ခုနှစ် ဇွန်လအထိ တရားမဝင်ကုန်သွယ်မှုမှ ခန့်မှန်းတန်ဖိုးငွေကျပ် ၁၁ ဒသမ ၈၂၈ ဘီလီယံ ဖမ်းဆီးအရေးယူနိုင်ခဲ့ကြောင်း ဒုတိယသမ္မတ ဦးမြင့်ဆွေ ပြောကြား

နေပြည်တော် ဩဂုတ် ၁၆

တရားမဝင်ကုန်သွယ်မှုတိုက်ဖျက်ရေးဦးဆောင်ကော်မတီ၏ ပထမအကြိမ်လုပ်ငန်းညှိနှိုင်းအစည်းအဝေးကို ယနေ့နံနက် ၉ နာရီခွဲတွင် နေပြည်တော်ရှိ စီးပွားရေးနှင့်ကူးသန်းရောင်းဝယ်ရေးဝန်ကြီးဌာန အစည်းအဝေးခန်းမ၌ ကျင်းပရာ တရားမဝင် ကုန်သွယ်မှုတိုက်ဖျက်ရေးဦးဆောင်ကော်မတီဥက္ကဋ္ဌ ဒုတိယသမ္မတ ဦးမြင့်ဆွေတက်ရောက်၍ အမှာစကားပြောကြားသည်။ စာမျက်နှာ ၇ ကော်လံ ၁ သို့ ☆



တရားမဝင်ကုန်သွယ်မှုတိုက်ဖျက်ရေး ဦးဆောင်ကော်မတီဥက္ကဋ္ဌ ဒုတိယသမ္မတ ဦးမြင့်ဆွေ တရားမဝင်ကုန်သွယ်မှုတိုက်ဖျက်ရေးဦးဆောင်ကော်မတီ၏ ပထမအကြိမ်လုပ်ငန်းညှိနှိုင်းအစည်းအဝေးတွင် အမှာစကား ပြောကြားစဉ်။

## မြန်မာ့လက်ရွေးစင် အမျိုးသမီးအသင်း အင်ဒိုနီးရှားကို ဂိုးပြတ်သွင်း

စန်ကောက် ဩဂုတ် ၁၆

၂၀၁၉ အာဆီယံ အမျိုးသမီးဘောလုံးပြိုင်ပွဲ အုပ်စု(ခ)ပထမနေ့ကို ယနေ့ညနေပိုင်းက ထိုင်းနိုင်ငံ၌ ကျင်းပရာ မြန်မာ့လက်ရွေးစင်အမျိုးသမီးအသင်းက အင်ဒိုနီးရှားအမျိုးသမီးအသင်းကို ခုနစ်ဂိုးပြတ်ဖြင့်အနိုင်ရခဲ့သည်။



မြန်မာနှင့် အင်ဒိုနီးရှားအသင်း ယှဉ်ပြိုင်နေစဉ်။

အုပ်စုပထမနေ့ရာရရန် ကြိုးပမ်းရမည့် မြန်မာအမျိုးသမီးအသင်းသည် အဖွင့်ပွဲတွင် အင်ဒိုနီးရှားကို အနိုင်ကစားနိုင်ခဲ့သည်အပြင် ဂိုးပြတ်ပါသွင်းယူနိုင်ခဲ့သောကြောင့် ကျေနပ်စရာဖြစ်ခဲ့သည်။ မြန်မာအသင်းသည် အင်ဒိုနီးရှားထက် အသင်းလိုက်ရာတစ်ဦးချင်းပါ အသာရသောကြောင့် ပွဲချိန်ပြည့် ခြေအသာဖြင့်ကစားကာ ဂိုးပြတ်သွင်းယူခဲ့ခြင်းဖြစ်သည်။ မြန်မာအမျိုးသမီးအသင်းသည် ဝင်းသီဂီထွန်း၊ ခင်မိုးဝေ၊ ခင်မာလာထွန်း၊ ဝေဝေအောင်၊ ရီရီဦး၊ ဂျီလိုင်ကျော်၊ ငယ်ငယ်ထွေးစသည့် အမာခံကစားသမားများအစုံအလင် အသုံးပြုခဲ့ပြီး အင်ဒိုနီးရှားကို ရင်ဆိုင်ခဲ့သည်။ စာမျက်နှာ ၁၈ ကော်လံ ၁ သို့ ○

## ကြေးမုံ ယနေ့ဖတ်စရာ

ပြည်သူ့လွှတ်တော်

အကြမ်းဖက်သောင်းကျန်းသူများ၏ လုပ်ရပ်များအား ပြင်းထန်စွာ ကန့်ကွက်ရှုတ်ချကြောင်းနှင့် အကြမ်းဖက်တိုက်ခိုက်မှုများကြောင့် ထိခိုက်၊ ဒဏ်ရာရ၊ သေဆုံးသူများအတွက် ကြေကွဲဝမ်းနည်းရကြောင်း အဆိုတင်သွင်း စာမျက်နှာ >> ၈

အမျိုးသားလွှတ်တော်

ဓာတ်အားလှိုင်းပြုပြင်ထိန်းသိမ်းခြင်းလုပ်ငန်းများ ဆောင်ရွက်ရာတွင် လုပ်ငန်းခွင်အန္တရာယ်ကင်းရှင်းရေးအတွက် ညွှန်ကြားချက်များ ထုတ်ပြန်ထားပြီး ဖြစ် စာမျက်နှာ >> ၉



Super film-coated pellets

# AUSMIN Cap.

ESSENTIAL AMINO ACIDS & VITAMINS

“အမြန်အားပြည့်စေချင်တာနဲ့ အသားဒီလောက်အများကြီး ကျွေးဖို့မလို့ပါ...”

ပုံမှန်အစားအစာနဲ့ Ausmin (အော့စမင်) ခွန်အားပြည့်ဆေး နေ့စဉ် သောက်ရင်ပြည့်စုံပါပြီ ...

www.onlineshop.aa.com.mm တွင် AA Medical Products Ltd. မှ ဆေးများကို online မှ တိုက်ရိုက်ဝယ်ယူရရှိနိုင်ပါသည်။ အိမ်တိုင်ရာရောက် ပို့ဆောင်ပေးပါသည်။



**PACIFIC** Group

**AA Medical Products Ltd.**  
A member of Pacific-AA Group

Company (Hanoi) Co., Ltd. 001000174, 0010017401 (Hanoi) 001, 200, 200, 400  
Company (Hanoi) Co., Ltd. 001000174